


فرکس X

حصہ دوم



پنجاب ٹیکسٹ بک بورڈ، لاہور



مصنفین

1. پروفیسر ڈاکٹر فوزیہ سلیمی (ستارہ امتیاز، اعزازِ فضیلت)
2. پروفیسر محمد علی شاہد (اعزازِ فضیلت)
3. پروفیسر ڈاکٹر محمد رفیق
4. پروفیسر ڈاکٹر اعجاز مجتبیٰ غوری
5. پروفیسر شیخ آفتاب احمد (ریٹائرڈ)
6. پروفیسر نصیر احمد قریشی (ریٹائرڈ)
7. پروفیسر جاوید طارق
8. پروفیسر شیخ محمد اختر (ریٹائرڈ)
9. پروفیسر مس ثریا عثمانی (ریٹائرڈ)

زیر نگرانی:

ایڈیٹر:

- 1- پروفیسر محمد علی شاہد (اعزازِ فضیلت)
- 1- مسز انجم النساء (ماہر مضمون)
- 2- پروفیسر ڈاکٹر فوزیہ سلیمی (ستارہ امتیاز، اعزازِ فضیلت)
- 2- عبدالرؤف زاہد (اسٹنٹ ماہر مضمون)
- ڈائریکٹر ٹیکنیکل:
- 3- پروفیسر شیخ آفتاب احمد (ریٹائرڈ)
- 3- پروفیسر محمد علی شاہد (اعزازِ فضیلت)

چیف کوآرڈینیٹر

پروفیسر ڈاکٹر فوزیہ سلیمی (ستارہ امتیاز، اعزازِ فضیلت)

السریشن ڈیزائننگ پروسسنگ:

فرنٹیر پبلشنگ کمپنی اردو بازار لاہور

فرکس - دہم

حصہ دوم



پنجاب ٹیکسٹ بک بورڈ، لاہور

ناشر:	تاریخ اشاعت	تجرباتی ایڈیشن	طباعت	تعداد اشاعت
پنجاب ٹیکسٹ بک بورڈ، لاہور	مارچ 2003	اول	اول	15,000
پرنٹرز:				
جسارت پرنٹرز، لاہور				



وزیر اعلیٰ (پنجاب) کا پیغام

عصرِ حاضر علمی ترقی کی انتہاؤں کو چھو رہا ہے۔ ترقی یافتہ اقوام کا طرہ امتیاز اعلیٰ تعلیمی معیار ہے۔ اس مقصد کے حصول میں نصاب اور درسی کتب کو بنیادی اہمیت حاصل ہے جن کو جدید تقاضوں سے ہم آہنگ کرنا ہماری حکومت کا تعلیمی میدان کو فوقیت دینا ثابت کرتا ہے۔ نصاب کی از سر نو تشکیل کے ساتھ ساتھ درسی کتب کی تصنیف و تدوین میں بھی ہم نے گہنہ مشق ماہرین کی خدمات حاصل کیں جو اعلیٰ معیارِ تعلیم کے حصول میں یقیناً مدد و معاون ہوں گی۔

عزیز طلبہ و طالبات! زندگی کے اعلیٰ معیار کے حصول میں علمی ترقی اور اعلیٰ معیار بنیاد کا درجہ رکھتے ہیں۔ ہماری حکومت اس بنیاد کی فراہمی کے لیے مقدور بھر کوششیں کر رہی ہے۔ آپ کا فرض ہے کہ ان نصابی کتب سے استفادہ کریں اور پاکستان کی تعمیر و ترقی میں بھرپور کردار ادا کریں۔

میں دعا کرتا ہوں کہ ہماری نسل نو جدید تعلیمی تقاضوں کو مد نظر رکھ کر ترقی کے اعلیٰ مدارج طے کرے۔ اللہ تعالیٰ ہمارا حامی و ناصر ہو۔ آمین

چودھری پرویز الہی
وزیر اعلیٰ پنجاب

دیباچہ

آج کے دور میں کوئی قوم خواندگی، تعلیم عامہ اور بالخصوص سائنسی علوم کے بغیر ترقی کی راہ پر گامزن نہیں ہو سکتی۔ بلاشبہ سائنسی علوم کی بنیاد پر ائمری سطح پر ہی رکھ دی جاتی ہے۔ اس حقیقت کے پیش نظر حکومت پنجاب نے ”سائنس اور ریاضی“ کا نیا نصاب 2000ء مرتب کیا جس کو قومی سطح پر رائج کرنے کے لیے وفاقی حکومت نے منظور کر لیا۔ زیر نظر کتاب نئے نصاب کے مطابق تحریر کی گئی ہے۔ اس میں طلبہ و طالبات میں دلچسپی اور تجسس کو ابھارنے کے لیے تصاویر اور اشکال کے استعمال سے متن کو دلچسپ اور مؤثر بنایا گیا ہے۔

چونکہ بہتری اور اصلاح کی گنجائش ہمیشہ رہتی ہے۔ نئے نئے خیالات، تازہ علوم و معلومات مسلسل تحقیق، درس و تدریس میں نئی اور بہتر جہتیں، قومی تقاضے اور امنگیں اور سب سے بڑھ کر تغیر کی خواہش اس بات کی متقاضی ہے کہ نصاب اور کتاب کو بہتر سے بہترین بنایا جاتا رہے۔ موجودہ کوشش بھی اس سلسلہ کی ہی ایک کڑی ہے تاہم اساتذہ، طلبہ و طالبات، والدین اور دیگر ماہرین سے توقع ہے کہ وہ اس کتاب کے بارے میں اپنی آراء سے آگاہ کرتے رہیں۔ تاکہ آئندہ ایڈیشن کو مزید بہتر بنایا جاسکے۔

میں متعدد ماہرین تعلیم اور مصنفین حضرات کی بے حد ممنون ہوں جنہوں نے ہماری اس کاوش کو بروئے کار لانے کے لیے اپنی کارآمد تجاویز اور جائزوں سے نوازا۔ سب سے بڑھ کر میں اللہ تبارک و تعالیٰ کی ثنا گو ہوں کہ اس نے ہمیں اپنے فضل و کرم سے طاقت اور ہمت بخشی کہ ہم اس قومی فریضہ کو احسن طریقہ سے مکمل کر سکیں۔ دعا ہے کہ اللہ تعالیٰ ہماری اس کوشش کو شرف قبولیت بخشے اور ہمارے ملک میں اس کو ایک نئے دور کا نقیب بنائے جس میں سائنس اور ٹیکنالوجی کے میدان میں پیش رفت ہو اور پاکستان ترقی یافتہ ممالک کی صف میں کھڑا ہو جائے۔ ”آمین“

ڈاکٹر فوزیہ سلیمی

چیف کوآرڈینیٹر

کری کولم اینڈ ٹیکسٹ بک کمیٹی پنجاب

پرنسپل

گورنمنٹ کالج آف ایجوکیشن برائے خواتین لاہور

فہرست مضامین

باب	مضمون	صفحہ
12	ویوموشن	1
13	آواز	26
14	سفیریکل مررزا اور لینرز	43
15	الیکٹرو سٹیٹکس	75
16	کرنٹ الیکٹریسیٹی	101
17	الیکٹرو میگنیٹزم	132
18	نیوکلیئر فزکس	150
19	الیکٹرونکس	168
20	انفارمیشن ٹیکنالوجی	195
(i)	بہیو گرافی	211
(ii)	اصطلاحات	212
(iii)	انڈیکس	217

(Wave Motion)

اس باب میں آپ سیکھیں گے:

- 1- موجی حرکت یا ویوموشن۔
- 2- سمپل ہارمونک موشن اور سادہ پینڈولم۔
- 3- ویوز اور ان کی اقسام۔
- 4- ویوز اور انتقال انرجی۔
- 5- ویوز کی خصوصیات۔
- 6- سیٹرنری ویوز۔

بچے اکثر تالاب کے کنارے بیٹھے پانی میں پتھر پھینکتے ہیں اور اس طرح پیدا ہونے والی ویوز سے محظوظ ہوتے ہیں۔ ویوز صرف پانی کی سطح پر ہی پیدا نہیں ہوتیں، تنی ہوئی رسی کے ایک سرے کو اوپر نیچے تیزی سے حرکت دینے سے رسی پر ویوز نظر آتی ہیں۔ آج کل ہم اور بہت سی اقسام کی ویوز سے واقف ہیں جو بظاہر نظر نہیں آتیں لیکن حساس آلات سے ان کی موجودگی ثابت کی جاسکتی ہے۔ آواز ویوز کے ذریعے ہی ہمارے کانوں تک پہنچتی ہے۔ سورج سے جو روشنی اور حرارت ہم تک پہنچتی ہے وہ بھی ایک قسم کی ویوز کے ذریعے سے ہی ممکن ہے۔ ریڈیو اور ٹیلی ویژن کے پروگرام ویوز کے بدولت ہی نشر ہوتے ہیں۔ انسانی جسم میں پیدا ہونے والے نقائص مثلاً ٹوٹی ہوئی ہڈیاں، رسولیاں، گولی کے چھرے وغیرہ کا پتہ لگانے کے لیے بھی خاص قسم کی ویوز استعمال ہوتی ہیں جنہیں ایکس ریز (X-rays) کہتے ہیں۔ یہ ویوز کیا ہیں؟ یہ کیسے پیدا ہوتی ہیں؟




پانی کی سطح پر ویوز

ان کی کتنی اقسام ہوتی ہیں؟ ان سوالوں کے جوابات اس باب میں چند تجربات کی مدد سے دیے جائیں گے۔

12.1 ویوموشن (Wave Motion)

تجربہ 1: ایک بڑے ٹب کو پانی سے بھریں اور ٹب کے کنارے کے قریب ایک عمودی پنسل کے نچلے سرے کو پانی میں ڈبو کر اوپر نیچے متواتر حرکت دیں (شکل 12.1)۔ پانی کی سطح پر دائروں کی شکل کی ویوز پیدا ہوتی ہیں۔ جو باہر کی طرف پھیلتی جاتی ہیں۔



شکل 12.1

پانی کی سطح پر ویوز کی حرکت کی سمت میں برابر فاصلوں پر کاغذ یا کارک کے چند چھوٹے ٹکڑے رکھیں اور ویوز کے گزرنے سے ان ٹکڑوں کی حرکت کا بغور مشاہدہ کریں۔ آپ دیکھیں گے کہ کاغذ کا ہر ٹکڑا اپنی ہی جگہ پر اوپر نیچے حرکت کرتا ہے۔ اور کوئی بھی اپنی جگہ چھوڑ کر ویوز کے ساتھ آگے حرکت نہیں کرتا۔ ان ٹکڑوں کی وسطی پوزیشن کے ارد گرد ایک ہی راستے پر حرکت کو ارتعاشی حرکت یعنی وابریٹری موشن (Vibratory Motion) کہتے ہیں۔ اگر ہم سبھی ٹکڑوں کی وابریٹری موشن کا بغور مشاہدہ کریں تو ہم دیکھیں گے کہ ان ٹکڑوں کی وابریٹری موشن ایک ساتھ نہیں ہوتی بلکہ یہ یکے بعد دیگرے عمودی سمت میں ایک ہی طرح کی حرکت کرتے ہیں۔ کاغذ کے ٹکڑوں کی اوپر نیچے کی حرکت پانی کے ذرات کی وجہ سے ہوتی ہے اس لیے ہم کہہ سکتے ہیں کہ پانی کی سطح پر ویوز کے گزرنے سے پانی کے ذرات ایک جگہ سے دوسری جگہ منتقل نہیں ہوتے بلکہ اپنی ہی جگہ پر اوپر نیچے یکے بعد دیگرے وابریٹری موشن کرتے ہیں۔

اس تجربے میں پنسل کی وابریٹری موشن کی وجہ سے پانی کے کچھ ذرات میں ایک خلل پیدا ہوتا ہے جس سے پانی کی سطح کے ذرات یکے بعد دیگرے اپنی وسطی پوزیشن (Mean Position) کے ارد گرد متواتر حرکت کرتے ہیں اور اس طرح یہ خلل ویوز کی صورت میں ایک جگہ سے دوسری جگہ منتقل ہوتا نظر آتا ہے۔

تجربہ 2: ایک مضبوط ڈوری لیں اور اس پر برابر فاصلوں پر مختلف رنگوں سے واضح نشان لگا دیں۔ ڈوری کے ایک سرے کو دیوار میں لگی ہوئی ہک سے باندھ دیں۔ دوسرے سرے کو ہاتھ میں پکڑ کر ڈوری کو افقی حالت میں اس طرح رکھیں کہ ڈوری تنی رہے۔ اب ہاتھ میں پکڑی ہوئی ڈوری کے سرے کو تیزی سے اوپر نیچے حرکت دیں۔ ڈوری پر شکل 12.2 کے مطابق ویوز حرکت کرتی نظر آئیں گی۔ ویوز کے گزرنے سے رسی کے رنگدار حصوں کی حرکت کا بغور مشاہدہ کریں۔ آپ دیکھیں گے کہ یہ حصے اپنی وسطی پوزیشن کے ارد گرد اوپر نیچے وائبریری موشن کرتے ہیں۔ اور ان کی وائبریری موشن ایک ساتھ نہیں ہوتی بلکہ یہ حصے ایک وقت میں اپنی وائبریری موشن کی مختلف حالتوں میں ہوتے ہیں۔

شکل 12.2

اس تجربہ سے ہم یہ نتیجہ اخذ کرتے ہیں کہ ڈوری کے ایک سرے کو اوپر نیچے حرکت دینے سے ڈوری میں ایک خلل پیدا ہوتا ہے جو ڈوری کے مختلف حصوں میں منتقل ہوتا جاتا ہے۔ اور یہ حصے یکے بعد دیگرے اپنی اپنی وسطی پوزیشن کے ارد گرد وائبریری موشن کرنے لگتے ہیں۔ اس طرح یہ خلل ویوز کی صورت میں ایک جگہ سے دوسری جگہ حرکت کرتا نظر آتا ہے۔ مندرجہ بالا تجربات سے ہم ویوموشن کی تعریف اس طرح کرتے ہیں کہ

ویوموشن کسی واسطے یا میڈیم (Medium) میں پیدا شدہ ایسے خلل کو کہتے ہیں جس سے میڈیم کے ذرات باری باری اپنی وسطی پوزیشن کے ارد گرد متواتر وائبریری موشن کرتے ہیں۔ اور یہ خلل میڈیم کے ایک حصے سے دوسرے حصے میں منتقل ہوتا جاتا ہے۔

ان تجربات سے ہم نے یہ بھی مشاہدہ کیا ہے کہ کسی میڈیم میں ویوز کے پیدا ہونے اور گزرنے کے لیے میڈیم کے ذرات کی وائبریری موشن اہم کردار ادا کرتی ہے۔ وائبریری موشن کی ایک خاص قسم سیمپل ہارمونک موشن (Simple Harmonic Motion) ہوتی ہے۔ ویوموشن

کے مزید مطالعہ سے پہلے سیمپل ہارمونک موشن کو سمجھنا ضروری ہے۔

12.2 سیمپل ہارمونک موشن


(Simple Harmonic Motion)

ہم جانتے ہیں کہ جب کوئی جسم اپنی وسطی پوزیشن کے ارد گرد ایک ہی لائن پر اپنی حرکت دہراتا ہے تو اس کی حرکت کو وائبریری موشن کہتے ہیں۔ مثلاً پینڈولم کی حرکت، عمودی لٹکے ہوئے سپرنگ سے بندھے ہوئے جسم کی حرکت، ویوز کے گزرنے سے پانی کی سطح پر رکھے ہوئے کاغذ کے ٹکڑوں کی حرکت وغیرہ وغیرہ۔ سیمپل ہارمونک موشن بھی ایک وائبریری موشن ہی ہوتی ہے جسے مندرجہ ذیل مثال سے واضح کیا جاتا ہے۔

سپرنگ کے ساتھ بندھا ہوا ماس

(Mass Attached to a Spring)

سیمپل ہارمونک موشن کی وضاحت کے لیے ہم سپرنگ سے بندھے ہوئے ایک ماس کی حرکت پر غور کرتے ہیں۔ شکل 12.3 میں افقی اور ہموار سطح پر رکھا ہوا ایک سپرنگ دکھایا گیا ہے۔ سپرنگ کا ایک سرا ایک مضبوط سہارے سے جڑا ہوا ہے اور اس کے دوسرے سرے سے ایک ماس m بندھا ہوا ہے (شکل 12.3-الف)۔ اس حالت میں سپرنگ میں کوئی کھچاؤ نہیں ہے۔ ماس اور سپرنگ کی اس پوزیشن کو ایکوی لبریم پوزیشن کہتے ہیں۔ اگر ماس پر دائیں طرف کوئی بیرونی فورس F_{ext} لگائی جائے تو سپرنگ کی لمبائی میں اضافہ x ہو جاتا ہے۔ اور ماس اپنی پہلی پوزیشن سے پوزیشن A پر پہنچ جاتا ہے۔ ہک کے قانون (Hooke's Law) کے مطابق سپرنگ پر عمل کرنے والی بیرونی فورس F_{ext} سپرنگ کی لمبائی میں اضافہ x کے راست متناسب یعنی ڈائریکٹلی پروپورشنل (Directly Proportional) ہوتی ہے۔ یعنی



شکل 12.3

$$F_{ext} \propto x$$

$$F_{\text{ext}} = kx \quad \text{.....} \quad (12.1)$$

یہاں k ایک مستقل مقدار یعنی کونسٹنٹ ہے جسے سپرنگ کونسٹنٹ کہتے ہیں۔ مساوات $(F_{\text{ext}} = kx)$ یا $(k = F_{\text{ext}}/x)$ کی مدد سے k کی تعریف یوں کی جاسکتی ہے۔

کسی سپرنگ پر عمل کرنے والی بیرونی فورس اور اس کی لمبائی میں پیدا ہونے والے اضافے کی نسبت کو سپرنگ کونسٹنٹ کہتے ہیں۔ اس کا یونٹ Nm^{-1} ہے۔

بیرونی فورس کے زیر اثر سپرنگ کی لمبائی میں اضافہ ہوتا ہے تو اس میں کھچاؤ پیدا ہو جاتا ہے۔ اس فورس کے ہٹانے سے سپرنگ اپنی ایکوی لبریم پوزیشن کی طرف حرکت کرتا ہے سپرنگ کی یہ حرکت اس کی ریستورنگ فورس (Restoring Force) کی وجہ سے ہے (شکل 12.3-ب) جو سپرنگ کی ایک خاصیت ہے۔

اگر حرکت کے دوران ماس m کی ڈس پلیسمنٹ x ہو تو اس وقت عمل کرنے والی ریستورنگ فورس

$$F = -kx \quad \text{.....} \quad (12.2)$$

اگر ماس m کو چھوڑ دیا جائے تو یہ نقطہ O کی طرف حرکت کرنے لگتا ہے۔ نیوٹن کے دوسرے قانون کی مدد سے ماس m کا ایکسلریشن a معلوم کیا جاسکتا ہے۔

$$a = \frac{F}{m} = -\frac{k}{m}x \quad \text{.....} \quad (12.3)$$

چونکہ $\frac{k}{m}$ ایک کونسٹنٹ ہے لہذا

$$a \propto -x$$

یعنی جسم کا ایکسلریشن نقطہ O سے ڈس پلیسمنٹ x کے ڈائریکٹلی پروپورشنل ہے۔ اور اس کی سمت نقطہ O کی طرف ہوتی ہے۔ جیسے جیسے ماس m نقطہ


O کی طرف حرکت کرتا ہے ڈس پلیسمنٹ x کم ہوتا جاتا ہے۔ نتیجتاً جسم کا ایکسلریشن a بھی کم ہوتا جاتا ہے۔ مسلسل کم ہوتے ہوئے اس ایکسلریشن کے زیر اثر ماس m کی ولاسٹی نقطہ O تک بڑھتی جاتی ہے۔ نقطہ O پر پہنچنے پر x صفر ہونے کے باعث ماس m کا ایکسلریشن بھی صفر ہو جاتا ہے۔ لیکن اس کی ولاسٹی زیادہ سے زیادہ ہوتی ہے۔ انرشیا کی وجہ سے ماس m نقطہ O پر ٹھہر نہیں سکتا بلکہ بائیں طرف نقطہ A' کی طرف اپنی حرکت جاری رکھتا ہے۔ اس حرکت کے دوران سپرنگ دبے لگتا ہے۔ اب ریسٹورنگ فورس اور اس سے پیدا ہونے والا ایکسلریشن ماس کی حرکت کے مخالف ہوتا ہے۔ یعنی اب بھی ماس m کا ایکسلریشن نقطہ O ہی کی طرف ہوتا ہے اس لیے ماس m کی ولاسٹی کم ہوتی جاتی ہے اور نقطہ A' پر پہنچ کر صفر ہو جاتی ہے۔ نقطہ A' پر ٹھہرنے کے بعد جسم اسی ریسٹورنگ فورس کے زیر اثر نقطہ O کی طرف روانہ ہوتا ہے۔ یہ عمل جاری رہتا ہے اور ماس m نقاط A اور A' کے درمیان وابیریٹری موشن جاری رکھتا ہے۔ چونکہ اس حرکت کے دوران ماس m کا ایکسلریشن اس کی ایکوی لبریم پوزیشن O سے ڈس پلیسمنٹ x کے ڈائریکٹلی پروپورشنل ہے اور ایکسلریشن کی سمت ہمیشہ ایکوی لبریم پوزیشن O کی جانب ہوتی ہے۔ سپرنگ سے بندھے ہوئے ماس کی اس حرکت کو سیمپل ہارمونک موشن کہتے ہیں۔

ریاضیاتی طریقہ سے یہ ثابت کیا جاسکتا ہے کہ سپرنگ سے بندھے ہوئے جسم کی سیمپل ہارمونک موشن کا ٹائم پیریڈ T مندرجہ ذیل مساوات سے معلوم کیا جاتا ہے:

$$T = 2\pi\sqrt{\frac{m}{k}} \quad \dots\dots\dots (12.4)$$

سادہ پینڈولم (Simple Pendulum)

سادہ پینڈولم ایک چھوٹی بھاری گولی پر مشتمل ہوتا ہے جو ایک باریک لیکن مضبوط دھاگے کی مدد سے ایک مضبوط سہارے سے لٹکی ہوتی



ہے۔ ساکن حالت میں سادہ پینڈولم عموداً لگتا ہے (شکل 12.4) اور اس کی گولی نقطہ O پر ہوتی ہے۔ اگر گولی کو نقطہ O سے ہٹا کر نقطہ A پر لے جا کر چھوڑ دیا جائے تو زمین کی کشش کی وجہ سے گولی نقطہ O کی طرف حرکت شروع کر دیتی ہے اور اس کی ولاسٹی بڑھتی جاتی ہے۔ گولی کی ولاسٹی نقطہ O پر زیادہ سے زیادہ ہوتی ہے۔ نقطہ O پر پہنچ کر انرشیا کے باعث گولی ٹھہر نہیں سکتی بلکہ نقطہ O سے دوسری طرف حرکت جاری رکھتی ہے۔ لیکن اب گولی کی ولاسٹی کم ہوتی جاتی ہے۔ نقطہ B پر پہنچ کر گولی کی ولاسٹی صفر ہو جاتی ہے۔ نقطہ B سے دوبارہ گولی نقطہ O کی طرف حرکت کرنے لگتی ہے اور نقطہ O سے ہوتی ہوئی نقطہ A پر پہنچ جاتی ہے۔ اس طرح گولی اپنی حرکت A اور B کے درمیان جاری رکھتی ہے۔

مندرجہ بالا وضاحت سے ظاہر ہوتا ہے کہ نقطہ A سے O کی طرف جاتے ہوئے سپیڈ چونکہ بڑھتی ہے لہذا گولی کا ایکسلریشن نقطہ O کی طرف ہوتا ہے اور نقطہ O سے B کی طرف حرکت کے دوران بھی اس کا ایکسلریشن نقطہ O ہی کی طرف ہوتا ہے کیونکہ اب سپیڈ کم ہوتی جاتی ہے۔ یعنی گولی کا ایکسلریشن ہمیشہ وسطی نقطہ O کی طرف ہوتا ہے۔ ہم ریاضیاتی طریقہ سے ثابت کر سکتے ہیں کہ گولی کے ایکسلریشن کی مقدار ایکوی لبریم پوزیشن 'O' سے ڈس پلیسمنٹ کے ڈائریکٹلی پروپورشنل ہوتی ہے اس لیے سادہ پینڈولم کی گولی کی حرکت کی خصوصیات سہل ہارمونک موشن جیسی ہیں۔ لہذا ہم یہ نتیجہ اخذ کرتے ہیں کہ سادہ پینڈولم کی حرکت سہل ہارمونک موشن ہوتی ہے۔

اب ہم سہل ہارمونک موشن کے متعلق چند اصطلاحات پر غور کریں گے۔ نقطہ O کو وسطی پوزیشن یا ایکوی لبریم پوزیشن اور نقطہ A یا نقطہ B کو انتہائی پوزیشن کہتے ہیں۔ نقطہ O سے A تک یا O سے B تک کے فاصلے کو پینڈولم کا ایمپلی ٹیوڈ (Amplitude) کہتے ہیں۔ جب گولی نقطہ A سے نقطہ B تک حرکت کرنے کے بعد دوبارہ A پر واپس آتی ہے تو ہم کہتے ہیں کہ گولی نے ایک وائبریشن پوری کر لی ہے۔ جو وقت ایک

واہجریشن پورا کرنے میں صرف ہوتا ہے اسے پینڈولم کا ٹائم پیریڈ (Time Period) کہتے ہیں۔ تجربات سے دیکھا گیا ہے کہ سادہ پینڈولم کا ٹائم پیریڈ گولی کے ماس اور اس کے ایمپلی ٹیوڈ پر منحصر نہیں ہوتا۔ ریاضیاتی طریقے سے ثابت کیا جاسکتا ہے کہ اگر سادہ پینڈولم کا ایمپلی ٹیوڈ زیادہ بڑا نہ ہو تو اس کا ٹائم پیریڈ T مندرجہ ذیل مساوات سے معلوم کیا جاسکتا ہے۔

$$T = 2\pi \sqrt{\frac{\ell}{g}} \quad \text{.....} \quad (12.5)$$

یہاں ℓ پینڈولم کی لمبائی ہے جو نقطہ لٹکاؤ سے گولی کے وسط تک کے فاصلے کے برابر ہوتی ہے۔ اور g گریویٹیشنل ایکسلریشن ہے۔


مقام O پر گولی اپنی حرکت کی پچلی ترین سطح پر ہوتی ہے لہذا اس مقام پر اس کی پوٹینشل انرجی سب سے کم اور کائی نیٹک انرجی سب سے زیادہ ہو گی۔ اسی لیے وسطی مقام پر اس کی ولاسٹی زیادہ سے زیادہ ہوتی ہے۔ گولی انتہائی مقام A یا B پر سب سے اونچی سطح پر ہے لہذا یہاں پر پوٹینشل انرجی سب سے زیادہ اور کائی نیٹک انرجی سب سے کم یعنی صفر ہو گی۔ انتہائی اور وسطی مقام کے مابین کسی بھی مقام پر گولی کی انرجی کچھ پوٹینشل اور کچھ کائی نیٹک ہوتی ہے۔ لیکن واہجریشن کے دوران مجموعی انرجی مستقل رہتی ہے۔ ان مثالوں کی مدد سے ہم سمپل ہارمونک موشن کی خصوصیات بیان کر سکتے ہیں۔

سمپل ہارمونک موشن سے حرکت کرتا جسم اپنی حرکت وسطی پوزیشن کے ارد گرد ایک ہی لائن پر مساوی وقفوں کے بعد دہراتا ہے۔ لیکن اس کے علاوہ اس حرکت کی اور بھی خصوصیات ہوتی ہیں جو درج ذیل ہیں:

(i) سمپل ہارمونک موشن سے حرکت کرتے ہوئے جسم کی حرکت ہمیشہ ایک وسطی پوزیشن کے گرد ہوتی ہے۔

(ii) اس کی ایکسلریشن ہمیشہ وسطی نقطہ کی طرف ہوتی ہے۔

(iii) اس کی ایکسلریشن کی مقدار وسطی نقطہ سے ڈس پلیسمنٹ کے



ڈائریکٹری پروپورشنل ہوتی ہے یعنی وسطی نقطہ پر صفر اور انتہائی نقطوں پر زیادہ سے زیادہ ہوتی ہے۔

(iv) اس کی ولاسٹی وسطی نقطہ پر زیادہ سے زیادہ ہوتی ہے جو انتہائی نقطہ پر پہنچنے پر کم ہوتے ہوئے صفر ہو جاتی ہے۔

ان خصوصیات کو دیکھتے ہوئے سہیل ہارمونک موشن کی جامع تعریف یوں کی جاسکتی ہے کہ

سہیل ہارمونک موشن سے حرکت کرتے ہوئے جسم کی ایکسٹریشن اس کے وسطی نقطہ سے ڈس پلیسمنٹ کے ڈائریکٹری پروپورشنل ہوتی ہے اور اس ایکسٹریشن کی سمت ہمیشہ وسطی نقطہ کی طرف ہوتی ہے۔

مثال 12.1: زمین اور چاند پر 1 میٹر لمبائی کے سادہ پینڈولم کا ٹائم پیریڈ معلوم کریں۔ چاند پر g کی قیمت زمین کے مقابلے میں چھ گنا کم ہے۔ جبکہ زمین پر $g = 10 \text{ ms}^{-2}$ ہے۔

حل:

زمین پر سادہ پینڈولم کا ٹائم پیریڈ

$$T_E = 2\pi \sqrt{\frac{l}{g}}$$

قیمتیں درج کرنے سے

$$T_E = 2 \times 3.14 \sqrt{\frac{1\text{m}}{10 \text{ ms}^{-2}}} = 2\text{s}$$

چاند پر اسی پینڈولم کا ٹائم پیریڈ

$$T_m = 2\pi \sqrt{\frac{l}{(g/6)}} = 2\pi \sqrt{\frac{6l}{g}}$$

قیمتیں درج کرنے سے

$$T_m = 2 \times 3.14 \sqrt{\frac{6 \times 1\text{m}}{10 \text{ ms}^{-2}}} = 4.9\text{s}$$

مثال 12.2: ایک جسم جس کا ماس 0.5 kg ہے ایک افقی اور ہموار سطح پر رکھے ہوئے سپرنگ سے بندھا ہوا ہے۔ اگر سپرنگ کا سپرنگ کونسٹنٹ 8 Nm^{-1} ہو تو جسم کا ٹائم پیریڈ معلوم کیجیے۔

حل: $m = 0.5 \text{ kg}$, $k = 8 \text{ Nm}^{-1}$, $T = ?$

چونکہ $T = 2\pi \sqrt{\frac{m}{k}}$

اس لیے $T = 2\pi \sqrt{\frac{0.5 \text{ kg}}{8 \text{ Nm}^{-1}}}$
 $= 1.57 \text{ s}$

12.3 ویوز اور ان کی اقسام

(Waves and their Types)

ہم دیکھ چکے ہیں کہ ویوز کسی میڈیم میں ایسے خلل کے باعث پیدا ہوتی ہیں جس سے اس میڈیم کے ذرات باری باری مخصوص وقفوں کے بعد اپنی وسطی پوزیشن کے ارد گرد سمپل ہارمونک موشن سے حرکت کرتے ہیں اور اس طرح یہ خلل ویوز کی صورت میں میڈیم کے ایک حصے سے دوسرے حصے میں منتقل ہوتا جاتا ہے۔ ہم ویوز کی دو مثالیں پہلے بھی پڑھ چکے ہیں۔ ایک پانی کی سطح پر بننے والی ویوز اور دوسری تنی ہوئی ڈوری میں پیدا ہونے والی ویوز۔ ان دو مثالوں میں ویوز کے پیدا ہونے اور گزرنے کے لیے کسی میڈیم کی ضرورت ہوتی ہے۔ ان مثالوں میں پانی کی سطح اور ڈوری جیسے میڈیم درکار ہیں۔ ایسی ویوز کو مکینیکل ویوز (Mechanical Waves) کہتے ہیں۔

ان کے علاوہ ایسی ویوز جن کے گزرنے کے لیے کسی میڈیم کی ضرورت نہیں ہوتی انہیں الیکٹرومیکنیٹک ویوز (Electromagnetic Waves) کہتے ہیں۔ ریڈیو ویوز، ٹیلی ویژن ویوز، ایکس ریز، حرارت اور روشنی کی ویوز ان ویوز کی مثالیں ہیں۔

اس باب میں ہم مکینیکل ویوز کی مزید وضاحت کریں گے۔
مکینیکل ویوز کی دو قسمیں ہوتی ہیں۔

(i) ٹرانسورس ویوز (Transverse Waves)


(ii) کمپریشنل یا لونگیٹیوڈنل ویوز

(Compressional or Longitudinal Waves)

ٹرانسورس ویوز

باب کے شروع میں دیے ہوئے تجربہ میں پانی کی سطح پر پیدا ہونے والی ویوز کا مختصر جائزہ لیا جا چکا ہے۔ آپ دیکھ چکے ہیں کہ اگر پنسل کے ایک سرے کو پانی میں ڈبو کر اوپر نیچے حرکت دی جائے تو پانی کی سطح پر ویوز پیدا ہوتی ہیں اور ان ویوز کے گزرنے سے پانی کے ذرات اوپر نیچے وائبریٹ کرتے ہیں۔ یعنی پانی کے ذرات کی وائبریری موشن ویوز کی حرکت کی سمت کے عموداً ہوتی ہے۔ ایسی ویوز ٹرانسورس ویوز کہلاتی ہیں۔ تنی ہوئی رسی کے ایک سرے کو اوپر نیچے حرکت دینے سے رسی میں پیدا ہونے والی ویوز بھی ٹرانسورس ویوز ہوتی ہیں۔ کیونکہ ان ویوز کے گزرتے وقت رسی کے مختلف حصے رسی کے عموداً وائبریٹ کرتے ہیں۔ لہذا ٹرانسورس ویوز کی تعریف یوں کی جاسکتی ہے کہ:

ٹرانسورس ویوز ایسی ویوز ہوتی ہیں جن میں میڈیم کے ذرات کی وائبریری موشن ویوز کی حرکت کی سمت کے عموداً ہوتی ہے۔




شکل 12.5 میں ٹرانسورس ویوز کا خاکہ دیا گیا ہے جس سے ظاہر ہوتا ہے کہ ٹرانسورس ویوز کے گزرنے سے میڈیم کے کچھ ذرات عام حالت سے اونچے ہو جاتے ہیں اور کچھ ذرات عام حالت سے نیچے ہو جاتے ہیں۔ ٹرانسورس ویوز کے وہ حصے جہاں میڈیم کے ذرات عام حالت سے اونچے ہوں کرسٹ (Crest) کہلاتے ہیں اور وہ حصے جہاں میڈیم کے ذرات عام حالت سے نیچے ہوں ٹرف (Trough) کہلاتے ہیں۔

ایک کرسٹ سے اس سے اگلے کرسٹ تک یا ایک ٹرف سے اس سے اگلے ٹرف تک کے فاصلے کو ویولینگتھ (Wavelength) کہتے ہیں۔ ایک کرسٹ اور اس سے متصل ٹرف مل کر ایک پوری ویو بناتے ہیں۔ ایک سیکنڈ میں کسی نقطہ سے گزرنے والی ویوز کی تعداد کو اس کی فریکوینسی (Frequency) کہتے ہیں۔ فریکوینسی کا یونٹ وائبریشنز فی سیکنڈ یا سائیکل فی سیکنڈ یا ہرٹز (Hertz) ہوتا ہے۔ فریکوینسی f اور ٹائم پیریڈ T کا تعلق درج ذیل ہے۔

$$f = \frac{1}{T} \quad \dots\dots\dots (12.6)$$

کمپریشنل یا لونگیٹیوڈنل ویوز



شکل 12.6

ویوز کی اس قسم میں میڈیم کے ذرات کی وائبریری موشن ویوز کی حرکت کی سمت کے متوازی ہوتی ہے۔ ایسی ویوز کو کمپریشنل یا لونگیٹیوڈنل ویوز کہتے ہیں (شکل 12.6)۔ ہوا میں آواز کی ویوز اسی قسم کی ہوتی ہیں جن کے متعلق ہم اگلے باب میں پڑھیں گے۔

کیا آپ جانتے ہیں؟

12.4 انتقال انرجی بذریعہ ویوز

(Waves as Carriers of Energy)

انرجی کو ایک جگہ سے دوسری جگہ منتقل کرنے کے دو ذریعے ہوتے ہیں۔

(i) مادہ کے ذریعے اور (ii) ویوز کے ذریعے



بعض دفعہ مادہ کی ویوز کی بجائے انرجی بحری جہازوں اور ساحلی علاقوں کی تیزی جابی کا باعث بنتی ہے۔

عام طور پر مادے کی مدد سے انرجی کو ایک جگہ سے دوسری جگہ لے جایا جاتا ہے مثلاً جب بندوق چلتی ہے تو اس کی گولی بارود کے پھٹنے سے انرجی حاصل کر کے اپنے ہدف کی طرف روانہ ہوتی ہے۔ گولی کی انرجی کائی نیٹک انرجی ہوتی ہے۔ ہدف سے ٹکرانے پر اپنی کائی نیٹک انرجی اسے منتقل کرتی ہے اور وہاں توڑ پھوڑ کا کام ہوتا ہے۔ کسی ڈیم کی سرنگ میں بہتے ہوئے پانی کی انرجی کائی نیٹک انرجی ہوتی ہے۔ ٹربائن

(Diffraction) (وغیرہ) کا مختصر جائزہ لیتے ہیں۔ اس مقصد کے لیے ایک سادہ سا اپریٹس استعمال کیا جاتا ہے۔ جسے رپل ٹینک کہتے ہیں۔ رپل ٹینک کی ساخت اور استعمال کی تفصیل ذیل میں دی جا رہی ہے۔


رپل ٹینک (Ripple Tank)

یہ آلہ ایک مستطیلی ٹرے پر مشتمل ہوتا ہے جس کا پیندہ شفاف شیشے کا بنا ہوتا ہے اور اسے چار پاؤں پر میز سے قریباً آدھا میٹر اونچا رکھا جاتا ہے۔ ایک وائبریٹر (Vibrator) کی مدد سے ٹرے میں موجود پانی کی سطح پر ویوز پیدا کی جاتی ہیں۔ یہ وائبریٹر تھراٹھرانے والی الیکٹرک موٹر ہوتی ہے جو ایک تختی پر نصب ہوتی ہے۔ یہ تختی ریزینڈز کے ذریعے لٹکی ہوتی ہے اور اس کا نچلا کنارہ ٹرے کے پانی کی سطح کو مس کرتا ہے۔ وائبریٹر کو آن کرنے پر تختی وائبریت کرنے لگتی ہے اور پانی کی سطح پر سیدھی ویوز پیدا ہوتی ہیں (شکل 12.8)۔ ٹرے میں موجود اوپر ایک الیکٹرک بلب لٹکا ہوتا ہے۔ اس کی روشنی کی مدد سے پانی کی سطح پر بننے والی ویوز کا امیج (Image) سفید کاغذ یا سکرین پر حاصل کیا جاسکتا ہے۔ ویوز کے کرسٹ کاغذ پر روشن لکیروں کی صورت میں ظاہر ہوتے ہیں کیونکہ یہ کنوئیکس (Convex) لینز کی طرح کام کرتے ہیں اور روشنی کو مرتکز کرتے ہیں۔ جبکہ ویوز کے ٹرف کنکاو (Concave) لینز کی طرح کام کرتے ہوئے روشنی کو پھیلا دیتے ہیں اور سکرین پر روشن لکیروں کے درمیان تاریک حصوں کے طور پر نظر آتے ہیں (شکل 12.9)۔

سرکلر ویوز پیدا کرنے کے لیے وائبریت کرنے والی تختی کو اونچا کر کے اس پر لگے ناب (Knob) کو نیچا کر دیا جاتا ہے۔ تاکہ یہ ناب پانی کی سطح سے مس کرنے لگے۔ وائبریٹر کو آن کرنے پر پانی کی سطح پر سرکلر ویوز پیدا ہوتی ہیں (شکل 12.10)۔ یاد رہے کہ شکل 12.10 میں دکھائی گئی ویوز کی تیز رفتار کیمرے سے لی گئی تصویر ہے۔ جب کہ میز پر



شکل 12.8




شکل 12.9



شکل 12.10

رکھے ہوئے کاغذ پر ہم ہمیشہ متحرک ویوز دیکھتے ہیں۔ متحرک ویوز کے تفصیلی جائزہ کے لیے یہ ضروری ہوتا ہے کہ ان متحرک ویوز کی حرکت کو کسی طریقہ سے منجمد کر دیا جائے یہ کام ایک آلہ سرانجام دیتا ہے جسے سٹروبو سکوپ (Stroboscope) کہتے ہیں۔ ایک سادہ سٹروبو سکوپ شکل 12.11 میں دکھایا گیا ہے۔ یہ گول ڈسک پر مشتمل ہوتا ہے جس کے کناروں پر سلتس (Slits) بنی ہوتی ہیں۔ اس ڈسک کو اس کے مرکز کے گرد انگلی کی مدد سے گھمایا جاسکتا ہے۔ جب ہم اس گھومتی ہوئی ڈسک سے دیکھتے ہیں تو ہمیں ویوز صرف اس صورت میں نظر آتی ہیں جب کوئی سلت ہمارے آنکھ کے سامنے سے گزر رہی ہوتی ہے۔ اگر ڈسک کی سپیڈ ایسی رکھی جائے کہ ہر دفعہ جب ہم ویوز کو دیکھیں تو یہ ٹھیک ایک ویولینگتھ آگے بڑھ گئی ہوں ایسی صورت میں ویوز ساکن نظر آتی ہیں اور ہم کہتے ہیں کہ ویوز کی حرکت منجمد ہو گئی ہے۔



(سٹروبو سکوپ)
شکل 12.11

ولائی، فریکوئنسی اور ویولینگتھ کا آپس میں تعلق

شکل 12.9 سے ہم دو متصل کرسٹ کے درمیان ویولینگتھ (λ) با آسانی معلوم کر سکتے ہیں سکرین پر ہم ویوز کی حرکت دیکھ سکتے ہیں جس میں دو متصل کرسٹ کے درمیان فاصلہ (λ) ہے اور آسانی سے ناپا جاسکتا ہے۔

کاغذ کا ایک ٹکڑا پانی کی سطح پر رکھنے سے یہ پتہ چلتا ہے کہ یہ صرف اپنی جگہ پر ہی اوپر نیچے حرکت کرتا ہے اور ویوز کے بڑھاؤ کی سمت میں کوئی حرکت نہیں کرتا اور کاغذ کی ایک اوپر اور نیچے کی حرکت کا یعنی کہ کاغذ کی ایک وابہریشن کا وقت ایک نقطے سے گزرنے والے دو متصل کرسٹ یا ٹرف کے درمیانی وقفے کے وقت کے برابر ہے۔ چونکہ دو متصل کرسٹ یا ٹرف کا درمیانی فاصلہ ایک ویولینگتھ کے برابر ہوتا ہے اس لیے کاغذ کے ٹکڑے کی وابہریشن کے وقت کے دوران ویولینگتھ کے برابر فاصلہ طے کرتی ہے۔ مزید براں اگر ہم کاغذ کے ٹکڑے کی ایک وابہریشن اور تختی کے ٹائم

پیریڈ کی پیمائش کریں تو ہم دیکھیں گے کہ یہ دونوں برابر ہیں۔ لہذا اگر ویو کی سپیڈ v ہو ویو کو پیدا کرنے والی تختی کا ٹائم پیریڈ T سیکنڈ میں ہو تو ویو کا طے کردہ فاصلہ vT ہوگا چونکہ یہ ویولینگتھ λ کے برابر ہے لہذا

$$\lambda = vT \quad \text{.....} \quad (12.7)$$

$$\text{یا} \quad v = \frac{\lambda}{T} = \lambda \times \frac{1}{T}$$

مساوات (12.6) کے استعمال سے ہم لکھ سکتے ہیں کہ

$$v = f \lambda \quad \text{.....} \quad (12.8)$$

مساوات (12.8) ظاہر کرتی ہے کہ ویو کی سپیڈ، فریکوئنسی اور ویولینگتھ کے حاصل ضرب کے برابر ہوتی ہے۔ فریکوئنسی یعنی ایک سیکنڈ میں میڈیم میں کسی نقطے سے گزرنے والی ویوز کی تعداد تختی کی فریکوئنسی سے تبدیل کی جا سکتی ہے۔ باقی دو مقداریں میڈیم کی خصوصیات پر منحصر ہوتی ہیں۔

مثال 12.3: کسی میڈیم سے گزرنے والی ایک ویو کی ویولینگتھ 0.1 میٹر ہے۔ اگر ویو کی سپیڈ 2 ms^{-1} ہو تو ویو کی فریکوئنسی کتنی ہوگی؟

$$\text{حل:} \quad v = 2 \text{ ms}^{-1} = \text{ویو کی سپیڈ}$$

$$\lambda = 0.1 \text{ m} = \text{ویولینگتھ}$$

$$f = ? = \text{فریکوئنسی}$$

$$v = f \lambda \quad \text{چونکہ}$$

$$f = \frac{v}{\lambda} = \frac{2 \text{ ms}^{-1}}{0.1 \text{ m}} = 20 \text{ Hz}$$

ریپل ٹینک استعمال کرتے ہوئے ہم ذیل میں ویوز کی چار خصوصیات کا جائزہ لیں گے۔

فلیکشن (Reflection)

پانی کی سطح پر بننے والی ویوز بھی روشنی کی ریفلیکشن کے قوانین کے


مطابق رفلیکٹ ہو سکتی ہیں۔ پانی کی ویوز کی رفلیکشن کا مشاہدہ کرنے کے لیے رپل ٹینک میں سیدھی ویوز پیدا کریں۔ ان کے راستے میں پلین سطح والی رکاوٹ عموداً رکھیں۔ رکاوٹ سے ٹکرانے کے بعد ویوز ایک خاص سمت میں رفلیکٹ ہو جائیں گی (شکل 12.12-الف)۔ سٹرو بوسکوپ اور پروٹریکٹر استعمال کرتے ہوئے انیڈینٹ ویو (Incident Wave) اور پلین رکاوٹ کے درمیان زاویہ i اور رفلیکٹڈ ویو (Reflected Wave) اور رکاوٹ کے درمیان زاویہ r کی پیمائش کریں۔ یہ دونوں زاویے برابر ہوں گے (یعنی $i = r$)۔ شکل 12.12 (الف) میں انیڈینٹ ویوز کے عموداً کھینچا ہوا خط AO ان کی اشاعت کی سمت ظاہر کرتا ہے۔ خط AO اور رکاوٹ پر عمود NO کے درمیان زاویہ i کو اینگل آف انیڈینس کہتے ہیں۔ اسی طرح رفلیکٹڈ ویوز کی اشاعت کی سمت کو ظاہر کرنے والے خط OB اور رکاوٹ پر عمود ON کے درمیان زاویہ r کو اینگل آف رفلیکشن کہتے ہیں۔ ہم جانتے ہیں کہ دو خطوط کے درمیان زاویہ ان پر عمودوں کے درمیان زاویے کے برابر ہوتا ہے۔ لہذا $i = r$ اور $i' = r'$ ۔ اب چونکہ پیمائش کے مطابق

$$\angle i = \angle r \quad \text{لہذا} \quad \angle i' = \angle r'$$


مندرجہ بالا مساوات کو ہم پانی کی ویوز کے رفلیکشن کا قانون کہہ سکتے ہیں جو روشنی کی رفلیکشن کے قانون جیسا ہے۔ شکل 12.12 (ب) میں پانی کی ویوز کی کنکریو سطح سے رفلیکشن دکھائی گئی ہے۔

رفریکشن (Refraction)

آپ جانتے ہیں کہ جب روشنی کی شعاع ایک شفاف میڈیم سے دوسرے شفاف میڈیم میں داخل ہوتی ہے تو اپنا راستہ تبدیل کر لیتی ہے (شکل 12.13)۔ راستے کی سمت کی تبدیلی کو روشنی کی رفریکشن کہتے ہیں۔ روشنی کی رفریکشن دوسرے میڈیم میں روشنی کی سپیڈ کے تبدیل




شکل 12.12 (الف)




شکل 12.12 (ب)


ہونے کے باعث عمل میں آتی ہے۔ یاد رہے کہ روشنی کی سپیڈ ہوا کی نسبت
شیشے یا پانی کی نسبت زیادہ ہوتی ہے۔




شکل 12.13



شکل 12.14 (الف)



شکل 12.14 (ب)



شکل 12.14 (ج)


روشنی کی طرح پانی کی ویوز بھی رفریکٹ ہو سکتی ہیں۔ پانی کی
ویوز کی سپیڈ پانی کی گہرائی پر منحصر ہوتی ہے۔ زیادہ گہرے پانی سے کم
گہرے پانی میں داخل ہوتے ہوئے ان کی سپیڈ کم ہو جاتی ہے۔

ویوز کی سپیڈ اور پانی کی گہرائی کے تعلق کا مشاہدہ کرنے کے
لیے ہم رپل ٹینک کے پینڈے کے آدھے حصے پر شیشے کی موٹی پلیٹ رکھ
دیتے ہیں۔ اس طرح دو مختلف گہرائی والے حصے حاصل ہو جاتے ہیں۔
یاد رہے کہ ان دو حصوں کو جدا کرنے والی لائن وائبریٹر کی تختی کے
متوازی ہونی چاہیے۔ اگر الیکٹرک موٹر کو آن کیا جائے تو رپل ٹینک کے
پانی کی سطح پر سیدھی ویوز پیدا ہو جاتی ہیں (شکل 12.14 - الف)۔ اس
شکل میں آپ دیکھ سکتے ہیں کہ کم گہرائی والے حصے میں پہنچ کر ویوز کی
ویولینٹھ کم ہو جاتی ہے۔ پانی کے دونوں حصوں میں ویوز کی فریکوئنسی میں
کوئی تبدیلی نہیں آ سکتی کیونکہ یہ وائبریٹر کی فریکوئنسی کے برابر ہوتی ہیں۔
کم گہرائی والے حصے میں ویولینٹھ کی کمی مساوات $v = f\lambda$ کے مطابق
ویوز کی سپیڈ میں کمی کے باعث ہوتی ہے۔

پانی کی ویوز کی رفریکشن کا مشاہدہ کرنے کے لیے ہم اسی تجربہ کو اس
طرح دہراتے ہیں کہ رپل ٹینک میں دو مختلف گہرائیوں والے حصوں کو جدا
کرنے والی لائن ویوز کے متوازی ہونے کی بجائے ان کے ساتھ کوئی زاویہ
بناتی ہو۔ اب آپ دیکھیں گے کہ زیادہ گہرائی والے حصے سے کم گہرائی والے
حصے میں داخل ہوتے ہوئے ویوز کی ویولینٹھ کم ہونے کے علاوہ ان کی حرکت
کی سمت بھی بدل جاتی ہے (شکل 12.14 - ب، ج)۔ اس شکل سے ظاہر
ہے کہ کم گہرے حصے میں داخل ہوتے ہوئے ویوز کے گزرنے کی سمت دو
حصوں کو جدا کرنے والی لائن پر عمود کی طرف جھک جاتی ہے۔ پانی کی
ویوز کا اس طرح راستہ بدل لینے کو ویوز کی رفریکشن کہتے ہیں۔


ڈفریکشن (Diffraction)

ایک ریل ٹینک میں سیدھی ویوز پیدا کریں اور ان کے راستے میں ایک لائن میں دو رکاوٹیں اس طرح رکھیں کہ ان کے درمیان فاصلہ ویوز کی ویولینگتھ کے برابر یا کم ہو۔ دو رکاوٹوں کے درمیان سلٹ سے گزرنے کے بعد ویوز ہر طرف پھیلتی نظر آئیں گی اور ان کے کرسٹ دائرے کی شکل اختیار کر لیں گے (شکل 12.15-الف)۔ ویوز کے رکاوٹوں اور سلٹس کے کناروں کے گرد مڑ جانے کو ویوز کی ڈفریکشن کہتے ہیں۔



شکل 12.15 (الف)

ویوز کی ڈفریکشن صرف اس صورت میں واضح طور پر نظر آتی ہے جب رکاوٹ یا سلٹ کا سائز ویوز کی ویولینگتھ کے تقریباً برابر ہو۔ شکل 12.15 (ب) میں ویولینگتھ سے بہت بڑے سائز کی گزرتی ہوئی ویوز کی ڈفریکشن دکھائی گئی ہے۔ یہاں سلٹ سے گزرنے کے بعد ویوز اپنی حرکت کی پہلی سمت جاری رکھتی ہیں اور ان کے کرسٹ سیدھے ہی ہوتے ہیں۔ البتہ کرسٹس کے کناروں پر تھوڑی بہت ڈفریکشن دکھائی دیتی ہے۔




شکل 12.15 (ب)

انٹرفیرنس (Interference)


ہم پڑھ چکے ہیں کہ جب ایک ویوز گزرتی ہے تو میڈیم کے ذرات کس طرح اپنی ایکوی لبریم پوزیشن سے ڈس پلیس ہوتے ہیں۔ اب ہم دیکھیں گے کہ جب دو ویوز میڈیم کے ذرات پر ایک ساتھ عمل کرتی ہیں تو ایک دلچسپ مظہر ظہور پذیر ہوتا ہے۔ جسے انٹرفیرنس کہتے ہیں۔ یہاں ہم پانی کی ویوز کی انٹرفیرنس کا مختصر جائزہ لیں گے۔

اگر دو ایک جیسی ویوز پانی کی سطح پر ایک ہی سمت میں اس طرح حرکت کر رہی ہوں کہ ایک کا کرسٹ دوسرے کے کرسٹ پر اور پہلی کا ٹرف دوسری کے ٹرف پر منطبق ہو تو ان کے زیر اثر آنے والے پانی کے ذرات کا رزلٹنٹ ڈس پلیسمنٹ دو گنا ہو جاتا ہے۔ ایسی انٹرفیرنس شکل 12.16 (الف) میں دکھائی گئی ہے۔ یہاں ایک ویو مسلسل لائن سے

دلچسپ معلومات




ریڈیو ویوز کی ڈفریکشن کے سبب نشریات ایسے علاقوں میں بھی سنی جاسکتی ہیں جہاں ویوز براہ راست نہیں پہنچ سکتیں۔




شکل 12.16 (الف)

اور دوسری ویو نقطہ دار لائن سے ظاہر کی گئی ہے۔ اور یہ دونوں ویوز ایک دوسرے کی مدد کرتے ہوئے دگنے ایمپلی ٹیوڈ والی ویوز کو جنم دیتی ہیں۔ ایسی انٹرفیرینس کو کنسٹرکٹیو (Constructive) انٹرفیرینس کہتے ہیں۔




اگر دو ایک جیسی ویوز ایک دوسرے پر اس طرح اثر انداز ہو رہی ہوں کہ ایک کا کرسٹ دوسری کے ٹرف سے گزرے تو اس صورت میں ایک ویو دوسری کے اثر کو زائل کر دیتی ہے۔ اور پانی کی سطح پر کوئی خلل نظر نہیں آتا۔ ایسی انٹرفیرینس کو ڈسٹرکٹیو (Destructive) انٹرفیرینس کہتے ہیں (شکل 12.16 - ب)۔



رپل ٹینک میں انٹرفیرینس کا مشاہدہ کرنے کے لیے اس کے واہر ٹینگ راڈ کے ساتھ لگے ہوئے دونوں کو اس طرح نیچا کیا جاتا ہے کہ وہ پانی کی سطح سے مس کرنے لگیں۔ موٹر کو آن کرنے سے پانی کی سطح پر ویوز کے دو سیٹ حرکت کرتے نظر آتے ہیں۔ ویوز کے ان دونوں سیٹوں کی فریکوئنسی اور ایمپلی ٹیوڈ ایک جیسا ہوتا ہے۔ اور یہ دونوں ایک ساتھ ہی پیدا ہوتے ہیں۔ پانی کی سطح کے جن حصوں سے ویوز کے یہ سیٹ ایک ساتھ گزرتے ہیں وہاں انٹرفیرینس دیکھی جاسکتی ہے (شکل 12.17 - ب)۔


شکل 12.17 (الف)



شکل 12.17 (ب)

12.6 سٹیشنری ویوز (Stationary Waves)

ڈوری کے ایک سرے کو ایک مضبوط سہارے کے ساتھ باندھیں اور دوسرے سرے کو ہاتھ میں پکڑیں۔ ہاتھ کی اوپر نیچے حرکت سے ڈوری میں ویوز پیدا کریں۔ اب ہاتھ کی اوپر نیچے حرکت کو تیز کرتے جائیں۔ ایک خاص فریکوئنسی پر ڈوری شکل 12.18 کی مانند واہر بیٹ کرنا شروع ہو جائے گی۔ ایسی ویوز سٹیشنری ویوز کہلاتی ہیں۔ ان ویوز کے پیدا ہونے سے ڈوری کے مختلف حصوں کا ایمپلی ٹیوڈ مختلف ہوتا ہے۔ ڈوری کے کچھ حصوں کا ایمپلی ٹیوڈ صفر ہوتا ہے۔ ایسے نقاط مثلاً N_1, N_2, N_3 وغیرہ کو نوڈز (Nodes) کہتے ہیں۔ جبکہ نقاط A_1, A_2, A_3 وغیرہ



شکل 12.18

جہاں پر وائبریشن کا ایمپلی ٹیوڈ سب سے زیادہ ہوتا ہے انہی نوڈز (Antinodes) کہلاتے ہیں۔ سٹیشنری ویوز کی ویولینگتھ دو متصل نوڈز یا انہی نوڈز کے درمیانی فاصلے کا دوگنا ہوتی ہے۔

ڈوری پر لوپس کی تعداد ہاتھ کی اوپر نیچے کی حرکت کی فریکوئنسی پر منحصر ہوتی ہے۔ جب سٹیشنری ویوز ایک لوپ بناتی ہوں تو ان کی فریکوئنسی کم سے کم ہوتی ہے۔ اس فریکوئنسی کو بنیادی فریکوئنسی (Fundamental Frequency) یا پہلا ہارمونک (First Harmonic) کہتے ہیں۔ اگر ڈوری پر دو لوپ بنیں تو اس کی فریکوئنسی کو دوسرا ہارمونک (Second Harmonic) کہتے ہیں اور یہ بنیادی فریکوئنسی سے دوگنا ہوتی ہے۔ اسی طرح تیسرا، چوتھا ہارمونک بھی دیکھا جاسکتا ہے۔ شکل 12.19 میں پہلے تین ہارمونک دکھائے گئے ہیں۔



شکل 12.19

سٹیشنری ویوز کو پیدا کرنے کے لیے ضروری ہوتا ہے کہ دو ایک جیسی ویوز ایک میڈیم میں مخالف سمت میں ایک ہی لائن پر حرکت کریں۔ مندرجہ بالا تجربے میں ہاتھ کی اوپر نیچے حرکت سے پیدا ہونے والی ویوز اور ساکن سہارے سے رفلیکٹ ہو کر واپس آنے والی ویوز کی انٹرفیرنس سے سٹیشنری ویوز پیدا ہوتی ہیں۔

مثال 12.4: کسی میڈیم میں 250 Hz کی بنیادی فریکوئنسی کی ایک سٹیشنری ویوز پیدا کی گئی ہے۔ اگلی تین فریکوئنسیز جن پر سٹیشنری ویوز بن سکتی ہیں کون سی ہوں گی؟

حل: $f_1 = 250 \text{ Hz}$ بنیادی فریکوئنسی

لہذا اگلی تین فریکوئنسیز جن پر سٹیشنری ویوز بن سکتی ہیں $2f_1$ ، $3f_1$ اور $4f_1$ ہوں گی۔

$$f_2 = 2f_1 = 500 \text{ Hz}$$

$$f_3 = 3f_1 = 750 \text{ Hz}$$

$$f_4 = 4f_1 = 1000 \text{ Hz}$$

1- سہیل ہارمونک موشن سے حرکت کرتے ہوئے جسم کی ایکسلریشن اس کی ایکوی لبریم پوزیشن سے ڈس پلیسمنٹ کے ڈائریکٹلی پروپورشنل ہوتی ہے اور اس کی ایکسلریشن کی سمت ہمیشہ ایکوی لبریم پوزیشن کی طرف ہوتی ہے۔

2- سادہ پینڈولم اور سپرنگ سے بندھے ہوئے ماس کی حرکت سہیل ہارمونک موشن ہوتی ہے۔

3- مکینیکل ویوز ایسی ویوز کو کہتے ہیں جن کے گزرنے کے لیے میڈیم ضروری ہوتا ہے۔

4- ٹرانسورس ویوز: ان ویوز میں میڈیم کے ذرات کی وائبریری موشن ویوز کی سمت کے عموداً ہوتی ہے۔

5- کمپریشنل ویوز: ان ویوز میں میڈیم کے ذرات کی وائبریری موشن ویوز کی سمت کے متوازی ہوتی ہے۔

6- ویوز انرجی کو ایک جگہ سے دوسری جگہ ٹرانسفر کرنے کا ذریعہ ہیں۔

7- اگر کسی ویو کی فریکوئنسی f ، ویولینکٹھ λ ہو تو اس کی سپیڈ v ، f اور λ کا حاصل ضرب ہوتی ہے۔ یعنی

$$v = f\lambda$$

8- ویوز جب ایک میڈیم سے دوسرے میڈیم میں داخل ہوتی ہیں تو اس کا کچھ حصہ واپس رفلیکٹ ہو جاتا ہے اور کچھ حصہ دوسرے میڈیم میں داخل ہو جاتا ہے۔ جسے رفریکشن کہتے ہیں۔ دوسرے میڈیم میں داخلہ پر ویوز کی سپیڈ اور ویولینکٹھ بدل جاتی ہے لیکن فریکوئنسی پر کوئی فرق نہیں پڑتا۔

9- ویوز کے راستے میں اگر کوئی رکاوٹ آجائے تو وہ اس رکاوٹ کے گرد مڑ جاتی ہیں۔ اسے ڈفریکشن کہتے ہیں۔

10- جب ایک ہی میڈیم کے ذرات دو یا دو سے زیادہ ویوز کے زیر اثر ہوں تو اس عمل سے پیدا ہونے والے اثرات کو انٹرفیرنس کہتے ہیں۔

11- جب دو ایک جیسی ویوز ایک ہی میڈیم میں مخالف سمت میں ایک ہی لائن پر گزریں تو خاص فریکوئنسی پر سٹیشنری ویوز پیدا ہوتی ہیں۔ وہ نقاط جن کے ایمپلی ٹیوڈ ہمیشہ صفر رہتے ہیں نوڈ کہلاتے ہیں۔ جبکہ ایسے نقاط جہاں ایمپلی ٹیوڈ زیادہ سے زیادہ ہوا نیٹی نوڈ کہلاتے ہیں۔

سوالات

12.1 وائبریٹری موشن کی تعریف کریں۔

وائبریٹری موشن کن شرائط کے تحت وقوع پذیر ہوتی ہے۔

12.2 سمپل ہارمونک موشن کی تعریف کریں اور

ثابت کریں کہ سپرنگ سے منسلک جسم کی وائبریٹری موشن، سمپل ہارمونک موشن ہوتی ہے۔

12.3 درج ذیل کی تعریف کریں۔ ڈس پلیسمنٹ،

ایمپلی ٹیوڈ، فریکوئنسی، ٹائم پیریڈ، نیز سادہ ہینڈولم کو سمپل ہارمونک موشن کی مثال کے طور پر بیان کریں۔

12.4 ویو کیا ہوتی ہے؟ اس کی اقسام بیان کریں۔

ویو کی مختلف اقسام کی تعریف کریں۔

12.5 ٹرانسورس اور لونگیٹیوڈنل ویوز کو مکینیکل

ویوز کی اقسام کے طور پر بیان کریں۔

12.6 رپل ٹینک کو استعمال کرتے ہوئے ویو کی

سپیڈ (v)، ویولینگتھ (λ) اور فریکوئنسی (f) کے درمیان تعلق پیدا کریں ($v = f\lambda$)۔

12.7 رپل ٹینک کو استعمال کرتے ہوئے ویوز

کے درج ذیل مظاہر کو بیان کریں۔

رفلیکشن، رفریکشن، انٹرفیرنس اور ڈفریکشن۔

12.8 سٹیشنری ویوز کیسے بنتی ہیں؟ مختصراً بیان

کریں۔

12.9 سٹیشنری ویوز میں نوڈ اور اینٹی نوڈ کے بننے

کی وضاحت کریں۔

12.10 خالی جگہ پُر کریں۔

(i) ریسٹورنگ فورس عددی قیمت میں ----

کے برابر اور سمت میں مخالف ہوتی ہے۔

(ii) فریکوئنسی اور ٹائم پیریڈ کے درمیان

----- تعلق ہے۔

(iii) ویوز ایک جگہ سے دوسری جگہ ---- کو

لے جاتی ہیں۔

(iv) دو کرشس کے درمیان فاصلہ ---- ہوتا ہے۔

(v) کارنر پر ویوز کا مڑنا ---- کہلاتا ہے۔

12.11 صحیح جواب پر (✓) نشان لگائیں۔

(i) ایک وائبرٹنگ سپرنگ کے ساتھ منسلک

جسم کی پوٹینشل انرجی زیادہ سے زیادہ ہوتی ہے۔

(a) ایکوی لبریم پوزیشن (b) انتہائی پوزیشن

(c) ایکوی لبریم اور انتہائی پوزیشنز کے درمیان

(d) تمام پر

(ii) فریکوئنسی اور ٹائم پیریڈ کا حاصل ضرب کس

کے برابر ہوتا ہے۔

12.12

صحیح پر 'ص' اور غلط پر 'غ' لکھیں۔

(i) سمپل ہارمونک موشن، سرکلر موشن کی ایک قسم ہے۔
(غ/ص)

(ii) سپرنگ اور ماس والے نظام میں سمپل ہارمونک موشن ہک کے قانون کی حدود میں ہی وقوع پذیر ہو سکتی ہے۔
(غ/ص)

(iii) سمپل ہارمونک موشن میں ریسٹورنگ فورس کی ہمیشہ ضرورت نہیں ہوتی۔
(غ/ص)

(iv) ایک سادہ پینڈولم کا ٹائم پیریڈ گریویٹیشنل ایکسلریشن پر بھی انحصار کرتا ہے۔
(غ/ص)

(v) جب ویوز ایک میڈیم سے دوسرے میڈیم میں گزرتی ہیں۔ ان کی فریکوئنسی تبدیل ہو جاتی ہے۔
(غ/ص)

(a) v

(b) 1

(c) 0

(d) λ

(iii) اگر سادہ پینڈولم کے جسم کے ماس کو دوگنا کریں تو اس کا ٹائم پیریڈ ہو جائے گا۔

(a) دوگنا

(b) چارگنا

(c) یکساں

(d) کوئی بھی نہیں

(iv) اگر سادہ پینڈولم کی لمبائی آدھی ہو جائے تو ٹائم پیریڈ ہوگا۔

(a) $\frac{T}{2}$

(b) $\frac{T}{\sqrt{2}}$

(c) $\sqrt{2}T$

(d) $2T$

(v) ایک نوڈ اور اس کے ساتھ والے اینٹی نوڈ کے درمیان فاصلہ ویولینگتھ (λ) کے لحاظ سے ہوگا۔

(a) λ

(b) $\frac{\lambda}{2}$

(c) $\frac{\lambda}{4}$

(d) 2λ

مشقی سوالات

12.1 ایک سادہ پینڈولم کا ٹائم پیریڈ 2 سیکنڈ ہے۔

اس پینڈولم کی زمین پر لمبائی کیا ہوگی؟ اس کی

لمبائی چاند پر کتنی ہوگی؟ جبکہ $g_m = g_e/6$ ۔

(1.02 m, 0.17 m)

12.2 ایک سپرنگ سے منسلک جسم کا ماس 4 kg

ہے۔ اگر اس کی لمبائی 8 cm ہو اور جسم لٹکانے سے اس کی لمبائی 16 cm ہو جاتی ہو تو سپرنگ کا مستقل معلوم کریں۔

(500 Nm⁻¹)

12.3 کسی میڈیم کے ایک نقطے سے پانچ ویوز

12.5 ایک سٹیشنری ویو پانچ حلقے بنا رہی ہے۔ دو ساکن نقاط کے درمیان فاصلہ 10 cm ہے اور اس کی ولاسٹی 20 ms^{-1} ہے۔ اس ویو کی فریکوئنسی کتنی ہوگی؟ اس کے بنیادی ہارمونک کی فریکوئنسی کیا ہوگی؟

(100 Hz, 20 Hz)

دس سینڈ میں گزرتی ہیں۔ اس ویو کی فریکوئنسی اور ٹائم پیریڈ کیا ہوگا؟ اگر ویولینگتھ 5 cm ہو تو ویو ولاسٹی کتنی ہوگی؟

(0.5 Hz, 2 s, 25 mms^{-1})

12.4 ایک ویو کا ٹائم پیریڈ 5 s ہے۔ اگر ویو ولاسٹی 10 ms^{-1} ہو تو اس ویو کی ویولینگتھ کتنی ہوگی؟

(50 m)

آواز (Sound)

13

اس باب میں آپ سیکھیں گے:

- 1- آواز کیسے پیدا ہوتی ہے؟
- 2- آواز کی ماہیت اور اشاعت۔
- 3- آواز کی سماعت۔
- 4- آواز کی خصوصیات۔
- 5- آواز کی سپیڈ۔
- 6- قابل سماعت آواز کی فریکوئنسی کی حدود۔
- 7- الٹرا سونکس کی خصوصیات اور استعمال۔


ہم روزانہ مختلف اقسام کی آوازیں سنتے ہیں۔ ہماری بول چال کے علاوہ بعض آوازیں دھیمی ہوتی ہیں جیسے دوستوں کی سرگوشی یا خشک پتوں کا زمین پر گرنا اور بعض آوازیں بہت بلند ہوتی ہیں جیسے بسوں کے ہارن یا بچوں کا چیخنا چلانا۔ بعض آوازیں بڑی سریلی ہوتی ہیں جیسے کسی موسیقار کی نغمہ سرائی، لیکن بعض آوازیں ہمارے لیے ناخوشگوار ہوتی ہیں جیسے کتے کا بھونکنا یا ٹریکٹر کا شور۔ یہ سب آوازیں کیسے پیدا ہوتی ہیں؟ آواز کی اشاعت کیسے ہوتی ہے؟ ہم آواز کیسے سنتے ہیں؟ سریلی آوازوں کی خصوصیات کیا ہیں؟ ان سوالوں کے جواب اس باب میں ملیں گے۔ نیز آواز کی سپیڈ معلوم کرنے کے طریقے اور الٹرا سونکس جیسے جدید موضوعات بھی زیر بحث آئیں گے۔




گٹار سے سریلی آواز پیدا ہوتی ہے۔

13.1 آواز کیسے پیدا ہوتی ہے؟


(How is sound produced?)



شکل 13.1 (الف)



شکل 13.1 (ب)




شکل 13.1 (ج)

آواز انرجی کی ایک شکل ہے جو کسی جسم کے وائبریشن (Vibrate) کرنے سے پیدا ہوتی ہے۔ جب بھی کوئی آواز پیدا ہوتی ہے تو آواز پیدا کرنے والے جسم کی وائبریشنز (Vibrations) کو دیکھا یا محسوس کیا جاسکتا ہے۔

میز پر اٹے رکھے ہوئے دیگچے کو پیچھے سے ضرب لگائیں۔ ایک مخصوص آواز پیدا ہوگی۔ دیگچے کو ہاتھ سے چھوئیں (شکل 13.1 - ب)۔ دیگچہ تھر تھراتا محسوس ہوگا۔ دیگچے کی تھر تھراہٹ دیکھنے کے لیے اس پر شکل 13.1 (ج) کے مطابق کاغذ کے چند چھوٹے چھوٹے ٹکڑے رکھیں وہ لرزنا شروع کر دیں گے۔

سکول کی لیبارٹری میں مخصوص آواز پیدا کرنے کے لیے ایک آلہ استعمال ہوتا ہے۔ جسے ٹیوننگ فورک (Tuning Fork) کہتے ہیں۔ شکل 13.2 (الف) میں ایک ٹیوننگ فورک دکھایا گیا ہے۔ اس کی دو شاخیں ہوتی ہیں۔ ایک ٹیوننگ فورک کو ربڑ کے کارک سے ٹکرائیں۔ ایک مخصوص آواز پیدا ہوگی اور اس کی شاخیں تھر تھرانے لگیں گی۔ ہاتھ سے چھو کر ٹیوننگ فورک کی شاخوں کا تھر تھرانا محسوس کیا جاسکتا ہے (شکل 13.2 - ب)۔ شاخوں کی تھر تھراہٹ یعنی وائبریشن دیکھنے کے لیے ٹیوننگ فورک کو ربڑ کے کارک سے ٹکرانے کے بعد اس کی شاخوں کے سروں کو شکل 13.2 (ج) کے مطابق پانی میں ڈبوئیں۔ پانی کے چھینٹے شاخوں کے دونوں طرف اڑتے دکھائی دیں گے۔ پانی کے چھینٹے اڑنے کی وجہ بتائیں۔

ان مشاہدات سے ہم یہ نتیجہ اخذ کرتے ہیں کہ چیزوں کے وائبریشن کرنے سے ہی آوازیں پیدا ہوتی ہیں۔ ہم یوں بھی کہہ سکتے ہیں کہ کسی چیز سے آواز صرف اسی وقت پیدا ہوتی ہے جب وہ وائبریشن کر رہی ہو۔



(الف)

(ب)



(ج)

شکل 13.2

13.2 آواز کی ماہیت اور اشاعت

(Nature and Propagation of Sound)

ہم دیکھ چکے ہیں کہ آواز پیدا کرنے والا ہر جسم وائبریٹ کرتا ہے۔ اس وائبریٹری موشن کے دوران جسم تیزی کے ساتھ اپنی ریٹ پوزیشن کے ارد گرد حرکت کرتا ہے اور اپنے گرد و نواح میں کمپریشنل ویوز (Compressional Waves) پیدا کرتا ہے جو ایک جگہ سے دوسری جگہ پہنچ جاتی ہیں۔ ان کمپریشنل ویوز کو آواز کی ویوز (Sound Waves) کہتے ہیں۔ آواز کی ویوز کے پیدا ہونے اور ایک جگہ سے دوسری جگہ منتقل ہونے کے بارے میں مزید معلومات حاصل کرنے کے لیے آئیے ایک وائبریٹنگ ٹیوننگ فورک کی حرکت کا بغور مطالعہ کرتے ہیں۔



شکل 13.3

ہم پڑھ چکے ہیں کہ ایک ٹیوننگ فورک کو ریز کے کارک پر مارنے سے ایک مخصوص آواز پیدا ہوتی ہے اور اس کی شاخیں وائبریٹ کرنے لگ جاتی ہیں۔ شکل 13.3 میں ٹیوننگ فورک کی دائیں شاخ اپنی وسطی پوزیشن O کے ارد گرد پوزیشن A سے پوزیشن B کے درمیان وائبریٹ کرتی دکھائی گئی ہے۔ جب یہ شاخ A سے B کی طرف حرکت کرتی ہے تو اپنے سامنے والی ہوا کی تہ کو دبا دیتی ہے۔ یہ پہلی تہ اپنے دباؤ یعنی کمپریشن (Compression) کو اگلی تہ کو منتقل کر دیتی ہے اور یہ عمل جاری رہتا ہے اور ٹیوننگ فورک کی شاخ کے دائیں جانب حرکت کرنے سے جو کمپریشن پیدا ہوا تھا آگے بڑھتا چلا جاتا ہے۔ ایک لمحہ کے بعد شاخ پوزیشن B سے A کی طرف حرکت کرنا شروع کر دیتی ہے۔ جس سے ہوا پر کمپریشن کم ہو جاتا ہے اور ہوا میں پھیلاؤ یعنی ریئر فیکشن (Rarefaction) پیدا ہو جاتا ہے۔ ہوا کی اگلی تہ کا کمپریشن پہلی تہ کے ریئر فیکشن کی طرف منتقل ہوتا ہے جس سے یہ تہ اپنی پہلی حالت میں آ جاتی ہے اور اگلی تہ میں ریئر فیکشن پیدا ہو جاتا ہے اس طرح پہلی تہ کا ریئر فیکشن

اگلی تہ میں منتقل ہو جاتا ہے اور اس سے متصل ہوا کی تہ کا کمپریشن کم ہونے لگتا ہے۔ ہوا کی یہ تہ اپنے کمپریشن میں کمی یا ریفریکشن کو اگلی تہ کو منتقل کر دیتی ہے۔ اس عمل کے جاری رہنے سے ہوا میں یہ ریفریکشن بھی ٹیوننگ فورک سے پرے ہٹا جاتا ہے۔ اس طرح ٹیوننگ فورک کے مسلسل وابہریٹ کرنے سے کمپریشن اور ریفریکشن باری باری پیدا ہوتے رہتے ہیں اور آگے سے آگے بڑھتے چلے جاتے ہیں۔ کمپریشن اور ریفریکشن کے اس سلسلے کو آواز کی ویوز کہتے ہیں۔ شکل 13.3 میں کمپریشن کو حرف c سے اور ریفریکشن کو r سے ظاہر کیا گیا ہے۔ چونکہ ہوا کے مالیکیولز کی وابہریٹری موشن کی سمت ویوز کی سمت کے متوازی ہوتی ہے۔ اس لیے آواز کی ویوز کمپریشنل ویوز کہلاتی ہیں۔

وابہریٹنگ جسم سے پیدا ہونے والی آواز کی ویوز کو ایک جگہ سے دوسری جگہ پہنچنے کے لیے ہوا یا کسی اور میڈیم (Medium) کی ضرورت ہوتی ہے۔ آئیے کچھ تجربات کر کے دیکھتے ہیں کہ اگر آواز پیدا کرنے والے جسم کے ارد گرد ہوا یا کوئی میڈیم نہ ہو تو کیا اس کی آواز ہمارے کانوں تک پہنچ سکتی ہے؟



تجربہ 1: شکل 13.4 کے مطابق سامان ترتیب دیں۔ یہاں ایک بل جار (Bell Jar) ایک وکیوم پمپ (Vacuum Pump) کے پلیٹ فارم پر رکھا گیا ہے اور اس کے منہ پر لگے ہوئے کارک سے گزرنے والی بجلی کی دو تاروں سے ایک برقی گھنٹی لٹکی ہوئی ہے۔ ان تاروں کو ایک بیٹری سے جوڑ دیں۔ گھنٹی بجنے لگے گی۔ گھنٹی کی آواز بل جار کے باہر صاف سنائی دے گی۔ وکیوم پمپ کی مدد سے جار سے ہوا خارج کرنا شروع کریں۔ گھنٹی کی آواز مدہم ہونا شروع ہو جائے گی۔ آخر کار گھنٹی کی آواز اتنی مدہم ہو جائے گی کہ مشکل سے سنائی دے گی حالانکہ باہر سے دیکھنے پر اندر گھنٹی بجتی نظر آئے گی۔ اگر جار میں ہوا دوبارہ داخل کر دی جائے تو گھنٹی


کی آواز پھر سنائی دے گی۔ اس تجربہ سے ظاہر ہے کہ آواز کی اشاعت کے لیے ہوا کی موجودگی بہت ضروری ہے۔

تجربہ 2: پانی کے ایک تالاب کے کنارے کے قریب پانی میں ڈبوئی ہوئی گھنٹی بجائیں۔ گھنٹی سے کچھ فاصلے پر ڈاکٹری سٹیٹھوسکوپ (Stethoscope) پانی میں اس طرح لٹکائیں کہ سٹیٹھوسکوپ کا ڈیٹیکٹر پانی میں ڈوبی گھنٹی کی طرف ہو (شکل 13.5)۔ گھنٹی کی آواز سٹیٹھوسکوپ میں صاف سنائی دے گی۔ اس تجربہ سے ہم یہ نتیجہ اخذ کر سکتے ہیں کہ آواز کی ویوز پانی میں بھی آسانی سے گزر سکتی ہیں۔



شکل 13.5

تجربہ 3: لوہے کے ایک لمبے جنگلے کے ایک سرے پر ہتھوڑی سے ضرب لگائیں (شکل 13.6)۔ جنگلے کے دوسرے سرے کے پاس کھڑا دوسرا آدمی جنگلے کے ساتھ کان لگا کر ضرب کی آواز سن سکتا ہے۔ اگر جنگلے زیادہ لمبا



شکل 13.6

ہو تو ہتھوڑی کی ضرب کی دو آوازیں سنائی دیتی ہیں۔ ایک آواز جنگلے کی لوہے کی سلاخ سے گزر کر سنائی دیتی ہے اور کچھ ہی دیر بعد دوسری آواز ہوا سے گزر کر سنائی دیتی ہے۔ یعنی ٹھوس میڈیم میں آواز کی سپیڈ ہوا کے مقابلے میں زیادہ ہوتی ہے۔

مندرجہ بالا تجربات سے ہم یہ نتیجہ اخذ کرتے ہیں کہ آواز کی ویوز کسی میڈیم کی موجودگی میں ہی ایک جگہ سے دوسری جگہ پہنچتی ہیں۔ یہ میڈیم ہوا، پانی یا کوئی بھی ٹھوس میٹریل ہو سکتا ہے۔

13.3 آواز کی سماعت (Hearing of Sound)

آواز کی موجودگی کا احساس ہمیں اپنے کانوں کی بدولت ہوتا ہے۔
کان ہمارے جسم کا نہایت نازک عضو ہیں۔ کان کے تین حصے ہوتے ہیں۔

i۔ اندرونی کان ii۔ بیرونی کان iii۔ وسطی کان

کان کا بارن نما حصہ جو ہمیں نظر آتا ہے بیرونی کان کہلاتا ہے۔
اس کے وسط میں ایک سوراخ ہوتا ہے۔ جس کے آخری سرے پر ایک
پردہ ہوتا ہے جسے ایئر ڈرم (Eardrum) کہتے ہیں۔ بیرونی کان آنے
والی آواز کی ویوز کا رخ ایئر ڈرم کی طرف کر دیتا ہے۔ آواز کی ویوز
کے پہنچنے پر ایئر ڈرم واہیریت کرنے لگتا ہے۔ ایئر ڈرم بیرونی کان کو
وسطی کان سے جدا کرتا ہے۔ وسطی کان کی ایئر ڈرم کے سامنے والی دیوار
میں ایک کھڑکی سی ہوتی ہے جسے اوول ونڈو (Oval Window) کہتے ہیں
اور یہ وسطی کان کو اندرونی کان سے جدا کرتی ہے۔ وسطی کان میں ایئر ڈرم
سے اوول ونڈو تک تین نازک سی متحرک ہڈیاں ہوتی ہیں جن کے نام
بالترتیب ہیمر (Hammer)، آئینول (Anvil) اور سٹیرپ (Stirrup) ہیں۔
آواز کی موجوں کے ٹکرانے سے ایئر ڈرم کی واہیریشنز ان متصل ہڈیوں
کے ذریعے اوول ونڈو سے ہوتی ہوئی اندرونی کان میں منتقل ہو جاتی
ہیں۔ اندرونی کان کی ساخت خاصی پیچیدہ ہوتی ہے لیکن سماعت سے متعلق
اس کا حصہ کوکلیہ (Cochlea) کہلاتا ہے۔ اس کی شکل گھونگا نما ہوتی ہے۔
اور یہ جیلی نما مائع سے بھرا ہوتا ہے۔ کوکلیہ میں بے شمار بال نما حصے ہوتے
ہیں جو دراصل آڈیٹری نرو (Auditory Nerve) کے سرے ہوتے ہیں۔
جن کا تعلق دماغ سے ہوتا ہے۔ آواز کی ویوز سے پیدا ہونے والی واہیریشنز
اوول ونڈو کے راستے اندرونی کان کی جیلی نما مائع میں دباؤ کو کم یا زیادہ
کرتے ہیں جس سے کوکلیہ کے بال نما حصے دماغ کو سماعتی پیغامات بھیجنا شروع
کرتے ہیں اور اس طرح ہمیں آواز کی سماعت کا احساس ہوتا ہے۔



شکل 13.7 (انسانی کان)

13.4 آواز کی خصوصیات

(Characteristics of Sound)

(i) آواز کی بلندی (Loudness of Sound)

آواز کی وہ خاصیت جس کی وجہ سے ہم اونچی اور مدہم آواز میں فرق کر سکیں آواز کی بلندی یعنی لاؤڈنیس (Loudness) کہلاتی ہے۔ جب دو دوست آپس میں گفتگو کر رہے ہوں تو وہ مدہم آواز میں بات چیت کرتے ہیں۔ لیکن جب آپ کسی مجمع کے سامنے تقریر کریں تو آپ اونچی آواز میں بولتے ہیں۔ لاؤڈنیس کا انحصار مندرجہ ذیل باتوں پر ہوتا ہے۔

(الف) وائبریشننگ جسم کا ایمپلی ٹیوڈ (Amplitude of Vibrating Body)

اگر آواز پیدا کرنے والے وائبریشننگ جسم کا ایمپلی ٹیوڈ بڑا ہو تو پیدا ہونے والی آواز بلند ہوتی ہے لیکن اگر اس کا ایمپلی ٹیوڈ چھوٹا ہو تو آواز مدہم ہوتی ہے۔ یہی وجہ ہے کہ جب ستار کے تار زیادہ زور سے کھینچ کر چھوڑیں تو اس سے پیدا ہونے والی آواز بلند ہوتی ہے کیونکہ اس صورت میں تار کے وائبریشنز کا ایمپلی ٹیوڈ زیادہ ہوتا ہے۔ اسی طرح اگر ڈھول پر زور سے ضرب لگائی جائے تو اس پر تے ہوئے چمڑے کی وائبریشن کا ایمپلی ٹیوڈ اسی نسبت سے بڑھ جاتا ہے اور بلند آواز پیدا ہوتی ہے۔

(ب) وائبریشننگ سطح کا رقبہ (Area of Vibrating Surface)


اگر کسی وائبریشننگ جسم کی سطح کا رقبہ زیادہ ہو تو اس سے پیدا ہونے والی آواز بھی زیادہ بلند ہوتی ہے۔ ایک ٹیوننگ فورک کو ر بڑ کے کارک سے ٹکرا کر اس میں وائبریشن پیدا کریں۔ اس سے ایک مدہم سی آواز پیدا ہوگی۔ اگر اسی وائبریشننگ ٹیوننگ فورک کو عموداً کسی میز پر رکھیں تو آپ ایک اونچی آواز سنیں گے کیونکہ ایسا کرنے سے میز کی سطح بھی وائبریشن کرنے لگ جاتی ہے اور مجموعی طور پر وائبریشننگ رقبہ زیادہ ہو

جاتا ہے۔ اسی طرح ایک بڑے ڈھول کی آواز چھوٹی ڈھولکی کی آواز سے اونچی ہوتی ہے کیونکہ بڑے ڈھول کا وائبریننگ رقبہ زیادہ ہوتا ہے۔

(ج) وائبریننگ جسم سے فاصلہ (Distance from Vibrating Body)

لاؤڈنیس، وائبریننگ جسم اور سننے والے کے درمیان فاصلے پر بھی منحصر ہوتی ہے۔ لائوڈنیس کا انحصار سننے والے کے کان کی حالت پر بھی ہوتا ہے۔ حساس کانوں والے آدمی کے لیے ایک آواز زیادہ بلند ہوتی ہے نسبتاً اس آدمی کے جس کے کان کسی بیماری کے باعث صحت مند نہ ہوں۔ آواز کی ایک خصوصیت ایسی بھی ہوتی ہے جو سننے والے کے کانوں کی صحت پر منحصر نہیں ہوتی اور اسے آواز کی شدت کہتے ہیں۔

(ii) آواز کی شدت (Intensity of Sound)



(آواز کی سمت)

شکل 13.8

پچھلے باب میں ہم دیکھ چکے ہیں کہ انرجی کو ایک جگہ سے دوسری جگہ منتقل کرنے کا موثر ذریعہ ویوز ہوتی ہیں۔ ہم یہ بھی پڑھ چکے ہیں کہ آواز کی ویوز کمپریشنل ویوز ہوتی ہیں اس لیے آواز پیدا کرنے والے جسم سے سننے والے کی طرف انرجی منتقل ہوتی ہے۔

آواز کی سمت کے عموداً رکھے ہوئے یونٹ ایریا سے فی سیکنڈ منتقل ہونے والی انرجی کو آواز کی شدت کہتے ہیں (شکل 13.8)۔

آواز کی شدت کا یونٹ واٹ فی مربع میٹر ہوتا ہے۔ آواز کی شدت یا انٹینسٹی کی تعریف سے ظاہر ہے کہ یہ خالصتاً ایک طبعی مقدار ہے اور اسے صحیح صحیح ناپا جاسکتا ہے۔ مختلف آوازوں کی شدت ڈیسیبل 13.1 میں درج ہے۔ اس ڈیسیبل سے ظاہر ہے کہ مدہم ترین آواز جو سنی جاسکتی ہے اس کی شدت 10^{-12} Wm^{-2} ہوتی ہے اور بلند ترین آواز جس کے بعد کان میں درد شروع ہو جاتا ہے اس کی شدت 1 Wm^{-2} ہوتی ہے۔ پس

آواز کی شدت ایک طبعی مقدار ہوتی ہے اور سننے والے کان کی صحت یا حالت سے اس کا کوئی تعلق نہیں ہوتا جبکہ آواز کی وجہ سے کان میں پیدا ہونے والے اثر کی مقدار کو لاؤڈنیس کہتے ہیں۔ لاؤڈنیس کا تعلق آواز کی شدت کے علاوہ سننے والے کان کی صحت یا حالت سے بھی ہوتا ہے۔

میبل 13.1

تجربات سے دیکھا گیا ہے کہ انسانی کان کے لیے لاؤڈنیس اور انٹینسٹی براہ راست پروپورشنل نہیں ہوتیں بلکہ لاؤڈنیس (L)، انٹینسٹی (I) کے log کے پروپورشنل ہوتی ہے یعنی

$$L \propto \log I$$

$$L = K \log I \quad \text{.....} \quad (13.1)$$

مساوات 13.1 کو ویبر فیچنر کا قانون (Weber Fechner Law) کہتے ہیں۔ اس میں K کونسٹنٹ آف پروپورشنیلٹی ہے۔

اگر سنی جانے والی مدہم ترین آواز کی شدت I_0 اور بلندی L ہو اور کسی اور آواز کی شدت I اور بلندی L ہو تو ان آوازوں کے لیے مساوات 13.1 کی مدد سے ہم لکھ سکتے ہیں۔

$$L_0 = K \log I_0 \quad \text{.....} \quad (13.2)$$

مساوات 13.1 میں سے مساوات 13.2 تفریق کرنے سے

$$L - L_0 = K (\log I - \log I_0) = K \log \frac{I}{I_0}$$

دو آوازوں کی بلندی کے فرق $(L - L_0)$ کو آواز کا لیول

(Sound Level) یا آواز کی شدت کا لیول (Intensity Level) کہتے

ہیں۔ لہذا

$$(SL) = K \log \frac{I}{I_0} \quad \text{.....} \quad (13.3)$$

K کی قیمت I اور I_0 کے یونٹ کے علاوہ آواز کے لیول کے

آواز کا لیول dB	شدت Wm^{-2}	آواز
120	1	بلند ترین آواز جس سے زیادہ بلند آواز کان میں درد پیدا کر دیتی ہے۔
100	10^{-2}	ریل گاڑی کی گھڑ گھڑاہٹ
90	10^{-3}	سڑک پر بھاری ٹریفک کی آواز
60	10^{-6}	عام گفتگو
20	10^{-10}	کانا پھوسی
10	10^{-11}	پتوں کی سرسراہٹ
0	10^{-12}	مدہم ترین آواز جو کان میں سننے کا احساس پیدا کرتی ہے۔

یونٹ پر بھی منحصر ہوتی ہے۔ اگر $I = 10 I_0$ اور ایسی آواز کے لیول کا یونٹ ایک مانا جائے تو K کی قیمت 1 ہوگی۔ مساوات 13.3 میں K کی قیمت درج کرنے سے

$$(SL) = \log \frac{I}{I_0} \text{ (bels)} \quad \dots\dots\dots (13.4)$$

آواز کے لیول کے یونٹ کو ایک بل (bel) کہتے ہیں۔ بل آواز کے لیول کا بہت بڑا یونٹ ہے۔ عام طور پر آواز کے لیول کو اس سے چھوٹے یونٹ ڈیسی بل (decibel) میں ناپا جاتا ہے۔ ڈیسی بل کو مختصراً (dB) لکھتے ہیں۔ یاد رہے کہ 1 بل = 10 ڈیسی بل۔ اگر آواز کے لیول کو ڈیسی بل میں ناپا جائے تو مساوات 13.4 کو ہم اس طرح لکھ سکتے ہیں۔

$$(SL) = 10 \log \frac{I}{I_0} \text{ (decibel)} \quad \dots\dots\dots (13.5)$$

مساوات 13.5 استعمال کرتے ہوئے آواز کی بلندی معلوم کرنے کے لیے ہم ایک سکیل وضع کر سکتے ہیں اس سکیل کو ڈیسی بل سکیل (decibel Scale) کہتے ہیں۔ اس سکیل کو سمجھنے کے لیے ہم مختلف آوازوں کے لیول معلوم کرتے ہیں۔

سنی جاسکنے والی مدہم ترین آواز کے لیے $I = I_0 = 10^{-12} \text{ Wm}^{-2}$

لہذا مساوات 13.5 کی مدد سے

$$\text{سنی جاسکنے والی مدہم آواز کا لیول} = 10 \log \frac{I}{I_0} = 10 \log \frac{I_0}{I_0} = 0 \text{ dB}$$

پتوں کی سرسراہٹ کی آواز کے لیے $I = 10^{-11} \text{ Wm}^{-2}$ لہذا

$$\begin{aligned} \text{پتوں کی سرسراہٹ کی آواز کا لیول} &= 10 \log \frac{I}{I_0} = 10 \log \frac{10^{-11}}{10^{-12}} \\ &= 10 \log 10 = 10 \text{ dB} \end{aligned}$$

کانا پھوسی کی آواز کے لیے $I = 10^{-10} \text{ Wm}^{-2}$ لہذا

$$\begin{aligned} \text{کانا پھوسی کی آواز کا لیول} &= 10 \log \frac{I}{I_0} = 10 \log \frac{10^{-10}}{10^{-12}} \\ &= 10 \log 100 = 20 \text{ dB} \end{aligned}$$

مندرجہ بالا مثالوں کی طرح مختلف آوازوں کے لیول معلوم کرنے سے ہم آواز کے لیول کا ایک سکیل تشکیل دے سکتے ہیں جو کہ ٹیبل 13.2 میں درج ہے۔

آواز کی شدت	آواز کی اضافی شدت	آواز کا لیول
$W m^{-1}$	$\frac{I}{I_0}$	dB
10^{-12}	10^0	0
10^{-11}	10^1	10
10^{-10}	10^2	20
10^{-9}	10^3	30
10^{-8}	10^4	40
10^{-7}	10^5	50
10^{-6}	10^6	60
10^{-5}	10^7	70
10^{-4}	10^8	80
10^{-3}	10^9	90
10^{-2}	10^{10}	100
10^{-1}	10^{11}	110
10^0	10^{12}	120
10^1	10^{13}	130

(iii) آواز کی پیچ (Pitch of Sound)

آواز کی وہ خاصیت جس سے ایک بھاری اور ایک باریک آواز میں فرق محسوس کیا جاسکے 'آواز کی پیچ' کہلاتی ہے۔ اس کا انحصار آواز کی فریکوئنسی پر ہوتا ہے۔ جتنی کسی آواز کی فریکوئنسی زیادہ ہوگی اتنی ہی اس کی پیچ اونچی ہوگی۔ عورتوں اور بچوں کی آواز کی فریکوئنسی مردوں کی آواز کی فریکوئنسی سے زیادہ ہوتی ہے۔ اس لیے عورتوں اور بچوں کی آواز کی پیچ بھی زیادہ ہوتی ہے۔ آئیے یہ معلوم کرنے کے لیے ایک سادہ تجربہ کرتے ہیں کہ آواز کی پیچ کا انحصار اس کی فریکوئنسی پر ہوتا ہے۔

ایک سائیکل کو سٹینڈ پر کھڑا کر کے اس کے پیسے کو گھمائیں۔ گتے کے ایک ٹکڑے کو ہاتھ میں پکڑ کر گھومتے ہوئے پیسے کی تاروں سے مس کریں۔ ایک مخصوص آواز پیدا ہوگی۔ اب پیسے کو ذرا تیزی سے گھمائیں گتے کا ٹکڑا تیزی سے وابریٹ کرنے لگے گا۔ اس کی فریکوئنسی بڑھ جائے گی اور پیدا ہونے والی آواز باریک (Shrill) ہو جائے گی یعنی آواز کی پیچ بڑھ جائے گی۔

(iv) آواز کی کوالٹی (Quality of Sound)

آواز کی وہ خصوصیت جس کی وجہ سے ہم ایک ہی بلندی اور پیچ کی دو آوازوں میں فرق محسوس کر سکیں آواز کی کوالٹی کہلاتی ہے۔ اگر کسی کمرے میں ایک ہی بلندی اور پیچ پر بانسری اور سارنگی بجائی جا رہی ہو تو آپ کمرے کے باہر سے ہی ان کو سن کر بتا سکتے ہیں کہ کونسی آواز بانسری کی ہے اور کونسی سارنگی کی۔ کیونکہ ان دونوں آوازوں کی کوالٹی مختلف

ہے۔ کسی آواز کی کوالٹی اس کی ویوز کی شکل پر منحصر ہوتی ہے۔ شکل 13.9 میں ٹیوننگ فورک اور سارنگی سے پیدا ہونے والی آوازوں کی ویوفارمز (Waveforms) دکھائی گئی ہیں۔ ان آوازوں کی بلندی اور چوڑائی جیسی ہے لیکن ان کی ویوفارمز مختلف ہونے کے باعث ان کی کوالٹی مختلف ہے اور اس طرح ان کو پہچانا جاسکتا ہے۔



(الف) ٹیوننگ فورک




(ب) سارنگی

شکل 13.9


(v) میوزک اور شور (Music and Noise)

ریڈیو سنتے ہوئے یا ٹیلی ویژن کے پروگرام دیکھتے ہوئے آپ مختلف آوازیں سنتے ہیں۔ موسیقی کے پروگراموں میں آپ بانسری، ہارمونیم، طبلے یا وائیلن وغیرہ کی آوازیں سنتے ہیں۔ ڈراموں میں گاڑیوں اور بسوں کی گھر گھڑاہٹ اور ان کے چبھتے چنگھاڑتے ہارن جیسی آوازیں سنتے ہیں۔ آپ محسوس کرتے ہیں کہ بانسری، ہارمونیم، طبلے یا وائیلن کی آوازیں بہت سریلی اور کانوں میں اچھا اثر پیدا کرتی ہیں۔ جبکہ بسوں کی گھر گھڑاہٹ اور ہارن نا خوشگوار معلوم ہوتے ہیں اور سماعت پر گراں گزرتے ہیں۔ ایسی آوازیں جو ہمیں بھلی اور سریلی محسوس ہوں موسیقائی آوازیں (Musical Sounds) کہلاتی ہیں جبکہ نا خوشگوار آوازوں کو شور (Noise) کہتے ہیں۔ موسیقائی آوازوں میں فریکوینسی اور ایمپلی ٹیوڈ کی تبدیلی میں ہم آہنگی اور ترتیب پائی جاتی ہے جبکہ شور میں فریکوینسی اور ایمپلی ٹیوڈ کی تبدیلی یک لخت، بے ترتیب اور بے آہنگ ہوتی ہے۔



دلچسپ معلومات

(الف) میوزک



(ب) شور

میوزک اور شور کی ویوفارمز

13.5 آواز کی سپیڈ (Speed of Sound)

آواز کی سپیڈ معلوم کرنے کے کچھ طریقوں کے بارے میں آپ ابتدائی کلاسوں میں پڑھ چکے ہیں۔ یہاں ایک ایسا طریقہ زیر بحث لایا جائے گا جو آپ سکول لیبارٹری میں کر سکتے ہیں۔ اس طریقہ کو سمجھنے کے لیے شکل 13.10 زیر غور لائیں۔ یہاں ایک ٹیوب میں ہوا کا ایک کالم دکھایا گیا

ہے۔ ٹیوب کو پانی کے ایک ریزروائر (Reservoir) سے جوڑا گیا ہے۔ ریزروائر کو نیچے اوپر کر کے ٹیوب میں ہوا کے کالم کی لمبائی تبدیل کی جاسکتی ہے۔

ٹیوب کے سرے پر ایک واہر ٹینگ ٹیونگ فورک لائیں اور کم لمبائی سے شروع کرتے ہوئے ٹیوب میں ہوا کے کالم کی لمبائی زیادہ کرتے جائیں۔ ہوا کے کالم کی ایک خاص لمبائی پر ایک بلند آواز سنائی دے گی۔ اس پوزیشن پر ہوا کا کالم اور ٹیونگ فورک ہم آہنگ ہو جاتے ہیں یعنی یہ دونوں ایک ہی فریکوئنسی سے واہر ٹینگ کرنے لگتے ہیں اور اس مظہر کو ریزوننس (Resonance) کہتے ہیں۔ ٹیوب کے سرے کے نزدیک جب ٹیونگ فورک واہر ٹینگ کرتا ہے تو یہ ٹیوب کے اندر کمپریشنل ویوز بھیجنا شروع کر دیتا ہے جب یہ ویوز ٹیوب میں پانی کی سطح سے ٹکراتی ہیں تو وہاں سے رفلیکٹ ہو جاتی ہیں یہ رفلیکٹڈ ویوز آنے والی ویوز سے مل کر ریزوننس کی حالت میں سٹیشنری ویوز بنا لیتی ہیں۔ ٹیوب کے کھلے سرے پر انٹی نوڈ اور دوسرے سرے پر نوڈ بنتا ہے۔ چونکہ ایک نوڈ اور اگلے انٹی نوڈ کے درمیان فاصلہ چوتھائی ویولینگتھ کے برابر ہوتا ہے اس لیے

$$\lambda = 4l \quad \text{یا} \quad \frac{\lambda}{4} = l \quad \dots\dots\dots (13.7)$$

مندرجہ بالا مساوات میں λ سٹیشنری ویوز کی ویولینگتھ کو ظاہر کرتا ہے اور l ریزوننس کی پوزیشن میں ہوا کے کالم کی لمبائی ہے۔ اگر ٹیونگ فورک کی فریکوئنسی f ہو تو آواز کی سپیڈ v معلوم کی جاسکتی ہے یعنی


$$v = f\lambda$$

چونکہ $\lambda = 4l$ اس لیے $v = 4fl$

13.6 قابل سماعت آواز کی فریکوئنسی کی حدود

(Audible Frequency Range)

ہم جانتے ہیں کہ آواز پیدا کرنے والا ہر جسم واہر ٹینگ کر رہا



عکس 13.10

دلچسپ معلومات

کچھ لوگ کتوں کو بلانے کے لیے ایک خاموش وسل (Silent Whistle) استعمال کرتے ہیں جس کی فریکوئنسی 20 ہزار سے 25 ہزار تک ہوتی ہے۔ یہ انسانوں کے لیے تو خاموش ہوتی ہے لیکن کتوں کے لیے نہیں کیونکہ ان کی قابل سماعت فریکوئنسی کی حد انسانوں سے کہیں زیادہ ہوتی ہے۔

ہوتا ہے لیکن سادہ پینڈولم کی واہریشنز سے آواز کیوں پیدا نہیں ہوتی؟ اس کی وجہ یہ ہے کہ سادہ پینڈولم کی واہریشن بہت سست ہوتی ہے۔ انسانی کان صرف وہ آوازیں سن سکتا ہے جن کی فریکوئنسی 20 سے 20000 ہرٹز تک ہو۔ یعنی انسانی کان 20 ہرٹز سے کم فریکوئنسی والی آواز سن کو نہیں سن سکتا اور نہ ہی 20000 ہرٹز سے زیادہ فریکوئنسی والی آواز سن سکتا ہے۔ 20000 سے زیادہ فریکوئنسی والی آوازیں انسانی کان اس لیے نہیں سن سکتا کیونکہ کان کا پردہ اس قدر تیزی سے واہریت نہیں کر سکتا۔ مختلف لوگوں کے لیے قابل سماعت آواز کی فریکوئنسی کی حد مختلف ہوتی ہیں۔ عمر کے ساتھ ساتھ زیادہ سے زیادہ قابل سماعت فریکوئنسی میں کمی واقع ہوتی جاتی ہے۔ عام طور پر بچے 20,000 ہرٹز فریکوئنسی والی آوازیں سن سکتے ہیں لیکن عمر رسیدہ لوگ 15,000 ہرٹز سے زیادہ فریکوئنسی والی آوازیں بھی نہیں سن سکتے۔

13.7 الٹراسونکس (Ultrasonics)

ہم دیکھ چکے ہیں کہ انسانی کان 20 ہرٹز سے کم اور 20,000 ہرٹز سے زیادہ فریکوئنسی والی آوازیں نہیں سن سکتا، لیکن 20,000 ہرٹز سے زیادہ فریکوئنسی کی آوازیں جنہیں ہم سن نہیں سکتے آجکل پیدا کی جاتی ہیں اور ان سے نہایت مفید کام لیے جاتے ہیں۔ ایسی آوازوں کو الٹراسونکس کہتے ہیں۔


قابل سماعت آوازوں کے مقابلے میں الٹراسونکس میں بہت زیادہ انرجی ہوتی ہے۔ مزید برآں مساوات ($v = f\lambda$) کے مطابق الٹراسونکس کی ویولینتھ بہت چھوٹی ہوتی ہے۔ ان خصوصیات کے باعث طبی اور صنعتی شعبوں میں الٹراسونکس سے بہت مفید کام لیے جا رہے ہیں۔

میڈیکل فیلڈ میں الٹراسونکس امراض کی تشخیص اور علاج کے لیے استعمال ہو رہی ہیں۔ تشخیص کے لیے الٹراسونکس انسانی جسم میں داخل کی جاتی ہیں۔ یہ مختلف اعضا، بافتوں، رسولی یا ناسور وغیرہ سے ٹکرا کر

کیا آپ جانتے ہیں؟

الٹراسونک ویوز دانتوں کی صفائی کے لیے بھی استعمال کی جاتی ہیں۔ چونکہ ان کی واہریشنز اتنی تیز ہوتی ہیں اس لیے دانتوں سے چمٹی گندگی اور پلاک (Plaque) آسانی سے اکھڑ جاتی ہے۔

آپ کی اطلاع کے لیے




الٹراسونک ویوز کے ذریعے زیر زمین تیل و گیس کے ذخائر تلاش کیے جاتے ہیں۔

واپس لوٹتی ہیں۔ ان رفلیکٹڈ الٹراسونک ویوز کو ایمپلیفائی (Amplify) کر کے مونیٹر (Monitor) کی سکرین پر جسم کے اندرونی اعضا کا عکس حاصل کیا جاتا ہے۔ جس سے اعضا میں پیدا ہونے والے نقائص کا مشاہدہ کیا جاسکتا ہے۔ الٹراسونکس کی مدد سے حاملہ عورتوں کے پیٹ میں بچوں کی جنس معلوم کرنے کے علاوہ ان میں موجود جسمانی نقائص کا مطالعہ بھی کیا جاتا ہے۔ زیادہ طاقتور الٹراسونکس استعمال کر کے شریانوں میں جمے ہوئے خون کے لوتھڑوں کا علاج بھی شروع ہو چکا ہے۔

دلچسپ معلومات
الٹراسونک ویوز کے ذریعے بغیر سرجری کے کڈنی سے پتھری کو توڑ پھوڑ کر پیشاب کے ساتھ باہر نکال لیا جاتا ہے۔

تیز رفتار بھاری مشینوں مثلاً ٹر باننز، بحری جہازوں یا ہوائی جہازوں کے انجنوں کے بعض پرزوں کے اندر زیادہ استعمال کے باعث کئی دفعہ مخفی دراڑیں پیدا ہو جاتی ہیں جو باہر سے نظر نہیں آتیں لیکن خطرناک ہو سکتی ہیں۔ ایسی دراڑوں کی موجودگی کا پتہ الٹراسونکس سے لگایا جاتا ہے۔ طاقتور الٹراسونکس ویوز کو ان پرزوں میں سے گزارا جاتا ہے جن کے آر پار گزرتے ہوئے یہ ویوز ان مخفی دراڑوں سے ٹکرا کر ریفلیکٹ ہو جاتی ہیں۔ ان رفلیکٹڈ ویوز اور پرزے کے دوسرے کنارے سے رفلیکٹ ہونے والی ویوز کے موازنے سے دراڑوں کا پتہ لگایا جاتا ہے۔

کیا آپ جانتے ہیں؟



الٹراسونکس کی مدد سے سمندر کی گہرائی معلوم کی جاتی ہے۔

الٹراسونکس کی مدد سے سمندر کی گہرائی بھی معلوم کی جاسکتی ہے۔ جہاز سے ایک الٹراسونک پلس (Pulse) سمندر کی تہ کی طرف بھیجی جاتی ہے۔ یہ پلس تہ سے ریفلیکٹ ہو کر واپس سطح سمندر پر تیرتے جہاز تک پہنچ جاتی ہے۔ یہ پلس جتنا وقت سطح سمندر سے تہ تک اور واپس سطح سمندر تک پہنچنے میں لیتی ہے نوٹ کر لیا جاتا ہے۔ وقت 't' اور پانی میں آواز کی سپیڈ 'v' کی مدد سے سمندر کی گہرائی $s = vt$ سے معلوم کر لی جاتی ہے۔


الٹراسونکس کی مدد سے کسی مائع میں موجود جراثیم کو تلف کیا جاسکتا ہے۔

- 1- آواز ایک وائبریننگ جسم سے پیدا ہوتی ہے جو ہوا میں کمپریشنل ویوز کی صورت میں ایک جگہ سے دوسری جگہ ٹرانسفر ہوتی ہے۔ نیز آواز کے گزرنے کے لیے ایک میڈیم ضروری ہے۔
- 2- آواز کی بلندی وائبریننگ جسم کے ایمپلی ٹیوڈ، اس کی سطح کے رقبے اور جسم سے فاصلے پر منحصر ہوتی ہے۔
- 3- آواز کی سمت کے عموداً رکھے یونٹ ایریا سے فی سیکنڈ منتقل ہونے والی انرجی کو آواز کی شدت کہتے ہیں۔
- 4- آواز کی چچ آواز کی وہ خاصیت ہے جس سے بھاری اور باریک آواز میں فرق کیا جا سکتا ہے۔ اس کا انحصار فریکوئنسی پر ہوتا ہے۔
- 5- آواز کی کوالٹی وہ خصوصیت ہے جس کی وجہ سے ہم ایک ہی بلندی اور چچ کی دو مختلف آوازوں میں فرق کر سکیں۔
- 6- ایسی نا خوشگوار آوازیں جو طبیعت پر گراں گزرتی ہیں شور کہلاتی ہیں جبکہ خوشگوار اور سریلی آوازوں کو میوزک کہا جاتا ہے۔
- 7- قابل سماعت فریکوئنسی کی حدود 20 ہرٹز سے لے کر قریباً 20000 ہرٹز تک ہوتی ہے۔
- 8- بیس ہزار ہرٹز سے زیادہ فریکوئنسی کی ویوز کو الٹرا سونک کہتے ہیں جنہیں میڈیکل اور دوسرے شعبوں میں استعمال کیا جاتا ہے۔

سوالات

- 13.1 آواز کیسے پیدا ہوتی ہے اور اس کی ماہیت کیا ہے؟
- 13.2 سادہ تجربے سے ثابت کریں کہ آواز کے گزرنے کے لیے کسی میڈیم کی ضرورت ہوتی ہے۔
- 13.3 آواز کی سماعت پر مختصر نوٹ لکھیں۔
- 13.4 شور اور میوزک کا فرق واضح کریں اور میوزک کی خصوصیات بیان کریں۔
- 13.5 آواز کی بلندی اور شدت میں فرق بیان کریں۔ آواز کے لیول کی تعریف کریں۔
- 13.6 ڈیسی بل سکیل پر نوٹ لکھیں۔
- 13.7 آواز کی سپیڈ معلوم کرنے کا لیبارٹری طریقہ بیان کریں۔
- 13.8 قابل سماعت آواز کی فریکوئنسی کی حدود اور الٹرا سونکس پر مختصر نوٹ لکھیں۔

مشقی سوالات



13.1 اگر آواز کی شدت 1 Wm^{-2} ہو تو اس آواز کا

لیول ڈیسی بل میں معلوم کریں جبکہ مدھم آواز کی

شدت 10^{-12} Wm^{-2} ہوتی ہے۔

(120 dB)

13.2 ایک گن کی آواز اس کا شعلہ دیکھنے کے 2s

کے بعد سنائی دیتی ہے۔ گن کتنی دور ہوگی جبکہ

ہوا میں آواز کی سپیڈ 340 ms^{-1} ہو۔

(680 m)

13.3 دی ہوئی شکل کے مطابق 256 ہرٹز فریکوینسی

کا ایک واسبریننگ ٹیوننگ فورک پانی سے

بھری عمودی ٹیوب کے سرے پر رکھا گیا

ہے۔ ٹیوب کے نچلے سرے پر لگے کارک کو

کھولنے پر ہوا کے کالم کی لمبائی زیادہ ہوتی

جاتی ہے۔ ہوا کے کالم کی لمبائی 33 سینٹی میٹر

ہونے پر ایک بلند آواز سنائی دیتی ہے۔

آواز کی سپیڈ معلوم کریں۔

(338 ms^{-1})

13.4 512 ہرٹز فریکوینسی والے ٹیوننگ فورک سے

پیدا ہونے والی آواز کی ویولینگتھ معلوم

کریں جبکہ ہوا میں آواز کی سپیڈ 340 ms^{-1}

ہے۔

(66 cm)

سفیریکل مررزا اور لینرز

14

(Spherical Mirrors and Lenses)

اس باب میں آپ یکھیں گے:

- 1- روشنی کی رفلکشن -
- 2- سفیریکل مرر فارمولا -
- 3- رفریکشن کے قوانین -
- 4- ظاہری اور حقیقی گہرائی -
- 5- پرزم میں روشنی کا راستہ اور اس کا رفریکٹیو انڈیکس -
- 6- آپٹیکل فائبر میں روشنی کی اشاعت -
- 7- پرائمری اور سیکنڈری رین بو -
- 8- لینز فارمولا -
- 9- لینرز کے نقائص -
- 10- بصارت کے نقائص -

اگرچہ روشنی قدیم زمانے سے ہی سوچ بچار کا موضوع بنی رہی ہے۔ لیکن سب سے پہلے ایک عرب مسلمان سائنسدان ابن الہیثم (Ibn-ul-Haithem) نے اس کا مطالعہ سائنسی طریقہ سے کیا۔ اس نے تجربات سے رفلکشن کے قوانین دریافت کئے اور رفریکشن کے سلسلہ میں اس نے یہ معلوم کر لیا کہ اینگل آف انسیڈینس (Incidence) اور اینگل آف رفریکشن (Refraction) میں کچھ تعلق پایا جاتا ہے۔ یہ تعلق چھ سو سال بعد ایک ڈچ سائنسدان ولے برورڈ سنیل (Willebrord Snell) نے معلوم کیا۔ پچھلی کلاسوں میں آپ روشنی کی دو خصوصیات رفلکشن اور رفریکشن کے متعلق پڑھ چکے ہیں۔ اور یہ بھی پڑھ چکے ہیں کہ روشنی سیدھی لائن میں




سفیریکل مررزا اور لینرز

چلتی ہے۔ اس باب میں ہم سفیریکل مررز سے رفلکشن اور لینز کے متعلق پڑھیں گے۔

14.1 روشنی کی رفلکشن (Reflection of Light)

چونکہ روشنی کی رفلکشن کے متعلق آپ پچھلی کلاسوں میں پڑھ چکے ہیں۔ یہاں رفلکشن کے قوانین کا اعادہ کیا جاتا ہے۔
روشنی کی رفلکشن مندرجہ ذیل قوانین کے مطابق ہوتی ہے۔



شکل 14.1: پلین مرر سے روشنی کی رفلکشن

1- اینگل آف رفلکشن (Angle of Reflection) $\hat{r}$ اور اینگل آف انیڈینس (Angle of Incidence) $\hat{i}$ برابر ہوتے ہیں (شکل 14.1)۔

2- کسی رفلیکٹنگ سرفیس کے لیے انیڈینٹ رے (OA (Incident Ray) رفلیکٹڈ رے (OB (Reflected Ray) اور پوائنٹ آف انیڈینس پر عمود ON تینوں ایک ہی پلین میں ہوتے ہیں۔


سفیریکل مررز سے رفلکشن بھی انہیں قوانین کے مطابق ہوتی ہے۔

14.2 سفیریکل مررز (Spherical Mirrors)


جیسا کہ ہم جانتے ہیں سفیریکل مرر اصل میں ایک کھوکھلے سفیر (Sphere) کی رفلیکٹنگ سطح کا حصہ ہے۔ اس کی دو قسمیں ہیں۔ کنکاو مرر (Concave Mirror) اور کنوئیکس مرر (Convex Mirror)۔

کنکاو مرر کی اندرونی گہری سطح رفلیکٹ کرتی ہے (شکل 14.2-الف)۔ جبکہ کنوئیکس مرر کی ابھری ہوئی بیرونی سطح رفلیکٹ کرتی ہے (شکل 14.2-ب)۔

کنکاو یا کنوئیکس مررز جس سفیر کا حصہ ہوں اس کے سنٹر کو مرر کا سنٹر آف کروچر (Centre of Curvature) اور اس کے ریڈیوس کو مرر کا ریڈیوس آف کروچر (Radius of Curvature) کہتے ہیں۔ سفیریکل مررز کی باؤنڈری ایک سرکل ہوتی ہے اس سرکل کے ڈایامیٹر کو اپرچر (Aperture) کہتے ہیں۔



شکل 14.2 (الف)




شکل 14.2 (ب)

پرنسپل ایکسز (Principal Axis)


مرر کے سنٹر P کو ممر کا پول (Pole) کہتے ہیں پول اور سنٹر آف کروچر کو ملانے والی سیدھی لائن کو پرنسپل ایکسز کہتے ہیں۔

پرنسپل فوکس (Principal Focus)



شکل 14.3 (الف)

پرنسپل ایکسز کے متوازی ریز کنکویو ممر سے رفلکشن کے بعد سمٹ کر ایک پوائنٹ F سے گزرتی ہیں جسے پرنسپل فوکس کہتے ہیں (شکل 14.3-الف)۔ چونکہ ریز حقیقت میں اس پوائنٹ سے گزرتی ہیں اس لیے اسے حقیقی یا ریل (Real) فوکس کہتے ہیں۔ کنوکیس ممر کی صورت میں رفلکٹ ہونے کے بعد ریز اس طرح پھیلتی ہیں کہ ممر کے پیچھے ایک پوائنٹ F سے آتی ہوئی معلوم ہوتی ہیں۔ اس پوائنٹ کو کنوکیس ممر کا پرنسپل فوکس کہتے ہیں۔ کیونکہ ریز حقیقت میں اس نقطے سے نہیں آتیں بلکہ صرف آتی ہوئی معلوم ہوتی ہیں (شکل 14.3-ب)۔ اس لیے اس کا فوکس ورچوئل (Virtual) فوکس کہلاتا ہے۔



شکل 14.3 (ب)

مرر کے پول P اور پرنسپل فوکس F کے درمیانی فاصلہ کو فوکل لینتھ (Focal Length) کہتے ہیں۔ اسے f سے ظاہر کرتے ہیں۔ سفیریکل ممر کا ریڈیس آف کروچر اس کی فوکل لینتھ سے دو گنا ہوتا ہے۔ یعنی

$$f = \frac{R}{2}$$

14.3 سفیریکل ممر فارمولا


(Spherical Mirror Formula)

سفیریکل ممر سے بنے ہوئے امیج کی خصوصیات ایک مساوات سے اخذ کی جاسکتی ہیں جسے سفیریکل ممر فارمولا کہتے ہیں۔

کنکویو ممر فارمولا (Concave Mirror Formula)

شکل (14.4) میں ایک کنکویو ممر کے سامنے ایک جسم OA رکھا ہوا ہے۔ جس کے سرے A سے روشنی کی ایک رے AE پرنسپل ایکسز کے

متوازی چلتی ہے۔ اور نقطہ E پر مرر کی سطح سے رفلیکٹ ہو کر فوکل پوائنٹ F سے گزرتی ہے۔ دوسری رے AP مرر کے پول P سے رفلیکٹ



فصل 14.4

ہو کر پہلی رے کو نقطہ B پر اس طرح قطع کرتی ہے کہ $\hat{i} = \hat{r}$ ۔ لہذا نقطہ B، نقطہ A کا عکس یا امیج ہے۔ اسی طرح جسم OA کے مختلف مقامات سے دو ریز لے کر ہم دیکھ سکتے ہیں کہ جسم OA کا امیج IB بن جاتا ہے۔

ٹرائی اینگلز APO اور IPB متشابہ ہیں کیونکہ

اینگل آف انسڈینس APO = اینگل آف رفلیکشن IBP

اور ہر ٹرائی اینگل میں ایک زاویہ 90° ہے۔ لہذا

$$\frac{OA}{IB} = \frac{OP}{IP} \quad \dots\dots\dots (14.1)$$

اسی طرح ٹرائی اینگلز IFB اور PFE بھی متشابہ ہیں۔ کیونکہ زاویہ IFB، زاویہ PFE کے برابر ہے اور دونوں ٹرائی اینگلز میں ایک زاویہ 90° ہے۔ لہذا

$$\begin{aligned} \frac{PE}{IB} &= \frac{FP}{IF} \\ PE &= AO \end{aligned} \quad \text{چونکہ}$$

$$\frac{AO}{IB} = \frac{FP}{IF} \quad \dots\dots\dots (14.2)$$

مساوات 14.1 اور مساوات 14.2 کا مقابلہ کرنے سے

$$\frac{OP}{IP} = \frac{FP}{IF}$$

$$IF = IP - FP$$

چونکہ

$$\frac{OP}{IP} = \frac{FP}{IP - FP}$$

لہذا

مرر سے جسم کے فاصلہ کو عام طور پر p سے اور امیج کے فاصلے کو q سے ظاہر کیا جاتا ہے جبکہ FP ممرر کی فوکل لینتھ f ہے۔ لہذا مساوات کو مندرجہ ذیل طریقہ سے لکھ سکتے ہیں۔

$$\frac{p}{q} = \frac{f}{q - f}$$

$$pq - pf = fq$$

$$pq = fq + pf$$

اس مساوات کو pqf سے تقسیم کرنے سے

$$\frac{1}{f} = \frac{1}{p} + \frac{1}{q} \quad \dots\dots\dots (14.3)$$


کنوئیکس ممرر فارمولہ (Convex Mirror Formula)

شکل (14.5) میں ایک کنوئیکس ممرر کے سامنے ایک جسم OA رکھا ہوا ہے۔ جسم کے سرے A سے ایک رے AE پرنسپل ایکسز کے متوازی چلتی ہے۔ اور نقطہ E پر ممرر کی سطح سے رفلیکٹ ہو کر EM کی سمت اختیار کر لیتی ہے۔ اگر اس رے کو الٹی سمت کی طرف بڑھایا جائے تو پرنسپل ایکسز کو پرنسپل فوکس F پر آکر ملتی ہے۔ یعنی یہ رے F سے آتی ہوئی معلوم ہوتی ہے۔ اسی طرح A سے دوسری رے AP ممرر کے پول P سے اینگل آف انسیڈینٹ کے برابر اینگل آف رفلیکشن پرنسپل ایکسز کے ساتھ بناتی ہوئی رفلیکٹ ہو جاتی ہے۔ اس شعاع کو پیچھے کی طرف بڑھایا جائے تو یہ پہلی شعاع کو نقطہ B پر قطع کرتی ہے۔ نقطہ B ، نقطہ A کا ورچوئل امیج ہے۔ اگر یہی عمل جسم OA کے دوسرے نقطوں کے لئے دہرایا جائے تو جسم کا امیج IB حاصل ہو جاتا ہے۔ یہ امیج ورچوئل، سیدھا اور چھوٹا ہوگا۔

شکل 14.5 کو استعمال کرتے ہوئے ہم ثابت کر سکتے ہیں کہ کنوئیکس مرر کے کیس میں بھی پول سے جسم کے فاصلے p ، پول سے امیج کے فاصلے q اور مرر کی فوکل لینتھ f کا باہمی تعلق بھی مساوات 14.3 کے مطابق ہوتا ہے

$$\frac{1}{f} = \frac{1}{p} + \frac{1}{q} \quad \text{یعنی}$$

اس مساوات کو سفیریکل مرر فارمولا کہتے ہیں۔



چونکہ کنوئیکس مرر کی صورت میں ہمیشہ امیج ورچوئل بنتا ہے۔ اور علامتوں کے رولز کے مطابق ورچوئل امیج کا فاصلہ منفی اور کنوئیکس مرر کی فوکل لینتھ کو بھی منفی لیا جاتا ہے۔ لہذا f اور q کی قیمتوں کو منفی لکھا جائے گا

14.4 لینیر میگنیفیکیشن (Linear Magnification)

مرر سے بننے والے امیج کی اونچائی یا سائز اور جسم کی اونچائی یا سائز کی نسبت کو لینیر میگنیفیکیشن یا صرف میگنیفیکیشن کہا جاتا ہے۔ اور اسے m سے ظاہر کرتے ہیں۔ یعنی

$$m = \frac{\text{امیج کی اونچائی}}{\text{جسم کی اونچائی}}$$

لہذا مساوات (14.1) کی مدد سے

$$m = \frac{\text{امیج کی اونچائی}}{\text{جسم کی اونچائی}} = \frac{IB}{OA} = \frac{IP}{OP} = \frac{q}{p} \quad \dots\dots (14.4)$$

مثال 14.1: ایک جسم کنوئیکس مرر سے 30 سینٹی میٹر کے فاصلے پر واقع ہے۔ مرر کی فوکل لینتھ 5 سینٹی میٹر ہو تو امیج کی پوزیشن اور نوعیت معلوم کیجیے۔

آپ کی اطلاع کے لیے



بڑے شاپنگ سینٹرز میں کنویکس مررز کو سکیورٹی
مررز کے طور پر استعمال کیا جاتا ہے۔

ذرا سوچیے



پہاڑی سڑکوں کے اندھے موڑوں پر کنویکس
مررز کیوں نصب ہوتے ہیں؟

حل: $p = 30 \text{ cm}$, $f = 5 \text{ cm}$, $q = ?$

اب ہم مرر کے فارمولے کی مدد سے q معلوم کرتے ہیں۔

$$\frac{1}{f} = \frac{1}{p} + \frac{1}{q}$$

f اور p کی قیمتیں درج کرنے سے

$$\frac{1}{5 \text{ cm}} = \frac{1}{30 \text{ cm}} + \frac{1}{q}$$

$$\frac{1}{q} = \frac{1}{5 \text{ cm}} - \frac{1}{30 \text{ cm}} = \frac{1}{6 \text{ cm}}$$

$$q = 6 \text{ cm}$$

ایمچ کی پوریشن: ایمچ مرر کے سامنے 6 سینٹی میٹر کے فاصلے پر بنے گا۔

ایمچ کی نوعیت: چونکہ q مثبت ہے اس لئے ایمچ حقیقی، الٹا اور جسم سے چھوٹا ہے۔

مثال 14.2: 20 سینٹی میٹر فوکل لینگتھ کے ایک کنکویو مرر کے سامنے کتنے
فاصلے پر کسی جسم کو رکھا جائے کہ حاصل ہونے والے ایمچ کی جسامت جسم
سے تین گنا بڑی ہو؟

حل: اس سوال کے حل کے لئے دو ممکنہ صورتیں ہو سکتی ہیں۔

(i) جبکہ ایمچ حقیقی ہو، ایسی صورت میں

$$f = 20 \text{ cm} , p = ?$$

چونکہ میگنیفیکیشن 3 گنا ہے لہذا

$$m = \frac{q}{p} = 3 , q = 3p$$

مرر فارمولے کے مطابق

$$\frac{1}{f} = \frac{1}{p} + \frac{1}{q}$$

f اور q کی قیمتیں درج کرنے سے

$$\frac{1}{20 \text{ cm}} = \frac{1}{p} + \frac{1}{3p}$$

$$p = 26.7 \text{ cm}$$

پس جسم کو کنکویو مرر سے 26.7 cm کے فاصلے پر رکھنا چاہیے۔

(ii) جبکہ امیج ورچوئل ہو

$$f = 20 \text{ cm} , \quad p = ?$$

$$m = \frac{q}{p} = 3 , \quad q = -3p$$

مرر فارمولے کے مطابق

$$\frac{1}{f} = \frac{1}{p} + \frac{1}{q}$$

فارمولے میں f اور q کی قیمتیں درج کرنے سے

$$\frac{1}{20 \text{ cm}} = \frac{1}{p} + \frac{1}{-3p}$$

$$p = 13.3 \text{ cm}$$

یہ امیج سیدھا اور مرر کے پیچھے ہوگا۔

14.5 سفیریکل مررز کا استعمال

(Use of Spherical Mirrors)

موجودہ دور میں سفیریکل مررز کا استعمال سائنسی مقاصد اور عام زندگی میں بہت بڑھ گیا ہے۔ چند ایک استعمالات درج ذیل ہیں۔

1- کنکویو مررز کو ڈاکٹر کان، ناک، گلایا آنکھ وغیرہ کا معائنہ کرنے کے لئے استعمال کرتے ہیں۔

2- پیرابولک (Parabolic) کنکویو مرر، سرچ لائٹ (Search Light) میں تیز روشنی کو دور پھینکنے کے لئے استعمال کیا جاتا ہے۔

3- بعض لوگ کنکویو مرر کو شیو کرتے وقت استعمال کرتے ہیں۔ کیونکہ ان کا چہرہ فوکل لینکٹھ سے کم فاصلے پر ہوگا تو بڑا دکھائی دے گا اور سیدھا ہوگا۔ اس لئے شیو کرنے کے لئے زیادہ فوکل لینکٹھ والا کنکویو مرر استعمال کیا جاتا ہے۔

آپ کی اطلاع کے لیے



ڈینٹسٹ مرر (Dentist Mirror) دانت کا بڑا اور واضح عکس دکھاتا ہے۔

کیا آپ جانتے ہیں؟



میک اپ یا شیو کرنے کے لیے کنکریو مرکیوں استعمال کیا جاتا ہے؟

4- کنکریو مرر کے ذریعے روشنی کو مائیکروسکوپ کی سلائیڈز (Slides) پر ڈالا جاتا ہے۔ جس سے سلائیڈز کے نقوش نمایاں ہو کر نظر آنے لگتے ہیں۔

5- آج کل دیوہیکل (Giant) کنکریو مرر امریکہ اور دوسرے ترقی یافتہ ملکوں میں بڑی دور بینوں میں استعمال ہوتے ہیں۔

6- موٹر سائیکلوں اور موٹر گاڑیوں میں ایک کنوئیکس مرر نصب کیا جاتا ہے تاکہ ڈرائیور اس کے ذریعے پیچھے آنے والی گاڑیوں کو دیکھ سکے۔

14.6 رفریکشن کے قوانین

(Laws of Refraction)

ہم پڑھ چکے ہیں کہ روشنی کی رفریکشن مندرجہ ذیل قوانین کے مطابق ہوتی ہے۔

1- کسی رفریکٹنگ سطح کے لیے انیڈینٹ رے، رفریکٹیڈ رے اور پوائنٹ آف انیڈینس پر عمود ایک ہی پلین میں واقع ہوتے ہیں (شکل 14.6)۔


2- اگر روشنی کی شعاع ایک میڈیم سے دوسرے میڈیم میں جا رہی ہو تو زاویہ $\hat{i}$ کے $\sin$ اور زاویہ $\hat{r}$ کے $\sin$ میں ایک مستقل نسبت ہوتی ہے۔ اس مستقل نسبت کو (دوسرے میڈیم کا پہلے میڈیم کے لحاظ سے) رفریکٹیو انڈیکس (Refractive Index) کہتے ہیں جسے n سے ظاہر کرتے ہیں۔ یعنی

$$n = \frac{\sin \hat{i}}{\sin \hat{r}} \quad \dots\dots (14.5)$$

یہ سنیل کا قانون (Snell's Law) کہلاتا ہے۔ اگر رے دوسرے میڈیم میں عموداً داخل ہو رہی ہے تو بغیر مڑے عمودی راستے پر ہی چلتی رہے گی۔ کیوں؟

رفریکٹیو انڈیکس

ہم پڑھ چکے ہیں کہ جب روشنی ایک میڈیم سے دوسرے میڈیم



روشنی کی رفریکشن
شکل 14.6

کیا آپ جانتے ہیں؟

میں جا رہی ہو تو کونسٹنٹ $\frac{\sin \hat{i}}{\sin \hat{r}} =$ کو دوسرے میڈیم کا پہلے میڈیم کے لحاظ سے ریفریکٹیو انڈیکس کہتے ہیں۔

کسی میڈیم کے ریفریکٹیو انڈیکس کی قیمت ہوا میں روشنی کی سپیڈ کو اس کثیف میڈیم میں روشنی کی سپیڈ سے تقسیم کرنے سے بھی حاصل کی جا سکتی ہے۔ مثلاً شیشے میں روشنی کی سپیڈ $2 \times 10^8 \text{ ms}^{-1}$ اور ہوا میں تقریباً $3 \times 10^8 \text{ ms}^{-1}$ ہوتی ہے۔

اس لئے

شیشے کا ہوا کے لحاظ سے ریفریکٹیو انڈیکس $= \frac{\text{ہوا میں روشنی کی سپیڈ}}{\text{شیشے میں روشنی کی سپیڈ}}$

$$n = \frac{c}{v} \quad \dots\dots\dots (14.6)$$

$$n = \frac{3 \times 10^8 \text{ ms}^{-1}}{2 \times 10^8 \text{ ms}^{-1}} = 1.5$$

عام طور پر شفاف اشیا کے ریفریکٹیو انڈیکس کی قیمت ہوا کے لحاظ سے معلوم کی جاتی ہے۔ مختلف اشیا میں روشنی کی سپیڈ مختلف ہوتی ہے۔ اس لئے مختلف شفاف اشیا میں روشنی کو رفریکٹ کرنے کی صلاحیت بھی مختلف ہوتی ہے۔

14.7 ظاہری اور حقیقی گہرائی


(Apparent and Real Depth)

ایک شفاف پانی کے تالاب کی گہرائی حقیقت میں وہ نہیں ہوتی جو نظر آتی ہے۔ حقیقی گہرائی نظر آنے والی گہرائی سے زیادہ ہوتی ہے۔ اسی لیے صاف پانی کے دریا کی تہ میں پڑے ہوئے سنگریزے اپنی جگہ سے کچھ اوپر اٹھے ہوئے دکھائی دیتے ہیں۔


ریفریکٹیو انڈیکس کا ظاہری اور حقیقی گہرائی سے تعلق

شکل 14.7 میں O ایک روشن پوائنٹ ہے۔ جس کے اوپر شیشے

مختلف اشیا کے ریفریکٹیو انڈیکس	
1.000	خلا
1.0003	ہوا
1.33	پانی
1.30	برف
1.36	الکوحل
1.47	گلیسرین
1.50	کراؤن گلاس
1.66	فلٹ گلاس
2.42	ڈائمنڈ



تالاب کی ظاہری گہرائی اصل گہرائی سے کیوں کم نظر آتی ہے۔



مثال 14.7

کی مستطیل سلیب (Slab) رکھی ہوئی ہے۔ O سے ایک رے OA عموداً چلتی ہے۔ اور سلیب میں سے گزر کر سیدھی اوپر ہوا میں نکل جاتی ہے۔ پوائنٹ O سے ایک اور رے OB لیتے ہیں جو پوائنٹ B پر رفریکٹ ہو کر راستہ BC اختیار کر لیتی ہے۔ چونکہ ہوا ایک لطیف میڈیم ہے اس لئے اینگل آف انیڈینس $\hat{i}$ سے اینگل آف رفریکشن $\hat{r}$ بڑا ہے۔ CB کو اتنا بڑھائیں کہ وہ OA کے ساتھ پوائنٹ I پر مل جائے۔ تب آنکھ کو یہ رے BC کی سیدھ میں پوائنٹ I سے آتی ہوئی نظر آتی ہے۔ لہذا I روشن پوائنٹ O کا امیج ہے۔ جو رفریکشن کے باعث بنتا ہے۔

فرض کریں کہ ہوا کے لحاظ سے شیشے کا رفریکٹیو انڈیکس n ہے۔ اس کی یہ قیمت اس صورت میں ہوگی جبکہ روشنی ہوا سے شیشے میں داخل ہو رہی ہو لیکن موجودہ کیس میں روشنی شیشے سے ہوا میں داخل ہو رہی ہے اس صورت میں سنیل کا قانون لگانے سے ہم کو شیشے کے لحاظ سے ہوا کا رفریکٹیو انڈیکس حاصل ہوگا جس کی قیمت $\frac{1}{n}$ ہوگی۔ لہذا

$$\frac{\sin \hat{i}}{\sin \hat{r}} = \frac{1}{n}$$

$$n = \frac{\sin \hat{r}}{\sin \hat{i}} = \frac{AB/IB}{AB/OB} = \frac{OB}{IB}$$

جب A, B کے بالکل قریب ہو تو پھر

$$IB \cong IA$$

اور

$$OB \cong OA$$

$$\therefore n = \frac{OA}{IA}$$

$$n = \frac{\text{حقیقی گہرائی}}{\text{ظاہری گہرائی}} \quad \dots\dots (14.7)$$

مثال 14.3: ایک نہانے کے تالاب کی حقیقی گہرائی 2 میٹر ہے۔ اگر پانی کا رفریکٹیو انڈیکس 1.33 ہو تو تالاب کی ظاہری گہرائی کتنی ہوگی؟

حل:

$$\text{اصلی گہرائی} = 2 \text{ m}$$

$$n = 1.33$$

$$\text{ظاہری گہرائی} = ?$$

$$n = \frac{\text{حقیقی گہرائی}}{\text{ظاہری گہرائی}}$$

$$1.33 = \frac{2 \text{ m}}{\text{ظاہری گہرائی}}$$


$$\text{ظاہری گہرائی} = 1.5 \text{ m}$$

14.8 ٹوٹل انٹرنل رفلکشن

(Total Internal Reflection)

ہم پڑھ چکے ہیں کہ جب ایک رے کثیف میڈیم سے لطیف میڈیم میں داخل ہوتی ہے تو اینگل آف رفریکشن، $\hat{r}$ ، اینگل آف انیڈینس $\hat{i}$ سے بڑا ہوتا ہے۔

اب فرض کیجیے کہ کسی کثیف میڈیم مثلاً شیشہ کے نیچے روشنی کا ایک ماخذ O رکھا ہوا ہے۔ اس سے آنے والی ریز سطح AB پر پڑتی ہیں۔ جس کے دوسری طرف ایک لطیف میڈیم مثلاً ہوا موجود ہے (شکل 14.8)۔



حل 14.8

آپ کی اطلاع کے لیے

میٹریل	کریٹیکل اینگل
شیشہ	42°
پانی	49°
ڈائمنڈ	24°

آپ جانتے ہیں کہ یہاں اینگل آف رفریکشن $\hat{r}$ ، اینگل آف انیڈینس $\hat{i}$ سے بڑا ہے۔ شکل 14.8 سے ظاہر ہے کہ جیسے جیسے اینگل آف انیڈینس $\hat{i}$ بڑھ رہا ہے اینگل آف رفریکشن $\hat{r}$ بھی بڑھتا جاتا ہے۔ حتیٰ کہ رفریکٹڈ رے سطح AB کے متوازی ہو جاتی ہے۔ یعنی اینگل آف رفریکشن کی قیمت 90° ہو جاتی ہے۔ پس

جب روشنی کثیف میڈیم سے لطیف میڈیم میں داخل ہوتی ہے تو وہ اینگل آف انیڈینس جس کا اینگل آف رفریکشن 90° ہو کریٹیکل اینگل (Critical Angle) کہلاتا ہے۔ اس اینگل آف انیڈینس کو $\hat{C}$ سے ظاہر کیا جاتا ہے۔

اگر ہوا سے شیشے کا رفریکٹو انڈیکس n ہو تو اس صورت میں چونکہ رے OD کا رفریکشن شیشے سے ہوا میں ہو رہا ہے۔ اس لئے سنیل کا قانون لگانے سے رفریکٹو انڈیکس کی قیمت $\frac{1}{n}$ ہوگی۔ اب رے OD کے لئے

$$C = \text{اینگل آف انیڈینس}$$

$$90^\circ = \text{اینگل آف رفریکشن}$$

سنیل کے قانون کے مطابق

$$\frac{\sin \hat{i}}{\sin \hat{r}} = \frac{\sin \hat{C}}{\sin 90^\circ} = \frac{1}{n}$$

لہذا

$$\sin \hat{C} = \frac{1}{n} \quad \dots\dots\dots (14.8)$$

شکل 14.8 میں $\hat{C}$ کریٹیکل اینگل کو ظاہر کرتا ہے۔ جب کثیف میڈیم میں اینگل آف انیڈینس $\hat{i}$ کی قیمت کریٹیکل اینگل $\hat{C}$ سے بڑھ جائے۔ تو روشنی دوسرے میڈیم (ہوا) میں داخل نہیں ہوتی یعنی روشنی کا رفریکشن نہیں ہوتا۔ کریٹیکل اینگل سے زیادہ قیمت والے اینگل آف انیڈینس کی تمام ریزر فلیکشن کے قوانین کے مطابق مکمل طور پر رفلیکٹ ہو

کیا آپ جانتے ہیں؟



شدید گرمی کے دنوں میں سڑکوں پر موٹر گاڑیوں کے عکس نظر آتے ہیں جیسا کہ تصویر میں دن دے پر جہاز کا عکس نظر آ رہا ہے۔ جبکہ وہاں پانی نہیں ہوتا۔ یہ ٹوٹل انٹرنل رفلیکشن کا مظہر ہے جسے مراجم (Mirage) کہتے ہیں۔

کرکشیف میڈیم میں واپس آ جاتی ہیں۔

شکل 14.8 میں انیڈینٹ رے OP پوائنٹ P پر عمود کے ساتھ اینگل آف انیڈینس $\hat{i}$ کرٹیکل اینگل $\hat{C}$ سے بڑا زاویہ بنا رہی ہے۔ اس لئے یہ کشیف میڈیم سے باہر (ہوا میں) جانے کی بجائے مکمل طور پر سطح سے رفلکشن کے قانون کے مطابق رفلیکٹ ہو کر شیشے میں ہی PQ کی سمت واپس آ جاتی ہے۔ اس مظہر کو ٹوٹل انٹرنل رفلکشن کہتے ہیں۔ ٹوٹل انٹرنل رفلکشن کے لئے دو شرائط کا پورا ہونا لازمی ہے۔

1- انیڈینٹ رے کشیف میڈیم سے لطیف میڈیم میں داخل ہو رہی ہو۔


2- اینگل آف انیڈینس، کرٹیکل اینگل سے بڑا ہو۔

14.9 پرزم کے ذریعے رفریکشن


(Refraction Through a Prism)

پرزم شیشے کا ایک شفاف جسم ہوتا ہے۔ جس کی تین سطحیں ریکٹینگلر اور دو سطحیں ٹرائی اینگلر ہوتی ہیں (شکل 14.9-الف)۔ مثلث کے قاعدے کے مقابل زاویے A کو پرزم کا زاویہ (Angle of Prism) کہتے ہیں۔ شکل 14.9 (ب) ظاہر کرتی ہے کہ روشنی کی ایک رے کا پرزم میں رفریکشن کیسے ہوتا ہے۔ انیڈینٹ رے PQ پرزم کے پہلو AB سے ٹکراتی ہے اور پھر پرزم میں پوائنٹ آف انیڈینس Q سے داخل ہو کر عمود کی جانب جھک جاتی ہے۔ یعنی پرزم کے قاعدے BC کی طرف مڑ جاتی ہے۔ رفریکٹیڈ رے QR جب پرزم سے باہر نکلتی ہے تو یہ نقطہ خروج R پر عمود RN' سے پرے یعنی پرزم کے قاعدے RS کی سمت میں مڑ جاتی ہے۔ انیڈینٹ رے PQ اینگل آف انیڈینس $\hat{i}$ بناتی ہے اور پرزم کے اندران کا متعلقہ اینگل آف رفریکشن $\hat{r}$ ہے۔ رفریکشن کے قانون کے مطابق

$$n = \frac{\sin \hat{i}}{\sin \hat{r}}$$



شکل 14.9 (الف)



شکل 14.9 (ب)

جبکہ n پرزم کا رفریکٹیو انڈیکس ہے۔ انیڈینٹ رے کا اصل راستہ PQT ہے لیکن پرزم اس انیڈینٹ رے کو زاویہ TDS کے برابر موڑ دیتا ہے۔ زاویہ TDS کو اینگل آف ڈیوی ایشن (Angle of Deviation) کہتے ہیں۔ اینگل آف ڈیوی ایشن کی قیمت اینگل آف انیڈینس پر منحصر ہوتی ہے۔ جب اینگل آف انیڈینس کو بتدریج بڑھایا جائے تو اینگل آف ڈیوی ایشن پہلے کم ہوتا جاتا ہے اور پھر ایک کم سے کم قیمت پر پہنچ کر اس کی قیمت دوبارہ بڑھنے لگتی ہے۔

اینگل آف ڈیوی ایشن کی کم سے کم قیمت کو اینگل آف مینیمم ڈیوی ایشن (Angle of Minimum Deviation) کہتے ہیں اور اسے D_m سے ظاہر کیا جاتا ہے۔

مندرجہ ذیل مساوات کو استعمال کر کے ہم ہوا کے لحاظ سے پرزم کے میٹریل کے رفریکٹیو انڈیکس n کی قیمت معلوم کر سکتے ہیں۔

$$n = \frac{\sin \frac{A + D_m}{2}}{\sin \frac{A}{2}} \quad \dots\dots (14.9)$$

جبکہ A پرزم کا زاویہ ہے۔

ویوز کی رفریکشن ان کی ویولینگتھ پر منحصر ہوتی ہے سورج کی روشنی چونکہ مختلف رنگوں یعنی مختلف ویولینگتھ کی ویوز کا مجموعہ ہے لہذا جب یہ پرزم میں سے گزرتی ہے تو مختلف ویولینگتھ کی ویوز مختلف راستوں پر مڑ جاتی ہیں جس سے سفید روشنی مختلف رنگوں میں بٹ جاتی ہے جسے ڈسپرشن (Dispersion) کہتے ہیں اور رنگوں کی جو پٹی ہمیں سکرین پر نظر آتی ہے اسے سولر سپیکٹرم (Solar Spectrum) کہتے ہیں۔

14.10 ٹوٹلی رفلیکٹنگ پرزم


(Totally Reflecting Prism)

ٹوٹلی رفلیکٹنگ پرزم شیشے کا ایک ایسا پرزم ہے۔ جس کا ایک


کیا آپ جانتے ہیں؟

پیری سکوپ دھات کی ایسی ٹلی ہوتی ہے۔ جس کے دونوں سروں پر قائمہ الزاویہ یا ٹوٹلی رفلیکٹنگ پرزم لگے ہوتے ہیں جو ٹوٹل انٹرنل رفلیکشن کی وجہ سے جسم AB سے آنے والی ریز کو 90° پر موڑ کر دیکھنے والے کی آنکھ تک پہنچا دیتی ہیں۔ پیری سکوپ عام طور پر آبدوز کشتیوں اور ٹینکوں میں نصب ہوتی ہے جس کی مدد سے سمندر کے اندر رہتے ہوئے آبدوز کشتی کا کمانڈر سمندر کی سطح پر موجود چیزوں کو دیکھ سکتا ہے۔


زاویہ 90° اور باقی دو 45° کے ہوں (شکل 14.10-الف)۔ اس میں ٹوٹل انٹرنل رفلیکشن کا اصول استعمال کیا گیا ہے۔ شیشے کا کریٹیکل اینگل تقریباً 42° کا ہوتا ہے۔ اب اگر کوئی شعاع اس پرزم کے کسی ضلع پر عموداً ٹکرائے تو وہ سیدھی پرزم کے وتر سے 45° کے زاویے پر ملے گی۔ چونکہ یہ اینگل آف انسیڈینس کریٹیکل اینگل سے زیادہ ہے۔ اس لئے یہ شعاع ٹوٹلی رفلیکٹ ہو جاتی ہے۔ اور پرزم کے دوسرے ضلع پر عموداً واقع ہوتی ہوئی باہر نکل جاتی ہے۔ اس طرح یہ شعاع 90° پر مڑ جاتی ہے۔ (شکل 14.10-الف) میں جسم AB سے شعاعیں پرزم کے اندر ٹوٹل انٹرنل رفلیکشن کے باعث 90° پر مڑ جاتی ہیں اور پرزم سے خارج ہونے کے بعد $A'B'$ کا رخ اختیار کر لیتی ہیں۔ اسی خاصیت کی بنا پر اس پرزم کو پیری سکوپ (Periscope) میں استعمال کیا جاتا ہے۔




شکل 14.10 (ب) میں جسم سے آنے والی شعاعوں کو یہ پرزم 180° پر موڑ دیتا ہے۔ جسم AB سے شعاعیں پرزم کے اندر دو دفعہ ٹوٹل انٹرنل رفلیکشن کے باعث 180° پر مڑ جاتی ہیں۔ اور پرزم سے خارج ہونے کے بعد $A'B'$ کا رخ اختیار کر لیتی ہیں۔ اس خاصیت کی بنا پر یہ پرزم بائی نوکیولر (Binocular) میں استعمال ہوتا ہے۔ اس میں دونوں آنکھوں کے لئے دو الگ الگ دور بینوں کو ساتھ ساتھ جوڑ کر ایک بنا دیا جاتا ہے۔



شکل 14.10 (ج) میں یہ پرزم کسی جسم کے امیج کو سیدھا کرنے کے لئے یعنی جسم سے آنے والی شعاعوں کو الٹا کرنے کے لئے استعمال کیا جاتا ہے۔ مثلاً ایک پروجیکٹر کے دہانے پر لگا ہوا یہ پرزم دوسری طرف الٹی لگی ہوئی سلائڈ یا فلم کو سیدھا دکھاتا ہے۔




آپ کی اطلاع کے لیے



بائی نوکیولر میں ٹوٹلی رفلیکٹنگ پرزم استعمال ہوتے ہیں۔


14.11 آپٹیکل فائبر (Optical Fibre)

موجودہ دور میں ٹوٹل انٹرنل رفلیکشن کا اہم اور دلچسپ استعمال آپٹیکل فائبر میں ہے۔ آپٹیکل فائبر ایک بہت ہی باریک ڈایا میٹر کی



شکل 14.11

کیا آپ جانتے ہیں؟



روشنی کے پائپ کے ذریعے جسم کے اندرونی
اعضا کا گیس دیکھا جاسکتا ہے۔



اندوسکوپ

نہایت ہی شفاف شیشے یا پلاسٹک کی تلی ہوتی ہے۔ اس کے اوپر ایک ایسے شیشے کی تہ چڑھا دی جاتی ہے جس کا رفریکٹیو انڈیکس اندرونی تہ سے کم ہو (شکل 14.11)۔ عام طور پر اندرونی تہ کا رفریکٹیو انڈیکس 1.52 اور باہر کی تہ کا 1.48 ہوتا ہے۔

اگر روشنی کی رے آپٹیکل فائبر میں ایسے اینگل آف انسیڈنٹس پر ایک سرے سے اندر بھیجی جائے۔ جو اس کے کریٹیکل اینگل سے زیادہ ہو تو یہ روشنی کی رے بار بار ٹوٹل انٹرنل رفلیکشن سے رفلیکٹ ہو کر دوسرے سرے سے باہر نکلے گی۔ آپٹیکل فائبر میں روشنی سروں کے علاوہ کہیں اور سے باہر نہیں نکل سکتی اور اس طرح روشنی کو مدہم کئے بغیر کسی بھی سمت میں موڑا جاسکتا ہے۔

روشنی کا پائپ

اگر آپٹیکل فائبر کے ہزار ہا ریشوں کو آپس میں مربوط کر دیا جائے تو لچکدار روشنی کا پائپ حاصل ہوگا۔ جس کی مدد سے ڈاکٹر یا انجینئر ان جگہوں کو روشن کر سکتے ہیں جنہیں روشن کرنا بظاہر ممکن نظر نہیں آتا۔ دیگر ترقی یافتہ ممالک کی طرح پاکستان میں بھی آپٹیکل فائبرز ٹیلی فون اور جدید مواصلاتی نظام میں استعمال ہو رہے ہیں۔ ایک آپٹیکل فائبر کی مدد سے ہزار ہا ٹیلی فون کالیں بیک وقت بغیر کسی مداخلت کے کی جاسکتی ہیں۔ آپٹیکل فائبرز انتہائی ہلکے، لچکدار اور تانبے کی تار کے مقابلے میں کہیں سستے پڑتے ہیں۔ ایک کیبل تار بنانے کے لئے عموماً تیس فائبرز کا گٹھا استعمال کیا جاتا ہے۔ روشنی میں معلومات کی حمل و نقل کی صلاحیت ریڈیو ویوز کے مقابلے میں ہزاروں گنا زیادہ ہے۔

اندوسکوپ (Endoscope)

اندوسکوپ ایسے آلے کو کہتے ہیں۔ جس میں روشنی کے پائپ کی مدد سے ڈاکٹر انسانی جسم کے اندر دیکھنے اور تصویر لینے کے لئے استعمال کرتے ہیں۔ اندوسکوپ میں جو مختلف آلات ہوتے ہیں ان میں چند ایک مندرجہ ذیل ہیں۔

معدہ کے اندر دیکھنے والے آلے کو گیسٹروسکوپ (Gastroscope) کہتے ہیں۔
حلق کی سو جن کو دیکھنے والے آلے کو برانکوسکوپ (Branchoscope) اور
مثانہ کو دیکھنے کے لیے سسٹوسکوپ (Cystoscope) استعمال ہوتا ہے۔
انڈوسکوپ میں ایک آپٹیکل فائبر کے بندل سے جسم کے متاثرہ حصے کو
روشن کیا جاتا ہے۔ اور دوسرے بندل سے اس کو دیکھا جاتا ہے۔ باہر
ایک ویڈیو کیمرہ (Video Camera) لگا ہوتا ہے جس سے سرجن کو اندر
کا تمام منظر دکھائی دیتا ہے۔ اور وہ آسانی سے آپریشن کر سکتا ہے۔

14.12 رین بو (Rainbow)

بارش کے بعد بعض اوقات آسمان پر قوس نما رنگدار پٹی نمودار
ہوتی ہے جسے رین بو کہتے ہیں۔ رین بو دیکھنے کے لئے ضروری ہے کہ سورج
کی ریز ترچھی پڑ رہی ہوں اور سورج دیکھنے والے کے پیچھے ہو۔ جو صبح یا
شام کے وقت ہی ممکن ہے۔ یہ قدرت کا نہایت ہی خوبصورت دلکش اور
رنگین مظہر ہے۔ جو قدیم زمانے ہی سے انسان کی دلچسپی کا موجب رہا ہے۔
رین بو حقیقت میں ایک سولر سپیکٹرم ہے۔ جو سورج کی روشنی کی
ڈسپرشن کے عمل سے ظہور میں آتا ہے۔ بارش کے بعد بلندی پر ہوا میں
پانی کے بے شمار قطرے معلق ہو جاتے ہیں۔ جب سورج کی ریز ان
قطروں پر پڑتی ہیں تو یہ پرم کی طرح عمل کرتے ہیں۔


ہر قطرے میں ریز رفریکشن اور ٹوٹل انٹرنل رفلیکشن کے بعد
منتشر ہو جاتی ہیں۔ چونکہ یہ ریز سفید روشنی کی ہوتی ہیں اس لئے یہ ریز
اپنے سات رنگین اجزا میں تقسیم ہو جاتی ہیں۔

پرائمری رین بو (Primary Rainbow)

جس رین بو کا اوپر ذکر ہوا ہے۔ وہ خاصی شوخ اور آسانی سے نظر
آننے والی ہوتی ہے، اسے پرائمری رین بو کہتے ہیں۔ اس میں بارش کے قطروں
میں ایک دفعہ ٹوٹل انٹرنل رفلیکشن کا عمل ہوتا ہے (شکل 14.12-الف)۔



رین بو۔ ایک قدرتی مظہر




پرائمری رین بو

شکل 14.12 (الف)

پرائمری رین بو میں سرخ رنگ باہر کے کنارے پر ہوتا ہے۔ اس میں رنگوں کی ترتیب یوں ہوتی ہے۔ سرخ، نارنجی، زرد، سبز، نیلا، جامنی، بنفشی۔

سیکنڈری رین بو (Secondary Rainbow)

بعض دفعہ پرائمری رین بو کے باہر ایک اور رین بو نظر آتی ہے جس کو سیکنڈری رین بو کہتے ہیں۔ یہ پرائمری کی نسبت کافی مدہم ہوتی ہے۔ اس لئے مشکل سے دکھائی دیتی ہے۔ یہ رین بو ایسے قطرات سے بنتی ہے جن میں ریز کا دو دفعہ ٹوٹل انٹرل رفلیکشن ہوتا ہے (شکل 14.12-ب)۔ دو دفعہ ٹوٹل انٹرل رفلیکشن کی وجہ سے سیکنڈری رین بو کے رنگ پرائمری رین بو سے الٹ نظر آتے ہیں۔ یعنی باہر کے کنارے پر بنفشی اور اندر کے کنارے پر سرخ رنگ ہوتا ہے۔ اس میں رنگوں کی ترتیب یوں ہوتی ہے۔ بنفشی، جامنی، نیلا، سبز، زرد، نارنجی، سرخ۔




سیکنڈری رین بو
شکل 14.12 (ب)

14.13 لینز فارمولا (Lens Formula)

ہم گذشتہ کلاس میں لینز کی اقسام اور ان سے امیج بننے کا عمل پڑھ چکے ہیں۔ اب ہم لینز سے بنے ہوئے امیج کی خصوصیات کے لیے ایک مساوات اخذ کریں گے جسے لینز فارمولا کہتے ہیں۔

کنوکیکس لینز فارمولا (Convex Lens Formula)

شکل (14.13) میں ایک پتلے کنوکیکس لینز کے سامنے ایک جسم OA رکھا ہوا ہے۔ جسم کے سرے A سے ایک رے AE لینز سے پوائنٹ E پر ٹکراتی ہے۔ اور وہاں لینز میں سے رفریکٹ ہو کر پرنسپل فوکس F سے گزرتی ہے۔ A سے ایک دوسری رے AC لینز کے



شکل 14.13

آپٹیکل سینٹر C سے ہوتی ہوئی سیدھی جا کر پہلی رے کو پوائنٹ B پر قطع کرتی ہے۔ لہذا پوائنٹ B پوائنٹ A کا امیج ہے۔ اگر یہی عمل جسم OA کے دوسرے پوائنٹس کے لئے دہرایا جائے تو مکمل امیج IB بن جاتا ہے۔

لینز سے جسم کا فاصلہ عام طور پر p سے ظاہر کیا جاتا ہے اور امیج کے فاصلے کو q سے ظاہر کیا جاتا ہے۔ شکل (14.13) میں ٹرائی اینگلز OAC اور ICB متشابہ ہیں (کیونکہ زاویہ ACO = زاویہ BCI اور دونوں ٹرائی اینگلز میں ایک زاویہ قائمہ ہے)۔

$$\therefore \frac{AO}{BI} = \frac{OC}{CI} \quad \dots\dots\dots (14.10)$$

اسی طرح EFC اور BFI متشابہ ٹرائی اینگلز ہیں۔ لہذا

$$\frac{CE}{BI} = \frac{CF}{FI}$$

$$\therefore EC = AO$$

$$\therefore \frac{AO}{BI} = \frac{CF}{FI} \quad \dots\dots\dots (14.11)$$

مساوات 14.10 اور مساوات 14.11 کی مدد سے

$$\frac{OC}{CI} = \frac{CF}{FI}$$

$$FI = CI - CF$$

لیکن

$$\frac{OC}{CI} = \frac{CF}{CI - IF}$$

لہذا

$$CI = q, \quad OC = p, \quad CF = f \quad \text{چونکہ}$$

$$\frac{p}{q} = \frac{f}{q - f}$$


لہذا

$$\frac{1}{f} = \frac{1}{p} + \frac{1}{q} \quad \dots\dots\dots (14.12)$$

مساوات (14.12) کنویکس لینز سے بننے والے امیج کے فاصلہ q ، جسم کے فاصلہ p اور فوکل لینگتھ f کے درمیان رابطہ کو ظاہر کرتی ہے۔

کنکیو لینز فارمولا (Concave Lens Formula)

شکل (14.14) میں ایک تپلے کنکیو لینز کے سامنے ایک جسم OA رکھا ہوا ہے۔ جسم کے سرے A سے ایک شعاع AE پرنسپل ایکسز کے متوازی آ کر لینز کے نقطہ E پر پڑتی ہے اور رفریکٹ ہونے کے بعد پھیل جاتی ہے۔ اگر اس شعاع کو الٹی سمت کی طرف بڑھایا جائے تو یہ شعاع پرنسپل ایکسز F سے آتی ہوئی معلوم ہوتی ہے۔ اسی طرح A سے دوسری شعاع AC لینز کے آپٹیکل سنٹر C سے گزرنے کے بعد سیدھی چلی جاتی ہے۔ یہ دونوں شعاعیں نقطہ B پر ایک دوسرے کو قطع کرتی ہوئی معلوم ہوتی ہیں وہی A کا ورچوئل امیج ہے۔ اسی طرح IB جسم OA کا امیج ہے، جو ورچوئل سیدھا اور چھوٹا ہے۔



شکل 14.14

شکل (14.14) کو استعمال کرتے ہوئے ہم ثابت کر سکتے ہیں کہ کنکیو لینز کے کیس میں آپٹیکل سنٹر سے جسم کے فاصلہ p ، امیج کے فاصلہ q اور لینز کی فوکل لینگتھ f کا باہمی تعلق بھی مساوات 14.12 کے مطابق ہوتا ہے یعنی

$$\frac{1}{f} = \frac{1}{p} + \frac{1}{q}$$

اس مساوات کو لینز فارمولا کہتے ہیں۔

چونکہ کنکیو لینز کی صورت میں ہمیشہ ورچوئل امیج بنتا ہے، اس لئے علامتوں کے رولز کے مطابق ورچوئل امیج کا فاصلہ منفی اور فوکل لینگتھ بھی منفی لیا جاتا ہے۔

14.14 لینئر میگنیفیکیشن

(Linear Magnification)

لینز سے بننے والے امیج کی اونچائی یا سائز اور جسم کی اونچائی یا

سائز کی نسبت کو لینئر میگنی فلیکشن (Linear Magnification) کہا جاتا ہے۔ اور اسے m سے ظاہر کرتے ہیں یعنی

$$m = \frac{\text{ایمج کی اونچائی}}{\text{جسم کی اونچائی}}$$

لہذا مساوات (14.10) کی مدد سے

$$m = \frac{\text{ایمج کی اونچائی}}{\text{جسم کی اونچائی}} = \frac{IB}{OA} = \frac{IC}{OC} = \frac{q}{p} \dots\dots (14.13)$$

لینرز کے لئے مندرجہ ذیل اصول مروجہ ہیں۔

- 1- تمام فاصلے لینز کے آپٹیکل سینٹر سے ناپے جاتے ہیں۔
- 2- لینز سے حقیقی جسم اور حقیقی ایمج کا فاصلہ مثبت اور ورچوئل جسم اور ورچوئل ایمج کا فاصلہ منفی لیا جاتا ہے۔
- 3- کنوکیس لینز کا فوکل لینگتھ مثبت اور کنکاو لینز کا فوکل لینگتھ منفی لیا جاتا ہے۔

مثال 14.4: 20cm فوکل لینگتھ کے ایک کنوکیس لینز کے سامنے کتنے فاصلے پر کسی جسم کو رکھا جائے کہ حاصل ہونے والا ایمج جسامت میں جسم سے چار گنا بڑا ہو؟

حل: اس سوال کے حل کے لئے دو ممکنہ صورتیں ہو سکتی ہیں۔

(i) جب کہ ایمج حقیقی ہو۔ ایسی صورت میں

$$f = 20 \text{ cm}, \quad p = ?$$

چونکہ جسم کی میگنی فلیکشن 4 گنا ہے لہذا

$$m = \frac{q}{p} = 4$$

$$q = 4p$$

چونکہ

$$\frac{1}{p} + \frac{1}{q} = \frac{1}{f}$$

اس لیے

$$\frac{1}{p} + \frac{1}{4p} = \frac{1}{20 \text{ cm}}$$

$$\frac{4+1}{4p} = \frac{1}{20 \text{ cm}}$$

$$p = \frac{20 \text{ cm} \times 5}{4} = 25 \text{ cm}$$

(ii) جب کہ امیج ورچوئل ہو، اس صورت میں

$$f = 20 \text{ cm}, \quad p = ?$$

چونکہ جسم کی میگنی فلیکشن 4 گنا ہے لہذا ورچوئل امیج کی صورت میں

$$q = -4p$$

چونکہ

$$\frac{1}{f} = \frac{1}{p} + \frac{1}{q}$$

اس لئے

$$\frac{1}{20 \text{ cm}} = \frac{1}{p} - \frac{1}{4p}$$

$$p = 20 \text{ cm} \times \frac{3}{4} = 15 \text{ cm}$$

اس صورت میں جسم لینز سے 15 cm کے فاصلے پر ہونا چاہیے۔

مثال 14.5: ایک کنکویو لینز سے ایک جسم 10 cm کے فاصلے پر رکھا ہوا ہے۔ اگر لینز کی فوکل لینگتھ 15 cm ہو تو امیج کا مقام، نوعیت اور میگنی فلیکشن معلوم کریں۔

حل: جسم حقیقی ہے اس لئے

$$p = 10 \text{ cm}$$

چونکہ کنکویو لینز کی فوکل لینگتھ منفی ہوتی ہے۔ اس لئے

$$f = -15 \text{ cm}$$

$$\frac{1}{f} = \frac{1}{p} + \frac{1}{q}$$

چونکہ

$$-\frac{1}{15 \text{ cm}} = \frac{1}{10 \text{ cm}} + \frac{1}{q}$$

اس لئے

$$q = -6 \text{ cm}$$

لہذا ایک ورچوئل، سیدھا امیج لینز سے 6 cm کے فاصلے پر جسم کی ہی طرف بنتا ہے۔

$$m = \frac{q}{p} = \frac{6 \text{ cm}}{10 \text{ cm}} = 0.6$$

امیج کی جسامت جسم کی جسامت کا 0.6 گنا ہوگی۔

14.15 لینز کے نقائص

(Aberration of Lenses)

لینز کے دو بڑے نقائص درج ذیل ہیں۔


1- سفیریکل ابریشن (Spherical Aberration)

2- کرومٹک ابریشن (Chromatic Aberration)

1- سفیریکل ابریشن


یہ مشاہدہ میں آیا ہے کہ عموماً موٹے اور بڑے اپرچر کے لینز سے روشنی کی متوازی ریزرفریکٹ ہونے کے بعد ایک ہی نقطہ پر فوکس نہیں ہوتیں۔ اس نقص کو سفیریکل ابریشن کہتے ہیں۔

جب ایک رنگ کی روشنی کی متوازی ریزر لینز پر پڑ رہی ہوں تو ان میں سے لینز کے کنارے سے گزرنے والی ریزرفریکشن کے بعد نزدیک فاصلے پر نقطہ F_m پر فوکس ہوتی ہیں۔ لیکن ایکسز کے قریب والی متوازی ریزرفریکشن کے بعد نسبتاً دور فاصلے پر نقطہ F_p پر فوکس ہوتی ہیں



شکل 14.15

(شکل 14.15)۔ یہ دوسرا نقطہ F_p نقطہ F_m کے مقابلے میں لینز سے دور ہے۔ لہذا ان ریز کا رفریکشن کے بعد الگ الگ ملنا اس خرابی کو جنم دیتا ہے۔ جس کو سفیریکل ابریشن کہتے ہیں۔ اسی نقص کی وجہ سے موٹے لینز یا بڑے اپرچر کے لینز سے بننے والے ایبج واضح اور صاف نہیں ہوتے۔




شکل 14.16

اس نقص کو کم کرنے کا سادہ طریقہ یہ ہے کہ لینز کے سائز کا ایک موٹا کاغذ لے کر اس کے مرکز میں ایک چھوٹا سا گول سوراخ کر لیں۔ یہ کاغذ لینز پر چپکا دیں جو کناروں والی ریز روک دے گا۔ اور ریز صرف پرنسپل ایکسز کے قریب لینز کے مرکزی حصے سے گزریں گی (شکل 14.16)۔


ستے آپٹیکل آلات میں یہی طریقہ استعمال کیا جاتا ہے۔ لیکن قیمتی آلات میں اس نقص کو دور کرنے کے لئے کمپلیکس لینز (Complex Lens) استعمال کیا جاتا ہے۔

2۔ کرومیٹک ابریشن



شکل 14.17

آپ نے یہ بات نوٹ کی ہوگی کہ اگر کسی روشن جسم کے امیج کو عام کنوئیکس لینز سے دیکھا جائے تو امیج میں رنگین جھلک نظر آنے لگتی ہے۔ جو اس کو دھندلا اور غیر واضح بنا دیتی ہے۔ اس نقص کو کرومیٹک ابریشن کہتے ہیں۔ جب سفید روشنی کی متوازی ریز لینز میں سے گزریں گی تو روشنی کے رفریکشن اور ڈسپرشن کے باعث بنفشی روشنی لینز کے قریب فوکس ہوتی ہے اور سرخ روشنی مقابلاً دور فوکس ہوتی ہے (شکل 14.17)۔



شکل 14.18

اس نقص کو دور کرنے کے لئے کراؤن گلاس کے ایک کنوئیکس لینز اور دوسرے فلٹ گلاس کے ایسے کنکویو لینز کے مجموعہ کو اس طرح ترتیب دیا جاتا ہے کہ کنوئیکس لینز میں پیدا ہونے والی روشنی کی ڈسپرشن کنکویو لینز سے ختم ہو جاتی ہے۔ لینز کا ایسا مجموعہ ایکرومیٹک لینز (Achromatic Lens) کہلاتا ہے (شکل 14.18)۔ اعلیٰ معیار کے کیمروں اور آپٹیکل آلات میں لینز

کے ایسے ہی پیچیدہ مجموعے استعمال کئے جاتے ہیں۔

14.16 لینز کی پاور (Power of Lens)

اگر لینز کی فوکل لینتھ f ہو تو اس کے الٹ یعنی $\frac{1}{f}$ کو لینز کی پاور کہا جاتا ہے۔ یعنی

$$P = \frac{1}{f}$$

جب f کو میٹرز میں ناپا جائے تو P کی قیمت ڈائی آپٹرز (Diopetre) میں ہوگی۔ مثلاً اگر کسی لینز کی فوکل لینتھ 2 میٹر ہو تو اس کی پاور $\frac{1}{2}$ ڈائی آپٹرز ہوگی۔ اس کا سمبل D ہے۔

چونکہ کنوکیس لینز کی فوکل لینتھ مثبت ($+f$) ہوتی ہے اور لینز کی پاور اس کا الٹ ہوتی ہے اس لئے کنوکیس لینز کی پاور بھی مثبت ہوتی ہے۔ جبکہ لینز کی فوکل لینتھ منفی ($-f$) ہوتی ہے اس لیے کنکیو لینز کی پاور منفی ہوتی ہے۔ عینک ساز اور ماہرین چشم بصارت کے نقائص دور کرنے کے لئے اسی حساب سے لینز تجویز کرتے ہیں۔

14.17 بصارت کے نقائص (Defects of Vision)

ایک نارمل آنکھ 25cm سے لامحدود فاصلے تک پڑے ہوئے اجسام کو دیکھ سکتی ہے، لیکن بہت سے لوگوں کے لئے ایسا ممکن نہیں ہے۔ آنکھ میں پائے جانے والے دو بڑے نقائص حسب ذیل ہیں۔

1- قریب نظری (Short Sightedness)


2- بعید نظری (Long Sightedness)

1- قریب نظری


یہ وہ نقص ہے جس کے باعث دور کی چیزیں صاف دکھائی نہیں

دلچسپ معلومات


بعض جانوروں مثلاً مچھلیوں میں یہ صلاحیت ہوتی ہے کہ وہ اپنی آنکھ کے لینز کو آگے یا پیچھے کی طرف حرکت دے سکیں اس طرح انہیں اپنے ارد گرد کے ماحول کا واضح عکس حاصل کرنے میں سہولت ملتی ہے۔



شکل 14.19 (الف)



شکل 14.19 (ب)




شکل 14.19 (ج)


دیتیں۔ لیکن قریب کی چیزیں صاف دکھائی دیتی ہیں۔ ایسی آنکھ کا لینز موٹا ہوتا ہے، یا آنکھ کے ڈھیلے کا ڈایا میٹر مناسب حد سے زیادہ بڑا ہوتا ہے۔ اس لئے کسی دور کی چیز کا امیج ریٹینا پر بننے کی بجائے اس سے آگے بنتا ہے (شکل 14.19-الف)۔ ایسی آنکھ کا نقطہ بعید (Far Point) لامحدود فاصلے کی بجائے آنکھ کے قریب ہوتا ہے (شکل 14.19-ب)۔ اس نقص کو دور کرنے کے لئے آنکھ کے سامنے مناسب فوکل لینتھ کا کنکویو لینز عینک میں لگایا جاتا ہے۔ کنکویو لینز دور سے آنے والی ریز کو اس طرح پھیلاتا ہے کہ وہ اس کے نقطہ بعید F سے آتی ہوئی معلوم ہوتی ہیں (شکل 14.19-ج)۔

2- بعید نظری


یہ آنکھ کا وہ نقص ہے جس کے باعث قریب کی چیزیں صاف دکھائی نہیں دیتیں۔ لیکن دور کی چیزیں صاف دکھائی دیتی ہیں۔ ایسی آنکھ کا لینز نارمل آنکھ سے پتلا ہوتا ہے یا آنکھ کے ڈھیلے کا ڈایا میٹر مناسب حد سے چھوٹا ہوتا ہے۔ اس لئے کسی قریب کی چیز سے آنے والی ریز ریٹینا پر فوکس نہیں ہوتیں بلکہ اس کے پیچھے امیج بناتی ہیں۔ بعید نظری کے نقص والی آنکھ 25 cm کے فاصلے پر کتاب کے ورق کو پڑھنے سے قاصر ہوتی ہے کیونکہ ایسی آنکھ کا نقطہ قریب 25 cm سے دور ہوتا ہے (شکل 14.20-الف)۔



شکل 14.20 (الف)



شکل 14.20 (ب)



شکل 14.20 (ج)

اس نقص کو دور کرنے کے لئے آنکھ کے سامنے ایک ایسی فوکل لینتھ کا کنوئیکس لینز عینک میں لگایا جاتا ہے۔ جو نارمل آنکھ کے نقطہ قریب یعنی 25 cm پر رکھی ہوئی چیز کا ورچوئل امیج اس آنکھ کے نقطہ قریب O پر بنائے (شکل 14.20-ب)۔ اس طرح اس چیز کا واضح اور صاف امیج ریٹینا پر بن جاتا ہے (شکل 14.20-ج)۔

مثال 14.6: ایک آدمی کا نقطہ قریب 50 cm اور نقطہ بعید 200 cm ہے۔ بتائیے کہ اس کی عینک میں (i) پڑھنے کے لئے (ii) دور کی چیزوں کو واضح دیکھنے کے لئے کتنی پاؤر کے لینز لگائے جانے چاہئیں؟

حل: آدمی کی آنکھ میں بعید نظری اور قریب نظری دونوں نقائص موجود ہیں۔

(i) بعید نظری درست کرنے کے لیے

$$\text{نقطہ قریب} = 50 \text{ cm} , \quad \text{نقطہ بعید} = 200 \text{ cm}$$

$$\text{نارمل آنکھ کا نقطہ قریب} = p = 25 \text{ cm}$$

$$q = -50 \text{ cm}$$

$$\frac{1}{f} = \frac{1}{p} - \frac{1}{q}$$

$$\frac{1}{f} = \frac{1}{25 \text{ cm}} - \frac{1}{50 \text{ cm}} = \frac{1}{50 \text{ cm}}$$

$$\therefore f = 50 \text{ cm} = \frac{50}{100} \text{ m} = \frac{1}{2} \text{ m}$$

$$\text{لینز کی پاور} = P = \frac{1}{f \text{ (m)}} = \frac{2}{1} \text{ D} = +2 \text{ D}$$

پس بعید نظری کو درست کرنے کے لئے 2 D پاور کا کنوکیس لینز لگائیں۔

(ii) قریب نظری کو درست کرنے کے لیے

$$p = \infty , \quad q = -200 \text{ cm}$$

$$\frac{1}{f} = \frac{1}{p} + \frac{1}{q}$$

$$\frac{1}{f} = \frac{1}{\infty} - \frac{1}{200 \text{ cm}}$$

$$\frac{1}{f} = -\frac{1}{200 \text{ cm}} \quad \text{یا} \quad f = -200 \text{ cm} = -2 \text{ m}$$

$$\text{لینز کی پاور} = P = \frac{1}{f \text{ (m)}} = -\frac{1}{2} \text{ D} = -0.5 \text{ D}$$

پس قریب نظری کو درست کرنے کے لیے 0.5 D پاور کا کنوکیس لینز لگائیں۔

مشاہدہ کیجیے اور بتائیے

اگر آپ یا آپ کا دوست نظر کی عینک استعمال کرتا ہے تو اس کے لینز کا مشاہدہ کریں کہ یہ کنوکیس لینز ہے یا کنکاو اور بتائیں کہ نقص بعید نظری کا ہے یا قریب نظری کا؟

احتیاط کیجیے



آج کل بعض لوگ عینک لگانے کی بجائے کنٹیکٹ لینز (Contact Lens) استعمال کرتے ہیں۔ ان کے استعمال کے لیے ان کی مخصوص صفائی ضروری ہے تاکہ کسی ممکنہ انفیکشن سے بچا جاسکے۔

$$n = \frac{\text{حقیقی گہرائی}}{\text{ظاہری گہرائی}} \quad (iv)$$

4- جب روشنی کثیف میڈیم سے لطیف میڈیم میں داخل ہوتی ہے تو وہ اینگل آف انیڈینس جس کا اینگل آف رفریکشن 90° ہو کر ٹیٹکل اینگل کہلاتا ہے۔

5- جب روشنی کی شعاع کثیف میڈیم اور لطیف میڈیم کو جدا کرنے والی سطح سے اس طرح ٹکراتی ہے کہ اینگل آف انیڈینس، کریٹیکل اینگل سے بڑا ہو تو روشنی اس کثیف میڈیم سے باہر جانے کی بجائے اسی کثیف میڈیم میں مکمل طور پر رفلیکٹ ہو جاتی ہے۔ یہ مظہر ٹوٹل انٹرنل رفلیکشن کہلاتا ہے۔

$$\frac{1}{f} = \frac{1}{p} + \frac{1}{q} \quad \text{لینز فارمولا:} \quad -6$$

کنوکیس لینز کے لیے f مثبت جبکہ کنکاو لینز کے لیے f منفی لیا جاتا ہے۔ حقیقی امیج کے لیے q مثبت جبکہ ورچوئل امیج کے لیے q منفی لیا جاتا ہے۔

7- موٹے اور بڑے اپرچر کے لینز سے روشنی کی متوازی شعاعیں رفریکٹ ہونے کے بعد ایک نقطہ پر فوکس نہیں ہوتیں۔ اس نقص کو سفیریکل ابریٹن کہتے ہیں۔

$$-1 \quad \text{سفیریکل مرر فارمولا:} \quad \frac{1}{f} = \frac{1}{p} + \frac{1}{q}$$

کنکاو مرر کے لیے f مثبت جبکہ کنوکیس مرر کے لیے f منفی لیا جاتا ہے۔ حقیقی امیج کے لیے q مثبت جبکہ ورچوئل کے لیے منفی ہوتا ہے۔

2- لینئر میگنی فلیکشن، مرر سے بننے والے امیج کی اونچائی اور جسم کی اونچائی کی نسبت ہے۔ یہ امیج کا مرر سے فاصلہ اور جسم کا مرر سے فاصلہ کی نسبت سے بھی معلوم کی جاسکتی ہے۔

3- رفریکشن کے قوانین مندرجہ ذیل ہیں۔

(i) کسی رفریکٹنگ سطح کے لیے انیڈینٹ رے، رفریکٹڈ رے اور پوائنٹ آف انیڈینس پر واقع عمود ایک ہی پلین میں واقع ہوتے ہیں۔

(ii) کسی دو میڈیم کے لیے اینگل آف انیڈینس کا $\sin$ اور اینگل آف رفریکشن کے $\sin$ کی نسبت مستقل ہوتی ہے۔ یہ مستقل نسبت (دوسرے میڈیم کی پہلے میڈیم کے لحاظ سے) رفریکٹو انڈیکس n کہلاتی ہے۔

$$n = \frac{\sin \hat{i}}{\sin \hat{r}}$$

(iii) ہوا میں روشنی کی سپیڈ = میڈیم کا رفریکٹو انڈیکس
میڈیم میں روشنی کی سپیڈ

14.11 درج ذیل سوالات کے درست جواب پر (✓) لگائیں۔

(i) کنکویو مرر کا فوکل لینگتھ

(a) مثبت ہوتا ہے (b) منفی ہوتا ہے

(c) بڑا ہوتا ہے (d) چھوٹا ہوتا ہے

(ii) لینئر میگنی فلیکشن

(a) جسم کا مرر سے فاصلہ اور امیج کے مرر سے فاصلے کی نسبت ہے۔

(b) جسم کا فوکل پوائنٹ سے فاصلہ اور امیج کے فوکل پوائنٹ سے فاصلے کی نسبت ہے۔

(c) امیج کا مرر سے فاصلہ اور جسم کا مرر سے فاصلے کی نسبت ہے۔

(d) امیج کا جسم سے فاصلہ اور جسم کا مرر سے فاصلے کی نسبت ہے۔

(iii) کنکویو لینز کی فوکل لینگتھ

(a) مثبت ہوتی ہے (b) منفی ہوتی ہے

(c) بڑی ہوتی ہے (d) چھوٹی ہوتی ہے

(iv) اگر امیج ورچوئل ہو تو اس کا لینز سے فاصلہ

(a) مثبت لیا جاتا ہے (b) منفی لیا جاتا ہے

(c) دوگنا لیا جاتا ہے (d) آدھا لیا جاتا ہے

14.12 درج ذیل سوالات کے مختصراً جواب دیجیے۔

(i) بعید نظری کے لیے کون سا لینز استعمال کیا جاتا ہے؟

(ii) کروویٹک ابریٹن دور کرنے کے لیے کیا طریقہ استعمال کیا جاتا ہے؟

(iii) بڑا اور واضح امیج حاصل کرنے کے لیے جسم کو لینز سے کتنے فاصلے پر رکھا جانا چاہیے؟

(iv) ٹوٹل انٹرئل رفلیکشن کے لیے انسڈینٹ اینگل کیا ہونا چاہیے؟

(v) کم فوکل لینگتھ کے لینز کی پاور زیادہ ہوتی ہے یا زیادہ فوکل لینگتھ کے لینز کی؟

مشقی سوالات

- 14.1 ایک جسم کنکویو مرر سے 10 سینٹی میٹر کے فاصلے پر واقع ہے۔ مرر کا ریڈیس آف کرویچر 15 سینٹی میٹر ہو تو اس کا امیج، پوزیشن، نوعیت اور میگنی فیکیشن معلوم کیجئے۔
(30 cm، حقیقی، الٹا اور جسم سے 3 گنا بڑا)
- 14.2 ایک روشن موم بتی ایک کنوئیکس مرر سے 12 سینٹی میٹر کے فاصلے پر واقع ہے۔ مرر کا فوکل لینگتھ 15 سینٹی میٹر ہے۔ اگر موم بتی 4.5 سینٹی میٹر اونچی ہو تو اس کے امیج کی پوزیشن، ماہیت اور جسامت معلوم کریں۔
(-6.67 cm، ورچوئل، 2.5 cm)
- 14.3 ایک سینٹی میٹر اونچا ایک جسم ایک کنوئیکس لینز سے 15 سینٹی میٹر کے فاصلے پر رکھا ہوا ہے۔ لینز کا فوکل لینگتھ 10 سینٹی میٹر ہے۔ امیج کی نوعیت، پوزیشن اور جسامت معلوم کیجئے۔
(حقیقی، 30 سینٹی میٹر، دوگنی جسامت)
- 14.4 2 cm اونچا ایک جسم ایک کنوئیکس لینز کے سامنے رکھا گیا ہے، جس کا فوکل لینگتھ 14 cm ہے۔ اگر ہم 4 سینٹی میٹر اونچا حقیقی امیج حاصل کرنا چاہیں تو جسم کو کتنے فاصلے پر رکھنا ہوگا؟
(21 سینٹی میٹر)
- 14.5 6 سینٹی میٹر اونچا ایک جسم ایک کنکویو لینز سے 20 سینٹی میٹر کے فاصلے پر رکھا گیا ہے جس کا فوکل لینگتھ 10 سینٹی میٹر ہے۔ امیج کی پوزیشن، نوعیت اور جسامت معلوم کیجئے۔
(6.6 سینٹی میٹر پر، ورچوئل، جسامت 2 سینٹی میٹر)
- 14.6 ہوا میں روشنی کی سپیڈ $3.0 \times 10^8 \text{ ms}^{-1}$ ہے۔ اگر ڈائمنڈ کا ریفریکٹیو انڈیکس 2.42 ہو تو اس میں روشنی کی سپیڈ معلوم کریں۔
($1.24 \times 10^8 \text{ ms}^{-1}$)
- 14.7 ایک تالاب 4 میٹر گہرا ہے۔ اگر اس میں 3.5 میٹر کی بلندی تک پانی ہو تو تالاب کی ظاہری گہرائی معلوم کریں۔ پانی کا ریفریکٹیو انڈیکس 1.37 ہے۔
(3 m)
- 14.8 ایک کنوئیکس لینز کی پاور D 10 ہے۔ ایک جسم کو لینز سے کتنے فاصلے پر رکھا جائے کہ اس کا امیج جسم سے تین گنا بڑا اور حقیقی بنے؟
(13.3 cm)


الیکٹرو سٹیٹکس (Electrostatics)

15

اس باب میں آپ سیکھیں گے:

- 1- الیکٹرک چارج اور اس کی خصوصیات -
- 2- الیکٹروسکوپ کی بناوٹ اور استعمال -
- 3- کولمب کا قانون -
- 4- الیکٹرک فیلڈ اور الیکٹرک انٹینسٹی -
- 5- الیکٹرک پوٹینشل ڈفرینس -
- 6- کپیسٹر اور کپیسٹینس

15.1 الیکٹرک چارج (Electric Charge)




اگر ایک پلاسٹک کی کنگھی کو خشک بالوں میں پھیرا جائے تو یہ کاغذ کے چھوٹے چھوٹے ٹکڑوں کو اپنی طرف کھینچنے لگتی ہے۔ اسی طرح جب ایک شیشے کی سلاخ کو ایک ریشم کے کپڑے سے یا ایک ایبوناٹ کی سلاخ کو اونی کپڑے سے رگڑا جائے تو یہ سلاخیں بھی چھوٹے ذروں کو اپنی طرف کھینچنے لگتی ہیں۔ ہم کہتے ہیں کہ ان اشیاء میں یہ کشش کی خاصیت اس لیے پیدا ہو گئی ہے کہ ان میں الیکٹرک چارج آ گیا ہے۔ مندرجہ ذیل تجربہ ظاہر کرتا ہے کہ چارج دو قسم کے ہوتے ہیں۔

- (i) شیشے کی دو سلاخوں کو ریشم کے کپڑے سے رگڑ کر افقی وضع میں ایک دوسرے کے نزدیک لٹکائیں (شکل 15.1)۔ آپ دیکھیں گے کہ یہ ایک دوسرے کو دفع کرتی ہیں۔

شکل 15.1 (الف): ریشمی کپڑے سے رگڑی ہوئی دو شیشے کی سلاخیں ایک دوسرے کو دفع کرتی ہیں۔


(ii) اب آپ اسی تجربہ کو ایبوناٹ کی دو سلاخوں کو اونی کپڑے سے رگڑ کر دہرائیں۔ آپ دیکھیں گے کہ اس مرتبہ بھی دونوں سلاخیں ایک دوسرے کو دفع کرتی ہیں (شکل 15.1-ب)۔

اس تجربے کے پہلے حصہ میں چونکہ دونوں سلاخیں شیشے کی ہیں اور دونوں کو ہی ریشم کے کپڑے سے رگڑا گیا ہے۔ اس لیے ہم یہ فرض کرنے میں حق بجانب ہیں کہ دونوں سلاخوں پر ایک ہی قسم کا چارج پیدا ہوا ہوگا۔ اسی طرح تجربہ کے دوسرے حصہ میں دونوں ایبوناٹ سلاخوں پر بھی ایک ہی قسم کا چارج ہوگا۔ چنانچہ اس تجربہ سے ہم یہ نتیجہ اخذ کرتے ہیں کہ ایک جیسے چار جز ایک دوسرے کو دفع کرتے ہیں۔



شکل 15.1 (ب): اونی کپڑے سے رگڑی ہوئی دو ایبوناٹ کی سلاخیں ایک دوسرے کو دفع کرتی ہیں۔

(iii) اب ریشم کے کپڑے سے رگڑی ہوئی شیشے کی سلاخ کو اونی کپڑے سے رگڑی ہوئی ایبوناٹ کی سلاخ کے نزدیک لٹکائیں (شکل 15.1-ج)۔ اس دفعہ یہ دونوں سلاخیں ایک دوسرے کو کشش کرتی ہیں۔ اس سے یہ ظاہر ہوتا ہے کہ ان دونوں سلاخوں پر ایک جیسا چارج نہیں ہے بلکہ ان کی قسمیں ایک دوسرے کے مخالف ہیں۔ چنانچہ ان دونوں سلاخوں پر چار جز کے فرق کو واضح کرنے کے لیے ہم ریشم کے کپڑے سے رگڑی ہوئی شیشے کی سلاخ پر موجود چارج کو پوزیٹیو چارج جبکہ اونی کپڑے سے رگڑی ہوئی ایبوناٹ کی سلاخ پر موجود چارج کو نیگیٹیو چارج کہتے ہیں۔ تجربہ کے اس حصہ سے ہم یہ نتیجہ بھی اخذ کرتے ہیں کہ دو مختلف قسم کے چار جز میں باہمی کشش کی فورس عمل کرتی ہے۔ شیشے اور ایبوناٹ کی سلاخوں پر چارج اصل میں پوزیٹیو اور نیگیٹیو چارجڈ پارٹیکلز کی وجہ سے ہوتا ہے۔ ریشم کے کپڑے سے رگڑی ہوئی شیشے کی سلاخ میں پوزیٹیو چارجڈ پارٹیکلز کی تعداد زیادہ ہوتی ہے۔ جبکہ اونی کپڑے سے رگڑی ہوئی ایبوناٹ کی سلاخ میں نیگیٹیو چارجڈ پارٹیکلز کی تعداد زیادہ ہوتی ہے۔ اب سوال یہ پیدا ہوتا ہے کہ یہ پوزیٹیو اور نیگیٹیو چارجڈ پارٹیکلز کہاں سے آ جاتے ہیں؟ اس سوال کے جواب کے لیے ہم



شکل 15.1 (ج): جب ایک ریشم کے کپڑے سے رگڑی ہوئی شیشے کی سلاخ کو ایک اونی کپڑے سے رگڑی ہوئی ایبوناٹ کی سلاخ کے نزدیک لٹکایا جاتا ہے تو یہ ایک دوسرے کو کشش کرتی ہیں۔

کو مادہ کے بنیادی ذرے ایٹم کی ساخت کا مطالعہ کرنا پڑے گا۔ ایٹم کے دو حصے ہوتے ہیں۔ ایک اس کا مرکزی حصہ جس کو نیوکلیس کہتے ہیں۔ یہ پروٹون اور نیوٹرون ذروں پر مشتمل ہوتا ہے۔ پروٹون پر پوزیٹیو چارج ہوتا ہے۔ جبکہ نیوٹرون پر کوئی چارج نہیں ہوتا۔ ایٹم کا دوسرا حصہ نیوکلیس کے باہر مختلف مداروں پر مشتمل ہوتا ہے جن میں الیکٹرون گردش کر رہے ہوتے ہیں۔ الیکٹرون پر منفی چارج ہوتا ہے۔ پروٹون اور الیکٹرون پر چارج کی مقدار ایک جیسی ہوتی ہیں لیکن ان کی نوعیت ایک دوسرے کے مخالف ہوتی ہے۔ ایٹم بذات خود نیوٹرل ہوتا ہے یہ اسی وقت ممکن ہے جب کہ اس کے اندر موجود پروٹونز اور الیکٹرونز کی تعداد برابر ہو۔ ہم نے دیکھا ہے کہ پوزیٹیو اور نیگیٹیو چارجز میں کشش ہوتی ہے۔ اس لیے نیوکلیس میں موجود پروٹون میں اور اس کے گرد مختلف مداروں میں گھومتے ہوئے الیکٹرونز میں ایک کشش کی فورس ہوتی ہے جس کی وجہ سے الیکٹرونز اپنے مدار میں گھومنے پر مجبور ہوتے ہیں اور وہ اس مدار کو چھوڑ نہیں سکتے۔ لیکن جیسے جیسے مداروں کا فاصلہ نیوکلیس سے بڑھتا جاتا ہے ویسے ویسے نیوکلیس اور مدار کے الیکٹرونز کے درمیان کشش کی فورس کم ہوتی جاتی ہے۔ اس لیے ایٹم کے سب سے باہر والے مدار میں موجود الیکٹرونز بڑی کمزور کشش کی فورس سے اپنے مدار میں بندھے ہوئے ہوتے ہیں۔ ایسے الیکٹرونز تھوڑی سی بیرونی فورس کے ملنے پر ایٹم سے الگ ہو جاتے ہیں۔ شیشے یا ایبوناٹ کی سلاخ کو یہ فورس رگڑ کے ذریعے مہیا کی جاتی ہے۔ جب ایبوناٹ کی سلاخ کو اوئی کپڑے سے رگڑا جاتا ہے تو اون میں بہت تھوڑی فورس سے بندھے ہوئے الیکٹرون ایبوناٹ کی سلاخ میں منتقل ہو جاتے ہیں۔ چونکہ الیکٹرون نیگیٹیو چارجڈ پارٹیکلز ہیں اس لیے ایبوناٹ کی سلاخ پر نیگیٹیو چارج آ جاتا ہے۔ جب شیشے کی سلاخ کو ریشم کے کپڑے سے رگڑا جاتا ہے تو اس دفعہ شیشے کے ایٹموں سے الیکٹرون ریشم پر منتقل ہو جاتے ہیں

آپ کی معلومات کے لیے

نیچے دی گئی فہرست میں مختلف میٹیریلز کی ترتیب اس طرح سے ہے کہ اگر کوئی سے دو میٹیریلز کو آپس میں رگڑا جائے تو فہرست میں پہلے درج میٹیریل پر پوزیٹیو چارج اور بعد میں درج میٹیریل پر نیگیٹیو چارج آ جائے گا۔ مثلاً بلی کی کھال کو سیسے پر رگڑنے سے بلی کی کھال پر پوزیٹیو چارج اور سیسے پر نیگیٹیو چارج آئے گا۔

- 1- ایس بسٹاس
- 2- گلاس راڈ
- 3- مائیکا
- 4- اوئی کپڑا
- 5- بلی کی کھال
- 6- سیسہ
- 7- ریشمی کپڑا
- 8- ایلومینیم راڈ
- 9- سوتی کپڑا
- 10- لکڑی
- 11- کاپر راڈ
- 12- ربڑ
- 13- پلاسٹک

جس کی وجہ سے شیشے میں الیکٹرونز کی کمی ہو جاتی ہے اور شیشے کی سلاخ پوزیٹیو چارج ظاہر کرنے لگتی ہے۔

ٹھوس اشیاء الیکٹرونز کی منتقلی کی وجہ سے چارجڈ ہوتی ہیں۔ عام حالت میں ایک ٹھوس جسم نیوٹرل ہوتا ہے۔ اگر اس میں الیکٹرونز منتقل ہو جائیں تو یہ نیگیٹیو طور سے چارج ہو جاتا ہے اور اگر اس سے الیکٹرون نکل جائیں تو یہ پوزیٹیو طور سے چارج ہو جاتا ہے جسے پوزیٹیو آئن کہتے ہیں اور اس عمل کو آئیونائزیشن (Ionization) کہتے ہیں۔ دھاتی اشیاء میں نیوکلیس کی گرفت آخری مدار والے الیکٹرونز پر اتنی کم ہوتی ہے کہ ان کی حرکت ایٹم کے مدار ہی میں محدود نہیں رہتی بلکہ یہ دھات کے سارے جسم میں آزادانہ حرکت کرتے رہتے ہیں۔ ان کو آزاد الیکٹرون کہتے ہیں اور ان کو بڑی آسانی سے منتقل کیا جاسکتا ہے۔


کیا آپ جانتے ہیں؟

ٹیلی وژن سکرین کی اندرونی سطح پر پکچر ٹیوب سے خارج ہو کر بے شمار الیکٹرون نکراتے ہیں۔ لیکن اس کے باوجود ٹیلی وژن کی باڈی پر چارج نہیں ہوتا۔ دراصل سکرین کی اندرونی سطح پر ایک کنڈکٹنگ پینٹ لگا دیا جاتا ہے اس لیے وہاں سے چارج ٹرانسفر ہوتا رہتا ہے اور جمع نہیں ہوتا۔

15.2 الیکٹروسٹیٹک انڈکشن

(Electrostatic Induction)

شکل 15.2 میں PQ ایک دھاتی جسم ہے جس کو ایک انسولیٹڈ سٹینڈ پر نصب کیا گیا ہے۔ اگر اس کے سرے P کے نزدیک ایک اون سے رگڑی ہوئی ایبوناٹ کی سلاخ لائی جائے تو ٹیسٹ یہ بتاتے ہیں کہ جسم کے سرے P پر پوزیٹیو چارج جبکہ دور والے سرے Q پر نیگیٹیو چارج موجود ہے۔ جب ایبوناٹ کی سلاخ کو ہٹا دیا جاتا ہے تو P اور Q سروں پر سے چارج بھی غائب ہو جاتا ہے گویا کہ P اور Q سروں پر چارج ایبوناٹ کی چارج شدہ سلاخ کی موجودگی ہی میں ظاہر ہوتا ہے۔



شکل 15.2: الیکٹروسٹیٹک انڈکشن

اگر کسی چارج شدہ جسم کی موجودگی میں کسی انسولیٹڈ کنڈکٹر کے ایک سرے پر ایک قسم کا چارج اور اسکے دوسرے سرے پر مخالف قسم کا چارج پیدا ہو جائے تو اسے الیکٹروسٹیٹک انڈکشن کہتے ہیں۔

اس کو الیکٹروسٹیک اس لیے کہتے ہیں کہ اس میں تمام چارجز ساکن (Static) رہتے ہیں۔


اس مظہر کی وضاحت یوں کی جاسکتی ہے کہ جب نیگیٹو چارج شدہ ایپونائٹ کی سلاخ کو کنڈکٹر PQ کے نزدیک لایا جاتا ہے تو ایپونائٹ کی سلاخ پر موجود نیگیٹو چارج کنڈکٹر میں موجود آزاد الیکٹرونز کو جن پر نیگیٹو چارج ہوتا ہے، دفع کرتے ہیں۔ اس کی وجہ سے آزاد الیکٹرونز کنڈکٹر کے دور والے سرے Q پر چلے جاتے ہیں۔ اس طرح کنڈکٹر کے سرے P پر الیکٹرونز کی کمی ہو جاتی ہے اور وہاں پوزیٹو چارج ظاہر ہو جاتا ہے۔ سرے Q پر ظاہر ہونے والے نیگیٹو چارج کی مقدار سرے P پر ظاہر ہونے والے پوزیٹو چارج کی مقدار کے برابر ہوتی ہے۔ اس لیے جب ایپونائٹ سلاخ کو ہٹایا جاتا ہے تو الیکٹرونز پر عمل کرنے والی دفع کی فورس بھی ختم ہو جاتی ہے اور آزاد الیکٹرون پھر پورے کنڈکٹر پر پھیل جاتے ہیں جس کی وجہ سے سرے P پر الیکٹرونز کی کمی اور سرے Q پر الیکٹرونز کی زیادتی بھی ختم ہو جاتی ہے اور اس کے ساتھ ہی وہاں پر موجود پوزیٹو چارج بھی۔

15.3 الیکٹروسکوپ اور اس کا استعمال

(Electroscope and its Use)

یہ ایک ایسا آلہ ہے جسے کسی جسم پر چارج کی موجودگی کا پتہ لگانے کے لیے اور چارج کی نوعیت معلوم کرنے کے لیے استعمال کیا جاتا ہے۔

یہ ایک پیتل کی سلاخ پر مشتمل ہوتا ہے۔ جس کے ایک سرے پر ایک پیتل کی ڈسک اور دوسرے سرے پر نہایت ہی پتلے سونے کے دو ورق لگے ہوتے ہیں۔ اس سلاخ کو شیشے کے جار میں ایک کارک کی مدد سے نصب کر دیا جاتا ہے (شکل 15.3)۔ جار کی نچلی اندرونی سطح پر ایلومینیم کی ایک پتلی سی فوائل (Foil) یا ورق لگا دیا جاتا ہے جس کو تانبے کی




شکل 15.3: الیکٹروسکوپ

تار کے ذریعے زمین سے جوڑ دیا جاتا ہے۔


الیکٹروسکوپ پر جب کوئی چارج آتا ہے تو سونے کے اوراق کھل جاتے ہیں۔ اوراق کا درمیانی فاصلہ چارج کی مقدار کو ظاہر کرتا ہے۔

کسی جسم پر چارج کی موجودگی کا پتہ چلانے کے لیے اس کو ایک غیر چارج شدہ الیکٹروسکوپ کی ڈسک کے نزدیک لائیں۔ اگر جسم چارج شدہ ہے تو الیکٹروسکوپ کے اوراق کھل جائیں گے ورنہ یہ اپنی نارمل حالت ہی میں رہیں گے (شکل 15.4)۔



شکل 15.4: اگر جسم غیر چارج شدہ ہے تو الیکٹروسکوپ کے اوراق اپنی نارمل حالت میں رہیں گے۔



کسی چارج شدہ جسم کی موجودگی میں سونے کے اوراق میں پھیلاؤ الیکٹروسٹیک انڈکشن کی وجہ سے ہوتا ہے۔ فرض کریں الیکٹروسکوپ کے نزدیک لائے جانے والے جسم پر نیگیٹو چارج ہے۔ انڈکشن کی وجہ سے جسم پر پوزیٹو چارج اور سونے کے اوراق پر نیگیٹو چارج آجائے گا۔ چونکہ ایک جیسے چارج ایک دوسرے کو دفع کرتے ہیں اس لیے سونے کے اوراق پر موجود نیگیٹو چارج کی باہمی دفع کی فورس کی وجہ سے اوراق پھیل جائیں گے (شکل 15.5)۔ اسی طرح اگر جسم پر نیگیٹو یا پوزیٹو چارج کی موجودگی کا پتہ لگانا ہو تو پہلے الیکٹروسکوپ کو نیگیٹو یا پوزیٹو طور پر چارج کرنا پڑتا ہے۔ الیکٹروسکوپ کو پوزیٹو طور پر چارج کرنے کے لیے اس کی ڈسک کو کسی پوزیٹو چارج شدہ جسم سے مس کر دیں۔ اس طرح جسم سے پوزیٹو چارج ڈسک اور اوراق کو منتقل ہو جائے گا۔ اگر نیگیٹو چارج سے چارج کرنا ہو تو اس کی ڈسک کو ایک نیگیٹو چارج شدہ جسم سے مس کر دیں۔ جس کے بعد اس جسم کو الیکٹروسکوپ کی ڈسک کے قریب لائیں اگر اوراق اور زیادہ کھل جائیں تو جسم پر اسی قسم کا چارج ہوگا جو کہ الیکٹروسکوپ پر ہے۔ اگر اوراق کے پھیلاؤ میں کمی ہو جائے تو جسم پر مخالف چارج ہوگا۔



شکل 15.5: اوراق پر ایک جیسے چارج کی موجودگی کی وجہ سے یہ کھل جاتے ہیں۔

الیکٹروسکوپ سے اس بات کا بھی پتہ لگایا جاسکتا ہے کہ کوئی جسم

کنڈکٹر ہے یا انسولیٹر۔ ایک چارج شدہ الیکٹروسکوپ کی ڈسک کو اس جسم سے مس کر دیں۔ اگر جسم مس کرتے ہی اوراق کا پھیلاؤ ختم ہو جائے تو جسم ایک کنڈکٹر ہے۔ اگر اوراق کے پھیلاؤ میں کوئی تبدیلی نہ ہو تو جسم انسولیٹر ہوگا۔ اگر اوراق کا پھیلاؤ دھیرے دھیرے کم ہو تو یہ ظاہر کرے گا کہ جسم اچھا کنڈکٹر نہیں ہے۔



شکل 15.6: دو پوائنٹ چارجز q_1 اور q_2 کے درمیان کولمب فورس۔

15.4 کولمب کا قانون (Coulomb's Law)

چار جڈ اجسام کے درمیان کشش یا دفع کی فورس عمل کرتی ہے۔ چارج کی مقدار یا چار جڈ اجسام کے درمیان فاصلہ کو کم یا زیادہ کرنے سے اس فورس پر کیا اثر پڑتا ہے۔ اس کو معلوم کرنے کے لیے ایک فرانسیسی سائنسدان چارلس کولمب نے براہ راست تجربہ کر کے دریافت کیا کہ

دو چار جڈ اجسام کے درمیان کشش یا دفع کی فورس ان اجسام پر چارج کی مقدار کے حاصل ضرب کے ڈائریکٹلی پروپورشنل اور ان کے باہمی فاصلہ کے مربع کے انورسلی پروپورشنل ہوتی ہے۔

اس قانون کو اسی سائنسدان کے نام کی مناسبت سے کولمب کا

قانون کہا جاتا ہے۔

اگر چارج شدہ اجسام کی جسامت ان کے درمیانی فاصلہ کے مقابلہ میں انتہائی کم ہو تو ایسے چارج شدہ اجسام کو پوائنٹ چارج (Point Charge) تصور کیا جاسکتا ہے۔ کولمب فورس ہمیشہ ان پوائنٹس کو ملانے والے خط مستقیم کی سمت میں عمل کرتی ہے۔ شکل 15.6 میں دو پوائنٹ چارجز q_1 اور q_2 پر عمل کرنے والی فورس کو دکھایا گیا ہے۔ F_{12} وہ فورس ہے جو کہ پوائنٹ چارج q_1 پر پوائنٹ چارج q_2 کی وجہ سے عمل کرتی ہے۔ اور F_{21} وہ فورس ہے جو کہ q_2 پر q_1 کی وجہ سے عمل کرتی

ہے۔ دونوں چارجز کے ایک جیسے ہونے کی صورت میں ان کے درمیان دفع کی فورسز کو شکل 15.8 (الف، ب) میں دکھایا گیا ہے۔ اور جب یہ مختلف ہوں تو ان کے درمیان کشش کی فورسز کو شکل 15.8 (ج) میں ظاہر کیا گیا ہے۔ F_{12} اور F_{21} ہمیشہ ایک دوسرے کی مخالف سمت میں ہوتی ہیں۔ تاہم ان کی مقدار برابر ہوتی ہے اور ان کو عموماً F سے ظاہر کیا جاتا ہے۔

اگر پوائنٹ چارجز q_1 اور q_2 کے درمیان فاصلہ r ہو تو ہم کولمب کے قانون کو ریاضیاتی طور پر یوں لکھ سکتے ہیں۔

$$F \propto \frac{q_1 q_2}{r^2}$$

$$F = k \frac{q_1 q_2}{r^2} \quad \text{..... (15.1)}$$

مساوات 15.1 میں k ایک کونسٹنٹ ہے جس کی قیمت کا انحصار دونوں چارجز کے درمیان موجود واسطہ پر اور ان کے یونٹس پر ہوتا ہے جس میں q_1 ، q_2 اور r کی پیمائش کی جاتی ہے۔

سٹم انٹرنیشنل میں دونوں چارجز کے درمیان خلا یا ہوا ہونے کی صورت میں k کی قیمت $9 \times 10^9 \text{ Nm}^2 \text{ C}^{-2}$ ہوتی ہے۔


اس بات کو ظاہر کرنے کے لیے کہ کونسٹنٹ k کا انحصار چارجز کے درمیان واسطہ پر ہوتا ہے۔ کونسٹنٹ k کو واسطے کے ایک مستقل ϵ_0 کی شکل میں لکھا جاتا ہے۔ جس کو خلا کی پرمیٹیویٹی (Permittivity) کہتے ہیں۔ k اور ϵ_0 کا باہمی تعلق یہ ہوتا ہے۔

$$k = \frac{1}{4\pi \epsilon_0} = 9 \times 10^9 \text{ Nm}^2 \text{ C}^{-2}$$

مساوات 15.1 میں k کی قیمت لگانے سے

$$F = \frac{1}{4\pi \epsilon_0} \times \frac{q_1 q_2}{r^2} \quad \text{..... (15.2)}$$

دلچسپ معلومات



پٹرول سپلائی کرنے والے ٹینکروں کے پیچھے لوہے کی ایک زنجیر لٹکی ہوتی ہے جو سڑک پر گھسٹتی رہتی ہے۔ ہوا کی فرکشن سے ٹینکر کی باڈی چارج ہو جاتی ہے اور معمولی سا سپارک بھی ایک بہت بڑی تباہی کا باعث بن سکتا ہے۔ لوہے کی زنجیر کے راستے چارج زمین میں منتقل ہوتا رہتا ہے اور سپارک کا خطرہ نہیں رہتا۔

آپ کی اطلاع کے لیے

چارج کے یونٹ کو کولمب کہتے ہیں یہ 6.25×10^{18} الیکٹرونز کے چارج کے برابر ہوتا ہے۔ یہ چارج کا ایک بہت بڑا یونٹ ہے عام طور پر چارج کی پیمائش مائیکرو کولمب (μC) میں کی جاتی ہے۔

$$1\mu\text{C} = 10^{-6}\text{C}$$

مساوات 15.2 کی مدد سے ہم ہوا یا خلا میں رکھے ہوئے دو اجسام کے درمیان فورس معلوم کر سکتے ہیں۔

مثال 15.1: دو جسموں پر مخالف چارجز کی مقدار $500 \mu\text{C}$ اور $100 \mu\text{C}$ ہے۔ اور ہوا میں ان کے درمیان فاصلہ 0.5 m ہے۔ ان کے درمیان کشش کی فورس معلوم کریں۔

حل: چارجز کی مقدار

$$q_1 = 500 \mu\text{C} = 500 \times 10^{-6} \text{ C}$$

$$q_2 = 100 \mu\text{C} = 100 \times 10^{-6} \text{ C}$$

$$r = 0.5 \text{ m} \text{ چارجز کے درمیان فاصلہ}$$

$$F = \frac{1}{4\pi\epsilon_0} \times \frac{q_1 q_2}{r^2} \quad \text{ہم جانتے ہیں}$$

قیمتیں درج کرنے سے

$$F = 9 \times 10^9 \text{ Nm}^2 \text{ C}^{-2} \times \frac{500 \times 10^{-6} \text{ C} \times 100 \times 10^{-6} \text{ C}}{(0.5 \text{ m})^2}$$

$$= 1800 \text{ N}$$

کیا آپ جانتے ہیں؟

فلائٹ کے دوران میں ہوائی جہاز کی باڈی چارج ہو جاتی ہے اس کے ٹائر کنڈکٹنگ ربڑ کے بنائے جاتے ہیں جس سے لینڈنگ کے وقت چارج باسانی زمین کو منتقل ہو جاتا ہے لہذا پٹرول بھرتے وقت سپارکنگ ہو جانے سے آگ لگنے کا خطرہ نہیں رہتا۔

15.5 الیکٹرک فیلڈ (Electric Field)

اگر ایک چارج Q کسی جگہ موجود ہو اور ایک دوسرا چارج q اس کے قریب لایا جائے تو اس پر کشش یا دفع کی فورس عمل کرے گی۔ اس فورس کا انحصار ان دونوں چارجز کے درمیان واقع فاصلے پر ہوتا ہے۔ جس کا تعین کولمب کے قانون سے ہوتا ہے۔ اب اگر چارج q کو چارج Q سے دور لے جائیں تو ان کے درمیان عمل کرنے والی فورس کم ہوتی جائے گی۔ ایک خاص فاصلہ کے بعد یہ فورس عملی طور پر صفر ہو جائے گی اور چارج q چارج Q کے حلقہ اثر سے باہر ہو جائے گا۔ اس حلقہ کے

اندرواقع جگہ کو چارج Q کی الیکٹرک فیلڈ کہا جاتا ہے۔ لہذا الیکٹرک فیلڈ کی تعریف یوں کی جاتی ہے

کسی چارج کے الیکٹرک فیلڈ سے مراد چارج کے گرد وہ جگہ ہے جس میں اس کا الیکٹروسٹیٹک اثر کوئی دوسرا چارج فورس کی شکل میں محسوس کرتا ہے۔

کسی مقام پر فیلڈ کی شدت کو الیکٹرک انٹینسٹی کہتے ہیں۔ فیلڈ میں کسی جگہ اس کی انٹینسٹی معلوم کرنے کا طریقہ یہ ہے کہ وہاں ایک مثبت چارج q کو رکھا جائے۔ اگر اس پر فورس F عمل کرے تو اس جگہ کی الیکٹرک انٹینسٹی E درج ذیل ہوگی

$$E = \frac{F}{q} \quad \text{.....} \quad (15.3)$$

یعنی الیکٹرک انٹینسٹی یونٹ مثبت چارج پر عمل کرنے والی فورس کے برابر ہے۔ انٹینسٹی چونکہ ایک چارج پر عمل کرنے والی فورس ہے اس لیے یہ ایک ویکٹر مقدار ہے۔

الیکٹرک انٹینسٹی E کی سمت وہی ہوتی ہے جو کہ فورس F کی ہے۔ اگر چارج q آزادانہ حرکت کر سکتا ہو تو یہ اس فورس کے زیر اثر الیکٹرک انٹینسٹی کی سمت میں حرکت کرنے لگے گا۔

مساوات 15.3 کا استعمال کرتے ہوئے ہم ایک پوائنٹ چارج +Q کی الیکٹرک انٹینسٹی معلوم کر سکتے ہیں۔ فرض کیجیے +Q چارج سے r فاصلہ پر ایک نقطہ ہے جہاں پر ہم کو الیکٹرک انٹینسٹی کی قیمت معلوم کرنی ہے۔ اس مقام پر ہم ایک چارج +q رکھتے ہیں (شکل 15.9)۔ کولمب کے قانون کے مطابق اس پر عمل کرنے والی فورس


$$F = \frac{1}{4\pi\epsilon_0} \times \frac{Qq}{r^2} \quad \text{.....} \quad (15.4)$$

مساوات 15.3 کے مطابق یہ فورس $F = qE$ ہے۔ اس لیے

$$F = qE = \frac{1}{4\pi\epsilon_0} \times \frac{Qq}{r^2}$$

$$E = \frac{1}{4\pi\epsilon_0} \frac{Q}{r^2} \dots\dots\dots (15.5)$$

الیکٹرک انٹینسٹی کی سمت $+Q$ کو $+q$ سے ملانے والی لائن پر آگے کی جانب ہوگی (شکل 15.7)۔



شکل 15.7: $(+Q)$ چارج سے r فاصلہ پر ایک $(+q)$ چارج رکھا ہوا ہے۔

مثال 15.2: ایک پوائنٹ چارج $+10 \mu C$ سے دو نقاط P اور Q بالترتیب 5 اور 20 سینٹی میٹر کے فاصلہ پر واقع ہے۔ ان نقاط پر الیکٹرک انٹینسٹی کی مقدار معلوم کریں۔

حل: $Q = 10 \mu C = 10 \times 10^{-6} C$ چارج کی مقدار

$P = r_1 = 5 \text{ cm} = 0.05 \text{ m}$ کا چارج سے فاصلہ

$Q = r_2 = 20 \text{ cm} = 0.2 \text{ m}$ کا چارج سے فاصلہ

$$\frac{1}{4\pi\epsilon_0} = 9 \times 10^9 \text{ Nm}^2 \text{ C}^{-2}$$

$$r_1 = E_1 = \frac{1}{4\pi\epsilon_0} \times \frac{Q}{r_1^2}$$

$$= 9 \times 10^9 \text{ Nm}^2 \text{ C}^{-2} \times \frac{10 \times 10^{-6} \text{ C}}{(0.05 \text{ m})^2}$$

$$= 3.6 \times 10^7 \text{ NC}^{-1}$$

$$r_2 = E_2 = \frac{1}{4\pi\epsilon_0} \times \frac{Q}{r_2^2}$$

$$= 9 \times 10^9 \text{ Nm}^2 \text{ C}^{-2} \times \frac{10 \times 10^{-6} \text{ C}}{(0.2 \text{ m})^2}$$

$$= 2.25 \times 10^6 \text{ NC}^{-1}$$

پس فاصلہ کے بڑھنے سے الیکٹرک انٹینسٹی کم ہو جاتی ہے۔

15.6 الیکٹرک لائنز آف فورس

(Electric Lines of Force)





کسی الیکٹرک فیلڈ میں الیکٹرک انٹینسٹی کی سمت کو لائنز کھینچ کر بھی ظاہر کیا جاتا ہے۔ ان لائنز کو الیکٹرک لائنز آف فورس کہتے ہیں۔ ان لائنز کی یہ خصوصیت ہوتی ہے کہ یہ پوزیٹیو چارج سے شروع ہوتی ہیں اور نیگیٹیو چارج پر ختم ہوتی ہیں۔ اور اگر کسی لائن پر واقع ایک نقطہ پر ٹینجنٹ (Tangent) کھینچا جائے تو یہ ٹینجنٹ اس نقطہ پر الیکٹرک انٹینسٹی کی سمت کو ظاہر کرے گا۔ شکل 15.8 میں ایک الیکٹرک لائن آف فورس کو دکھایا گیا ہے۔ اس پر واقع تین نقاط A، B، C پر کھینچے گئے ٹینجنٹس کو تیر کے نشان سے ظاہر کیا گیا ہے۔ جو کہ ان نقاط پر الیکٹرک انٹینسٹی کی سمت کو ظاہر کرتے ہیں۔ یعنی اگر کوئی پوزیٹیو چارج ان نقاط پر رکھا جائے تو یہ ان ٹینجنٹس کی سمت میں حرکت کرے گا۔ شکل 15.9 میں کچھ عام الیکٹرک فیلڈز کی لائنز آف فورسز دکھائی گئی ہیں۔

شکل 15.9 (الف) میں ایک پوزیٹیو چارج کی وجہ سے پیدا ہونے والی لائنز آف فورس کو دکھایا گیا ہے۔ یہ پوزیٹیو چارج اپنے گرد کے اجسام پر نیگیٹیو چارج انڈکشن کے ذریعے انڈیوس کرتا ہے۔ جہاں پہنچ کر لائنز اختتام کو پہنچتی ہیں۔ شکل میں یہ انڈیوس چارج نہیں دکھایا گیا ہے۔ اسی طرح شکل 15.9 (ب) میں بھی مخالف انڈیوس چارج نہیں دکھایا گیا ہے۔

لائنز آف فورس کی تعداد کا الیکٹرک انٹینسٹی کی مقدار سے براہ راست تعلق ہے۔ جہاں فیلڈ طاقتور ہوتی ہے وہاں لائنز نزدیک نزدیک ہوتی ہیں۔ اور جہاں فیلڈ کمزور ہوتی ہیں وہاں یہ دور دور واقع ہوتی ہیں۔ اس طرح ان لائنز کو دیکھ کر فیلڈ کی انٹینسٹی کی مقدار اور اس کی سمت دونوں کے متعلق معلومات حاصل ہو جاتی ہیں۔



شکل 15.8: لائن آف فورس پر کھینچے گئے ٹینجنٹس الیکٹرک انٹینسٹی کی سمت کو ظاہر کرتے ہیں۔



شکل 15.9: مختلف الیکٹرک فیلڈز کی لائنز آف فورس۔

15.7 الیکٹرک پوٹینشل (Electric Potential)

الیکٹرک فیلڈ کی طرح ایک چارجڈ جسم کے ہر طرف ایک پوٹینشل فیلڈ ہوتا ہے۔ الیکٹرک انٹینسٹی کی طرح الیکٹرک پوٹینشل V کی پیمائش کے لیے بھی ہمیں ایک چارج $+q$ کی مدد لینی پڑتی ہے اور یہ معلوم کرنا پڑتا ہے کہ اس نقطہ پر چارج $+q$ کی پوٹینشل انرجی کتنی ہے۔ یہ ورک کی اس مقدار کے برابر ہوتی ہے جو کہ q چارج کو لامحدود فاصلہ سے فیلڈ کے اس نقطہ تک پہنچانے میں کرنا پڑتا ہے۔ اگر یہ ورک W کے برابر ہو تو اس نقطے کے پوٹینشل V کو اس طرح ظاہر کیا جاتا ہے

$$V = \frac{W}{q} \quad \dots\dots\dots (15.6)$$

پوٹینشل ایک سکیلر مقدار ہے۔ SI نظام میں اس کے یونٹ کو ولٹ کہتے ہیں۔ اگر کسی نقطہ پر ایک کولمب چارج کی پوٹینشل انرجی ایک جول ہو تو اس نقطہ کا پوٹینشل ایک ولٹ ہوگا۔

ہم نے گریویٹیشنل فیلڈ میں دیکھا ہے کہ جب کسی جسم کو آزادانہ چھوڑ دیا جائے تو یہ زیادہ پوٹینشل انرجی والے مقام سے کم پوٹینشل انرجی والے مقام کی طرف حرکت کرتا ہے۔ اسی طرح اگر کسی الیکٹرک فیلڈ میں بھی کوئی پوزیٹیو چارج آزادانہ حرکت کے لیے چھوڑ دیا جائے تو یہ ایک زیادہ پوٹینشل والے نقطہ A سے ایک کم پوٹینشل والے نقطہ B کی طرف حرکت کرے گا۔ اگر نقطہ A کا پوٹینشل V_A ہو اور B کا پوٹینشل V_B ہو تو نقطہ A پر چارج کی پوٹینشل انرجی qV_A ہوگی اور B پر qV_B ہوگی۔ جب چارج نقطہ A سے حرکت کرتا ہوا نقطہ B تک پہنچتا ہے تو پوٹینشل انرجی کا یہ فرق $(qV_A - qV_B)$ ہم کو انرجی مہیا کرتا ہے اور اس انرجی سے ہم مختلف کام لے سکتے ہیں۔ اس سے ہم یہ کلیہ اخذ کرتے ہیں

$$\text{چارج کی مہیا کردہ انرجی} = q(V_A - V_B) \quad \dots\dots\dots (15.7)$$

کیا آپ جانتے ہیں؟

1776ء میں اٹلی کے سائنسدان الیگزینڈرو ولٹا نے کیمیائی بیٹری ایجاد کی۔ پوٹینشل ڈفرینس کا یونٹ ولٹ اسی کے نام پر رکھا گیا ہے۔

اگر q چارج کی مقدار ایک یونٹ کے برابر ہو تو دو نقاط کا پوٹینشل ڈفرینس چارج کی مہیا کردہ انرجی کے برابر ہوگا۔ یعنی دو نقاط کے درمیان پوٹینشل ڈفرینس اس انرجی کے برابر ہوتا ہے جو ایک یونٹ پوزیٹو چارج ایک نقطہ سے دوسرے نقطہ تک منتقل ہوتے ہوئے مہیا کرتا ہے۔

اگر ہم کسی چارج کو کم پوٹینشل والے نقطہ سے زیادہ پوٹینشل والے نقطہ تک منتقل کریں تو ہمیں اس چارج کو انرجی مہیا کرنا پڑے گی۔

جب ہم کسی نیگیٹو چارج کو فیلڈ میں آزادانہ حرکت کے لیے چھوڑتے ہیں تو اس کا طرز عمل پوزیٹو چارج کے طرز عمل کے بالکل برعکس ہوتا ہے۔ یہ ایک کم پوٹینشل والے نقطہ سے ایک زیادہ پوٹینشل والے نقطہ کی طرف آزادانہ حرکت کرتے ہوئے ہمیں انرجی مہیا کرے گا۔ اگر اس کو ہم زیادہ پوٹینشل والے نقطہ سے کم پوٹینشل والے نقطہ کی طرف لے جائیں تو ہمیں چارج پر کام کر کے اسے انرجی مہیا کرنا پڑے گی۔

مساوات 15.7 کے مطابق ہم دیکھتے ہیں کہ چارج اور پوٹینشل ڈفرینس کا حاصل ضرب انرجی کے برابر ہوتا ہے۔ اس سے ہم انرجی کا ایک نیا یونٹ اخذ کر سکتے ہیں۔ جس کو الیکٹرون ولٹ (eV) کہتے ہیں۔ یہ ایک الیکٹرون سے حاصل شدہ انرجی کی وہ مقدار ہے جب یہ دو ایسے نقاط کے درمیان حرکت کرتا ہے جن کے درمیان پوٹینشل ڈفرینس ایک ولٹ ہو۔ مساوات 15.7 میں

$$q = 1.6 \times 10^{-19} \text{ C} = \text{ایک الیکٹرون کا چارج}$$

$$V_A - V_B = 1 \text{ V}$$


$$1 \text{ eV} = 1.6 \times 10^{-19} \text{ C} \times 1 \text{ V}$$

$$= 1.6 \times 10^{-19} \text{ J}$$

یہ انرجی کی ایک بہت چھوٹی اکائی ہے جس کا استعمال عام طور سے اٹامک اور نیوکلیر فزکس میں کیا جاتا ہے۔

15.8 الیکٹروسٹیٹک مظہر کے عملی اطلاق

(Practical Applications of Electrostatic Phenomena)



فیکٹریوں کی چمنیوں سے دھواں اور دوسرے ذرات الگ کرنے کے لیے الیکٹروسٹیٹک مظہر کا استعمال کیا جاتا ہے (شکل 15.10)۔ چمنی کے اندر دو دھاتی پلیٹوں کے درمیان ایک تار کی بنی جالی نصب ہوتی ہے جسے بڑی مقدار میں پوزیٹیو چارج مہیا کر دیا جاتا ہے الیکٹروسٹیٹک انڈکشن کی وجہ سے دھاتی پلیٹوں کے اندرونی سطح پر نیگیٹیو چارج آ جاتا ہے۔ جب دھواں اور دوسرے ذرات جالی کے پاس سے گزرتے ہیں تو ان پر پوزیٹیو چارج پیدا ہو جاتا ہے۔ دھاتی پلیٹوں پر موجود نیگیٹیو چارج ان پوزیٹیو چارجڈ پارٹیکلز کو اپنی طرف کھینچ لیتے ہیں پلیٹ پر پہنچ کر یہ ذرے وہاں چپک جاتے ہیں اس طرح چمنی سے نکلنے والی گیسوں کی صفائی ہو جاتی ہے۔

مختلف اشیاء کی سطحوں کو پینٹ کرنے میں بھی الیکٹروسٹیٹک کا استعمال ہوتا ہے۔ کاروں کی مینوفیکچرنگ میں تو الیکٹرو پینٹنگ کو ایک سٹینڈرڈ ٹیکنالوجی کی حیثیت حاصل ہے (شکل 15.11)۔ کار کی باڈی کو ارتھ کر دیا جاتا ہے جبکہ پینٹ کے ذرات پر سپرے مشین کی نوزل سے نکلتے وقت رگڑ کی وجہ سے پوزیٹیو چارج آ جاتا ہے۔ جب پینٹ کے یہ ذرات کار کی دھاتی باڈی کے نزدیک پہنچتے ہیں تو یہ باڈی کی سطح پر الیکٹروسٹیٹک انڈکشن کی وجہ سے نیگیٹیو چارج انڈیوس کر دیتے ہیں۔ چونکہ مخالف چارجز کے درمیان کشش کی فورس عمل کرتی ہے اس لیے پینٹ کے ذرے اس کشش کی فورس کی وجہ سے سطح کے ساتھ مضبوطی کے ساتھ یکساں طور پر چٹ جاتے ہیں۔ اس طرح سے سطح پر پینٹ کی ایک دیرپا کوٹنگ جم جاتی ہے۔ یہ طریقہ کار بہت زیادہ موثر، ایفی شنٹ اور سستا پڑتا ہے اور دوسرے طریقوں کے مقابلے میں اس طرح بہت کم پینٹ

کیا آپ جانتے ہیں؟

فریڈ کیپسیٹنس کا ایک بہت بڑا یونٹ ہے۔ عام طور سے اس کے مندرجہ ذیل اضعاف استعمال ہوتے ہیں۔

$$1 \mu\text{F} = 1 \text{ مائیکرو فریڈ}$$

$$= 1 \times 10^{-6} \text{ F}$$

$$1 \text{ pF} = 1 \text{ پیکو فریڈ}$$

$$= 1 \times 10^{-12} \text{ F}$$

خرچ ہوتا ہے لہذا اسے ریفریجریٹرز، دھاتی فرنیچر اور بعض دوسری اشیا پر پینٹ کے لیے بھی استعمال کیا جاتا ہے۔

15.9 کپیسٹیٹنس (Capacitance)

جب کسی کنڈکٹر کو چارج کیا جاتا ہے تو چارج کی منتقلی کے دوران ہمیں ورک کرنا پڑتا ہے۔ جس کی وجہ سے کنڈکٹر کا پوٹینشل بڑھ جاتا ہے۔ کنڈکٹر کے چارج میں اضافے کے ساتھ ساتھ اس کا پوٹینشل بھی بڑھتا جاتا ہے۔ تجربات سے یہ ثابت ہوا کہ کنڈکٹر کا چارج Q اور اس کا پوٹینشل V ایک دوسرے کے ڈائریکٹلی پروپورشنل ہوتے ہیں یعنی

$$Q \propto V$$


$$Q = CV \quad \text{..... (15.8)}$$

جبکہ C پروپورشنلٹی کونسٹنٹ ہے۔ اس کونسٹنٹ کی قیمت کا انحصار کنڈکٹر کے سائز پر ہوتا ہے۔ اس کو کنڈکٹر کی کپیسٹیٹنس کہتے ہیں۔


مساوات 15.8 میں اگر V ایک وولٹ کے برابر ہو تو $Q = C$ ہوتا ہے یعنی کسی کنڈکٹر کی کپیسٹیٹنس چارج کی اس مقدار کے برابر ہوتی ہے جس کی وجہ سے کنڈکٹر کے پوٹینشل میں 1 وولٹ کا اضافہ ہو جاتا ہے کپیسٹیٹنس کے یونٹ کو فیریڈ کہتے ہیں۔ یہ اس کنڈکٹر کی کپیسٹیٹنس کے برابر ہے جس کو اگر 1 کولمب چارج دیا جائے تو اس کا پوٹینشل 1 وولٹ ہو جاتا ہے۔

کپیسٹر (Capacitor)

کسی کنڈکٹر پر چارج زیادہ عرصہ کے لیے سٹور نہیں کیا جاسکتا ہے کیونکہ کنڈکٹر پر ذخیرہ شدہ چارجز میں باہمی فورس دفع کی ہوتی ہے جس کی وجہ سے یہ کنڈکٹر کی ساری جگہ پر پھیل جاتے ہیں اور وہاں سے بھی لیک (Leak) کر جانے کے لیے کوشاں رہتے ہیں۔ ان چارجز کو دیر تک سٹور کرنے کے لیے ایک آلہ استعمال کیا جاتا ہے جس کو کپیسٹر کہتے ہیں۔ یہ دو متوازی پتلی دھاتی



شکل 15.12: پیرالل پلیٹ کپیسٹر



شکل 15.13: پلیٹ A پر موجود $(+Q)$ چارج پلیٹ B کی اندرونی سطح پر انڈکشن کے ذریعے $(-Q)$ چارج انڈیوس کرتے ہیں۔

پلیٹوں پر مشتمل ہوتا ہے جن کا درمیانی فاصلہ بہت کم ہوتا ہے۔ پلیٹوں کے درمیان کسی انسولیٹر کی شیٹ یا ہوا ہوتی ہے جس کو ڈائی الیکٹرک (Dielectric) کہتے ہیں۔ شکل 15.12 میں ایک پیرالل پلیٹ کپیسٹر کو دکھایا گیا ہے۔

اگر پلیٹ A پر $+Q$ چارج منتقل کیا جائے تو الیکٹرک انڈکشن کی وجہ سے پلیٹ B کی اندرونی سطح پر $-Q$ چارج اور اس کی بیرونی سطح پر $+Q$ چارج انڈیوس ہو جاتا ہے (شکل 15.13)۔ پلیٹوں کے درمیان الیکٹرک لائنز آف فورس کو دکھایا گیا ہے۔ پلیٹ A پر ستور شدہ $+Q$ چارج اور پلیٹ B کی اندرونی سطح پر پیدا شدہ نیگیٹو چارج $-Q$ کے درمیان کشش کی فورس عمل کرتی ہے جس کی وجہ سے چارجز پلیٹ کے ساتھ بندھ جاتے ہیں اور بہت عرصہ تک ستور رہتے ہیں۔

کپیسٹر پر چارجز کی موجودگی کی وجہ سے ان کے درمیان ایک پوٹینشل ڈفرینس V پیدا ہو جاتا ہے جو کہ کنڈکٹر A کو دیے گئے چارج Q کے ڈائریکٹلی پروپورشنل ہوتا ہے۔

$$Q \propto V$$

$$Q = CV \quad \text{..... (15.9)}$$

یا
کونسٹنٹ C کو کپیسٹر کی کپیسٹیٹنس کہتے ہیں۔

کیا آپ جانتے ہیں؟

کپیسٹیٹنس کا یونٹ فیریڈ ایک انگلش کیمسٹ مائیکل فیریڈے کی یاد میں رکھا گیا ہے جس نے انڈیوسڈ کرنٹ کا اصول دریافت کیا۔

مثال 15.3: ایک کپیسٹر دو پیرالل پلیٹس پر مشتمل ہے جس کی کپیسٹیٹنس 100 pF ہے۔ اگر اس کی پلیٹوں کے درمیان 50 وولٹ کا پوٹینشل ڈفرینس ہو تو پلیٹ پر چارج کی مقدار معلوم کریں۔

$$\text{حل:} \quad V = 50V = \text{پلیٹوں کے درمیان پوٹینشل ڈفرینس}$$

$$C = 100 \text{ pF}$$

$$Q = CV = \text{چارج}$$

$$= 100 \times 10^{-12} \text{ F} \times 50 \text{ V}$$

$$= 5 \times 10^{-9} \text{ C} = 5 \text{ nC}$$

15.10 کپیسٹرز کے جوڑنے کے قاعدے

(Rules for Combination of Capacitors)

الیکٹرونک سرکٹ میں کپیسٹرز بہت زیادہ استعمال کیے جاتے ہیں اور اکثر ان کو آپس میں جوڑنا پڑتا ہے۔ ان کے جوڑنے کے دو طریقے ہوتے ہیں ایک تو پیرالل طریقہ اور دوسرا سیریز۔

کپیسٹرز کے جوڑنے کا پیرالل طریقہ

(Parallel Combination of Capacitors)

اس طریقہ میں کپیسٹرز کی تمام بائیں پلیٹیں ایک نقطہ سے جبکہ تمام دائیں پلیٹیں ایک دوسرے نقطہ سے جوڑ دی جاتی ہیں (شکل 15.14)۔ اس جوڑ کی مندرجہ ذیل خصوصیات ہوتی ہیں۔

(i) اگر پیرالل طریقہ سے جڑے ہوئے کپیسٹرز کو ایک بیٹری سے جوڑ دیا جائے (شکل 15.15) تو ہر کپیسٹر کی پلیٹوں کے درمیان پوٹینشل کا فرق بیٹری کے وولٹیج V کے برابر ہوگا۔

(ii) بیٹری ہر کپیسٹر کو چارج مہیا کرتی ہے۔ ہر کپیسٹر پر چارج کپیسٹر کی کپیسٹی کے مطابق ہوتا ہے۔ شکل 15.16 میں دکھائے ہوئے سرکٹ میں کپیسٹر C_1 پر چارج $Q_1 = C_1 V$ ، کپیسٹر C_2 پر $Q_2 = C_2 V$ اور کپیسٹر C_3 پر $Q_3 = C_3 V$ ہوگا۔ اگر بیٹری نے کل چارج Q مہیا کیا ہو تو

$$Q = Q_1 + Q_2 + Q_3$$


$$Q = C_1 V + C_2 V + C_3 V \quad \dots\dots\dots (15.10)$$

$$\frac{Q}{V} = C_1 + C_2 + C_3$$


(iii) کپیسٹرز کے اس پیرالل جوڑ کو سرکٹ میں اس کے ایک مساوی

کپیسٹی ٹینس $C_e = \frac{Q}{V}$ سے تبدیل کیا جاسکتا ہے۔ یعنی

$$C_e = C_1 + C_2 + C_3$$



شکل 15.14: کپیسٹرز کے جوڑنے کا پیرالل طریقہ۔



شکل 15.15: ہر کپیسٹر کے درمیان پوٹینشل ڈفرینس بیٹری کے وولٹیج کے برابر ہوتا ہے۔


اگر n کپیسٹرز کو پیرالل طریقہ سے جوڑا جائے تو اس جوڑ کی مساوی کپیسٹیٹنس

$$C_e = C_1 + C_2 + C_3 + \dots + C_n \quad (15.11)$$

عام طور سے کپیسٹیٹنس کی قیمت کو بڑھانے کے لیے کپیسٹرز کو پیرالل طریقہ سے جوڑا جاتا ہے۔


کپیسٹرز کے جوڑنے کا سیریز طریقہ

(Series Combination of Capacitors)



شکل 15.16: کپیسٹرز کا سیریز جوڑ۔

اس طریقہ میں ایک کپیسٹر کی دائیں پلیٹ کو دوسرے کپیسٹر کی بائیں پلیٹ سے جوڑا جاتا ہے۔ اس طرح سے سارے کپیسٹرز جوڑ دیے جاتے ہیں (شکل 15.16)۔ اس جوڑ کی مندرجہ ذیل خصوصیات ہوتی ہیں۔



شکل 15.17: ہر کپیسٹر پر چارج کی مقدار ایک ہی ہوتی ہے۔

(i) اگر اس جوڑ کو کسی بیٹری سے جوڑ دیا جائے تو ہر کپیسٹر پر چارج کی مقدار ایک ہی ہوگی (شکل 15.17)۔ بیٹری کپیسٹر C_1 کی بائیں پلیٹ کو چارج $(+Q)$ مہیا کرتی ہے۔ انڈکشن کی وجہ سے اس کپیسٹر کی دائیں پلیٹ پر $(-Q)$ جبکہ کپیسٹر C_2 کی بائیں پلیٹ پر چارج $(+Q)$ انڈیوس ہو جاتا ہے۔ اور یہ سلسلہ جاری رہتا ہے۔ اس کے نتیجے میں ہر کپیسٹر پر چارج Q آ جاتا ہے۔

(ii) ہر کپیسٹر کی پلیٹوں کے درمیان پوٹینشل ڈفرینس کپیسٹیٹنس کے مطابق ہوگا۔ شکل 15.17 میں دکھائے گئے سرکٹ میں کپیسٹر C_1 کی پلیٹوں کے درمیان پوٹینشل ڈفرینس $V_1 = \frac{Q}{C_1}$ ، C_2 کی پلیٹوں کے درمیان پوٹینشل ڈفرینس $V_2 = \frac{Q}{C_2}$ اور C_3 کی پلیٹوں کے درمیان پوٹینشل ڈفرینس $V_3 = \frac{Q}{C_3}$ ہوگا۔ بیٹری کا وولٹیج V ہی تمام کپیسٹرز میں تقسیم ہو جاتا ہے۔ اس لیے

$$V = V_1 + V_2 + V_3$$

یا

$$V = \frac{Q}{C_1} + \frac{Q}{C_2} + \frac{Q}{C_3}$$

یا

$$\frac{V}{Q} = \frac{1}{C_1} + \frac{1}{C_2} + \frac{1}{C_3}$$

(iii) سرکٹ میں کپیسٹرز کے سیریز جوڑ کی مساوی کپیسٹنس C_e ہو تو

$$\frac{V}{Q} = \frac{1}{C_e}$$

$$\frac{1}{C_e} = \frac{1}{C_1} + \frac{1}{C_2} + \frac{1}{C_3} \quad \text{لہذا}$$

اگر n کپیسٹرز سیریز طریقہ سے جڑے ہوں تو ان کی مساوی کپیسٹنس

$$\frac{1}{C_e} = \frac{1}{C_1} + \frac{1}{C_2} + \frac{1}{C_3} + \dots + \frac{1}{C_n} \quad (15.12)$$

مثال 15.4: $5 \mu F$ اور $10 \mu F$ کے دو کپیسٹرز پیرالل طریقہ سے

جوڑے گئے ہیں (شکل 15.18) ان کی مساوی کپیسٹنس کیا ہوگا؟ اگر

اس جوڑ کے ساتھ ایک $20 V$ کی بیٹری جوڑ دی جائے تو

(i) دونوں کپیسٹرز کے اطراف کتنا وولٹیج ہوگا؟

(ii) ہر کپیسٹر پر کتنا چارج ہوگا؟

$$C_1 = 5 \mu F = 5 \times 10^{-6} F \quad \text{حل:}$$

$$C_2 = 10 \mu F = 10 \times 10^{-6} F$$

اگر دونوں کپیسٹرز کی مساوی کپیسٹنس C_e ہو تو

$$C_e = C_1 + C_2$$

$$= 5 \mu F + 10 \mu F = 15 \mu F$$

(i) چونکہ دونوں کپیسٹرز کو پیرالل طریقہ سے جوڑا گیا ہے اس لیے ہر

کپیسٹر کے اطراف وولٹیج بیٹری کے وولٹیج کے برابر یعنی 20 وولٹ ہوگا۔


$$Q_1 = ? = \text{کپیسٹر } C_1 \text{ پر چارج} \quad (ii)$$

$$C_1 = 5 \mu F = 5 \times 10^{-6} F$$

$$V = 20 V$$

$$Q_1 = C_1 V$$

$$Q_1 = 5 \times 10^{-6} F \times 20 V$$



شکل 15.18

چونکہ

لہذا

$$Q_1 = 100 \times 10^{-6} \text{ FV} = 100 \mu\text{C}$$


$$\text{کپیسٹر } C_2 \text{ پر چارج} = Q = ? \quad \text{اسی طرح}$$

$$\text{کپیسٹیٹنس} = C_2 = 10 \mu\text{F}$$

$$Q_2 = C_2 V$$

$$= 10 \times 10^{-6} \text{ F} \times 20 \text{ V}$$

$$= 200 \mu\text{C}$$



مثال 15.5: $3 \mu\text{F}$ اور $6 \mu\text{F}$ کپیسٹیٹنس کے کپیسٹرز سیریز طریقہ سے جوڑے گئے ہیں۔ اس جوڑ کی مساوی کپیسٹیٹنس معلوم کیجیے (شکل 15.19)۔

$$C_1 = 3 \mu\text{F} = 3 \times 10^{-6} \text{ F} \quad \text{حل:}$$

$$C_2 = 6 \mu\text{F} = 6 \times 10^{-6} \text{ F}$$

اگر ان کی مساوی کپیسٹیٹنس C_e ہو تو


$$\frac{1}{C_e} = \frac{1}{C_1} + \frac{1}{C_2} = \frac{C_1 + C_2}{C_1 C_2}$$

$$C_e = \frac{C_1 C_2}{C_1 + C_2}$$

$$= \frac{3 \times 10^{-6} \text{ F} \times 6 \times 10^{-6} \text{ F}}{(3 \times 10^{-6} \text{ F} + 6 \times 10^{-6} \text{ F})}$$

$$= 2 \times 10^{-6} \text{ F} = 2 \mu\text{F}$$

ایلو مینیم فوائل



شکل 15.20 (الف)



15.11 کپیسٹرز کی مختلف اقسام

(Different Types of Capacitors)


کپیسٹرز اپنی ساخت اور ان میں استعمال ہونے والے ڈائی الیکٹرک کے لحاظ سے مختلف قسموں میں تقسیم کیے گئے ہیں۔

اگر کسی کپیسٹر کی ساخت ایسی ہو کہ اس کی پلیٹیں اپنی جگہ سے حرکت نہ کر سکتی ہوں تو انہیں فکسڈ کپیسٹر (Fixed Capacitor) کہا جاتا


ہے۔ ان کی کپسی ٹینس کی قیمت تبدیل نہیں ہوتی۔ ان کی ایک مثال پیپر کپسیٹر (Paper Capacitor) کی ہے۔ اس کی ساخت سلنڈر نما ہوتی ہے۔ عام طور پر ایلومینیم کے دو پتروں کے درمیان تیل آلود یا گریس لگا ہوا کاغذ یا پلاسٹک بطور ڈائی الیکٹرک استعمال ہوتا ہے۔ انہیں بہت مضبوطی سے سلنڈر کی شکل میں پھیٹ کر پلاسٹک کے خول میں شکل 15.20 کے مطابق ڈال دیا جاتا ہے۔ فکسڈ کپسیٹر کی ایک اور مثال ابرق (Mica) کپسیٹر کی ہے۔ دھات کی دو پلیٹوں کے درمیان ابرق کو بطور ڈائی الیکٹرک استعمال کر کے ابرق کپسیٹر بنایا جاتا ہے۔ سہولت اور حفاظت کے لیے اسے پلاسٹک یا کسی انسولیٹر کے خول میں بند کر دیا جاتا ہے۔ کنکشن کے لیے پلیٹوں سے جڑی ہوئی تاریں خول سے باہر نکال دی جاتی ہیں۔ اگر کپسی ٹینس کو بڑھانا مقصود ہو تو بہت سی پلیٹوں کو ڈائی الیکٹرک کی تہوں میں یکے بعد دیگرے رکھ دیا جاتا ہے۔ اور ہر دوسری پلیٹ کو آپس میں جوڑ دیا جاتا ہے (شکل 15.21)۔



متوازی پلیٹوں والے کپسیٹرز میں اگر پلیٹوں کے آمنے سامنے والے رقبہ کو تبدیل کرنے کا کوئی انتظام ہو تو یہ ویری ایبل (Variable) کپسیٹر بن جاتا ہے۔ یہ کپسیٹر عام طور سے کئی کپسیٹرز کو ملا کر بنایا جاتا ہے۔ اور اس میں ہوا بطور ڈائی الیکٹرک کے استعمال ہوتی ہے۔ یہ پلیٹوں کے دو سیٹوں پر مشتمل ہوتا ہے۔ جن میں ایک سیٹ ساکن ہوتا ہے اور دوسرا سیٹ گھوم سکتا ہے۔ دونوں کے درمیان فاصلہ رہتا ہے اور دوسرے سیٹ کی پلیٹیں پہلے سیٹ کی پلیٹوں سے بغیر چھوئے ہوئے گھومتی ہیں۔ دونوں سیٹوں کی پلیٹوں کا جتنا رقبہ مشترکہ طور پر ایک دوسرے کے بالمقابل ہوگا اس سے اس کپسیٹر کی کپسی ٹینس معلوم کی جاتی ہے۔ چنانچہ گھومنے والی پلیٹوں کو ساکن پلیٹوں کی درمیانی جگہ کے اندر یا باہر گھما کر کپسی ٹینس کو زیادہ یا کم کیا جاسکتا ہے (شکل 15.22)۔ ایسا کپسیٹر عام طور پر ٹرانزسٹریڈیو میں ٹیوننگ کے لیے استعمال کیا جاتا ہے۔



شکل 15.21: ابرق کپسیٹر



شکل 15.22: ویری ایبل کپسیٹر

1- الیکٹرک چارج دو قسم کے ہوتے ہیں۔
پوزیٹیو چارج اور نیگیٹیو چارج۔ موافق چارجز
ایک دوسرے کو دفع کرتے ہیں جبکہ مخالف
چارجز ایک دوسرے کو کشش کرتے ہیں۔

2- اس مظہر کو جس میں کسی چارج شدہ جسم کی
موجودگی میں کسی انسولیٹڈ کنڈکٹر کے ایک
سرے پر ایک قسم کا چارج اور اس کے
دوسرے سرے پر مخالف قسم کا چارج پیدا
ہو جائے الیکٹروسٹیٹک انڈکشن کہتے ہیں۔

3- چارج شدہ جسموں کے درمیان کشش یا
دفع کی فورس کو کولمب کے قانون سے معلوم
کیا جاسکتا ہے۔ اس کو ریاضیاتی طور سے
یوں لکھا جاتا ہے۔

$$F = \frac{1}{4\pi\epsilon_0} \times \frac{q_1 q_2}{r^2}$$

4- کسی چارج کے الیکٹرک فیلڈ سے مراد
چارج کے گرد وہ جگہ ہے جس میں اس کا اثر
کوئی دوسرا چارج فورس کی شکل میں محسوس
کرتا ہے۔

5- الیکٹرک فیلڈ میں اگر کسی نقطہ پر رکھے ہوئے
ایک کولمب پوزیٹیو چارج کی پوٹینشل انرجی
ایک جول ہو تو اس نقطہ کا پوٹینشل ایک
وولٹ ہوگا۔

6- کپیسٹر ایک ایسا آلہ ہے جس میں الیکٹرک
چارج کو ذخیرہ کیا جاتا ہے۔

7- کپیسٹرز کو آپس میں جوڑنے کے دو طریقے
ہیں: ایک پیرالل طریقہ اور دوسرا سیریز۔

(i) اگر n کپیسٹرز پیرالل طریقہ سے جوڑے
گئے ہوں تو ان کے مساوی کپیسٹیٹنس C_e
مندرجہ ذیل فارمولے سے معلوم کی جاتی ہے۔


$$C_e = C_1 + C_2 + \dots + C_n$$

(ii) اگر n کپیسٹرز سیریز طریقہ سے جوڑے
گئے ہوں تو ان کے مساوی کپیسٹیٹنس C_e
مندرجہ ذیل فارمولے سے معلوم کی جاتی
ہے۔

$$\frac{1}{C_e} = \frac{1}{C_1} + \frac{1}{C_2} + \frac{1}{C_3} + \dots + \frac{1}{C_n}$$

سوالات

- 15.1 تجربات سے ثابت کیجیے کہ الیکٹرک چارج دو قسم کے ہوتے ہیں۔
- 15.2 رگڑ سے اجسام میں الیکٹرک چارج کیونکر پیدا ہو جاتا ہے؟
- 15.3 الیکٹروسٹیک انڈکشن کے مظہر کی وضاحت کیجیے۔ الیکٹروسٹیک انڈکشن سے ایک انسولیٹڈ کنڈکٹر کو کیسے چارج کیا جاسکتا ہے؟
- 15.4 ایک گولڈ لیف الیکٹروسکوپ کو بیان کیجیے۔ اس کو استعمال کر کے کیسے معلوم کیا جاتا ہے کہ (i) ایک جسم پر چارج موجود ہے۔ (ii) جسم پر موجود چارج کی نوعیت کیا ہے؟ (iii) کوئی جسم کنڈکٹر ہے یا انسولیٹر۔
- 15.5 کولمب کے قانون کی وضاحت کیجیے اور اس کو حسابی شکل میں لکھیے۔
- 15.6 الیکٹرک فیلڈ اور الیکٹرک انٹینسٹی سے کیا مراد ہے؟ ایک پوائنٹ چارج Q کی وجہ سے الیکٹرک انٹینسٹی معلوم کیجیے۔
- 15.7 الیکٹرک لائنز آف فورس کی وضاحت کیجیے۔
- 15.8 ایک چارج $+Q$ ایک پلین دھاتی پلیٹ کے
- سا منے دی ہوئی شکل کے مطابق رکھا ہوا ہے۔ لائنز آف فورس کی شکل بنائیے۔
- 15.9 الیکٹرک پوٹینشل کی وضاحت کیجیے۔
- 15.10 پوٹینشل ڈفرینس کی تعریف کیجیے۔
- 15.11 کسی کنڈکٹر کی کپیسٹیٹنس سے کیا مراد ہے؟ اس کی وضاحت کیجیے۔
- 15.12 ایک کپیسٹر کو بیان کیجیے۔ یہ چارج کو کس طرح سے ذخیرہ کرتا ہے؟
- 15.13 کپیسٹر کو پیرالل طریقہ سے کس طرح سے جوڑا جاتا ہے؟ اس جوڑ کے خواص بیان کیجیے۔
- 15.14 کپیسٹرز کو سیریز طریقہ سے کس طرح جوڑا جاتا ہے؟ اس جوڑ کے خواص بیان کیجیے۔
- 15.15 مندرجہ ذیل سوالات کے ہر سوال کے چار جواب دیے گئے ہیں۔ ان میں سے صحیح جواب پر (✓) کا نشان لگائیے۔
- (i) دو پوائنٹ چارجز کے درمیان فاصلہ 20 cm ہے۔ اگر یہ فاصلہ 10 cm کر دیا جائے تو ان کے درمیان کولمب فورس (a) آدھی ہو جائے گی۔



فیلڈ کی انٹینسٹی کیا ہوگی؟

3 NC⁻¹ (b) 6 NC⁻¹ (a)

1.5 NC⁻¹ (d) 12 NC⁻¹ (c)

(iii) چارج ذخیرہ کرنے والے آلے کو

(a) الیکٹروسکوپ (b) کنڈکٹر

(c) کپیسٹر (d) کپیسٹنس

(b) دو گنا ہو جائے گی۔

(c) چوتھائی ہو جائے گی۔

(d) چار گنا ہو جائے گی۔

(ii) ایک الیکٹرک فیلڈ میں کسی نقطہ پر جب

2 کولمب پوزیٹو چارج رکھا جاتا ہے تو اس

پر 6 N کی فورس عمل کرتی ہے۔ اس نقطہ پر

مشقی سوالات

15.1 10 μC چارج کتنے الیکٹرونز کے چارج کے برابر ہوگا؟

(6.25 × 10¹³)

15.2 دو پوائنٹ چارجز q₁ = +10 μC اور q₂ = +5 μC 150 سینٹی میٹر کے فاصلے پر رکھے ہوئے ہیں۔ ان کے درمیان کولمب فورس کی مقدار معلوم کیجیے۔ اس فورس کی سمت کیا ہوگی؟

(دفع کرنے کی سمت، 0.2 N)

15.3 جب 10 μC چارج کسی نقطہ پر رکھا جاتا ہے تو اس پر 10⁻⁴ N فورس عمل کرتی ہے۔ اس نقطہ پر الیکٹرک انٹینسٹی کی مقدار معلوم کیجیے۔

(10 NC⁻¹)

15.4 ایک پوائنٹ چارج کی قیمت 500 μC

ہے۔ اس سے 50 سینٹی میٹر دور نقطہ پر الیکٹرک انٹینسٹی کی مقدار معلوم کیجیے۔

(1.8 × 10⁷ NC⁻¹)

15.5 الیکٹرک فیلڈ میں کسی نقطہ کا پوٹینشل 10⁴ V ہے۔ 100 μC چارج کو لا محدود فاصلے سے اس نقطہ تک لانے میں کتنا کام کرنا پڑے گا؟

(1J)

15.6 الیکٹرک فیلڈ میں ایک نقطہ کا پوٹینشل 100 V ہے۔ اگر اس نقطہ پر 750 μC چارج رکھا جائے تو اس کی پوٹینشل انرجی کتنی ہوگی؟

(0.075 J)

15.7 +2C پوائنٹ چارج ایک نقطہ سے جس کا پوٹینشل 100 V ہے ایک دوسرے نقطہ کی طرف جس کا پوٹینشل 50 V ہے منتقل ہوتا

ہے۔ چارج کے اس انتقال سے کتنی انرجی حاصل ہوگی؟

(100 J)

15.8 ایک پیرالل پلیٹ کپیسٹر کی کپیسٹیٹنس 50pF

ہے۔ اگر اس کپیسٹر کو 12 V کی بیٹری سے چارج کیا جائے تو کپیسٹر کتنا چارج ذخیرہ کرے گا؟

(0.6 nC)

15.9 5 μ F اور 10 μ F کے دو کپیسٹرز پیرالل

طریقہ سے جوڑے گئے ہیں۔ ان کی مساوی کپیسٹیٹنس معلوم کریں۔ اگر اس جوڑ کے

اطراف میں ایک 10 V کی بیٹری لگا دی جائے تو ہر کپیسٹر پر ذخیرہ شدہ چارج کی مقدار معلوم کریں۔

(15 μ F, 100 μ C, 50 μ C)

15.10 6 μ F اور 12 μ F کے دو کپیسٹرز سیریز طریقہ

سے جوڑے گئے ہیں۔ اس جوڑ کی مساوی کپیسٹیٹنس معلوم کریں۔ اگر اس جوڑ کے اطراف میں 12 V کی ایک بیٹری لگا دی جائے تو کپیسٹرز پر ذخیرہ شدہ چارج کی مقدار اور ان کے اطراف پوٹینشل ڈفرینس معلوم کریں۔

(4 μ F, 48 μ C, 4 V, 8 V)


کرنٹ الیکٹریسیٹی (Current Electricity)

16

اس باب میں آپ سیکھیں گے:

- 1- الیکٹرک کرنٹ۔
- 2- پوٹینشل ڈفرینس اور الیکٹروموٹیو فورس۔
- 3- اوہم کا قانون۔
- 4- رزسٹنس۔
- 5- پیمائشی آلات۔
- 6- الیکٹرک انرجی اور جول کا قانون۔
- 7- آلٹرنیٹنگ اور ڈائریکٹ کرنٹ۔
- 8- الیکٹریسیٹی کے خطرات اور ان سے بچاؤ کے طریقے۔

16.1 الیکٹرک کرنٹ (Electric Current)



شکل 16.1

اب تک چارج کا حالت سکون میں ذکر کیا گیا ہے اب ہم حرکت کرتے ہوئے چارجز کے متعلق پڑھیں گے جب کسی سطح پر الیکٹرک چارج گزر رہے ہوں تو ہم کہتے ہیں کہ سطح میں سے الیکٹرک کرنٹ بہ رہا ہے۔

الیکٹرک چارجز دو قسم کے ہوتے ہیں پوزیٹیو اور نیگیٹیو۔ لہذا الیکٹرک کرنٹ نیگیٹیو چارج یا پوزیٹیو چارج یا پھر دونوں قسم کے چارجز کے بہاؤ کی وجہ سے پیدا ہوتا ہے۔ دھاتوں میں الیکٹرک کرنٹ صرف آزاد الیکٹرونز یعنی نیگیٹیو چارج کے بہاؤ کی وجہ سے پیدا ہوتا ہے۔ ایک الیکٹرو لائٹ (Electrolyte) کے مالیکیولر سلوشن کی حالت میں نیگیٹیو اور

کیا آپ جانتے ہیں؟



بلب کے فلامنٹ میں کرنٹ صرف نیکیٹیو چارج
یعنی آزاد الیکٹرونز کی وجہ سے ہوتا ہے۔

پوزیٹیو آئنز کی صورت میں الگ الگ ہو جاتے ہیں چنانچہ الیکٹرو لائٹ میں
کرنٹ پوزیٹیو اور نیکیٹیو دونوں قسم کے چارجز کے بہاؤ کی وجہ سے ہوتا ہے۔
کسی کراس سیکشنل ایریا سے الیکٹرک چارج کے بہاؤ کی شرح کو
الیکٹرک کرنٹ کہتے ہیں۔ اگر کراس سیکشنل ایریا A سے t سیکنڈ میں چارج Q
گزر رہا ہو (شکل 16.1) تو اس میں سے گزرنے والا کرنٹ I ہوگا، جبکہ


$$I = \frac{Q}{t} \quad \dots\dots\dots (16.1)$$

سسٹم انٹرنیشنل میں کرنٹ کے یونٹ کو ایمپیئر کہتے ہیں۔


کنوینشنل کرنٹ (Conventional Current)

فرض کریں کہ ایک دھاتی پیالہ میں پوزیٹیو چارج شدہ ذروں
کی دھار آرہی ہے (شکل 16.2)۔ ہم کہیں گے کہ پیالہ کی اوپر والی
کراس سیکشن سے ایک الیکٹرک کرنٹ گزر رہا ہے۔ چونکہ اس کرنٹ کی
وجہ سے پیالے میں پوزیٹیو چارج کی مقدار بڑھ رہی ہے اس لیے کرنٹ
کی سمت پیالہ کے اندر کی طرف ہے یعنی جس سمت میں پوزیٹیو چارج
حرکت کرتے ہیں اسی سمت میں کرنٹ بھی بہ رہا ہے۔ اب اگر ہم پوزیٹیو
چارجز کی دھار کو بند کر کے ایک نیکیٹیو چارج شدہ ذروں کی دھار کو پیالہ
میں داخل کریں تو پیالہ میں جمع شدہ پوزیٹیو چارج تعدیل ہونا شروع ہو
جائیں گے جس کی وجہ سے پیالہ میں موجود چارجز کی مقدار کم ہونے لگے
گی اور ہمیں یہ محسوس ہوگا کہ ایک پوزیٹیو چارج کا کرنٹ پیالہ سے باہر کی
جانب بہ رہا ہے گویا کہ نیکیٹیو چارج کی وجہ سے بہنے والے کرنٹ کا وہی
اثر ہوتا ہے جو کہ اسی مقدار کے پوزیٹیو چارجز کے کرنٹ کا ہوتا ہے جبکہ
پوزیٹیو چارج نیکیٹیو چارج کی الٹی سمت میں بہ رہے ہوں۔ چونکہ الیکٹرک
کرنٹ کی پیمائش اس کے پیدا شدہ اثرات کے ذریعہ سے ہی کی جاتی
ہے اس لیے ہم کہہ سکتے ہیں کہ نیکیٹیو چارجز کے بہنے کی وجہ سے پیدا شدہ
کرنٹ اور اس کی الٹی سمت میں بہنے والے پوزیٹیو چارج کے کرنٹ ایک

آپ کی اطلاع کے لیے




ایک الیکٹرو لائٹ میں کرنٹ کا بہاؤ پوزیٹیو
اور نیکیٹیو دونوں قسم کے چارجز کے بہاؤ کی
وجہ سے ہوتا ہے۔




عمل 16.2

دوسرے کے مساوی ہیں۔ پوزیٹو چارج والے اس مساوی کرنٹ کو کنونینشل کرنٹ کہتے ہیں۔ جب بھی نیگیٹو چارجز کی وجہ سے کرنٹ بہ رہا ہو تو ہم یہ فرض کر لیتے ہیں کہ اس کے مساوی پوزیٹو چارجز والا کنونینشل کرنٹ بہ رہا ہے یعنی جس شرح سے نیگیٹو چارج بہ رہے ہیں اسی شرح سے نیگیٹو چارجز کے بجائے پوزیٹو چارجز نیگیٹو چارجز کی الٹی سمت میں بہ رہے ہیں۔ اس طرح کنونینشل کرنٹ کے ذریعے ہم نیگیٹو چارجز کے بہاؤ کو الٹی سمت میں بہنے والے پوزیٹو چارجز سے بدل دیتے ہیں اور یہ فرض کر لیتے ہیں کہ الیکٹرک کرنٹ ہمیشہ پوزیٹو چارجز کے بہاؤ کی وجہ سے ہی ہوتا ہے۔



شکل 16.3

آئیے اب ہم دیکھتے ہیں کہ ایک کنڈکٹر میں کرنٹ کیونکر بہتا ہے۔ فرض کیجیے کہ یہ کنڈکٹر ایک تانبے کی تار کی صورت میں ہے۔ تانبے کے تار میں بے شمار آزاد الیکٹرون ہوتے ہیں جو کسی برتن میں بندگیس کے مالیکیولز کی طرح آزادانہ ایک جگہ سے دوسری جگہ منتقل ہوتے رہتے ہیں۔ ان کی حرکت کسی ترتیب یا تنظیم کے تابع نہیں ہوتی بلکہ وہ ہر سمت میں حرکت کرتے ہیں (شکل 16.3)۔ کسی الیکٹرک فیلڈ کی غیر موجودگی میں وہ شرح جس سے آزاد الیکٹرون تار میں واقع کسی کر اس سیکشن سے دائیں سے بائیں گزرتے ہیں اس شرح کے برابر ہوتی ہے جس سے آزاد الیکٹرون اس کر اس سیکشن میں بائیں سے دائیں جانے جاتے ہیں۔ پس تار کے کسی بھی کر اس سیکشن سے آزاد الیکٹرونز کا مجموعی بہاؤ صفر ہوتا ہے اور عام حالت میں نیگیٹو چارجز کی حرکت کے باوجود کرنٹ نہیں گزر رہا ہوتا۔



شکل 16.4

اب اگر تانبے کے تار کے ایک سرے کو بیٹری کے پوزیٹو ٹرمینل اور دوسرے کو نیگیٹو ٹرمینل سے جوڑ دیا جائے تو تار میں ہر نقطہ پر ایک الیکٹرک فیلڈ E پیدا ہو جاتا ہے (شکل 16.4)۔ اب آزاد الیکٹرون اپنے نیگیٹو چارج کے باعث الیکٹرک فیلڈ E کی مخالف سمت میں الیکٹرک فورس محسوس کرتے ہیں جس کی وجہ سے ان کا بہاؤ بیٹری کے نیگیٹو ٹرمینل سے پوزیٹو ٹرمینل کی طرف شروع ہو جاتا ہے اور تار میں الیکٹرک کرنٹ

بیٹری کے پوزیٹیو ٹرمینل سے نیگیٹیو ٹرمینل کی طرف بہنا شروع ہو جاتا ہے۔ اس بات کو نوٹ کیجیے کہ نیگیٹیو چارجز کی وجہ سے بہنے والے کرنٹ کی سمت کو کنونینشنل کرنٹ کی سمت سے تبدیل کر دیا گیا ہے۔ یہ کرنٹ تار میں بیٹری کے پوزیٹیو سے نیگیٹیو ٹرمینل کی طرف بہتا ہے یعنی کرنٹ زیادہ پوٹینشل سے کم پوٹینشل والے نقطے کی طرف بہتا ہے۔

مثال 16.1: اگر کسی کراس سیکشن سے 10 سیکنڈ میں 0.5C چارج گزر رہا ہو تو اس سطح سے گزرنے والا کرنٹ معلوم کیجیے۔

حل: $Q = 0.5 \text{ C}$, $t = 10 \text{ s}$

$$\therefore I = \frac{Q}{t} = \frac{0.5 \text{ C}}{10 \text{ s}} = 0.05 \text{ A}$$


$$= 50 \text{ mA}$$

16.2 پوٹینشل ڈفرینس اور ای۔ ایم۔ ایف

(Potential Difference and emf)

پچھلے سیکشن میں آپ پڑھ چکے ہیں کہ جب ایک کنڈکٹر کے سرے A کو بیٹری کے پوزیٹیو ٹرمینل اور اس کے دوسرے سرے B کو بیٹری کے نیگیٹیو ٹرمینل سے جوڑ دیا جاتا ہے تو A کا پوٹینشل B کے مقابلہ میں زیادہ ہوتا ہے اور کرنٹ A سے B کی جانب بہنا شروع ہو جاتا ہے۔ کرنٹ کا یہ بہاؤ آزاد الیکٹرونز کی B سے A کی جانب حرکت کی وجہ سے ہوتا ہے۔ بیٹری کے جوڑنے کی وجہ سے کنڈکٹر میں پیدا شدہ الیکٹرک فیلڈ ان چارجز کو انرجی مہیا کرتا ہے۔ جب الیکٹرون کنڈکٹر میں سفر کرتے ہیں تو ان کو کنڈکٹر میں موجود ایٹمز سے ٹکراؤ کی وجہ سے ایک مزاحمت کا سامنا کرنا پڑتا ہے۔ الیکٹرون فیلڈ سے حاصل شدہ انرجی اس مزاحمت پر قابو پانے کے لیے صرف کرتے ہیں۔ بیٹری اپنے اندر موجود کیمیکل انرجی کو الیکٹریکل انرجی میں تبدیل کر کے الیکٹرونز کو یہ انرجی مہیا کرتی ہے۔


آپ کی اطلاع کے لیے



اولین بیٹری جو 1800 میں بنائی گئی زنک اور کاپر کی ایسی پلیٹوں پر مشتمل تھی جنہیں نمکین پانی میں گھسوا گیا تھا یہ عملی کرنٹ کا پہلا ماخذ تھا۔

کنڈکٹر میں تسلسل کے ساتھ کرنٹ کے بہنے کے لیے یہ ضروری ہے کہ ایک سیکنڈ میں بیٹری کا نیگیٹو ٹرمینل جتنے الیکٹرون کنڈکٹر کے نقطہ B کو مہیا کرتا ہے اور پھر جب یہ الیکٹرون کنڈکٹر سے گزرتے ہوئے بیٹری کے پوزیٹو ٹرمینل میں داخل ہوتے ہیں تو بیٹری کے لیے یہ ضروری ہے کہ ان الیکٹرونز کو اپنے اندر سے گزار کر بیٹری کے نیگیٹو ٹرمینل کو منتقل کر دے۔

کیا آپ جانتے ہیں؟



بیٹری میں الیکٹرونز کی یہ منتقلی کیمیائی عمل کے ذریعے سے ہوتی ہے جو اس کو انرجی مہیا کرتا ہے جو کہ الیکٹرونز کو بیٹری کے اندر منتقل کرنے میں درکار ہوتی ہے اس طرح بیٹری کے چارجز کو کنڈکٹر (سرکٹ) میں سے بہانے کے لیے اور پھر اپنے اندر پوزیٹو ٹرمینل سے نیگیٹو ٹرمینل تک منتقل کرنے کے لیے انرجی مہیا کرنی پڑتی ہے۔ اگرچہ ای ایم ایف اور پوٹینشل ڈفرینس دونوں ہی وولٹ میں ناپے جاتے ہیں لیکن ان دونوں میں فرق ہے۔

بیٹری الیکٹرونز کو انرجی مہیا کرتی ہے۔
الیکٹرونز کی یہ انرجی بلب کو روشن کرنے
میں خرچ ہو جاتی ہے۔

ایک بیٹری یا سیل کی الیکٹروموٹیو فورس (ای۔ایم۔ایف) انرجی کی اس مقدار کے برابر ہوتی ہے جو کہ بیٹری کو 1 کولمب چارج پورے سرکٹ بشمول بیٹری سے گزارنے کے لیے مہیا کرنا پڑتی ہے۔ فرض کیجیے اس انرجی کی مقدار 2 جول ہے تو بیٹری کا ای ایم ایف 2 وولٹ ہوگا۔ جب کہ پوٹینشل ڈفرینس سرکٹ کے کسی دو پوائنٹس کے درمیان اس انرجی کا تعین کرتا ہے جو چارج کو ایک پوائنٹ سے دوسرے پوائنٹ تک لے جانے کے لیے درکار ہوتی ہے۔

16.3 اوہم کا قانون (Ohm's Law)


اگر کسی کنڈکٹر کے سروں پر پوٹینشل ڈفرینس V ہو تو اس میں سے کرنٹ گزرنے لگے گا۔ پوٹینشل کی تبدیلی سے کرنٹ بھی تبدیل ہوگا۔ جرمن سائنس دان سائمن اوہم نے دریافت کیا کہ:

کسی کنڈکٹر میں سے گزرنے والے الیکٹرک کرنٹ i کی مقدار اس کنڈکٹر کے سروں پر لگائے گئے پوٹینشل ڈفرینس V کے ڈائریکٹلی پروپورشنل ہوتی ہے بشرطیکہ کنڈکٹر کا ٹمپریچر اور اس کی طبیعی حالتیں تبدیل

نہ ہوں۔ اگر V اور I کے درمیان ایک گراف کھینچا جائے تو یہ گراف ایک خط مستقیم ہوگا (شکل 16.5)۔ جو V اور I کے درمیان ڈائریکٹ پوریشنل کو ظاہر کرتا ہے۔ یعنی

$$V \propto I$$

$$V = IR \quad \text{.....} \quad (16.2)$$



شکل 16.5

جبکہ R پروپورشنلٹی کونسٹنٹ ہے جس کی قیمت $V-I$ گراف سے معلوم کی جاسکتی ہے۔ ہر کنڈکٹر کے لیے R کی قیمت مختلف ہوتی ہے۔ ایک کنڈکٹر کے اس کونسٹنٹ R کو کنڈکٹر کی رزسٹنس کہتے ہیں۔ اس کی پیمائش میں استعمال ہونے والی یونٹ کو اوہم کہا جاتا ہے۔ مساوات (16.2) میں اگر V ، ایک وولٹ اور I ، ایک ایمپیئر ہو تو R کی قیمت ایک اوہم ہوگی یعنی اوہم ایک ایسے کنڈکٹر کی رزسٹنس ہے جس کے سروں پر اگر 1 وولٹ کا پوٹینشل ڈفرینس ہو تو اس میں سے گزرنے والا کرنٹ 1 ایمپیئر ہوگا۔ اوہم کو عام طور سے یونانی لفظ اومیگا (Ω) سے ظاہر کیا جاتا ہے۔

اوہم کے قانون کے حدود کار

(Limitations of Ohm's Law)

اوہم کے قانون کا اطلاق صرف کنڈکٹرز پر ہوتا ہے وہ بھی جب کہ اس کے ٹمبرپچر اور طبعی حالت میں کوئی تبدیلی نہ ہو۔ اس کا اطلاق صرف دھاتی کنڈکٹر پر ہوتا ہے۔

آپ کی معلومات کے لیے

$$1 \text{ میگا اوہم} = 1 \text{ M}\Omega = 1 \times 10^6 \Omega$$

$$1 \text{ کلو اوہم} = 1 \text{ K}\Omega = 1 \times 10^3 \Omega$$

$$1 \text{ ملی اوہم} = 1 \text{ m}\Omega = 1 \times 10^{-3} \Omega$$

$$1 \text{ مائیکرو اوہم} = 1 \mu\Omega = 1 \times 10^{-6} \Omega$$

16.4 رزسٹنس (Resistance)

کسی چیز میں کرنٹ کے بہاؤ میں رکاوٹ کو اس چیز کی رزسٹنس کہتے ہیں۔ مساوات 16.2 میں اگر کسی پوٹینشل V کے لیے R کی قیمت زیادہ کر دی جائے تو کرنٹ I کم ہو جاتا ہے۔ یعنی کرنٹ کے بہاؤ میں رکاوٹ بڑھ جاتی ہے اسی طرح اگر R کی قیمت کم کر دی جائے تو کرنٹ

زیادہ ہو جاتا ہے۔ یعنی رکاوٹ کم ہو جاتی ہے اس لیے ہم کہہ سکتے ہیں کہ مساوات 16.2 میں پروپورشنیلٹی کونسٹنٹ R کنڈکٹر کی رزسٹنس کی پیمائش کرتا ہے اس کی قیمت ہم V-I گراف سے معلوم کر سکتے ہیں۔

مثال 16.2: ایک الیکٹرک بلب کے اطراف پوٹینشل ڈفرینس 220V ہے۔ اگر اس میں سے گزرنے والے کرنٹ کی مقدار 440 mA ہو تو بلب کی رزسٹنس معلوم کیجیے۔ اگر پوٹینشل ڈفرینس 250 V ولٹ ہو جائے تو پھر الیکٹرک کرنٹ کی مقدار کیا ہوگی؟

حل: $V = 220 \text{ V}$ پوٹینشل ڈفرینس

$$I = 440 \text{ mA} = 440 \times 10^{-3} \text{ A}$$

اوہم کے قانون کے مطابق

$$R = \frac{V}{I} = \frac{220 \text{ V}}{440 \times 10^{-3} \text{ A}} = 500 \Omega$$

اب اگر $V = 250 \text{ V}$

اوہم کے قانون کے مطابق

$$I = \frac{V}{R} = \frac{250 \text{ V}}{500 \Omega} = 0.5 \text{ A} = 500 \text{ mA}$$

سپیسفک رزسٹنس (Specific Resistance)

کسی ٹیپر پیپر پر ایک کنڈکٹر کی تار کی رزسٹنس کا انحصار اس کی لمبائی، اس کے کراس سیکشنل ایریا اور اس کنڈکٹر کی ماہیت پر ہوتا ہے۔ مختلف لمبائی اور کراس سیکشن کے تار کی رزسٹنس کی پیمائش کرنے سے یہ معلوم ہوا کہ

(i) تار کی رزسٹنس R اس کی لمبائی L کے ڈائریکٹلی پروپورشنل ہے یعنی

$$R \propto L$$

آپ کی معلومات کے لیے

$$1 \text{ mA} = 10^{-3} \text{ A}$$

$$1 \mu\text{A} = 10^{-6} \text{ A}$$

اس کا مطلب یہ ہوا کہ اگر اس کی لمبائی دوگنی کر دی جائے تو اس کی رزسٹنس بھی دوگنی ہو جائے گی اور اگر اس کی لمبائی آدھی کر دی جائے تو اس کی رزسٹنس بھی آدھی ہو جائے گی۔

(ii) تار کی رزسٹنس R اس کے کراس سیکشنل ایریا A کے انورسلی پروپورشنل ہے یعنی

$$R \propto \frac{1}{A}$$

اس کا مطلب یہ ہے کہ ایک موٹے تار کی رزسٹنس بہ نسبت پتلے تار کے کم ہوگی۔

دونوں نسبتوں کو یکجا کرنے کے بعد

$$R \propto \frac{L}{A}$$

$$R = \rho \frac{L}{A} \quad \dots\dots\dots (16.3)$$

ρ پروپورشنیلٹی کونسٹنٹ ہے اس کی قیمت کا انحصار کنڈکٹر کی ماہیت پر ہوتا ہے یعنی تانبے، لوہے، جست اور چاندی کے تاروں میں ہر ایک کے لیے ρ کی قیمت مختلف ہوگی۔


اگر مساوات (16.3) میں $L = 1\text{m}$ اور $A = 1\text{m}^2$ ہو تو $R = \rho$ یعنی کسی کنڈکٹر کے ایک میٹر کیوب کی رزسٹنس اس کی سپیسفک رزسٹنس کے برابر ہوگی۔ مساوات (16.3) کے مطابق ρ کی اکائی اوہم میٹر (Ωm) ہے۔ مختلف دھاتوں کی سپیسفک رزسٹنس ٹیبل 16.1 میں دی گئی ہے۔

مثال 16.3: ایک میٹر لمبے اور دو ملی میٹر ڈایا میٹر والے تانبے کے تار کی رزسٹنس معلوم کیجیے۔

$$\text{تار کی لمبائی} = L = 1\text{ m}$$

$$\text{تار کا ڈایا میٹر} = d = 2\text{ mm} = 2 \times 10^{-3}\text{ m}$$

$$\text{تار کا کراس سیکشنل ایریا} = A = \frac{\pi d^2}{4} = \frac{3.14 \times (2 \times 10^{-3})^2}{4}\text{ m}^2$$



کسی تار کی رزسٹنس R اس کے کراس سیکشنل ایریا A کے انورسلی پروپورشنل اور لمبائی L کے ڈائریکٹلی پروپورشنل ہوتی ہے۔

ٹیبل 16.1

دھات	سپیسفک رزسٹنس ($10^{-8}\Omega\text{m}$)
سلور	1.62
تانبہ	1.69
ایلمینیم	2.75
ڈنکسٹن	5.25
پلاٹینم	10.6

$$= 3.14 \times 10^{-6} \text{ m}^2$$

$$\rho = 1.69 \times 10^{-8} \Omega \text{m} = \text{تانے کی سپسیفک رزسٹنس}$$

$$R = \rho \times \frac{L}{A} \quad \text{چونکہ}$$


$$R = 1.69 \times 10^{-8} \Omega \text{m} \times \frac{1 \text{ m}}{3.14 \times 10^{-6} \text{ m}^2} \quad \text{اس لیے}$$

$$= 0.54 \times 10^{-2} \Omega$$

$$= 5.4 \text{ m}\Omega$$

ٹمپریچر کا رزسٹنس پر اثر

(Effect of Temperature upon Resistance)



شکل 16.7

ایک دھاتی کنڈکٹر عام طور پر کرسٹلائن شکل میں ہوتا ہے جس میں اس کے مختلف ایٹم پوزیٹو آئنز کی صورت میں اپنی اپنی جگہ قائم رہتے ہیں جیسا کہ شکل 16.7 میں دکھایا گیا ہے۔ آزاد الیکٹرون ایٹمز کی درمیانی جگہ حرکت کرتے ہیں۔ حرکت کے دوران یہ کنڈکٹر کے ایٹمز سے مستقل ٹکراتے ہیں اور ان سے ٹکرانے کے بعد یہ مختلف سمت میں منتشر ہو جاتے ہیں۔ ہم کنڈکٹر کے سروں پر پوٹینشل ڈفرنس لگاتے ہیں تو الیکٹرون ایک خاص سمت میں ست روی سے دھکیلے جاتے ہیں۔ الیکٹرونز کی ایک متعین سمت میں حرکت ڈرافٹ ولاسٹی (Drift Velocity) کہلاتی ہے۔ جس کی وجہ سے کنڈکٹر میں الیکٹرک کرنٹ بہتا ہے۔ کرنٹ کے بہاؤ میں رکاوٹ آزاد الیکٹرونز اور کنڈکٹر کے ایٹمز کے ٹکراؤ کی وجہ سے پیدا ہوتی ہے۔ کیونکہ ہر ٹکر کے بعد الیکٹرون کی حرکت کی سمت تبدیل ہو جاتی ہے اور اس طرح الیکٹرون کی متعین سمت کی حرکت میں خلل پیدا ہو جاتا ہے۔ آزاد الیکٹرونز کے کنڈکٹر کے ایک سرے سے دوسرے سرے تک پہنچنے میں ایٹمز کے ساتھ جتنی مرتبہ زیادہ ٹکر ہوگی کرنٹ کے بہاؤ میں رکاوٹ یا رزسٹنس اتنی ہی زیادہ ہوگی۔ جب کنڈکٹر کا ٹمپریچر بڑھ جاتا

ہے تو آزاد الیکٹرونز کی بے ترتیب حرکت کی اوسط سپیڈ بڑھ جاتی ہے۔ جس کی وجہ سے الیکٹرونز کی ایٹمز کے ساتھ ٹکراؤ کی شرح بھی بڑھ جاتی ہے اور کرنٹ کے بہاؤ میں رکاوٹ یا رزسٹنس کا اضافہ ہو جاتا ہے۔ رزسٹنس کا یہ اضافہ ٹمپریچر کے اضافہ کے ڈائریکٹلی پروپورشنل ہوتا ہے۔ اگر 0°C پر رزسٹنس R_0 ہو اور $t^\circ\text{C}$ پر R_t ہو تو ہم لکھ سکتے ہیں کہ

$$R_t - R_0 \propto R_0 \times t$$

$$\text{یا } R_t - R_0 = \alpha R_0 t \quad \dots\dots\dots (16.4)$$


یہاں α ایک کونسٹنٹ ہے جو رزسٹنس میں فی اوہم فی کیلون اضافہ کی شرح ہے۔ چنانچہ رزسٹنس کے اضافے کی پیمائش کر کے ٹمپریچر میں اضافہ کی مقدار کو معلوم کیا جاسکتا ہے۔ اسی اصول کی بنیاد پر رزسٹنس تھرمامیٹر بنائے گئے ہیں۔

رزسٹنس تھرمامیٹر (Resistance Thermometer)

رزسٹنس تھرمامیٹر میں استعمال ہونے والا کنڈکٹر عام طور سے پلاٹینم کے ایک تار کی شکل میں ہوتا ہے۔ جس کے سروں کو تانبے کی موٹی تاروں سے جوڑ دیا جاتا ہے (شکل 16.8)۔ کسی چیز کا ٹمپریچر معلوم کرنے سے پہلے تھرمامیٹر کو پگھلتی ہوئی برف میں ڈال کر اس کی 0°C پر رزسٹنس معلوم کر لی جاتی ہے۔ فرض کریں کہ یہ R_0 اوہم ہے۔ پھر جس چیز کا ٹمپریچر معلوم کرنا ہو اس میں تھرمامیٹر کا بلب ڈال دیا جاتا ہے۔ اب پلاٹینم کے تار کی رزسٹنس کی پھر پیمائش کی جاتی ہے۔ فرض کیجیے اب یہ قیمت R_t اوہم آتی ہے۔ مساوات 16.4 کے مطابق

$$t = \frac{R_t - R_0}{R_0 \times \alpha}$$

اس مساوات میں α پلاٹینم کی رزسٹنس میں فی اوہم فی کیلون اضافہ کی شرح ہے جس کی قیمت $3.9 \times 10^{-3}/^\circ\text{C}$ ہے۔ پلاٹینم رزسٹنس



شکل 16.8: پلاٹینم رزسٹنس تھرمامیٹر

تھرما میٹر سے -260°C سے لے کر 630°C تک کی رینج میں ٹھہرچر کی پیمائش کی جاسکتی ہے۔


رزسٹنسز کا سیریز اور پیرالل جوڑ

(Series and Parallel Combination of Resistances)

کسی سرکٹ میں رزسٹنسز کو دو بنیادی طریقوں سے جوڑا جاتا ہے۔ ایک طریقے کو رزسٹنسز کا سیریز جوڑ اور دوسرے کو رزسٹنسز کا پیرالل جوڑ کہتے ہیں۔

(a) رزسٹنسز کا سیریز جوڑ

(Series Combination of Resistances)



(i) اس طریقے میں رزسٹنسز کو سہرا بہ سہرا جوڑا جاتا ہے اور اس طرح جو سرکٹ بنتا ہے وہ کرنٹ کے گزرنے کے لیے ایک ہی راستہ مہیا کرتا ہے (شکل 16.9)۔

(ii) سیریز طریقے سے جوڑی ہوئی ہر رزسٹنس میں ایک ہی مقدار کا کرنٹ گزرتا ہے۔


(iii) سیریز جوڑ میں الگ الگ ہر رزسٹنس کے اطراف وولٹیج کا مجموعہ بیٹری کے وولٹیج کے برابر ہوتا ہے۔ شکل 16.9 میں اگر بیٹری کا وولٹیج V اور رزسٹنسز R_1, R_2, R_3 کے اطراف وولٹیج بالترتیب V_1, V_2 اور V_3 ہو تو

$$V = V_1 + V_2 + V_3$$

اگر رزسٹنسز R_1, R_2, R_3 میں سے گزرنے والا کرنٹ I ہو تو

$$V = IR_1 + IR_2 + IR_3$$

$$V = I(R_1 + R_2 + R_3) \dots\dots\dots (16.5)$$



(iv) سیریز جوڑ کی مساوی رزسٹنس R_e وہ رزسٹنس ہوتی ہے جو اگر سیریز جوڑ کی جگہ لگا دی جائے تو اس میں سے بھی وہی کرنٹ گزرے گا جو کہ سیریز جوڑ میں لگی ہوئی رزسٹنسز سے گزر رہا ہے۔ شکل 16.10 میں جوڑی ہوئی رزسٹنسز کی مساوی رزسٹنس R_e کو دکھایا گیا ہے۔ بیٹری V میں سے بھی وہی کرنٹ گزرے گا جو کہ سیریز جوڑ سے گزر رہا ہے۔ اوہم کے قانون کے مطابق

$$V = IR_e \quad \text{.....} \quad (16.6)$$

مساوات (16.5) میں V کی قیمت لگانے سے

$$IR_e = I(R_1 + R_2 + R_3)$$

$$R_e = R_1 + R_2 + R_3 \quad \text{.....} \quad (16.7)$$

اس طرح سیریز طریقہ سے جڑی ہوئی رزسٹنسز کی مساوی رزسٹنس جوڑ کی مجموعی رزسٹنس کے برابر ہوتی ہے۔

اگر $R_1, R_2, R_3, \dots, R_n$ رزسٹنسز سیریز طریقہ سے جڑی ہوں تو ان کی مساوی رزسٹنس R_e مندرجہ ذیل مساوات سے معلوم کی جاسکتی ہے۔


$$R_e = R_1 + R_2 + R_3 + \dots + R_n \quad \text{.....} \quad (16.8)$$

مثال 16.4: شکل 16.9 میں اگر رزسٹنسز R_1 اور R_2 کی قیمت بالترتیب $6k\Omega$ اور $4k\Omega$ ہو اور بیٹری کا پوٹینشل ڈفرینس $10V$ ہو تو مندرجہ ذیل مقداروں کو معلوم کیجیے۔

- (i) سیریز جوڑ کی مساوی رزسٹنس۔
- (ii) ہر رزسٹنس سے گزرنے والا کرنٹ۔
- (iii) ہر رزسٹنس کے اطراف پوٹینشل ڈفرینس۔

$$R_1 = 6k\Omega, R_2 = 4k\Omega \quad \text{حل: (i)}$$

کیا آپ جانتے ہیں؟



مختلف قیمتوں کی رزسٹنس الیکٹرونک سرکٹس کا اہم کپونینٹ ہوتی ہیں۔

اگر اس سیریز جوڑ کی مساوی رزسٹنس R_e ہو تو

$$R_e = R_1 + R_2$$

$$= 6k\Omega + 4k\Omega = 10 k\Omega$$

(ii) اگر مساوی رزسٹنس کے اطراف 10 ولٹ کی بیٹری لگا دی

جائے تو اس سے گزرنے والا کرنٹ I ہوگا۔ جبکہ

$$I = \frac{V}{R_e} = \frac{10 V}{10 k\Omega} = 10^{-3} A$$

مساوی رزسٹنس کی تعریف کے مطابق یہی کرنٹ سیریز جوڑ کی ہر رزسٹنس سے گزرے گا۔

(iii) $R_1 = V_1 = IR_1$ کے اطراف پوٹینشل ڈفرینس

$$= 10^{-3} A \times 6k\Omega = 6 V$$

$R_2 = V_2 = IR_2$ کے اطراف پوٹینشل ڈفرینس

$$= 10^{-3} A \times 4k\Omega = 4 V$$

رزسٹنسز کا پیرالل جوڑ

(b)

(Parallel Combination of Resistances)

اس جوڑ میں رزسٹنسز اس طرح جوڑی جاتی ہیں کہ تمام رزسٹنسز کے ایک سرے کو نقطہ A سے اور تمام دوسرے سروں کو ایک دوسرے نقطہ B سے جوڑ دیا جاتا ہے جیسا کہ شکل 16.11 (الف) میں دکھایا گیا ہے۔ اس طرح بننے والے سرکٹ میں کرنٹ کے گزرنے کے کئی متبادل راستے ہوتے ہیں۔ اور سرکٹ کا مجموعی کرنٹ ان میں تقسیم ہو جاتا ہے۔

پیرالل جوڑ کے سرکٹ کی مندرجہ ذیل خصوصیات ہوتی ہیں۔

(i) پیرالل طریقہ سے جڑی ہوئی ہر رزسٹنس کے اطراف وولٹیج

برابر ہوتا ہے۔ شکل 16.11 میں ہر رزسٹنس کے اطراف وولٹیج V ہوگا۔

(ii) پیرالل جوڑ کی مختلف رزسٹنسز میں سے گزرنے والے کرنٹ کا

مجموعہ سرکٹ کے کل کرنٹ کے برابر ہوتا ہے۔ شکل 16.11 (الف) میں

$$I = I_1 + I_2 + I_3 \quad \dots\dots\dots (16.9)$$

چونکہ ہر رزسٹنس کے اطراف وولٹیج V ہے اس لیے اوہم کے قانون کے مطابق

$$I_1 = \frac{V}{R_1}, \quad I_2 = \frac{V}{R_2}, \quad I_3 = \frac{V}{R_3}$$

مساوات (16.9) میں I_1, I_2, I_3 کی قیمتیں لگانے کے بعد

$$I = \frac{V}{R_1} + \frac{V}{R_2} + \frac{V}{R_3}$$

$$I = V \left(\frac{1}{R_1} + \frac{1}{R_2} + \frac{1}{R_3} \right) \quad \dots\dots\dots (16.10)$$

(iii) پیرالل جوڑ کی مساوی رزسٹنس R_e وہ رزسٹنس ہوگی جو کہ اگر اس جوڑ کی جگہ لگا دی جائے تو اس میں سے گزرنے والا کرنٹ پیرالل طریقہ سے جڑی ہوئی رزسٹنسز کے مجموعی کرنٹ کے برابر ہوگا (شکل 16.11-ب)۔ اوہم کے قانون کے مطابق

$$I = \frac{V}{R_e}$$


مساوات (16.10) میں I کی قیمت لگانے سے

$$\frac{V}{R_e} = V \left(\frac{1}{R_1} + \frac{1}{R_2} + \frac{1}{R_3} \right)$$


$$\text{یا} \quad \frac{1}{R_e} = \frac{1}{R_1} + \frac{1}{R_2} + \frac{1}{R_3} \quad \dots\dots\dots (16.11)$$

اگر $R_1, R_2, R_3, \dots, R_n$ پیرالل طریقہ سے جڑی ہوں تو ان کی مساوی رزسٹنس مندرجہ ذیل مساوات سے معلوم کی جاسکتی ہے۔

$$\frac{1}{R_e} = \frac{1}{R_1} + \frac{1}{R_2} + \frac{1}{R_3} + \dots\dots\dots + \frac{1}{R_n} \quad \dots\dots\dots (16.12)$$



شکل 16.11 (الف)



شکل 16.11 (ب)

مثال 16.5: اگر شکل 16.11 میں دکھائے گئے سرکٹ میں $R_1 = 2\Omega$ ، $R_2 = 3\Omega$ ، $R_3 = 6\Omega$ اور $V = 6V$ ہو تو مندرجہ ذیل مقداروں کی قیمت معلوم کیجیے۔

(i) سرکٹ کی مساوی رزسٹنس۔

(ii) ہر رزسٹنس میں کرنٹ کی مقدار۔

(iii) سرکٹ میں گزرنے والا کل کرنٹ۔

حل: (i) اگر پیرالل جوڑ کی مساوی رزسٹنس R_e ہو تو

$$\frac{1}{R_e} = \frac{1}{R_1} + \frac{1}{R_2} + \frac{1}{R_3}$$

$$\frac{1}{R_e} = \frac{1}{2\Omega} + \frac{1}{3\Omega} + \frac{1}{6\Omega} = \frac{6}{6\Omega}$$

$$R_e = 1\Omega$$

نوٹ کیجیے کہ پیرالل جوڑ کی مساوی رزسٹنس کی قیمت اس جوڑ میں استعمال ہونے والی سب سے چھوٹی رزسٹنس کی قیمت سے بھی کم ہوتی ہے۔

(ii) چونکہ رزسٹنسز پیرالل طریقہ سے جڑی ہیں اس لیے ان میں سے ہر رزسٹنس کے سروں کے اطراف کا وولٹیج برابر ہوگا جس کی قیمت بیٹری کے وولٹیج $V = 6V$ کے برابر ہوگا۔

$$R_1 \text{ رزسٹنس سے گزرنے والا کرنٹ } I_1 = \frac{V}{R_1} = \frac{6V}{2\Omega} = 3A$$

$$R_2 \text{ رزسٹنس سے گزرنے والا کرنٹ } I_2 = \frac{V}{R_2} = \frac{6V}{3\Omega} = 2A$$

$$R_3 \text{ رزسٹنس سے گزرنے والا کرنٹ } I_3 = \frac{V}{R_3} = \frac{6V}{6\Omega} = 1A$$

پیرالل جوڑ کی رزسٹنسز میں گزرنے والے کرنٹ کا مجموعہ سرکٹ


کے کل کرنٹ کے برابر ہوتا ہے۔

$$I = I_1 + I_2 + I_3$$

$$= 3 \text{ A} + 2 \text{ A} + 1 \text{ A} = 6 \text{ A}$$


16.5 پیمائشی آلات (Measuring Instruments)

(i) گیلوانومیٹر (Galvanometer)




شکل 16.12 (گیلوانومیٹر)

گیلوانومیٹر ایک ایسا حساس آلہ ہے جس سے ہمیں معلوم ہو جاتا ہے کہ کسی سرکٹ میں کرنٹ بہ رہا ہے یا نہیں۔ اس کی ظاہری شکل ایک ڈائل پر مشتمل ہوتی ہے جس پر ایک سوئی گھوم سکتی ہے (شکل 16.12)۔ جس سرکٹ میں کرنٹ کی موجودگی کا پتہ کرنا ہو اس میں گیلوانومیٹر سیریز طریقہ سے جوڑ دیا جاتا ہے (شکل 16.13)۔ اگر اس کی سوئی کوئی ڈیفلیکشن (Deflection) ہو تو یہ سرکٹ میں کرنٹ کی موجودگی کی نشاندہی کرے گا۔



شکل 16.13

گیلوانومیٹر دو نقاط کے درمیان پوٹینشل ڈفرینس کی موجودگی کا پتا لگانے کے لیے بھی استعمال کیا جاتا ہے۔ شکل 16.14 میں ایک سرکٹ دکھایا گیا ہے۔ اگر یہ معلوم کرنا ہو کہ اس کے نقاط A اور B کے درمیان کوئی پوٹینشل ڈفرینس ہے تو ایک گیلوانومیٹر کو ان نقاط کے درمیان لگا دیا جاتا ہے (شکل 16.14)۔ اگر گیلوانومیٹر میں کوئی ڈیفلیکشن ہو تو یہ ظاہر کرے گا کہ گیلوانومیٹر سے کرنٹ بہ رہا ہے۔ یہ اسی صورت میں ہو گا اگر A اور B کے درمیان پوٹینشل ڈفرینس موجود ہو۔




شکل 16.14


(ii) ایم میٹر (Ammeter)

گیلوانومیٹر ایک انتہائی حساس آلہ ہوتا ہے۔ جس میں سے صرف چند ملی امپیئر کرنٹ سے ہی پورے سکیل کا ڈیفلیکشن ہو جاتا ہے۔ اس لیے اس کو کرنٹ کی پیمائش کے لیے براہ راست استعمال نہیں کیا جاسکتا کیونکہ عام تجربات میں سرکٹ میں خاصا زیادہ کرنٹ گزرتا ہے۔ اس لیے گیلوانومیٹر میں مناسب تبدیلی کر کے اس کو زیادہ کرنٹ ناپنے

کے لیے استعمال کیا جاتا ہے۔ یہ تبدیلی گیلوانومیٹر کے پیرالل ایک مناسب رزسٹنس جوڑ کر کی جاتی ہے (شکل 16.15)۔ اس رزسٹنس کو شنٹ R_s (Shunt) کہتے ہیں۔ شنٹ لگانے سے کرنٹ کو ایک متبادل راستہ مل جاتا ہے۔ کل کرنٹ کا زیادہ حصہ شنٹ میں سے گزرتا ہے اور بہت کم حصہ گیلوانومیٹر سے گزرتا ہے۔ اس طرح گیلوانومیٹر میں کرنٹ کی پیمائش کی استعداد بڑھ جاتی ہے۔ اس تبدیل شدہ گیلوانومیٹر کو ایم میٹر کہتے ہیں۔ شنٹ کی رزسٹنس عام طور سے بہت کم ہوتی ہے۔ چونکہ ایم میٹر میں شنٹ گیلوانومیٹر کے پیرالل لگی ہوتی ہے اس لیے ایم میٹر کی رزسٹنس بھی بہت کم ہوتی ہے۔



کسی سرکٹ میں کرنٹ کی پیمائش کرنے کے لیے ایم میٹر کو سرکٹ میں سیریز طریقہ سے لگا دیا جاتا ہے تاکہ جتنا کرنٹ سرکٹ سے گزر رہا ہو وہ ایم میٹر سے بھی گزرے (شکل 16.16)۔ چونکہ ایم میٹر کی رزسٹنس بہت کم ہوتی ہے اس لیے اس کے لگانے سے سرکٹ کے کرنٹ پر کوئی اثر نہیں ہوتا۔




ایم میٹر کو سرکٹ میں لگانے سے پہلے اس بات کا اطمینان کر لینا چاہیے کہ ایم میٹر کی ریج زیر پیمائش کرنٹ کی مقدار کے مطابق ہو۔ عام طور پر ایم میٹر کی سوئی ایک ہی سمت میں گھومتی ہے بہ صورت دیگر مخالف سمت میں گھومنے کے باعث ایم میٹر کی سوئی کے ٹوٹنے کا اندیشہ ہوتا ہے۔ اس لیے ایم میٹر کے استعمال میں اس احتیاط کو ملحوظ رکھنا چاہیے کہ ایم میٹر میں کرنٹ اس کے اس ٹرمینل سے داخل ہو جس پر پوزیٹیو کا نشان بنا ہوا ہے۔

(iii) **دولٹ میٹر (Voltmeter)**


اگر کسی رزسٹنس R سے کرنٹ I گزر رہا ہو تو اس کے سروں کے درمیان پوٹینشل ڈفرینس موجود ہوتا ہے جس کی مقدار $V = IR$ کے برابر ہوتی ہے۔ یہ پوٹینشل ڈفرینس ڈائریکٹ ایک آلے سے ناپا جاسکتا ہے جس کو دولٹ میٹر کہتے ہیں۔ گیلوانومیٹر کو ایک مناسب قیمت کی رزسٹنس R

کے ساتھ سیریز طریقہ سے جوڑ کر ایک وولٹ میٹر میں تبدیل کیا جاسکتا ہے (شکل 16.17)۔ اس سیریز رزسٹنس کی قیمت کا انحصار وولٹ میٹر کی رینج پر ہوتا ہے۔ عام طور پر اس رزسٹنس کی قیمت کئی ہزار اوم ہوتی ہے اس لیے وولٹ میٹر کی رزسٹنس بھی بہت زیادہ ہوتی ہے۔



شکل 16.17

پوٹینشل ڈفرینس میں پیمائش کے لیے وولٹ میٹر کو ہمیشہ اس رزسٹنس کے سروں کے ساتھ پیرالل طریقہ سے جوڑا جاتا ہے جس کے اطراف میں پوٹینشل ڈفرینس کی پیمائش مقصود ہوتی ہے (شکل 16.18)۔ وولٹ میٹر کی رزسٹنس جتنی زیادہ ہوگی اس کی ریڈنگ اتنی ہی قابل اعتبار ہوگی۔ اگر وولٹ میٹر کی رزسٹنس نسبتاً کم ہو تو اس میں زیادہ کرنٹ بہنے کی وجہ سے اس رزسٹنس کی اطراف کا پوٹینشل ڈفرینس کم ہو جاتا ہے جسکی پیمائش کے لیے وولٹ میٹر کو لگایا جاتا ہے۔ اس لیے ایک اچھے وولٹ میٹر کی رزسٹنس اتنی زیادہ ہونی چاہیے کہ اس میں کرنٹ نہ گزرے یا بہت کم گزرے۔



شکل 16.18

سرکٹ میں وولٹ میٹر لگاتے وقت اس بات کا خیال رکھنا چاہیے کہ رزسٹنس کے زیادہ پوٹینشل والا سرا وولٹ میٹر کے اس ٹرمینل سے جوڑا جائے جس پر پوزیٹیو کا نشان بنا ہو۔

16.6 الیکٹرک انرجی اور جول کا قانون

(Electric Energy and Joule's Law)

آپ نے پڑھا ہے کہ جب پوزیٹیو چارج ایک زیادہ پوٹینشل والے سے ایک پوٹینشل والے نقطے کی طرف منتقل ہوتا ہے تو الیکٹرک فیلڈ سے اس کو انرجی حاصل ہوتی ہے۔ جب الیکٹرک کرنٹ بہتا ہے تو اس میں پوزیٹیو چارج ایک تسلسل کے ساتھ ایک زیادہ پوٹینشل والے نقطے سے ایک کم پوٹینشل والے نقطے کی طرف منتقل ہوتا ہے اور اس طرح الیکٹرک کرنٹ ایک تواتر کے ساتھ انرجی مہیا کرتا ہے۔

اگر دو نقاط کا پوٹینشل ڈفرینس V ولٹ ہو اور ایک کولمب چارج ان نقاط کے درمیان بہے تو V جول انرجی حاصل ہوگی۔ اس لیے اگر Q کولمب چارج ان دونوں نقاط کے درمیان بہے تو ہمیں QV جول انرجی ملے گی اگر ہم اس انرجی کو W سے ظاہر کریں تو

$$W = QV$$

چونکہ کرنٹ چارج کے بہاؤ کی شرح ہے اس لیے اگر دو نقاط کے درمیان کرنٹ I ایمپیر، t سیکنڈ کے لیے بہے تو ان دونوں نقاط کے درمیان اس وقفہ میں منتقل ہونے والا چارج $I \times t$ کولمب ہوگا۔ اس لیے t سیکنڈ میں حاصل شدہ انرجی

$$W = QV = I \times t \times V \quad \dots\dots\dots (16.13)$$

اگر کرنٹ ایک رزسٹنس R سے گزر رہا ہو اور اس کے اطراف کا پوٹینشل ڈفرینس V ولٹ ہو تو اوہم کے قانون کے مطابق

$$V = I \times R$$

V کی قیمت مساوات (16.13) میں لگانے سے

$$W = I^2 R t \quad \dots\dots\dots (16.14)$$

اس انرجی سے مختلف قسم کے کام لیے جاسکتے ہیں۔ جیسے بجلی کا پنکھا چلتا ہے، بلب روشن ہو جاتا ہے یا ہیٹر گرم ہو جاتا ہے۔ عام طور پر یہ انرجی اس رزسٹنس میں بطور حرارت کے ظاہر ہوتی ہے۔ یہی وجہ ہے کہ جب الیکٹرک ہیٹر سے کرنٹ گزرتا ہے تو ہمیں حرارت حاصل ہوتی ہے۔ ہم مساوات (16.14) کو لفظوں میں یوں بیان کر سکتے ہیں۔

"کسی رزسٹنس سے بہنے والے الیکٹرک کرنٹ سے حرارتی انرجی پیدا ہوتی ہے جس کی مقدار کرنٹ I کے مربع اور رزسٹنس R اور وقفہ t کے حاصل ضرب کے برابر ہوتی ہے"۔ اس کو جول کا قانون کہتے ہیں۔

الیکٹرک پاور (Electric Power)

اکائی وقت میں الیکٹرک کرنٹ سے حاصل شدہ انرجی کو الیکٹرک پاور کہتے ہیں۔ پس الیکٹرک انرجی W کو وقت t سے تقسیم کرنے سے الیکٹرک پاور P معلوم کی جاتی ہے۔ یعنی

$$P = \frac{W}{t}$$

مساوات (16.13) کے مطابق

$$P = \frac{QV}{t} = VI = I^2R \quad \dots\dots\dots (16.15)$$

جب کسی رزسٹنس R سے کرنٹ I بہہ رہا ہو تو اس میں حرارت پیدا کرنے کے لیے صرف ہونے والی الیکٹرک پاور I^2R کے برابر ہوگی۔
الیکٹرک پاور کی اکائی واٹ (Watt) کہلاتی ہے جو جول فی سیکنڈ کے برابر ہوتی ہے اس کو لفظ W سے ظاہر کیا جاتا ہے۔ عام الیکٹرک بلب جو گھروں میں استعمال کیے جاتے ہیں $75W, 60W, 40W, 25W$ اور $100W$ الیکٹرک پاور استعمال کرتے ہیں۔

مثال 16.6: ایک الیکٹرک بلب کی رزسٹنس 500Ω ہے۔ جب اس کے اطراف میں $250V$ کا پوٹینشل ڈفرینس لگایا جاتا ہے تو بلب میں صرف ہونے والی پاور معلوم کیجئے۔

$$R = 500\Omega, \quad V = 250V$$

$$I = \frac{V}{R} = \frac{250V}{500\Omega} = 0.5A$$

$$P = I^2R$$

$$= (0.5A)^2 \times 500\Omega = 125W$$

کلو واٹ آور (kilowatt hour)

عام طور پر الیکٹرک انرجی بہت بڑی مقدار میں صرف کی جاتی ہے۔ اس کی پیمائش کے لیے جول ایک بہت چھوٹا یونٹ ہے۔ اس لیے

کیا آپ جانتے ہیں؟

مختلف اشیاء کی پاور (واٹ میں)

40	فلورینٹ ٹیوب
80	الیکٹرک فین
90	کمپیوٹر
100	بلب
120	کھربلی ڈزن
500	ریفریجریٹر
750	الیکٹرک آئرن
1000	ٹوسٹر
1450	مائیکرو ویو اوون
2500	الیکٹرک اوون
2500	ایئر کنڈیشنر

انرجی کے ایک بڑے یونٹ کی ضرورت پڑتی ہے جس کو کلو واٹ آور کہتے ہیں۔ یہ انرجی کی وہ مقدار ہے جو کہ 1 کلو واٹ پاور سے 1 گھنٹہ کے وقفہ میں حاصل کی جاتی ہے۔

$$1\text{kWh} = 1000\text{W} \times 1\text{hour}$$

$$= 1000\text{W} \times (3600 \text{ s})$$

$$= 36 \times 10^5 \text{J} = 3.6 \text{ MJ}$$

کلو واٹ آور میں انرجی مندرجہ ذیل فارمولا سے معلوم کی جاسکتی ہے۔

$$\text{واٹ} \times \text{وقت (گھنٹوں میں)} = \frac{\text{انرجی کی مقدار کلو واٹ آور میں}}{1000}$$

بجلی کا میٹر الیکٹرک انرجی کو کلو واٹ آور ہی کے یونٹ میں ناپتا ہے اور اسی کے حساب سے ہم کو بجلی کا بل ادا کرنا پڑتا ہے۔ اگر قیمت فی کلو واٹ آور (یعنی فی یونٹ) معلوم ہو تو بجلی کے بل کا حساب مندرجہ ذیل فارمولا سے لگایا جاسکتا ہے۔

صرف ہونے والے یونٹوں کی تعداد $\times$ قیمت فی یونٹ = قیمت بجلی

$$\text{واٹ} \times \text{استعمال کا وقت گھنٹوں میں} \times \frac{\text{قیمت فی یونٹ}}{1000} = \text{قیمت بجلی}$$

مثال 16.7: ایک گھر میں 100W کے 4 بلب روزانہ 5 گھنٹہ استعمال ہوتے ہیں۔ اگر بجلی کا نرخ 4 روپے فی یونٹ ہو تو بتائیے 30 دن میں کتنے یونٹ خرچ ہونگے اور اس کی کیا قیمت ہوگی؟

حل:

$$\text{واٹ} \times \text{استعمال کا وقت (گھنٹوں میں)} = \frac{\text{انرجی کی صرف شدہ یونٹس کی تعداد}}{1000}$$

$$= \frac{4 \times 30 \text{ days} \times 5 \text{ h} \times 100 \text{ W}}{1000} = 60 \text{ KWh}$$


صرف شدہ یونٹوں کی تعداد $\times$ قیمت فی یونٹ = خرچ

$$= \text{Rs } 4 \times 60 = \text{Rs } 240$$


16.7 ڈائریکٹ کرنٹ اور آلٹرنیٹنگ کرنٹ

(Direct and Alternating Current)

آپ پڑھ چکے ہیں کہ اگر ایک کنڈکٹر کے سروں کو ایک بیٹری کے پوزیٹو اور نیگیٹو ٹرمینل سے جوڑ دیا جائے تو اس میں الیکٹرک کرنٹ بہنا شروع ہو جاتا ہے اور اس کی سمت پوزیٹو سرے سے نیگیٹو سرے کی جانب ہوتی ہے۔ ایسے کرنٹ کو جو ہمیشہ ایک ہی سمت میں بہتا ہے ڈائریکٹ کرنٹ یا ڈی سی کہتے ہیں۔ اس کے برعکس ایک کرنٹ ایسا بھی ہوتا ہے جس کی سمت بار بار بدلتی ہے اس کرنٹ کو آلٹرنیٹنگ کرنٹ یا اے سی کہتے ہیں۔ آلٹرنیٹنگ کی وضاحت ہم شکل 16.19 کی مدد سے کریں گے۔ فرض کیجئے کہ ایک رزسٹنس R کے سروں کو بیٹری کے بجائے ایک ایسے وولٹیج سورس سے جوڑ دیتے ہیں جس کی وجہ سے سرے A کا پوٹینشل B کے لحاظ سے وقت t کے ساتھ بدلتا رہتا ہے (شکل 16.20)۔ آپ دیکھ سکتے ہیں کہ وقت 0 سے T ، T سے $2T$ اور $2T$ سے $3T$ کے درمیانی وقفوں میں اور اس کے بعد بھی گراف کی شکل بالکل یکساں رہتی ہے۔ اس وقفہ کو جس کے بعد وولٹیج اپنی قیمتوں کو دہرانے لگتا ہے ٹائم پیریڈ کہتے ہیں۔ اب ہم دیکھیں گے کہ اس قسم کے وولٹیج کی وجہ سے رزسٹنس R میں کس نوعیت کا کرنٹ گزرتا ہے۔ 0 سے $T/2$ وقت میں رزسٹنس کے سرے A کا پوٹینشل B کے لحاظ سے پوزیٹو رہتا ہے اس لیے کرنٹ اس وقفہ میں A سے B کی جانب بہتے ہوئے صفر سے اپنی انتہائی قیمت اختیار کرنے کے بعد دوبارہ صفر ہو جاتی ہے۔ اس کے بعد وقت $T/2$ سے T وقت کے درمیان رزسٹنس کے سرے A کا پوٹینشل B کے لحاظ سے نیگیٹو




شکل 16.19



شکل 16.20: وقت t کے ساتھ وولٹیج میں تبدیلی کا گراف

ہو جاتا ہے اس لیے کرنٹ مخالف سمت میں B سے A کی جانب بہتا ہے۔ اس وقفہ میں بھی کرنٹ کی قیمت صفر سے شروع ہو کر بڑھنا شروع ہوتی ہے اور اپنی انتہائی قیمت اختیار کر کے پھر صفر ہو جاتی ہے (شکل 16.21)۔ اس شکل میں A سے B کی سمت میں بہنے والے کرنٹ کو کرنٹ کی پوزیٹیو قیمتوں سے ظاہر کیا گیا ہے جبکہ A سے B کی جانب بہنے والے کرنٹ کو نیگیٹیو قیمتوں سے ظاہر کیا گیا ہے۔ اس پیریڈ کے بعد اگلا پیریڈ شروع ہو جائے گا جس میں کرنٹ پھر $T - 3T/2$ کے درمیان A سے B کی جانب اور پھر $3T/2 - 2T$ کے دوران B سے A کی جانب اور اسی طرح ہر پیریڈ میں ہوتا رہتا ہے۔ ایسے کرنٹ کو آلٹرنیٹنگ کرنٹ یا اے سی کہتے ہیں۔ ایک پیریڈ کے دوران کرنٹ کی تمام قیمتوں پر مشتمل سیٹ کو ایک سائیکل کہتے ہیں۔ ایک سیکنڈ میں اے سی جتنے سائیکل مکمل کرتا ہے اسے کرنٹ کی فریکوئنسی (Frequency) کہتے ہیں۔ ہمارے گھروں میں استعمال ہونے والا کرنٹ اے سی ہوتا ہے اور اس کی فریکوئنسی 50 سائیکل فی سیکنڈ ہوتی ہے۔



شکل 16.21: وقت t کے ساتھ کرنٹ میں تبدیلی کا گراف

16.8 بجلی کے خطرات

(Hazards of Electricity)

کسی شہر میں الیکٹرک پاور اسٹیشن سے مختلف گھروں میں بجلی کی ترسیل دو وائر (Wires) کے ذریعہ سے کی جاتی ہے۔ ایک وائر کو پاور اسٹیشن ہی میں گراؤنڈ کر دیا جاتا ہے تاکہ اس کا پوٹینشل صفر ہو جائے۔ اس کو نیوٹرل (Neutral) وائر کہتے ہیں۔ دوسری وائر کو بجلی کا وولٹیج مہیا کیا جاتا ہے اس کو لائیو (Live) وائر کہتے ہیں۔ ہمارا جسم بجلی کا ایک اچھا کنڈکٹر ہے اور اس میں سے الیکٹرک کرنٹ بہ آسانی گزر سکتا ہے۔ اس لیے اگر کوئی شخص لائیو وائر کو پکڑ لے تو لائیو وائر پر وولٹیج کی موجودگی کی وجہ سے کرنٹ انسانی جسم سے ہوتے ہوئے زمین کو بہنا

شروع ہو جائے گا جو کہ انسانی جسم کے لیے مہلک ثابت ہوتا ہے۔ اس لیے گھروں میں مختلف جگہوں پر بجلی پہنچانے والی وائر کبھی بھی ننگی نہیں ہونی چاہیے بلکہ اس پر انسولیشن کی تہ چڑھی ہونی چاہیے۔ جسے کیبل (Cable) کہتے ہیں۔ یہ بہت ضروری ہے کہ کیبل کی انسولیشن صحیح اور سالم رہے اور اس کو کسی قسم کا نقصان نہ پہنچے۔ لیکن کبھی وائر سے بہت زیادہ کرنٹ گزرنے کی وجہ سے وہ اتنی زیادہ گرم ہو جاتی ہے کہ اس پر چڑھی انسولیشن جل کر جھڑ جاتی ہے اور وائر جگہ جگہ سے ننگی ہو جاتی ہے اور یہ خطرے کا باعث بن جاتی ہے (شکل 16.22)۔ اسی طرح کیبل پر رگڑ پڑنے کی وجہ سے اس کی انسولیشن گھس جاتی ہے جبکہ مندر کیبل بھی خطرے کا باعث بن سکتی ہے۔ ایسی جگہوں پر جہاں کیبل کو نقصان پہنچنے کا احتمال ہو دو تہوں والی انسولیشن کی کیبل استعمال کی جاتی ہے (شکل 16.23)۔



شکل 16.22




شکل 16.23

احتیاط کیجیے

گھروں میں بجلی کا محفوظ استعمال


(Safe Use of Electricity in Houses)

شکل 16.24 میں گھروں میں استعمال ہونے والا ایک عام بجلی کا سرکٹ دکھایا گیا ہے۔



الیکٹرک ساکٹ کی اوور لوڈنگ شدید نقصان کا باعث بن سکتی ہے۔


گھر میں استعمال ہونے والے تمام ایپلائنسز (Appliances) مثلاً بجلی کا بلب، پنکھا، استری، ٹی وی وغیرہ لائیو اور نیوٹرل وائرز کے درمیان ایک سوئچ کے ذریعہ سے متوازی طریقہ سے جوڑے جاتے ہیں۔ سوئچ ہمیشہ لائیو وائر اور اپلائنس کے درمیان لگایا جاتا ہے۔ جب کسی اپلائنس کا سوئچ آن کر دیا جاتا ہے تو کرنٹ لائیو وائر سے سوئچ اور اس اپلائنس سے ہوتا ہوا نیوٹرل وائر کی جانب بہنا شروع ہو جاتا ہے۔ سوئچ میں سے ایک خاص مقدار کا کرنٹ گزر سکتا ہے اگر کرنٹ اس حد سے تجاوز کر جائے تو سوئچ گرم ہو کر جل جاتا ہے۔ کسی اپلائنس کے سرکٹ میں سوئچ لگانے سے پہلے اس بات کی تسلی کر لینی چاہیے کہ سرکٹ



شکل 16.24

میں لگایا جانے والا سوئچ اس کرنٹ کے متحمل ہو سکتا ہے یا نہیں۔


کسی اپلائنس کو لائیو اور نیوٹرل وائرز سے ڈائریکٹ جوڑنا بھی خطرناک ہوتا ہے۔ اس لیے اس کام کے لیے ساکٹ اور پلگ کا استعمال کیا جاتا ہے (شکل 16.25)۔



جب کسی اپلائنس کو سرکٹ میں جوڑنا مقصود ہو تو اس کا پلگ ساکٹ میں لگادیا جاتا ہے اس طرح اپلائنس کے ٹرمینلز کا لائیو اور نیوٹرل وائرز کے ساتھ کنکشن قائم ہو جاتا ہے اور سوئچ کے آن کرتے ہی اپلائنس میں کرنٹ کا بہاؤ شروع ہو جاتا ہے۔


احتیاط کیجیے

فیوز (Fuse)



ہیٹر وغیرہ کے لیے اگر ایکسٹینشن وائر استعمال کرنی پڑے تو اس کی رزسٹنس کم سے کم ہونی چاہیے تاکہ اوو ہیٹنگ سے اس کی انسولیشن نہ پگھل جائے۔

کیا آپ جانتے ہیں؟



مقررہ حد سے زیادہ کرنٹ گزرنے سے فیوز وائر پگھل کر سرکٹ بریک کر دیتی ہے۔


شکل 16.24 میں لائیو وائر سے جڑی ہوئی ایک چھوٹی سی وائر دکھائی گئی ہے جس کو فیوز وائر یا فیوز کہتے ہیں۔ فیوز میں سے ایک خاص حد تک کرنٹ گزر سکتا ہے۔ اگر کرنٹ اس حد سے تجاوز کر جائے تو حرارت پیدا ہونے کی وجہ سے اس کا ٹمپرچر اتنا بڑھ جاتا ہے کہ یہ پگھل جاتی ہے۔ یہ فیوز وائر میٹر کے بعد لائیو وائر میں سیریز طریقہ سے جڑی ہوتی ہے۔ اگر ہم بہت سی چیزوں کو ایک ساتھ آن کر دیں یا کبھی ہماری لاپرواہی سے یا وائرنگ کی خرابی کے باعث لائیو اور نیوٹرل وائر آپس میں جڑ جائیں تو اتنا زیادہ کرنٹ گزرتا ہے کہ میٹر جل سکتا ہے یا گھر میں آگ لگ سکتی ہے۔ ان حالات میں فیوز کی وائر کام آتی ہے۔ چونکہ فیوز سیریز طریقہ سے لگا ہوتا ہے اس لیے گھریلو سرکٹ کا پورا کرنٹ اس میں سے گزرتا ہے اور جوں ہی یہ کرنٹ فیوز وائر کی خاص محفوظ حد سے بڑھتا ہے تو فیوز پگھل کر سرکٹ کو توڑ دیتا ہے اور کرنٹ کا بہاؤ بند ہو جاتا ہے۔ ایسی صورت میں سرکٹ کی جملہ خرابی کو دور کر کے فیوز میں وائر پھر سے لگادیا جاتا ہے۔

مساوات 16.15 کو استعمال کرتے ہوئے ہم حسب ضرورت فیوز ریٹنگ معلوم کر سکتے ہیں فرض کریں کہ ہم ائر کنڈیشنر یا ہیٹر کے لیے

فیوز لگانا چاہتے ہیں جس کی پاور 300W ہے اگر وولٹیج سپلائی 240 ہو تو $P = V \times I$ کے مطابق $I = 12.5 A$ ہوگا بازار میں مختلف ریٹنگ یعنی 5A، 10A اور 13A وغیرہ کے فیوز دستیاب ہوتے ہیں لہذا یہاں مناسب فیوز 13A کی ریٹنگ کا ہونا چاہیے۔



سرکٹ بریکر (Circuit Breaker)

یہ ایک حفاظتی آلہ ہے جو فیوز کی جگہ استعمال کیا جاتا ہے (شکل 16.26-الف)۔ سرکٹ میں کسی خرابی کی وجہ سے یا بہت زیادہ اپلائنسز ایک ساتھ استعمال کرنے کی وجہ سے جوں ہی کرنٹ اپنی محفوظ حد سے تجاوز کرتا ہے۔ سرکٹ بریکر میں لگا ہوا بٹن اوپر کی جانب اٹھ جاتا ہے جس کی وجہ سے سرکٹ ٹوٹ جاتا ہے اور اس میں کرنٹ کا بہاؤ بند ہو جاتا ہے۔ الیکٹرک سرکٹ کو درست کرنے کے بعد سرکٹ بریکر کا بٹن دبا دیتے ہیں۔ جس سے سرکٹ پھر سے جڑ جاتا ہے اور اس میں کرنٹ کا بہاؤ شروع ہو جاتا ہے۔



شکل 16.26 (الف): سرکٹ بریکر

سرکٹ بریکر الیکٹرو میگنیٹ کے اصول پر کام کرتا ہے۔ جب الیکٹرک سرکٹ میں کرنٹ بہتا ہے تو یہ اس میں لگے سرکٹ بریکر کے کوائل میں سے ہو کر گزرتا ہے جس سے کوائل الیکٹرو میگنیٹ بن جاتا ہے۔ جب تک کرنٹ مقررہ حد سے زیادہ نہیں ہوتا سرکٹ کے کنٹیکٹ پوائنٹس آپس میں جڑے رہتے ہیں اور سرکٹ مکمل رہتا ہے۔ جو نہی کرنٹ حد سے تجاوز کرتا ہے الیکٹرو میگنیٹ کی میکانیکل فورس بڑھ جاتی ہے اور یہ لوہے کی پتری A کو اپنی طرف کھینچ لیتا ہے جس سے کنٹیکٹ پوائنٹس الگ ہو جاتے ہیں اور سرکٹ بریک ہو جاتا ہے (شکل 16.26-ب)۔




بازار میں مختلف کرنٹ ریٹنگ کے سرکٹ بریکر ملتے ہیں اور ان کا چناؤ سرکٹ میں کرنٹ کی مطلوبہ حد کے مطابق کیا جاتا ہے۔


ارتھ وائر (Earth Wire)

ہماری اکثر الیکٹرک اپلائنسز ایسی ہوتی ہیں کہ ان کا بیرونی حصہ

کسی دھات کا بنا ہوتا ہے جیسے کہ بجلی کی استری، کیٹل، فریج، موٹر وغیرہ۔ عام طور سے ان بیرونی حصوں کو اپلائنس کے ان حصوں سے جس میں سے کرنٹ گزرتا ہے ایک انسولیشن کے ذریعہ سے الگ رکھا جاتا ہے۔ اس انسولیشن کیوجہ سے اپلائنسز کے بیرونی حصوں سے کوئی کرنٹ نہیں بہتا اور لائیو وائر سے ان کا کسی قسم کا کنکشن نہیں ہوتا۔ لیکن اکثر کثرت استعمال یا کسی اور بد احتیاطی کیوجہ سے یہ انسولیشن خراب ہو جاتی ہے اور اپلائنس کے بیرونی حصوں کا لائیو وائر کے ساتھ کنکشن ہو جاتا ہے اور جیسے ہی کوئی شخص ان بیرونی حصوں کو چھوتا ہے تو اس کو بجلی کا شاک لگتا ہے جو کہ جان لیوا بھی ثابت ہو سکتا ہے۔ اس صورت حال سے بچنے کے لیے لائیو اور نیوٹرل وائر کے ساتھ ایک ارتھ وائر بھی استعمال کیا جاتا ہے جس کا ایک سرامقامی طور سے گھر میں زمین کے اندر گاڑ دیا جاتا ہے یعنی گراؤنڈ کر دیا جاتا ہے۔ اب ارتھ وائر بھی لائیو اور نیوٹرل وائروں کے ساتھ گھر کی بجلی کے سرکٹ میں شامل ہو جاتی ہے۔ اس سرکٹ میں تین ٹرمینلز والے ساکٹ استعمال ہوتے ہیں (شکل 16.27-الف)۔ ان ساکٹوں میں 3 پن والے پلگ فٹ ہوتے ہیں (شکل 16.27-ب)۔



اب جب کبھی بھی اپلائنس میں استعمال ہونے والی انسولیشن کی خرابی سے لائیو وائر کا کنکشن اپلائنس کے بیرونی حصہ سے ہو جاتا ہے تو سرکٹ شارٹ ہو جاتا ہے اور کرنٹ کی بہت بڑی مقدار لائیو وائر سے اپلائنس کے بیرونی حصہ سے ہوتی ہوئی ارتھ وائر کے ذریعہ سے زمین کو بہنے لگتی ہے۔ کرنٹ کی یہ مقدار اتنی زیادہ ہوتی ہے کہ سرکٹ کا فیوز جل جاتا ہے یا سرکٹ بریکر سرکٹ کو آف کر دیتا ہے اس طرح اپلائنس کو استعمال کرنے والا حادثہ سے محفوظ ہو جاتا ہے۔



- 1- کسی کراس سیکشن سے الیکٹرک چارج کے بہاؤ کی شرح کو الیکٹرک کرنٹ کہتے ہیں۔
- 2- سسٹم انٹرنیشنل میں کرنٹ کا یونٹ ایمپیئر ہے۔ اگر کسی کراس سیکشن سے ایک ایمپیئر کرنٹ گزر رہا ہو تو ایک سیکنڈ میں اس کراس سیکشن سے 1 کولمب چارج گزرے گا۔
- 3- ایک بیڑی یا سیل کا ای ایم ایف انرجی کی اس مقدار کے برابر ہوتا ہے جو کہ بیڑی یا سیل کو ایک کولمب چارج پورے سرکٹ سے (بشمول بیڑی) گزارنے کے لیے مہیا کرنا پڑتا ہے۔
- 4- کسی کنڈکٹر میں سے گزرنے والے الیکٹرک کرنٹ I کی مقدار اس کنڈکٹر کے سروں پر لگائے گئے پوٹینشل V کے فرق کے ڈائریکٹلی پروپورشنل ہوتا ہے بشرطیکہ کنڈکٹر کا ٹمپریچر اور اس کی طبیعی حالت تبدیل نہ ہو۔
- 5- کسی کنڈکٹر سے کرنٹ کے گزرنے میں درپیش رکاوٹ کو کنڈکٹر کی رزسٹنس کہتے ہیں اس کا یونٹ اوہم ہے۔
- 6- گیلوانومیٹر ایک حساس آلہ ہے جو کسی سرکٹ میں کرنٹ کی موجودگی کو ظاہر کرتا ہے۔
- 7- ایم میٹر ایک ایسا آلہ ہے جس سے الیکٹرک کرنٹ کی پیمائش کی جاتی ہے۔
- 8- ولٹ میٹر ایک ایسا آلہ ہے جس سے کسی سرکٹ میں دو نقاط کے درمیان پوٹینشل ڈفرینس کی پیمائش کی جاتی ہے۔
- 9- کسی رزسٹنس سے بہنے والے الیکٹرک کرنٹ سے حرارتی انرجی پیدا ہوتی ہے جس کی مقدار کرنٹ I کے مربع اور رزسٹنس R اور وقفہ t کے حاصل ضرب کے برابر ہوتی ہے ($W = I^2 R t$) اس کو جول کا قانون کہتے ہیں۔
- 10- کلو واٹ آور انرجی کی وہ مقدار ہے جو 1 کلو واٹ پاور سے 1 گھنٹہ میں حاصل کی جاتی ہے۔ یہ 3.6 میگا جول کے برابر ہے۔
- 11- ایسا کرنٹ جسکی سمت تبدیل نہ ہو ڈی سی کہلاتا ہے۔
- 12- ایسا کرنٹ جسکی سمت تبدیل ہوتی رہتی ہے اے سی کہلاتا ہے۔

سوالات

16.1 الیکٹرک کرنٹ کی تعریف کیجیے۔ کس یونٹ میں اس کی پیمائش کی جاتی ہے؟ کسی کنڈکٹر میں الیکٹرک کرنٹ کے بہنے کے عمل کی وضاحت کیجیے۔

16.2 کنوینشنل کرنٹ کی وضاحت کیجیے۔

16.3 الیکٹرک موٹیو فورس کیا ہوتا ہے؟ اس میں اور پوٹینشل ڈفرینس میں کیا فرق ہوتا ہے؟

16.4 اوہم کے قانون کو بیان کیجیے۔ اس کے اطلاق کی حدود کیا ہیں؟

16.5 کسی کنڈکٹر کی رزسٹنس سے کیا مراد ہے؟ اوہم کی تعریف کیجیے۔

16.6 کسی کنڈکٹر کی رزسٹنس کا انحصار کن چیزوں پر ہوتا ہے؟ سپسیفک رزسٹنس سے کیا مراد ہے؟

16.7 ٹمپریچر کے بڑھنے سے کسی کنڈکٹر کی رزسٹنس میں اضافہ کیوں ہو جاتا ہے؟ ایک رزسٹنس تھرمامیٹر کو بیان کیجیے۔

16.8 رزسٹنسز کو سیریز طریقہ سے کس طرح جوڑا جاتا ہے اس جوڑ کی خصوصیات بیان کیجیے۔ سیریز جوڑ کی مساوی رزسٹنس سے کیا مراد ہے؟ اس کی قیمت معلوم کیجیے۔

16.9 رزسٹنسز کو پیرالل طریقہ سے کس طرح جوڑا جاتا ہے؟ اس جوڑ کی خصوصیات بیان

کیجیے۔ پیرالل جوڑ کی مساوی رزسٹنس سے کیا مراد ہے؟ اس کی قیمت معلوم کیجیے۔
16.10 ایم میٹر اور وولٹ میٹر کو مختصراً بیان کیجیے۔
16.11 جول کے قانون کو بیان کیجیے۔

16.12 کلو واٹ آور کس چیز کا یونٹ ہے؟ گھر میں استعمال ہونے والی بجلی کا خرچ کیسے معلوم کرتے ہیں؟

16.13 ڈی سی اور اے سی کا موازنہ کیجیے۔

16.14 بجلی کے استعمال میں کس قسم کے خطرے کا اندیشہ ہوتا ہے؟ ان خطرات کے تدارک کے لیے کون کون سی تدبیریں اختیار کی جاتی ہیں۔
16.15 درج ذیل سوالات کے تین ممکنہ جوابات لکھے گئے ہیں۔ صحیح جواب پر (✓) کا نشان لگائیں۔

(i) کرنٹ کے یونٹ کو کہتے ہیں۔

(a) وولٹ (b) اوہم

(c) ایمپیئر

(ii) کسی کنڈکٹر کی رزسٹنس ٹمپریچر میں اضافہ کی وجہ سے

(a) بڑھتی ہے (b) گھٹتی ہے

(c) تبدیل نہیں ہوتی

(a) تمام رزسٹنس کے مجموعہ کے برابر ہوتی ہے۔

(b) جوڑ میں استعمال ہونے والی سب سے بڑی رزسٹنس سے بھی زیادہ ہوتی ہے۔

(c) جوڑ میں استعمال سب سے چھوٹی رزسٹنس سے بھی کم ہوتی ہے۔

(iii) جب رزسٹنس کو سیریز میں جوڑا جاتا ہے تو ان میں سے ہنے والا کرنٹ

(a) مختلف ہوتا ہے (b) زیر ہوتا ہے

(c) برابر ہوتا ہے

(iv) اگر کئی رزسٹنسز کو پیرالل طریقہ سے جوڑا جائے تو اس کی مساوی رزسٹنس۔

مشقی سوالات

16.4 ایک کنڈکٹر کی رزسٹنس $10\text{M}\Omega$ ہے اگر اس کے اطراف میں 100 ولٹ کا پوٹینشل لگا دیا جائے تو اس میں سے گزرنے والا کرنٹ ملی ایمپیئر میں معلوم کیجیے۔

(0.01mA)

16.5 ایک 3 ملی میٹر ڈایا میٹر والے تانبے کے تار کی کتنی لمبائی لی جائے تاکہ اس کی رزسٹنس 0.005 اوہم کے برابر ہو۔ تانبے کی سپیسفک رزسٹنس $1.69 \times 10^{-8}\Omega\text{m}$ ہے۔

(2.1 m)

16.6 $2\text{k}\Omega$ اور $8\text{k}\Omega$ کی رزسٹنس سیریز طریقہ سے جوڑی گئی ہیں۔ اس جوڑ کے سرے کو 10V کی بیٹری سے ملا دیا گیا ہے مندرجہ ذیل مقداروں کی قیمت معلوم کیجیے

(a) سیریز جوڑ کی مساوی رزسٹنس

16.1 کسی تار سے 500 ملی ایمپیئر کرنٹ گزر رہا ہے۔ 1 گھنٹہ میں تار سے گزرنے والے چارج کی مقدار معلوم کیجیے۔

(1800 C)

16.2 کسی کنڈکٹر پر واقع دو نقاط کے درمیان پوٹینشل ڈفرینس 10 ولٹ ہے۔ اگر اس کنڈکٹر سے 1.5 ایمپیئر کرنٹ گزر رہا ہو تو اس کرنٹ سے 1 منٹ میں کتنی انرجی حاصل ہوگی۔

(900 J)

16.3 ایک کنڈکٹر کے اطراف میں جب 10 ولٹ پوٹینشل لگایا جاتا ہے تو اس میں 5 ملی ایمپیئر کرنٹ گزرتا ہے۔ کنڈکٹر کی رزسٹنس معلوم کیجیے۔

(2kΩ)

(b) ہر رزسٹنس سے گزرنے والا کرنٹ

(c) ہر رزسٹنس کے اطراف پوٹینشل ڈفرینس

[(a) $10\text{ k}\Omega$ (b) 1 mA (c) 8 V , 2 V]

16.7 $6\text{ k}\Omega$ اور $12\text{ k}\Omega$ کی رزسٹنس پیرالل طریقہ

سے جوڑی گئی ہیں۔ اس جوڑ کے سروں کو 6 V

ولٹ کی بیٹری سے ملا دیا گیا ہے۔ مندرجہ

ذیل مقداروں کی قیمت معلوم کیجیے۔

(a) پیرالل جوڑ کی مساوی رزسٹنس

(b) ہر رزسٹنس سے گزرنے والا کرنٹ

(c) ہر رزسٹنس کے اطراف پوٹینشل ڈفرینس

[(a) $4\text{ k}\Omega$ (b) 1 mA , 0.5 mA (c) 6 V]

16.8 ایک بجلی کی موٹر 220 V ولٹ اور 1.5 A

کرنٹ سے چل رہی ہے۔ اس سے 5 گھنٹہ

میں حاصل ہونے والی انرجی کی مقدار

کلو واٹ آور میں معلوم کیجیے۔

(1.65 kWh)

16.9 ایک الیکٹرک بلب پر 100 W , 220 V لکھا

ہوا ہے۔ اس بلب کے فلامنٹ کی رزسٹنس

معلوم کیجیے۔ اگر بلب کو روزانہ 5 گھنٹوں

کے لیے روشن کیا جائے تو اس بلب پر ایک

مہینہ (30 دن) میں خرچ ہونے والی انرجی

کلو واٹ آور میں معلوم کیجیے۔

(484 Wh , 15 kWh)

16.10 ایک مکان میں 60 W کے 10 بلب لگے

ہوئے ہیں جو روزانہ 5 گھنٹے استعمال

ہوتے ہیں۔ 75 W کے چار پنکھے ہیں جو

روزانہ 10 گھنٹے چلتے ہیں۔ ایک

1000 W کی استری جو روزانہ 2 گھنٹے

استعمال کی جاتی ہے۔ 100 W کا ٹی وی

ہے جو روزانہ 5 گھنٹے دیکھا جاتا ہے۔ اگر

بجلی کے ایک یونٹ کی قیمت 4 روپیہ ہو تو

اس گھر کا ماہوار بجلی کا خرچ کیا ہوگا؟

(Rs. 1020)

(Electromagnetism)

اس باب میں آپ سیکھیں گے:


- 1- الیکٹرک کرنٹ کے میگنیٹک اثرات -
- 2- میگنیٹک فیلڈ میں کرنٹ بردار کنڈکٹر پر فورس -
- 3- میگنیٹک فیلڈ میں کرنٹ بردار کوائل کو گھمانے کا اثر -
- 4- ڈائریکٹ کرنٹ موٹر -
- 5- الیکٹرو میگنیٹک انڈکشن -
- 6- اے سی جنریٹر -
- 7- میوچل اور سیلف انڈکشن میں فرق اور اس کا استعمال -
- 8- ٹرانسفارمر -

17.1 الیکٹرک کرنٹ کے میگنیٹک اثرات

(Magnetic Effect of a Electric Current)

جب کسی کنڈکٹر سے الیکٹرک کرنٹ گزر رہا ہو تو اس کے گرد ایک میگنیٹک فیلڈ پیدا ہو جاتا ہے۔ اگر یہ کنڈکٹر ایک سیدھے تار کی شکل کا ہو تو اس میگنیٹک فیلڈ کی لائنز آف فورس ہم مرکز دائرہ کی شکل کی ہوتی ہیں (شکل 17.1)۔ ان لائنز کو ایک میگنیٹک کمپاس کی مدد سے ایک گتے پر کھینچا جاسکتا ہے۔


لائنز آف فورس کی سمت کا تعین دائیں ہاتھ کے اصول کے تحت کیا جاسکتا ہے۔ اس اصول کی رو سے اگر کرنٹ بردار تار کو دائیں ہاتھ




شکل 17.1




شکل 17.2



شکل 17.3 (الف)



شکل 17.3 (ب)



شکل 17.4


سے اس طرح پکڑا جائے کہ تار کے ساتھ پھیلا ہوا انگوٹھا کرنٹ کی سمت کو ظاہر کرے تو ہاتھ کی مڑی ہوئی انگلیاں لائنز آف فورس کی سمت کو ظاہر کریں گی (شکل 17.2)۔ اس اصول کے مطابق اگر تار میں الیکٹرک کرنٹ نیچے سے اوپر کی جانب بہ رہا ہو تو لائنز آف فورس کی سمت اینٹی کلاک وائز (Anti-Clockwise) ہوگی (شکل 17.3-الف)۔ اس کے برعکس اگر کرنٹ کی سمت اوپر سے نیچے کی جانب ہو تو لائنز آف فورس کا رخ کلاک وائز ہوگا (شکل 17.3-ب)۔

شکل 17.4 (الف) میں چند چکروں پر مشتمل ایک کوائل کو دکھایا گیا ہے۔ اس کے سروں کو ایک بیڑی سے جوڑ کر اس میں سے کرنٹ گزارا جا رہا ہے۔ شکل 17.4 (ب) میں اس کوائل کے ایک چکر کا عمودی سطح سے کر اس سیکشن چھوٹے دائروں سے دکھایا گیا ہے ان دائروں میں نقطہ (o) اور ضرب کی علامت (x) سے کرنٹ کے بہنے کی سمت کو ظاہر کیا جاتا ہے۔ اگر دائرہ میں نقطہ لگا ہو تو اس کا یہ مطلب ہوگا کہ کرنٹ کاغذ کی سطح سے باہر یعنی ہماری طرف آرہا ہے اور اگر ضرب کی علامت لگی ہو تو اس سے یہ سمجھا جائے گا کہ کرنٹ کاغذ کے اندر یعنی ہم سے پرے بہ رہا ہے۔


شکل 17.4 (ب) میں کوائل میں کرنٹ کے بہنے کی وجہ سے پیدا شدہ لائنز آف فورس کو دکھایا گیا ہے۔ یہ لائنز کوائل کے مرکز کے قریب تھوڑے سے حصہ میں قریباً سیدھی، متوازی اور کوائل کی سطح پر عموداً واقع ہوتی ہیں جبکہ کناروں کے نزدیک تقریباً گول ہوتی ہیں۔ لہذا کوائل کے مرکز پر میگنیٹک فیلڈ تھوڑے سے رقبہ میں یکساں ہوتا ہے اور بقیہ رقبے میں غیر یکساں۔ فیلڈ کی سمت یعنی لائنز آف فورس کا رخ دائیں ہاتھ کے اصول سے معلوم کیا جاسکتا ہے۔

کرنٹ بردار سولیناڈ کا میگنیٹک فیلڈ


سولیناڈ ان سولینڈ تار کا ایک سے زیادہ چکروں والا سلنڈر نما



شکل 17.5 (الف)



شکل 17.5 (ب)



شکل 17.6


کوائل (شکل 17.5-الف) ہوتا ہے۔ شکل 17.5 (ب) میں سولینائیڈ میں الیکٹرک کرنٹ کے گزرنے سے پیدا ہونے والی میگنیٹک لائنز آف فورس کو دکھایا گیا ہے۔ یہ لائنز کوائل کے ایک سرے سے باہر نکل کر سولینائیڈ کے اطراف سے ہوتے ہوئے اس کے دوسرے سرے سے کوائل کے اندر داخل ہو جاتی ہیں جبکہ سولینائیڈ کے اندر یہ لائنز سولینائیڈ کے ایکسر کے متوازی اور ایک ہی سمت میں ہوتی ہیں۔ یہ دیکھا جاسکتا ہے کہ یہ لائنز ایک بار میگنیٹ کی لائنز آف فورس کے مشابہ ہیں۔ اس مشابہت کی بنا پر ہم کہہ سکتے ہیں کہ کرنٹ بردار سولینائیڈ کا ایک سرانارتھ پول جبکہ دوسرا سرانارتھ پول بن جاتا ہے۔ چونکہ ایک بار میگنیٹ کے نارتھ پول سے لائنز آف فورس باہر نکلتی ہیں اور اس کے ساؤتھ پول سے میگنیٹ کے اندر داخل ہوتی ہیں اس لیے شکل 17.5 (ب) میں سولینائیڈ کا سر A نارتھ پول جبکہ سر B ساؤتھ پول ہوگا۔ مندرجہ ذیل اصول سے معلوم کیا جاسکتا ہے کہ سولینائیڈ کا کونسا سرانارتھ پول اور کونسا سرانارتھ پول بنتا ہے۔ اس اصول کے مطابق اگر ہم سولینائیڈ کو اپنے دائیں ہاتھ سے اس طرح پکڑیں کہ انگلیاں کرنٹ کے بہاؤ کی سمت میں ہوں تو ہاتھ کا پھیلا ہوا انگوٹھا سولینائیڈ کے نارتھ پول کی طرف اشارہ کرتا ہے (شکل 17.6)۔ سولینائیڈ کے پولز کو مندرجہ ذیل آسان قاعدہ سے بھی معلوم کیا جاسکتا ہے۔ کرنٹ بردار سولینائیڈ کے سرے کو اپنے سامنے رکھیں۔ اگر اس سرے سے کرنٹ اینٹی کلاک وائز سمت میں بہ رہا ہو تو یہ سرانارتھ پول ہوگا ورنہ ساؤتھ پول۔

17.2 میگنیٹک فیلڈ میں کرنٹ بردار کنڈکٹر پر فورس

(Force on Current Carrying Conductor in a Magnetic Field)


جب کسی کرنٹ بردار کنڈکٹر کو ایک میگنیٹک فیلڈ میں عموداً رکھا جائے

تو اس پر ایک فورس عمل کرتی ہے جو کہ مندرجہ ذیل تجربہ سے ظاہر ہے۔



شکل 17.7

ایک بڑے کارک کے مخالف سروں پر لوہے کے دو کیل اس طرح لگائیں کہ وہ ایک دوسرے کی سیدھ میں ہوں اور کارک کے اندر ایک دوسرے کو مس نہ کریں۔ کارک کو ایک سٹینڈ پر اس طرح فکس کریں کہ دونوں کیلیں افقی حالت میں رہیں۔ اب ایک موٹے تار کو U شکل دیکر اس کے سروں کو کنڈے کی شکل میں موڑ دیں پھر اس کو کارک میں لگی ہوئی کیلوں سے اس طرح لٹکا دیں کہ تار کا افقی حصہ ایک بارس شو میگنیٹ کے دونوں پولز کی درمیانی جگہ سے گزرے (شکل 17.7)۔ اب کیلوں کو ایک بیڑی اور سوئچ سے جوڑ دیں۔ سوئچ کے دباتے ہی U شکل والے تار میں کرنٹ بہنا شروع ہو جائے گا اور اس کے ساتھ ہی یہ اندر کی جانب حرکت کرے گا۔ تار میں یہ حرکت اس فورس کے باعث ہوتی ہے جو کہ اس کی سائڈ AB پر عمل کرتی ہے۔ شکل 17.7 میں اگر کرنٹ کی سمت کو الٹ دیا جائے تو تار باہر کی جانب حرکت کرے گا۔ تار کی سائڈ AB پر عمل کرنے والی فورس کی سمت فلیمنگ کے بائیں ہاتھ کے اصول سے معلوم کی جاسکتی ہے۔




شکل 17.8

اس اصول کے مطابق آپ اپنے بائیں ہاتھ کے انگوٹھے، پہلی اور درمیانی انگلیوں کو اس طرح پھیلائیں کہ تینوں ایک دوسرے کے ساتھ زاویہ قائمہ بنائیں۔ اگر پہلی انگلی میگنیٹک فیلڈ اور درمیانی انگلی کرنٹ کا رخ ظاہر کرے تو انگوٹھا کنڈکٹر پر عمل کرنے والی فورس کی سمت کو ظاہر کرتا ہے (شکل 17.8)۔

شکل 17.7 میں کرنٹ بردار تار پر لگنے والی فورس کی سمت فلیمنگ کے بائیں ہاتھ کے اصول کے عین مطابق ہے۔ ہم یہ کہہ سکتے ہیں کہ کرنٹ بردار کنڈکٹر پر عمل کرنے والی فورس کی سمت کرنٹ اور فیلڈ دونوں کی سمتوں کے عموداً ہوتی ہے۔

(شکل 17.10)۔ ان دو برابر لیکن مخالف فورسز کے زیر اثر کوائل پر ایک کپل (Couple) عمل کرے گا جس کے زیر اثر کوائل گھومنے لگے گی۔

17.4 ڈی سی موٹر (D.C. Motor)



شکل 17.11


ڈی سی موٹر ایک مستطیلی کوائل abcd پر مشتمل ہوتی ہے جو کہ ایک مستقل میگنیٹ کے کنکیو پولز کے درمیان ایک ایکسز کے گرد گھوم سکتی ہے۔ کوائل کے ایکسز پر ایک تانبے کی رینگ (Ring) نصب ہوتی ہے جس کو بیچ میں سے کاٹ کر دو حصوں میں تقسیم کر دیا جاتا ہے۔ ان نصف حصوں کو سپلٹ رنجز (Split Rings) کہتے ہیں۔ کوائل کے ایک سرے کو ایک سپلٹ رینگ S_1 کے ساتھ جبکہ دوسرے کو سپلٹ رینگ S_2 کے ساتھ جوڑ دیا جاتا ہے۔ دو کاربن برشز X, Y کو سپرنگوں کے ذریعے سپلٹ رینگ کے ساتھ دبا کر رکھا جاتا ہے (شکل 17.11)۔ جب ان برشز کو ایک بیٹری کے ساتھ جوڑ دیا جاتا ہے تو کوائل گھومنے لگتی ہے۔ فرض کریں جب کرنٹ کو آن کیا جاتا ہے تو اس وقت کوائل افقی حالت میں ہے۔ اس پوزیشن میں سپلٹ رینگ S_1 برش X کے ساتھ جبکہ سپلٹ رینگ S_2 برش Y کے ساتھ رگڑ کھاتا ہے۔ کوائل کی مختلف سائڈز سے کرنٹ شکل 17.11 میں دکھائی ہوئی سمت میں بہتا ہے۔ فلیمنگ کے بائیں ہاتھ کے اصول کے مطابق سائڈ ab پر اوپر کی جانب جبکہ cd پر نیچے کی جانب فورس عمل کرتی ہے۔ ان دونوں برابر اور مخالف فورسز کی وجہ سے کوائل پر ایک کپل عمل کرنے لگتا ہے اور کوائل کلاک وائرز سمت میں گھومنے لگتا ہے۔ جب کوائل عمودی پوزیشن میں پہنچتا ہے تو برشز دونوں سپلٹ رنجز کی درمیانی جگہ آ جاتے ہیں اور کوائل کے ساتھ ان کا کنٹیکٹ ختم ہو جاتا ہے جس کی وجہ سے بیٹری سرکٹ آف ہو جاتا ہے۔ کرنٹ کے رک جانے کے باوجود کوائل اس پوزیشن میں کھڑا نہیں رہتا بلکہ اپنے مومینٹم کی وجہ سے اس عمودی پوزیشن سے آگے کی جانب گھوم جاتا ہے۔ اور پھر سے سپلٹ رنجز کا برشز کے ساتھ

کنٹیکٹ قائم ہو جاتا ہے۔ لیکن اب برش X کا کنٹیکٹ سپلٹ رنگ S_2 کے ساتھ جبکہ برش Y کا کنٹیکٹ سپلٹ رنگ S_1 کے ساتھ ہو جاتا ہے۔ اس طرح کوائل میں کرنٹ بہنے کی سمت الٹ جاتی ہے۔ اب سائڈ ab دائیں جانب ہوتی ہے اور اس پر نیچے کی جانب فورس عمل کرتی ہے۔ اور سائڈ cd بائیں جانب ہوتی ہے اور اس پر اوپر کی جانب فورس عمل کرتی ہے۔ یہ اس طرح کوائل کلاک وائرز سمت میں اپنی حرکت کو جاری رکھتا ہے۔ یہ سلسلہ اس وقت تک جاری رہتا ہے جب تک بیٹری کوائل کو کرنٹ مہیا کرتی رہتی ہے۔ اس طرح ڈی سی موٹر بیٹری کی الیکٹرک انرجی کو کوائل کی مکینیکل انرجی میں تبدیل کر دیتی ہے جس سے ہم مختلف کام لے سکتے ہیں۔


17.5 الیکٹرک و میکینیکل انڈکشن

(Electromagnetic Induction)


کسی بھی میکینیکل فیلڈ میں میکینیکل لائنز آف فورس کھینچی جاسکتی ہیں۔ ہم نے دیکھا کہ ایک کرنٹ بردار تار کے میکینیکل فیلڈ میں یہ لائنز ہم مرکز دائروں کی شکل میں ہوتی ہیں (شکل 17.12)۔ ایک بار میگنیٹ کے کیس میں یہ لائنز اس کے نارٹھ پول سے شروع ہوتی ہیں اور میگنیٹ کے اطراف سے گزر کر اس کے ساؤتھ پول میں داخل ہو جاتی ہیں۔ پھر میگنیٹ کے اندر ساؤتھ پول سے نارٹھ پول پر پہنچ کر ایک بند حلقہ بناتی ہیں (شکل 17.12)۔



شکل 17.12



شکل 17.13 (الف)




شکل 17.13 (ب)

اگر ایک بار میگنیٹ کے فیلڈ میں ایک کوائل رکھا جائے تو فیلڈ کی کچھ لائنز آف فورس اس کی سطح سے گزریں گی۔ اگر کوائل میگنیٹ سے بہت دور ہو تو صرف چند لائنیں ہی اس میں سے گزریں گی اور اگر یہ میگنیٹ کے نزدیک ہو تو اس میں سے زیادہ تعداد میں لائنز آف فورس گزریں گی (شکل 17.13)۔ کسی سطح سے گزرنے والی میکینیکل لائنز آف فورس کی تعداد کو اس سطح سے گزرنے والا میکینیکل فلکس (Magnetic Flux) کہتے ہیں۔


اگر کسی کوائل یا سولینائیڈ میں میکینیکل فلکس تبدیل ہو رہا ہو تو اس تبدیلی کے دوران کوائل میں ای ایم ایف پیدا ہو جاتا ہے۔ اس عمل کا مظاہرہ ہم درج ذیل تجربہ سے کرتے ہیں۔

ایک سولینائیڈ کے دونوں سروں کو ایک گیلوانومیٹر کے ساتھ جوڑ دیں (شکل 17.14)۔



شکل 17.14 (الف)

(i) اگر ایک بار میگنیٹ کا نارتھ پول تیزی کے ساتھ سولینائیڈ کے سرے A کی جانب لایا جائے تو گیلوانومیٹر کی سوئی ڈفلیکٹ ہو جاتی ہے جو یہ ظاہر کرتی ہے کہ سولینائیڈ میں ایک ای ایم ایف پیدا ہو گیا ہے جس کی وجہ سے گیلوانومیٹر میں کرنٹ بہتا ہے۔ اس کرنٹ کو انڈیوسڈ کرنٹ کہتے ہیں (شکل 17.14-الف)۔



شکل 17.14 (ب)

اب میگنیٹ کو آگے بڑھانا بند کر دیں۔ آپ دیکھیں گے کہ جیسے ہی میگنیٹ کی حرکت رکتی ہے اسی لمحے گیلوانومیٹر کی سوئی کی ڈفلیکشن بھی ختم ہو جاتی ہے۔ اس کا یہ مطلب ہوا کہ گیلوانومیٹر میں انڈیوسڈ کرنٹ صرف اس وقفہ کے دوران بہتا ہے جس میں میگنیٹ حرکت کر رہا ہو۔

گیلوانومیٹر میں ڈفلیکشن کی مقدار کا انحصار میگنیٹ کی حرکت کی سپیڈ پر ہوتا ہے۔ میگنیٹ کی سپیڈ جتنی زیادہ ہوتی ہے انڈیوسڈ کرنٹ کی اتنی ہی زیادہ مقدار ہوتی ہے۔

(ii) اب اگر میگنیٹ کے نارتھ پول کو سولینائیڈ کے سرے A سے دور ہٹایا جائے تو اس عمل کے دوران گیلوانومیٹر پھر ڈفلیکشن ظاہر کرتا ہے۔ لیکن اس دفعہ ڈفلیکشن مخالف سمت میں ہوتا ہے (شکل 17.14-ب)۔


(iii) اسی طرح اگر میگنیٹ کا ساؤتھ پول سولینائیڈ کے سرے A کے نزدیک لایا جائے یا اس سے دور ہٹایا جائے تو اس دفعہ بھی گیلوانومیٹر میں انڈیوسڈ کرنٹ بہتا ہے۔ لیکن اس کی سمت نارتھ پول کے کیس میں

حاصل ہونے والے انڈیوسڈ کرنٹ کے مخالف ہوتی ہے۔


(iv) اب اگر میگنیٹ کو ساکن رکھا جائے اور سولینائیڈ کو میگنیٹ کے نزدیک یا دور لایا جائے تو ایسے ہی نتائج حاصل ہوتے ہیں۔

اس تجربہ سے ہم یہ نتیجہ نکالتے ہیں کہ جب بھی کسی کوائل اور میگنیٹ کے درمیان ریلیٹیو موشن (Relative Motion) ہو تو اس ریلیٹیو موشن کے وقفہ کے دوران میں کوائل میں ای ایم ایف پیدا ہو جاتا ہے جس کی مقدار کا انحصار ریلیٹیو موشن کی سپیڈ پر ہوتا ہے۔ اس مظہر کو الیکٹرو میگنیٹک انڈکشن کہتے ہیں۔ مائیکل فیرئی نے اس مظہر کو 1831 میں معلوم کیا۔ فیرئی کے مطابق جب کوئی میگنیٹ کسی کوائل کے نزدیک یا دور لایا جاتا ہے تو کوائل میں سے گزرنے والا میگنیٹک فلکس تبدیل ہوتا ہے اور اس فلکس کی تبدیلی کی وجہ سے کوائل میں ای ایم ایف انڈیوس ہو جاتا ہے۔ اس انڈیوسڈ ای ایم ایف کی مقدار فلکس کی تبدیلی کی شرح کے ڈائریکٹلی پروپورشنل ہوتی ہے۔ اس کو الیکٹرو میگنیٹک انڈکشن کے متعلق فیرئی کے قانون کہتے ہیں۔

17.6 اے سی جزیٹر (A.C Generator)




شکل 17.15 (الف)




شکل 17.15 (ب)

اگر ایک کوائل کو میگنیٹک فیلڈ میں گھمایا جائے تو جب کوائل کی پوزیشن فیلڈ کی لائنز کے عموداً ہوگی تو کوائل کی سطح سے گزرنے والے میگنیٹک فلکس زیادہ ہوگی (شکل 17.15-الف)۔ اور جب کوائل کی پوزیشن لائنز کے متوازی ہوگی تو فلکس بھی صفر ہوگی (شکل 17.15-ب)۔ کیونکہ اس پوزیشن میں لائنز کوائل کی سطح کو کاٹ کر نہیں گزرتیں۔ اس طرح جب کوئی کوائل میگنیٹک فیلڈ میں گھومتی ہے تو اس سے گزرنے والے میگنیٹک فلکس میں مستقل تبدیلی ہوتی رہتی ہے۔ فلکس کی اس تبدیلی کی وجہ سے کوائل میں ای ایم ایف انڈیوس ہو جاتا ہے۔ اسی اصول پر اے سی جزیٹر کام کرتے ہیں۔



شکل 17.16


ایک سادہ جنریٹر مستطیلی کوائل پر مشتمل ہوتا ہے جس کو ایک مستقل میگنیٹ کے پولز کے درمیان گھمایا جاسکتا ہے۔ کوائل کے دونوں سروں کو کوائل کے ایکسز پر نصب دو سلپ رنگز سے جوڑ دیا جاتا ہے (شکل 17.16)۔ سپرنگ کے ذریعے دو کاربن برشز کو ان سلپ رنگز کے ساتھ کنٹیکٹ میں رکھا جاتا ہے۔ کوائل سے کرنٹ ان برشز کے ذریعے حاصل کیا جاتا ہے۔ جب کوائل کو میگنیٹ کے پولز کے درمیان گھمایا جاتا ہے تو اوپر بیان کیے گئے اصول کے مطابق اس میں کرنٹ انڈیوس ہو جاتا ہے۔ جو کہ سلپ رنگز اور کاربن برشز سے ہوتا ہوا سرکٹ میں بہنے لگتا ہے۔



شکل 17.18

شکل 17.17 میں کوائل کے گھومنے کے ایک چکر کے دوران پیدا ہونے والے ای ایم ایف کو دکھایا گیا ہے۔ فرض کیجیے کہ شروع میں کوائل عموداً جبکہ اس کی سائڈ A اوپر کی جانب اور B نیچے کی جانب ہے اور یہ اینٹی کلاک وائز سمت میں گھوم رہی ہے جیسا کہ شکل 17.18 (الف) میں دکھایا گیا ہے۔ اس شکل میں کوائل کی A اور B سائڈز کو ان کے عرضی تراشے سے ظاہر کیا گیا ہے۔ اس پوزیشن میں سائڈز A اور B فیلڈ کے متوازی حرکت کر رہی ہیں جس کی وجہ سے کوائل سے فلکس کے تبدیل ہونے کی شرح صفر ہوتی ہے۔ چنانچہ فی ریڈے کے قانون کے مطابق

دیکھیں معلومات



یہ روبوٹ زیر زمین کرنٹ کیبل کے میکانیکل فیلڈ کو محسوس کر کے کیبل کے راستے کی نشاندہی کر سکتا ہے۔

کوائل میں انڈیوسڈ ای ایم ایف صفر ہوگی (شکل 17.17 نقطہ O)۔

کوائل کے چوتھائی چکر کے بعد اس کی پوزیشن شکل 17.18 (ب) میں دکھائی گئی ہے اس وقت کوائل کی دونوں سائڈز A اور B فیلڈ کے عموداً حرکت کر رہی ہیں اور اس وقت فلکس میں تبدیلی کی شرح زیادہ سے زیادہ ہوتی ہے چنانچہ اس وقت انڈیوسڈ ای ایم ایف زیادہ سے زیادہ ہوگی (شکل 17.17 نقطہ 1/4)۔

کوائل کے آدھے چکر کے بعد A اور B سائڈز کی پوزیشن شکل 17.18 (ج) میں دکھائی گئی ہے۔ اب پھر سائڈز فیلڈ کے متوازی حرکت کر رہی ہیں اس لیے ای ایم ایف صفر ہو جاتا ہے (شکل 17.17 نقطہ 1/2)۔ اس پوزیشن میں کوائل کی سائڈ A نیچے کی جانب آگئی ہے اور B اوپر کی طرف سے چنانچہ جب کوائل مزید گھومتی ہے تو انڈیوسڈ ای ایم ایف کی سمت تبدیل ہو جاتی ہے۔

کوائل اپنا 3/4 چکر مکمل کرنے کے بعد شکل 17.18 (د) کی پوزیشن میں آ جاتی ہے اور اس وقت ای ایم ایف اپنی زیادہ سے زیادہ قیمت پر ہوتا ہے لیکن اسکی سمت شکل 17.17 نقطہ 1/4 والی سمت کے الٹ ہوتی ہے۔

کوائل اپنا پورا چکر مکمل کر لینے کے بعد شکل 17.18 (ح) میں دکھائی ہوئی پوزیشن میں آ جاتی ہے اور اس وقت ای ایم ایف صفر ہوتا ہے کیونکہ یہ پوزیشن شکل 17.18 (الف) والی ہی پوزیشن ہے۔ اس کے بعد کوائل کا دوسرا چکر شروع ہو جاتا ہے اور اس کے ساتھ ہی انڈیوسڈ ای ایم ایف کا دوسرا سائیکل۔ یوں جب کوائل گھومتی ہے تو اس میں ایک آلٹرنیٹنگ وولٹیج انڈیوس ہو جاتا ہے۔

دلچسپ معلومات




بعض پرندے مثلاً کبوتر سمت کا صحیح اندازہ اس لیے لگا لیتے ہیں کیونکہ ان کے سر میں ایک قسم کا قدرتی مقناطیسی کمپاس موجود ہوتا ہے۔


17.7 میوچل انڈکشن (Mutual Induction)

شکل 17.19 میں ایک دوسرے کے قریب رکھی ہوئی دو کوائلز

X اور Y کو دکھایا گیا ہے۔ کوائل X کے ساتھ ایک بیٹری اور سوئچ جوڑ دیے گئے ہیں جبکہ کوائل Y کے ساتھ ایک حساس گیلوانومیٹر جڑا ہوا ہے۔



ہم یہ دیکھتے ہیں کہ جیسے ہی کوائل X کے سوئچ کو آن کیا جاتا ہے تو کوائل Y میں لگے ہوئے گیلوانومیٹر میں ایک لمحاتی ڈفلیکشن پیدا ہو جاتا ہے جو یہ ظاہر کرتا ہے کہ کوائل X کے سوئچ کو آن کرتے ہی کوائل Y میں ایک لمحہ کے لیے کرنٹ بہنے لگتا ہے اگرچہ یہ دونوں کوائلز بالکل الگ الگ ہیں اور ان کے درمیان کوئی الیکٹریکل کنکشن نہیں ہے۔



شکل 17.19

اسی طرح جب کوائل میں لگے ہوئے سوئچ کو آف کر کے اس کوائل میں سے کرنٹ کے بہاؤ کو روکا جاتا ہے تو اسی وقت Y کوائل میں لگے ہوئے گیلوانومیٹر میں پھر ایک لمحہ کے لیے ڈفلیکشن پیدا ہوتا ہے لیکن اس دفعہ ڈفلیکشن کی سمت پہلے والے ڈفلیکشن کی سمت کے الٹ ہوتی ہے۔ ان مشاہدات کی وضاحت ہم دونوں کوائلز سے گزرنے والے میگنیٹنگ فلکس کے ذریعہ سے کر سکتے ہیں۔

جیسے ہی کوائل X میں لگے سوئچ کو آن کرتے ہیں تو اس میں سے کرنٹ بہنا شروع ہو جاتا ہے اور اس کے ساتھ ہی اس کا میگنیٹک فیلڈ بھی بنا شروع ہو جاتا ہے (شکل 17.19)۔ اس فیلڈ کی کچھ لائنز آف فورس ساتھ رکھی ہوئی کوائل Y سے گزرنے لگتی ہیں۔ اس طرح کوائل Y میں فلکس کی تبدیلی واقع ہونے لگتی ہے جس کی وجہ سے اس میں کرنٹ انڈیوس ہو جاتا ہے۔ جیسے ہی کوائل X کا میگنیٹک فیلڈ اپنی مستقل قیمت پر پہنچتا ہے تو فیلڈ کا بڑھنا بند ہو جاتا ہے جس کی وجہ سے کوائل Y میں بھی فلکس کا بڑھنا بند ہو جاتا ہے۔ اس لئے اس میں انڈیوس کرنٹ بھی ختم ہو جاتا ہے۔ کوائل X کا کرنٹ اور اس کے ساتھ اس کا میگنیٹک فیلڈ صرف چند لمحوں میں اپنی مستقل قیمت پر پہنچ جاتا ہے۔ اس لیے کوائل Y میں ایک لمحاتی کرنٹ انڈیوس ہوتا ہے۔

سے کوائل میں ای ایم ایف انڈیوس ہو جاتی ہے جس کو سیلف انڈیوسٹری ای ایم ایف کہتے ہیں اور اس مظہر کو سیلف انڈکشن کہتے ہیں۔

شکل 17.20 میں دکھائے گئے تجربہ سے ہم سیلف انڈکشن کے مظہر کا مظاہرہ کر سکتے ہیں۔

اس میں جب سوئچ کو آن کیا جاتا ہے تو بلب روشن نہیں ہوتا کیونکہ بیڑی کا مہیا کردہ وولٹیج اس کو روشن کرنے کے لئے ناکافی ہوتا ہے۔ لیکن جب سوئچ کو آف کیا جاتا ہے تو بلب ایک دم سے چند لمحوں کے لئے روشن ہو جاتا ہے جو کہ اس بات کی نشاندہی کرتا ہے کہ کوائل نے بلب کو بیڑی سے کہیں زیادہ وولٹیج چند لمحوں کے لئے مہیا کر دیا ہے جس کی وجہ سے بلب ایک دم سے روشن ہو جاتا ہے۔ سوئچ کے آف کرنے سے کوائل میں سیلف انڈیوس وولٹیج پیدا ہوتا ہے جس کی وجہ سے بلب چند لمحوں کے لئے روشن ہو جاتا ہے۔

کیا آپ جانتے ہیں؟

17.9 ٹرانسفارمر (Transformer)

یہ ایک ایسا الیکٹرک آلہ ہے جو کہ آلٹرنیٹنگ وولٹیج کی قیمت کو کم یا زیادہ کرنے کے لئے استعمال کیا جاتا ہے۔

یہ دو کوائلز پر مشتمل ہوتا ہے جن کو لوہے کی پتروں سے بنے ہوئے ایک مستطیلی کور (Core) کے دو مختلف بازوؤں پر لپیٹ دیا جاتا ہے (شکل 17.21)۔

ٹرانسفارمر میوچل انڈکشن کے اصول پر کام کرتا ہے یہ اکثر الیکٹرونک آلات کا اہم جزو ہوتا ہے۔

ایک کوائل کو پرائمری جبکہ دوسری کوائل کو سیکنڈری کوائل کہتے ہیں۔ جس آلٹرنیٹنگ وولٹیج کی قیمت کو تبدیل کرنا مقصود ہوتا ہے اس کو پرائمری کوائل سے جوڑ دیتے ہیں جس کی وجہ سے پرائمری کوائل میں آلٹرنیٹنگ کرنٹ بہنے لگتا ہے جو ایک مسلسل تبدیل ہوتا ہوا میکینیکل فلکس پیدا کرتا ہے۔ لوہے کے کور کی وجہ سے میکینیکل فلکس کی قیمت بہت بڑھ



جاتی ہے نیز ساری لائنز آف فورس لوہے میں مرکوز ہو جاتی ہیں۔ اس کا نتیجہ یہ ہوتا ہے کہ پرائمری کوائل میں پیدا ہونے والا فلکس تقریباً سارے کا سارا سیکنڈری کوائل سے بھی گزرتا ہے۔ چونکہ یہ فلکس مسلسل تبدیل ہوتا رہتا ہے اس لئے میوچل انڈکشن کے اصول کے مطابق سیکنڈری کوائل میں بھی وولٹیج آلٹرینیٹنگ ہوتا ہے اور اس کی قیمت کا انحصار پرائمری اور سیکنڈری کوائلز میں حلقوں یعنی ٹرنز (Turns) کی تعداد پر ہوتا ہے۔ اگر

$$N_p = \text{پرائمری کوائل میں ٹرنز کی تعداد}$$

$$N_s = \text{سیکنڈری کوائل میں ٹرنز کی تعداد}$$

$$E_p = \text{پرائمری کوائل میں لگایا گیا وولٹیج}$$


(جس کی قیمت تبدیل کرنی ہے)

$$E_s = \text{سیکنڈری کوائل میں انڈیوس ہونے والا مطلوبہ وولٹیج}$$


تو یہ ثابت کیا جاسکتا ہے کہ

$$\frac{E_s}{E_p} = \frac{N_s}{N_p} \quad \dots\dots\dots (17.1)$$

اس کلیہ کے مطابق اگر ہم پرائمری میں لگائے ہوئے وولٹیج کو کم کرنا چاہتے ہیں یعنی $E_s < E_p$ تو N_s بھی N_p کے مقابلہ میں کم ہوگا۔ یعنی سیکنڈری کوائل میں ٹرنز کی تعداد پرائمری کے مقابلہ میں کم ہوگی۔ ایسے ٹرانسفارمر کو سٹیپ ڈاؤن (Step Down) ٹرانسفارمر کہتے ہیں (شکل 17.21-الف)۔ دوسری صورت میں جب پرائمری میں لگائے ہوئے وولٹیج کی قیمت کو بڑھانا ہو تو سیکنڈری میں پرائمری کے مقابلہ میں ٹرنز کی تعداد زیادہ ہوتی ہے۔ ایسے ٹرانسفارمر کو سٹیپ آپ (Step up) ٹرانسفارمر کہتے ہیں (شکل 17.21-ب)۔



شکل 17.21 (الف)



شکل 17.21 (ب)

1- جب کسی کنڈکٹر سے الیکٹرک کرنٹ گزرتا ہے تو اس کے ارد گرد ایک میکینیکل فیلڈ پیدا ہو جاتا ہے۔ اگر یہ کنڈکٹر ایک سیدھے تار کی شکل کا ہو تو اس کی لائنز آف فورس ہم مرکز دائروں کی شکل میں ہوتی ہیں۔

2- جب کسی کرنٹ بردار کنڈکٹر کو ایک میکینیکل فیلڈ میں عموداً رکھا جاتا ہے تو اس پر ایک فورس عمل کرتی ہے جس کی سمت فیلڈ اور کرنٹ دونوں کی سمتوں کے عموداً ہوتی ہے۔

3- جب کسی کرنٹ بردار کوائل کو ایک میکینیکل فیلڈ میں رکھا جاتا ہے تو اس پر ایک کپل عمل کرتا ہے جس کی وجہ سے کوائل گھومنے لگتی ہے ایک ڈی سی موٹر اسی اصول پر کام کرتی ہے۔ یہ الیکٹریکل انرجی کو میکینیکل انرجی میں تبدیل کر دیتی ہے۔

4- کسی سطح سے گزرنے والی میکینیکل لائنز آف فورس کی تعداد اس سطح سے گزرنے والا میکینیکل فلکس کہلاتا ہے۔

5- جب کسی کوائل سے گزرنے والا میکینیکل فلکس تبدیل ہو رہا ہو تو اس میں ای ایم ایف انڈیوس ہو جاتا ہے۔ اس انڈیوسڈ ای ایم ایف

کی مقدار فلکس کی تبدیلی کی شرح کے ڈائریکٹلی پروپورشنل ہوتی ہے۔ اس کو الیکٹرومیکینیکل انڈکشن سے متعلق فیریڈے کا قانون کہتے ہیں۔

6- اے سی جنریٹر ایک کوائل پر مشتمل ہوتا ہے۔ جب اس کوائل کو ایک میکینیکل فیلڈ میں گھمایا جاتا ہے تو اس میں سے گزرنے والا فلکس مسلسل تبدیل ہوتا ہے جسکی وجہ سے کوائل میں آلٹرنیٹنگ وولٹیج انڈیوس ہو جاتا ہے۔

7- اگر کسی ایک سرکٹ میں کرنٹ کی تبدیلی کی وجہ سے کسی دوسرے سرکٹ میں کرنٹ انڈیوس ہو جائے تو اس مظہر کو میوچل انڈکشن کہتے ہیں۔

8- اگر کسی کوائل یا سرکٹ میں کرنٹ تبدیل ہو رہا ہو اور اس تبدیلی کی وجہ سے خود اس سرکٹ یا کوائل میں ای ایم ایف انڈیوس ہو جائے تو اس کو سیلف انڈکشن کہتے ہیں۔

9- ٹرانسفارمر ایک ایسا الیکٹرک آلہ ہے جو کہ آلٹرنیٹنگ وولٹیج کی قیمت کو کم یا زیادہ کرنے کے لئے استعمال کیا جاتا ہے۔

سوالات

17.1 مندرجہ ذیل کیسوں میں بننے والی میکینیک لائنز آف فورس کی شکل بتائیے۔


- (a) ایک سیدھا کرنٹ بردار تار
- (b) ایک کرنٹ بردار کوائل
- (c) ایک کرنٹ بردار سولینائیڈ

17.2 ایک سیدھے کرنٹ بردار تار سے بننے والی میکینیک لائنز آف فورس کی سمت معلوم کرنے کا اصول بیان کیجیے۔

17.3 ایک کرنٹ بردار سولینائیڈ کے پولز کو معلوم کرنے کا قاعدہ بیان کیجیے۔

17.4 ایک تجربہ بیان کیجیے جو کہ یہ ظاہر کرے کہ جب ایک کرنٹ بردار کنڈکٹر کو میکینیک فیلڈ میں عموداً رکھا جاتا ہے تو اس پر ایک فورس عمل کرتی ہے۔ اس فورس کی سمت معلوم کرنے کا قاعدہ بیان کیجیے۔


17.5 شکل میں سیدھے کرنٹ بردار تار کا کراس سیکشن دکھایا گیا ہے۔ تیر کے نشان میکینیک



فیلڈ کو ظاہر کرتے ہیں۔ جس میں کرنٹ بردار تار رکھا ہوا ہے۔ تار پر عمل کرنے والی فورس

کی سمت کو ایک تیر کے نشان سے ظاہر کیجیے۔

17.6 شکل میں ایک کرنٹ بردار کوائل کو دکھایا گیا ہے جو ایک ہارس شو میگنیٹ کے پولز کے درمیان لٹکا کی گئی ہے۔ کوائل میں کرنٹ



کے بننے کی سمت کو تیر کے نشان سے ظاہر کیا گیا ہے۔ کوائل کلاک وائرز سمت میں گھومے گی یا اینٹی کلاک وائرز سمت میں اپنے جواب کی وضاحت کیجیے۔

17.7 ایک ڈی سی موٹر کی ساخت اور اس کے کام کرنے کے طریقہ کو بیان کیجیے۔ نیز اس بات کی وضاحت کیجیے کہ اس میں سپلٹ رنگز کی ضرورت کیوں پڑتی ہے؟

17.8 ایک تجربہ کے ذریعہ سے یہ ظاہر کیجیے کہ میگنیٹ کے ذریعہ سے ایک کوائل میں کرنٹ انڈیوس کیا جاسکتا ہے۔ اس کرنٹ کی مقدار کا انحصار کن چیزوں پر ہوگا؟

17.9 فیریڈے کے الیکٹرو میگنیٹک انڈکشن کے قانون کو بیان کیجیے۔


17.10 ایک اے سی جنریٹر کو بیان کیجیے۔ اس میں پیدا ہونے والے وولٹیج کی وضاحت کیجیے۔

17.11 میوچل انڈکشن سے کیا مراد ہے؟ اس کی وضاحت کے لیے ایک تجربہ بیان کیجیے۔

17.12 سیلف انڈکشن سے کیا مراد ہے؟ سیلف انڈکشن سے پیدا ہونے والے وولٹیج کو ظاہر کرنے کے لیے ایک تجربہ بیان کیجیے۔

17.13 ایک ٹرانسفارمر کی ساخت اور اس کے عمل کرنے کے طریقہ کو بیان کیجیے۔

17.14 دی ہوئی شکل میں ایک ٹرانسفارمر دکھایا گیا ہے۔ اس میں کون سی کوائل پرائمری ہے اور کون سی سیکنڈری؟ آؤٹ پٹ وولٹیج کی کتنی قیمت ہوگی؟ یہ کس قسم کا ٹرانسفارمر ہے؟



(80V)

17.15 ایک سٹیپ ڈاؤن ٹرانسفارمر 250 وولٹ

اے سی کو 6 وولٹ اے سی میں تبدیل کر دیتا

ہے۔ اگر اس کی پرائمری کوائل میں ٹرنز کی

تعداد 10000 ہو تو اس کی سیکنڈری کوائل

میں ٹرنز کی تعداد بتائیے۔

(240)

17.16 مندرجہ ذیل سوالات کے چار جوابات دیے گئے ہیں۔ اس میں سے صحیح جواب پر (✓) کا نشان لگائیں۔

(i) سیدھے کرنٹ بردار تار کے کیس میں میکینیک لائن آف فورس کی شکل ہوتی ہے۔

a - بیضوی b - تکتونی

c - مستطیلی d - دائروی

(ii) جب ایک کرنٹ بردار تار کسی میکینیک فیلڈ میں عموداً رکھا جاتا ہے تو اس پر عمل کرنے والی فورس کی سمت

a - کرنٹ کی سمت میں ہوتی ہے

b - فیلڈ کی سمت میں ہوتی ہے

c - کرنٹ سے 45° کا زاویہ بناتی ہے

d - کرنٹ اور فیلڈ دونوں کے عموداً ہوتی ہے

(iii) ایک ٹرانسفارمر کی پرائمری کوائل میں ٹرنز کی

تعداد 100 جبکہ سیکنڈری کوائل میں 500 ہے اگر

اس کی پرائمری کوائل میں 6 وولٹ ڈی سی لگا دیا

جائے تو اس کی سیکنڈری کوائل میں پوٹینشل ہوگا

a - صفر وولٹ b - 30 وولٹ

c - 45 وولٹ d - 60 وولٹ


(Nuclear Physics)

اس باب میں آپ سیکھیں گے:

- 1- ایٹم کی ساخت -
- 2- نیچرل ریڈیو ایکٹیویٹی -
- 3- ہاف لائف -
- 4- ریڈیو آکسوٹوپس کا استعمال -
- 5- آئین سٹائن کی ماس - انرجی مساوات -
- 6- نیوکلیئر فشن اور فیوژن -

18.1 ایٹم کی ساخت (Structure of an Atom)

آپ پچھلی کلاسز میں پڑھ چکے ہیں کہ مادے کا چھوٹے سے چھوٹا حصہ ایٹم کہلاتا ہے۔ آپ یہ بھی جانتے ہیں کہ ایٹم دو حصوں پر مشتمل ہوتا ہے اور اس کے مرکزی حصے کو نیوکلیس کہتے ہیں۔ نیوکلیس پر پروٹونز اور نیوٹرونز پر مشتمل ہوتا ہے۔ پروٹون پر پوزیٹو چارج ہوتا ہے لہذا نیوکلیس کا چارج پوزیٹو ہوتا ہے۔ نیوکلیس کے گرد الیکٹرونز قریباً سرکلر آرہٹس میں حرکت کرتے ہیں۔ چونکہ ایٹم ایک نیوٹرل ذرہ ہے اس لیے اس میں الیکٹرونز اور پروٹونز کی تعداد برابر ہوتی ہے۔ پروٹون اور نیوٹرون وزن میں قریباً برابر ہوتے ہیں اور ان کا ماس قریباً 1.67×10^{-31} کلوگرام ہوتا ہے۔ چونکہ پروٹونز اور نیوٹرونز ایٹم کے نیوکلیس کے اندر پائے جاتے ہیں لہذا انہیں نیوکلیونز (Nucleons) بھی کہا جاتا ہے۔



ایٹم کا نیوکلیس پر پروٹونز اور نیوٹرونز پر مشتمل ہوتا ہے۔

(X-rays) کے بارے میں تحقیق کرتے ہوئے یورینیم کے مرکبات پر تجربہ کر رہا تھا ان دنوں مطلع ابر آلود ہونے کی وجہ سے سورج کی روشنی موجود نہ تھی۔ لہذا اس نے اس مرکب کو ایک کاغذ میں لپیٹ کر ایک دراز میں رکھ دیا جہاں کالے رنگ کے کاغذ میں لپٹی کچھ فوٹو گرافک پلیٹیں پہلے سے موجود تھیں۔ چند دنوں کے بعد اس نے دیکھا کہ فوٹو گرافک پلیٹوں پر کچھ عکس بن گئے ہیں۔ اس سے اس نے اندازہ لگایا کہ شاید یورینیم سالٹ سورج کی روشنی کی عدم موجودگی میں بھی شعاعیں خارج کرتا ہے جو فوٹو گرافک پلیٹوں پر لپٹے کاغذ میں سے گزر کر ان پر اثر انداز ہو جاتی ہیں۔ اپنے اس اندازے کو آزمانے کے لیے اس نے کئی تجربات کیے۔ بیکویرل نے فوٹو گرافک پلیٹوں اور یورینیم سالٹ کو ایک دوسرے کے قریب اور ایک دوسرے کو ایلومینیم شیٹ کے ذریعے علیحدہ کر کے بھی ایک ایسے ڈبے میں بند کر دیا جس کے اندر روشنی داخل نہیں ہو سکتی تھی لیکن اس کے باوجود نتیجہ وہی نکلا جس سے ثابت ہوا کہ یورینیم کے مرکب میں سے بڑی زبردست شعاعیں خارج ہوتی ہیں۔ اس عمل پر روشنی کے ہونے یا نہ ہونے کا کوئی اثر نہیں ہوتا۔ اس کے ساتھ ساتھ اس بات سے بھی کوئی فرق نہیں پڑتا کہ یورینیم کا کون سا مرکب لیا گیا ہے وہ ٹھوس حالت میں ہے یا مائع حالت میں۔ بعد ازاں تھوریم، پلوئم اور ریڈیم وغیرہ کی دریافت اور ان میں ایسے ہی عمل کو ریڈیو ایکٹیویٹی کا نام دیا گیا ہے۔

نیچرل ریڈیو ایکٹیویٹی ایک ایسا عمل ہے کہ جس کے ذریعے ایسے ایلیمینٹس جن کا ایٹم نمبر 82 سے زیادہ ہو وہ قدرتی طور پر خود بخود شعاعیں خارج کرتے رہتے ہیں۔

اس عمل کے دوران ان ایلیمینٹس میں سے تین مختلف اقسام کی شعاعیں یعنی ریز (Rays) خارج ہوتی ہیں جن کو الفا (α)، بیٹا (β) اور گیما (γ) ریز کہتے ہیں۔

چونکہ یہ عمل ایلیمینٹس کی فطری خاصیت ہے اس لیے اسے نیچرل ریڈیو ایکٹیوٹی کہتے ہیں اور ایسے ایلیمینٹس جن سے شعاعیں خارج ہوتی ہیں انہیں ریڈیو ایکٹیو ایلیمینٹس کہا جاتا ہے۔ آجکل ماڈرن طریقوں کے استعمال سے مختلف ایلیمینٹس جو کہ قدرتی ریڈیو ایکٹیو ایلیمینٹس سے کہیں کم وزن کے ہوتے ہیں ان کو بھی ریڈیو ایکٹیو بنایا جاسکتا ہے۔ ایسے ایلیمینٹس کو غیر قدرتی یا آرٹیفیشل ریڈیو ایکٹیو ایلیمینٹس کہا جاتا ہے۔

ریڈیو ایکٹیو ایلیمینٹس کے ایٹم شعاعوں کے اخراج کی وجہ سے دوسرے ایلیمینٹس کے ایٹموں میں تبدیل ہو جاتے ہیں۔ یہ عمل یک لخت نہیں ہوتا بلکہ متواتر جاری رہتا ہے اور اس عمل کو واپس لوٹایا نہیں جاسکتا۔ ردرفورڈ اور دوسرے سائنسدانوں نے ریڈیو ایکٹیوٹی کے ذریعے خارج ہونے والی تین اقسام کی شعاعوں یعنی α ، β ، γ ریز کا مشاہدہ کرنے کے لیے جو تجربہ کیا وہ درج ذیل ہے۔

تجربہ

سیسے کا ایک بلاک لے کر اس کے اندر ایک گہرا سوراخ کر کے اس سوراخ کے اندر ریڈیم R کی تھوڑی سی مقدار رکھ دی تاکہ اس سوراخ کے منہ S سے قریباً پیرالل شعاع نکل سکیں۔ سیسے کے بلاک کے اوپر کچھ فاصلے پر ایک فوٹو گرافک پلیٹ اس طرح رکھ دی گئی کہ تمام شعاعیں اس پلیٹ پر پڑیں۔ اب ان تمام اشیا کو ایک سیسے کے چیمبر میں رکھ دیا گیا۔ اور اس چیمبر میں سے ویکيوم پمپ کی مدد سے ہوا خارج کر دی تاکہ وہ شعاعوں کو جذب نہ کر سکے۔ اس چیمبر پر عموداً ایک مقناطیسی فیلڈ اس طرح لگایا گیا کہ یہ اوپر سے نیچے کی طرف عمل کر رہا تھا۔ یعنی یہ میکینیکل فیلڈ اس کتاب کے پیپر کے عموداً عمل کر رہا تھا اور اس کی سمت پیپر کے اندر کی طرف تھی۔ کچھ عرصہ کے بعد جب فوٹو گرافک پلیٹ کو ڈویلپ کیا گیا تو اس پر تین مختلف جگہوں پر کالے نشان پڑ گئے۔ جس سے یہ ظاہر

کیا آپ جانتے ہیں؟

ایسے ریڈیو ایکٹیو ایلیمینٹس جن کے ایٹم نمبر یکساں لیکن ایٹمک ماس نمبر فرق ہوں ریڈیو آکٹوٹوپس کہلاتے ہیں۔

ہوا کہ شعاعیں تین قسم کی ہوتی ہیں۔ شکل (18.1)۔ بائیں طرف ایک بڑے دائرے کی آرک (Arc) پر موجود نشان ایسے گروپ کو ظاہر کرتا ہے جس میں پوزیٹیو چارج والے ذرے موجود ہوں ان کو α ریز کہتے ہیں۔ دائیں طرف چھوٹے دائرے کی آرک پر موجود نشان نیگیٹیو چارج والے ذرات کی موجودگی کو ظاہر کرتا ہے۔ ان کو β ریز کہتے ہیں۔ درمیانی نشان ان ذرات کو ظاہر کرتا ہے جن پر کوئی چارج نہیں۔ انہیں γ ریز کہتے ہیں۔

الفا (α)، بیٹا (β) اور گیما (γ) ریز کی خصوصیات

الفا (α) ریز


(i) الفاریز ریڈیو ایکٹیو ایلیمینٹس سے خارج ہوتی ہیں۔ ان کی ولاسٹی $1.4 \times 10^7 \text{ ms}^{-1}$ سے $1.7 \times 10^7 \text{ ms}^{-1}$ تک ہوتی ہے۔ ان ریز کی ولاسٹی کا انحصار اس ریڈیو ایکٹیو ایلیمینٹ پر ہوتا ہے جس سے یہ خارج ہوتی ہیں۔ مختلف ایلیمینٹس کے لیے ان کی ولاسٹی مختلف ہوتی ہے لیکن ایک ایلیمینٹ سے خارج ہونے والی تمام الفاریز کی ولاسٹی ایک جیسی ہوتی ہے۔

(ii) الفاریز جس گیس میں سے بھی گزریں اس میں آ یونائزیشن (Ionization) پیدا کر دیتی ہیں۔


(iii) الفاریز فوٹو گرافک پلیٹ پر اثر انداز ہوتی ہیں۔

(iv) الفاریز زنک سلفائیڈ میں فلوری سینس پیدا کرتی ہیں۔

(v) ہوا میں الفاریز اٹموسفیرک (Atmospheric) پریشر پر کچھ فاصلہ ہی طے کر سکتی ہیں۔ یہ فاصلہ مختلف ایلیمینٹس سے نکلنے والی α ریز کے لیے مختلف ہوتا ہے۔ مثلاً یورینیم سے نکلنے والی α ریز کی رینج 2.7 سینٹی میٹر ہوتی ہے جبکہ تھوریم کے لیے یہ رینج 8.6 سینٹی میٹر ہوتی ہیں۔



شکل 18.1



(vi) گولڈ فویل (Foil) سے گزرنے کے بعد α ریز بکھر جاتی ہیں اور اپنے سیدھے راستے سے یہ قریباً 2 سے 3 ڈگری تک مڑ جاتی ہیں۔

(vii) الیکٹرک اور میگنیٹک فیلڈ α ریز پر اثر انداز ہوتے ہیں۔ جس سے یہ ظاہر ہوتا ہے کہ α ریز چارجڈ (Charged) ذروں پر مشتمل ہوتی ہیں۔

(viii) الفاریز، ایسے پوزیٹو چارج کے حامل ذرات پر مشتمل ہوتی ہیں جن کا ماس ہائیڈروجن ایٹم سے چار گنا اور ان پر چارج پروٹون سے دو گنا ہوتا ہے۔ یعنی الفا ذرات دراصل ہیلیم کے نیوکلیائی ہوتے ہیں۔

بیٹا (β) ریز


(i) β ریز ریڈیو ایکٹیو ایلیمنٹس سے بہت زیادہ رفتار سے خارج ہوتی ہیں۔ ان کی ولاسٹی روشنی کی رفتار کا ایک فی صد سے لے کر ننانوے فی صد تک ہوتی ہے۔ کسی ایک ایلیمنٹ سے خارج ہونے والی تمام β ریز کی رفتار ایک جیسی نہیں ہوتی۔

(ii) β ریز ہوا میں آئیونائزیشن پیدا کرتی ہیں۔ لیکن یہ آئیونائزیشن α ریز کی نسبت $\frac{1}{100}$ حصہ کم ہوتی ہے۔ ان کی ولاسٹی بہت زیادہ ہوتی ہے لیکن ان کا ماس بہت کم ہوتا ہے لہذا ان کی انرجی α ریز کی نسبت بہت کم ہوتی ہے۔

(iii) β ریز فوٹو گرافک پلیٹ پر اثر انداز ہوتی ہیں لیکن ان کا اثر α ریز کی نسبت بہت زیادہ ہوتا ہے۔

(iv) β ریز بیریم پلاٹینوسائڈ (barrium platinocyanide) میں فلورے سینس (Flourescences) پیدا کرتی ہیں۔

(v) β ریز مادے کی کافی موٹی تہ میں سے گزر جاتی ہیں۔ مثلاً وہ ایک



سینٹی میٹر موٹی ایلومینیم شیٹ میں سے با آسانی گزر جاتی ہیں۔

(vii) β ریز پر الیکٹرونک فیلڈ اثر انداز ہوتا ہے۔

(viii) β ریز کا چارج نیکیٹو ہوتا ہے۔ یعنی ایک الیکٹرون کے برابر

ہوتا ہے اور ان کا ماس بھی الیکٹرون کے برابر ہوتا ہے۔ پس ہم کہہ سکتے ہیں کہ β ریز دراصل الیکٹرونز ہوتے ہیں جو نیوکلیس کے اندر سے خارج ہوتے ہیں۔

گاما (γ)

(i) گیماریز روشنی کی رفتار سے چلتی ہیں۔

(ii) گیس میں ان سے ہونے والی آیونائزیشن الفا اور بیٹا ریز کے مقابلے میں بہت کم ہوتی ہے۔

(iii) γ ریز فوٹو گرافک پلیٹ پر اثر انداز ہوتی ہیں لیکن ان کا اثر بیٹا ریز کی نسبت زیادہ ہوتا ہے۔


(iv) گیماریز بھی پیریم پلائی نو سائٹائڈ میں فلورے سنس پیدا کرتی ہیں۔

(v) گیماریز کی کسی چیز کے اندر داخل ہونے کی طاقت بیٹا ریز کی نسبت بہت زیادہ ہوتی ہے اور لوہے کی 30 سینٹی میٹر موٹی تہ میں سے با آسانی گزر جاتی ہیں۔

(vi) الیکٹرونک فیلڈ کا ان پر کوئی اثر نہیں ہوتا۔

(vii) گیماریز ایسی الیکٹرومیکنیٹک ویوز ہیں جو نیوکلیس سے خارج ہوتی ہیں۔

ریڈیو ایکٹیو نیوکلیس




نیوکلیس سے γ پارٹیکل کا اخراج

18.3 ہاف لائف (Half Life)


ہم پہلے پڑھ چکے ہیں کہ ریڈیو ایکٹیو ایلیمینٹس میں سے مسلسل شعاعیں خارج ہوتی رہتی ہیں۔ جس کے نتیجے میں وہ نئے ایلیمینٹس میں تبدیل ہوتے رہتے ہیں۔ مثلاً اگر کسی ایک ایلیمینٹ A_ZX میں سے ایک α

پارٹیکل خارج ہو جائے تو



${}^A_{Z-2}X$ نیا ایلیمنٹ بن جاتا ہے۔ اسی طرح اگر کسی ایلیمنٹ میں

سے ایک β پارٹیکل خارج ہو جائے تو



یہ ${}^A_{Z+1}X$ میں تبدیل ہو جاتا ہے۔ نئے بننے والے ایلیمنٹ

کا اٹامک ماس نمبر تو وہی رہتا ہے۔ لیکن اس کا چارج ایک یونٹ بڑھ جاتا ہے۔ جس کی وجہ یہ ہے کہ ایٹم کے نیوکلیس کے اندر پروٹون اور نیوٹرون یعنی نیوکلیوز موجود ہوتے ہیں۔ جو ایک دوسرے میں بدلتے رہتے ہیں۔ جب ایک نیوٹرون ایک β پارٹیکل خارج کرتا ہے۔ تو وہ ایک پروٹون میں تبدیل ہو جاتا ہے جس کی وجہ سے نئے بننے والے ایلیمنٹ کا چارج ایک یونٹ زیادہ ہو جاتا ہے۔

اس طرح کے ری ایکشن میں اصل ایلیمنٹ کو پیرنٹ ایلیمنٹ

(Parent Element) اور نئے بننے والے ایلیمنٹ کو ڈاٹر ایلیمنٹ

(Daughter Element) کہتے ہیں۔ کسی لمحے جتنے ایٹم ٹوٹتے ہیں وہ اس

وقت اس ایلیمنٹ میں موجود ایٹمز کے نمبر کے پروپورشنل ہوتے

ہیں۔ یعنی جو ریڈیو ایکٹیو ایٹمز ٹوٹتے ہیں ان کی تعداد شروع میں تو زیادہ

ہوتی ہے۔ لہذا وقت کے ساتھ ساتھ ان ایٹمز کی تعداد میں کمی ہوتی جاتی

ہے۔

لیکن تمام ریڈیو ایکٹیو ایلیمنٹس کے لیے ایٹمز کے ٹوٹنے کے عمل

کو ختم ہونے کے لیے ایک غیر متعین وقت درکار ہوتا ہے۔

کسی ایلیمنٹ کی ہاف لائف وہ وقت ہوتا ہے جس میں

کسی ایلیمنٹ کے ایٹمز کی تعداد آدھی رہ جاتی ہے۔

مثلاً اگر کسی ریڈیو ایکٹیو ایلیمینٹ کا ہاف لائف ٹائم T ہو تو اس ٹائم T کے خاتمے پر اس ایلیمینٹ میں موجود ایٹمز کی تعداد آدھی رہ جائے گی اور 2T وقت کے بعد اس ایلیمینٹ میں ایٹمز کی مقدار 25% رہ جائے گی۔ اسی طرح 3T کے بعد 12.5% ایٹمز رہ جائیں گے۔

مثال 18.1: کرپٹان کی ہاف لائف 3.16 منٹ ہے۔ 9.48 منٹ بعد 100 گرام کرپٹان میں سے کتنی باقی رہ جائے گی؟

حل: کرپٹان کی کل مقدار = 100 گرام

کرپٹان کی ہاف لائف = T = 3.16 منٹ

$$3T = \frac{9.48 \text{ m}}{3.16 \text{ m}} = \text{جبکہ } 9.48 \text{ منٹ}$$

ایک ہاف لائف کے بعد کرپٹان کی باقی مقدار = T = $\frac{100}{2}$ = 50 گرام

دوسری ہاف لائف کے بعد کرپٹان کی باقی مقدار = 2T = $\frac{50}{2}$ = 25 گرام

تیسری ہاف لائف کے بعد کرپٹان کی باقی مقدار = 3T = $\frac{25}{2}$ = 12.5 گرام

قیام پذیر اور غیر قیام پذیر نیوکلیائی

ایسے نیوکلیائی جو خود بخود شعاعیں خارج نہیں کرتے قیام پذیر نیوکلیائی کہلاتے ہیں۔ عام طور پر زیادہ تر نیوکلیائی جن کے ایٹمی نمبر 1 سے 82 تک ہیں قیام پذیر نیوکلیائی ہوتے ہیں۔ لیکن ایسے ایلیمینٹس جن کے ایٹمی نمبر 82 سے زیادہ ہوں وہ قدرتی طور پر غیر قیام پذیر ہوتے ہیں۔ یہ ایلیمینٹس اپنی خصوصیات کے اعتبار سے مستقل طور پر ہر وقت مختلف نوعیت کی طاقتور شعاعیں خارج کرتے رہتے ہیں۔ اور وہ ایک قسم کے ایلیمینٹ کے ایٹم سے بتدریج دوسری قسم کے ایلیمینٹس کے ایٹمز میں تبدیل ہوتے رہتے ہیں۔ قیام پذیر ایلیمینٹس کو بھی نیوٹرونز کی بوچھاڑ سے غیر قیام پذیر بنایا جاسکتا ہے انہیں ریڈیو آکسوٹوپس کہتے ہیں۔

18.4 ریڈیو آئسوٹوپس کا استعمال

(Uses of Radio Isotopes)

یوں تو کسی ایک ایلیمنٹ کے تمام آئسوٹوپس کیمیائی طور پر ایک ہی طریقے سے عمل کرتے ہیں لیکن ہر آئسوٹوپ مختلف قسم کی شعاعیں خارج کرتا ہے۔ جس کی وجہ سے اس آئسوٹوپ کو شناخت کرنا آسان ہوتا ہے۔ اس خاصیت کی بنا پر آئسوٹوپس ہماری زندگی کے مختلف شعبہ جات میں استعمال ہو رہے ہیں۔

(i) زراعت میں استعمال (Use in Agriculture)

اگر بیج ناقص ہوں یا انہیں کوئی بیماری لگی ہو تو ایسے بیجوں کے استعمال سے زرعی پیداوار بہت کم رہ جاتی ہے لہذا ریڈیو ایکٹیو آئسوٹوپس سے حاصل شدہ شعاعوں کی زد میں رکھ کر ان بیجوں کی ایسی اقسام حاصل کی جاتی ہیں۔ جن سے حاصل شدہ پودوں میں بیماریوں کے خلاف زیادہ قوت مدافعت ہوتی ہے اور ایسے بیجوں کے ذریعے زیادہ پیداوار حاصل کی جاتی ہے۔

(ii) طب میں استعمال (Use in Medicine)

طب کے میدان میں ریڈیو آئسوٹوپس مختلف بیماریوں کی تشخیص اور پیچیدہ امراض کے علاج کے لیے استعمال کیے جاتے ہیں۔ ریڈیو آئسوٹوپس سے خارج ہونے والی شعاعوں کی مدد سے بغیر جراحی کے کسی جسم کے اندرونی اعضا کی بیماریوں کی تشخیص کی جاتی ہے۔ مثلاً آیوڈین 131 کی مدد سے تھائی رائیڈ گلینڈز (Thyroid Glands) کی صحت کا مطالعہ کیا جاتا ہے جبکہ دماغ میں رسولی کی نشاندہی کے لیے فاسفورس 32 استعمال کی جاتی ہے۔

کینسر زدہ حصے ریڈیو آئسوٹوپس کی زائد مقدار جذب کرتے ہیں لہذا کینسر زدہ حصے کی صحیح نشاندہی کی وجہ سے علاج میں سہولت ہو جاتی

ہے۔ کینسر کی کچھ اقسام کا علاج بھی ریڈیو آکسوٹوپس سے کیا جاتا ہے۔ مثلاً ریڈیو ایکٹیو کو بالٹ 60 کو سرطان زدہ رسولی و خلیے کے علاج کے لیے استعمال کرتے ہیں۔

18.5 آئین سٹائن کی ماس۔ انرجی مساوات

اگرچہ کلاسیکل فزکس میں انرجی کی مختلف صورتوں کو انرجی کی بقا کے قانون کے تحت یکجا کیا گیا تھا لیکن انرجی اور ماس کے درمیان کوئی تعلق قائم نہ ہو سکا۔ 1905 میں جب آئین سٹائن نے تھیوری آف ریلیٹیویٹی (Einstein's Theory of Relativity) دی تو اس میں یہ بھی نظریہ پیش کیا گیا کہ انرجی اور مادہ ایک دوسرے میں تبدیل ہو سکتے ہیں۔ اس تبدیلی کے لیے ایک مساوات بھی پیش کی گئی جس کو آئین سٹائن کی ماس۔ انرجی مساوات کہتے ہیں۔ یعنی

$$E = mc^2$$

جس کا مطلب یوں ہے کہ اگر کسی مادے کے ماس m کو انرجی میں تبدیل کیا جائے تو وہ انرجی E کے برابر ہوگا جبکہ اس مساوات میں c روشنی کی سپیڈ ($3 \times 10^8 \text{ ms}^{-1}$) ہے۔

مثال 18.2: 20 کلوگرام کاربن کو اگر مکمل طور پر انرجی میں تبدیل کیا جائے تو کتنی انرجی حاصل ہوگی؟

حل: 20 کلوگرام $m =$ ماس

$$c = 3 \times 10^8 \text{ ms}^{-1} = \text{روشنی کی سپیڈ}$$

آئین سٹائن کی ماس۔ انرجی مساوات کی رو سے


$$E = mc^2$$

$$E = 20 \text{ kg} \times (3 \times 10^8 \text{ ms}^{-1})^2$$


$$E = 1.8 \times 10^{18} \text{ J}$$

18.6 نیوکلیر فشن (Nuclear Fission)

1938 میں اوٹو ہان اور سٹراس مین نے یورینیم کے نیوکلئس پرست رفتار نیوٹرونز کی بمباری کی۔ خیال تھا کہ نیوٹرون چونکہ ایک نیوٹرل پارٹیکل ہے لہذا اسے یورینیم کا نیوکلئس اپنے اندر جذب کر کے یورینیم کا ایک بھاری آئسوٹوپ بن جائے گا۔ لیکن ہوا یوں کہ یورینیم کا نیوکلئس بذات خود قریباً برابر سائز کے دو اجزا میں ٹوٹ گیا۔ اس عمل میں دو یا تین نیوٹرونز بھی آزاد ہوئے۔ ان کے تجربے کو مندرجہ ذیل مساوات کے ذریعے ظاہر کیا جاسکتا ہے۔



نیوکلیر فشن ری ایکشن



یہاں Ba بیریم اور Kr کرپٹان کو ظاہر کرتے ہیں۔


اس عمل میں ایک بھاری ایلیمنٹ کے دو نیوکلئی میں ٹوٹنے کے عمل کے دوران بہت زیادہ مقدار میں انرجی بھی خارج ہوتی ہے۔

پس کسی نیوکلئس کا دو حصوں میں ٹوٹنا جس سے بہت زیادہ انرجی خارج ہو، فشن ری ایکشن کہلاتا ہے۔

فشن ری ایکشن میں جب کوئی نیوکلئس ٹوٹتا ہے تو نئے حاصل ہونے والے نیوکلئی اور نیوٹرونز کے ماس کا کل مجموعہ ابتدائی نیوکلئس کے ماس سے کم ہوتا ہے۔ یہ ماس میں فرق آئین شائین کی ماس۔ انرجی مساوات کی رو سے انرجی کے اخراج کا باعث بنتا ہے۔

ایک نیوٹرون یورینیم کے ایک نیوکلئس کے ساتھ جب عمل کرتا ہے تو اس نیوکلئس کے ٹوٹنے کے عمل کے دوران دو یا تین نیوٹرون خارج ہوتے ہیں۔ ان میں سے ہر ایک نیوٹرون اگلے مزید نیوکلئی کے ساتھ عمل کر کے مزید دو یا تین تین نیوٹرون خارج کرے گا۔ جس سے دستیاب نیوٹرونز کی تعداد بڑھتی جائے گی۔ ساتھ ساتھ فشن کی تعداد بھی


بڑھتی جاتی ہے۔ ایسے عمل کو مسلسل عمل یا چین ری ایکشن (Chain Reaction) کہتے ہیں (شکل 18.2)۔



شکل 18.2: فشن چین ری ایکشن

ہم نے اوپر پڑھا ہے کہ فشن ری ایکشن کے دوران بہت زیادہ انرجی خارج ہوتی ہے اور یہ انرجی زیادہ تر حرارت کی صورت میں نمودار ہوتی ہے۔ چین ری ایکشن میں جیسے جیسے فشن ری ایکشن بڑھتا جاتا ہے خارج ہونے والی انرجی کی مقدار بھی بڑھتی جاتی ہے۔ اس طرح فشن ری ایکشن بے قابو ہو جاتا ہے جس کی وجہ سے وہاں موجود تمام مادہ ایک دھماکے کے ساتھ پھٹ جاتا ہے جو بہت بڑی تباہی کا سبب بنتا ہے۔ اس طرح کے ری ایکشن کو ایٹم بم میں استعمال کیا جاتا ہے۔

اگر فشن کے عمل کو کنٹرول کر لیا جائے تو جتنی انرجی کی ضرورت ہو وہ حاصل کی جاسکتی ہے اور اس انرجی کو کارآمد طریقے سے استعمال کیا جاسکتا ہے۔ ایسا نظام جس میں فشن ری ایکشن کو کنٹرول کر لیا جاتا ہے، اسے کنٹرولڈ فشن ری ایکشن کہتے ہیں۔ اس طریقے سے فالتو نیوٹرونز کو بورون یا کیڈمیم کی بنائی گئی راڈز کے ذریعے جذب کر لیا جاتا ہے (شکل 18.3)۔ ایسا نیوکلیئر ری ایکٹر میں کیا جاتا ہے۔



شکل 18.3: کنٹرولڈ فشن ری ایکشن


فیوژن ری ایکشن (Fussion Reaction)

ہم پڑھ چکے ہیں کہ کسی بھاری ایٹم کے نیوکلیس کے دو مقابلتاً چھوٹے نیوکلیائی میں ٹوٹنے کے عمل کو فشن کہتے ہیں۔ آئیے اب ہم اس کے الٹ عمل کے بارے میں پڑھتے ہیں۔


چونکہ کسی نیوکلیس میں نیوٹرونز اور پروٹونز موجود ہوتے ہیں لہذا اس نیوکلیس کا ماس ان نیوٹرونز اور پروٹونز کے ماس کے مجموعہ کے برابر ہونا چاہیے۔ لیکن جب ایک نیوکلیس کا ماس معلوم کیا گیا تو یہ ماس نیوکلیونز کے ماس کے مجموعہ سے کم نکلا۔ مثلاً اگر ہیلیم نیوکلیس کا ماس معلوم کریں تو یہ دو پروٹونز اور دو نیوٹرونز کے ماس کے مجموعہ سے کم ہوتا ہے۔ اس ماس

میں فرق کی وضاحت ہم آئین شائین کی ماس۔ انرجی مساوات $E=mc^2$ سے کر سکتے ہیں۔ اگر ماس میں کمی m ہو تو نیوکلئیس کے بننے میں E انرجی خارج ہوگی۔

اگر ایک ڈیوٹیریم اور ایک ٹریٹیئم کے ایٹم کو آپس میں فیوز کیا (ملا یا) جائے تو ہیلیم کا ایک نیوکلئیس یعنی الفا پارٹیکل معرض وجود میں آ جاتا ہے۔ اس عمل کو مندرجہ ذیل مساوات کے ذریعے ظاہر کیا جاسکتا ہے۔



ایسا عمل جس میں چند چھوٹے نیوکلئی مل کر ایک بھاری نیوکلئیس بنادیں فیوژن ری ایکشن کہلاتا ہے۔



فیوژن ری ایکشن میں فشن کی نسبت بہت زیادہ انرجی خارج ہوتی ہے۔ فیوژن ری ایکشن میں جب ہائیڈروجن کے آئسوٹوپس مل کر ہیلیم کا ایک نیوکلئیس بناتے ہیں۔ تو قریباً 17.6Mev انرجی خارج ہوتی ہے۔ لیکن فیوژن ری ایکشن بڑی مشکل سے پیدا ہوتا ہے جس کی وجہ یہ ہے کہ نیوکلئی کا چارج پوزیٹو ہوتا ہے۔ لہذا جب نیوکلئی آپس میں فیوژن کرنے کے لیے ایک دوسرے کے قریب لائے جاتے ہیں تو ان نیوکلئی کے درمیان الیکٹروسٹیٹک فورس کے خلاف کام کرنا پڑتا ہے۔ جس کے لیے بہت زیادہ انرجی یا ٹمپریچر کی ضرورت ہوتی ہے۔ فیوژن ری ایکشن کے لیے مطلوبہ ٹمپریچر ہائیڈروجن بم کے اندر ایٹم بم یعنی فشن بم کا دھماکہ کر کے حاصل کیا جاتا ہے۔ فیوژن ری ایکشن کے ذریعے حاصل ہونے والی بے پناہ انرجی کو پُر امن مقاصد کے حصول کے لیے تحقیقی کوششیں جاری ہیں۔ اگر یہ کوششیں کامیاب ہو گئیں اور فیوژن ری ایکشن کو فشن کی طرح کنٹرول کیا جاسکے تو ہمیں انرجی کا ایک ایسا لامحدود ذخیرہ مل جائے گا جس کے تابکاری جیسے مضر اثرات بھی نہیں ہوں گے۔

یہ خیال کیا جاتا ہے کہ سورج اور ستاروں میں سے جو انرجی

حاصل ہوتی ہے وہ نیوکلینز کے آپس میں فیوژن کی وجہ سے ہوتی ہے جس سے α پارٹیکل پیدا ہو جاتے ہیں۔ یعنی ہائیڈروجن گیس ہیلیم گیس میں تبدیل ہو جاتی ہے۔ کیونکہ سورج کے اندر بہت زیادہ ٹمپرچر ہوتا ہے۔ مثلاً سورج کے مرکز کے قریب ٹمپرچر 20 ملین کیلون ہوتا ہے اور سورج کی سطح پر قریباً 5 ملین کیلون ہوتا ہے۔ سورج میں ہونے والے ری ایکشن کے بارے میں ہیدے (Bethe) نے ایک چین ری ایکشن تجویز کیا تھا۔ جس کے مطابق چار ہائیڈروجن ایٹمز مل کر ایک ہیلیم نیوکلئس بناتے ہیں تو اس دوران دو پوزیٹرون اور تین گیماریز کے ساتھ ساتھ قریباً 25.7 MeV انرجی بھی خارج ہوتی ہے۔ یہ ری ایکشن سورج کی یعنی سولر (Solar) اور سٹیلر (Stellar) انرجی کا باعث بنتا ہے۔

18.7 ریڈی ایشن کے خطرات

(Radiation Hazards)

ہم اوپر پڑھ چکے ہیں کہ شعاعوں کا استعمال انسانوں کے لیے کئی طریقوں سے بے حد مفید ہے۔ میڈیکل، زراعت اور بعض صنعتوں میں ریڈی ایشن مختلف طریقوں سے استعمال کی جا رہی ہیں۔ ان کے استعمال میں ذرا سی کوتاہی یا بے احتیاطی سے مضر اثرات مرتب ہونے کا خطرہ ہر وقت موجود رہتا ہے۔ ان شعاعوں کا بڑا مسئلہ یہ ہے کہ یہ نظر نہیں آتیں اور ان کے مضر اثرات بھی اکثر فوری طور پر ظاہر نہیں ہوتے۔ ریڈیو ایکٹیو شعاعوں میں جو آئیونائزیشن کی خاصیت پائی جاتی ہے اس کی وجہ سے انسانی جسم کے سیلز (Cells) تباہ ہو جاتے ہیں۔ اس خصوصیت کو استعمال کر کے اگرچہ کسی جسم کے کینسر زدہ سیلز کو تباہ کر دیا جاتا ہے لیکن اگر شعاعوں کی مقدار مقررہ حد سے زیادہ استعمال کر لی جائے تو صحت مند خلیے بھی تباہ ہو جاتے ہیں۔ جس سے کینسر یا کوئی اور ناقابل علاج مرض پیدا ہونے کا امکان بڑھ جاتا ہے۔

خطرہ



ریڈیو ایکٹیوٹی کا نشان

ریڈی ایشن کے خطرات سے بچاؤ کی حفاظتی تدابیر

(Precautions to Minimize Radiation Dangers)

ریڈی ایشن کے اثرات سے بچنے کا سب سے موثر ذریعہ ریڈیو ایکٹیو میٹریل کے استعمال میں احتیاط اور ریڈی ایشن کی نشاندہی کرنے والے آلات کا استعمال ہے۔

- (i) چونکہ شعاعیں تمام اطراف میں پھیلتی ہیں۔ لہذا ان کی سورس سے دور رہنا چاہیے۔
- (ii) ڈاکٹر کو دوران علاج کم سے کم وقت کے لیے شعاعوں کا استعمال کرنا چاہیے۔
- (iii) شعاعوں کے استعمال میں بہت احتیاط سے کام لینا چاہیے۔ ضرورت کے مطابق شعاعوں کی مقدار کو بڑی احتیاط سے معلوم کر کے مناسب جگہ پر ڈالنا چاہیے۔
- (iv) نیوکلیر ویسٹ (Nuclear Waste) کو آبادی سے دور صحرا وغیرہ یا سمندر میں دفن کر دینا چاہیے۔
- (v) ری ایکٹر کی شعاعوں سے بچنے کے لیے اس کے گرد کنکریٹ کی ایک موٹی تہ دار دیوار بنانی چاہیے۔
- (vi) ریڈیو ایکٹیو میٹریل کو سیسے کے بکس میں رکھنا چاہیے۔
- (vii) ریڈی ایشن کے تجربات کرنے والے لوگوں کو خاص پلاسٹک کے لباس بھی مضر اثرات سے محفوظ رکھنے میں مدد دیتے ہیں۔
- (viii) نیوکلیری شعاعوں کی شدت معلوم کرنے کے لیے فلم بیج (Film Badge) اور ڈوزی میٹر استعمال کرنے چاہئیں تاکہ اس بات کا اندازہ لگایا جاسکے کہ یہ شعاعیں مقررہ حد سے زیادہ تو نہیں ہو گئیں۔
- (ix) تجربہ گاہوں میں یا ایسی جگہوں میں جہاں ریڈیو ایکٹیو میٹریل موجود ہو وہاں کام کرنے والوں کو اپنا باقاعدگی کے ساتھ چیک اپ کروانا چاہیے۔



فلم بیج

خلاصہ

- 1- ایٹم کے دو حصے ہوتے ہیں۔ اس کے مرکزی حصے کو نیوکلئیس کہتے ہیں جس میں موجود پروٹون اور نیوٹرون کو نیوکلینز کہتے ہیں۔ اس کا چارج پوزیٹو ہوتا ہے۔ نیوکلئیس کے گرد الیکٹرونز قریباً سرکلر آرہٹس میں حرکت کرتے ہیں۔
- 2- نیوکلئیس میں موجود پروٹونز کی تعداد کو چارج نمبر یا اٹامک نمبر کہا جاتا ہے۔
- 3- نیوکلئیس میں موجود نیوٹرونز اور پروٹونز کی تعداد کے مجموعہ کو اٹامک ماس نمبر کہا جاتا ہے۔
- 4- ایسے ایلیمنٹس جن کے اٹامک نمبر یکساں لیکن اٹامک ماس نمبر مختلف ہوں، آئسوٹوپ کہلاتے ہیں۔
- 5- ایسے ایلیمنٹس جن کا اٹامک نمبر 82 سے زیادہ ہو وہ قدرتی طور پر خود بخود ٹوٹتے رہتے ہیں۔ ایسے ایلیمنٹس کے قدرتی طور پر ٹوٹنے
- 6- کسی ایلیمنٹ کا ہاف لائف وہ وقت ہوتا ہے جس میں کسی ایلیمنٹ کے ایٹمز کی تعداد آدھی رہ جاتی ہے۔
- 7- ایسے آئسوٹوپ جس سے مختلف شعاعیں خارج ہوں، ریڈیو آئسوٹوپ کہلاتے ہیں۔
- 8- کسی نیوکلئیس کا دو حصوں میں ٹوٹنا جس سے بہت زیادہ انرجی خارج ہوفشن ری ایکشن کہلاتا ہے۔
- 9- ایسا عمل جس میں چند چھوٹے نیوکلئی مل کر ایک بڑا نیوکلئیس بنادیں، نیوکلیر فیوژن ری ایکشن کہلاتا ہے۔
- 10- $E = mc^2$ یعنی اگر کسی مادے کا ماس m ہو تو وہ انرجی E کے برابر ہوتا ہے جبکہ 'c' روشنی کی سپیڈ ہے۔

سوالات

- 18.1 اٹامک نمبر اور اٹامک ماس نمبر میں کیا فرق ہے؟ اس کی وضاحت کریں۔
- 18.2 ریڈیو آئسوٹوپ کسے کہتے ہیں؟ ان میں سے کون کون سی شعاعیں خارج ہوتی ہیں؟
- 18.3 الفا، بیٹا اور گیما ریز کی خصوصیات بیان کریں۔
- 18.4 ہاف لائف سے کیا مراد ہے؟ وضاحت کریں۔
- 18.5 فشن چین ری ایکشن سے کیا مراد ہے؟ اسے کس طریقے سے کنٹرول کیا جاسکتا ہے؟
- 18.6 فیوژن کسے کہتے ہیں؟ سورج میں انرجی کا کیا سبب ہے؟

18.7 ریڈیو آکسوٹوپس روزمرہ زندگی میں ہمارے کیسے کام آتے ہیں؟

18.8 خالی جگہ پُر کریں۔

(i) الفا پارٹیکل پر ہائیڈروجن کی نسبت ---- گنا چارج ہوتا ہے۔

(ii) ---- ری ایکشن میں دو ہلکے نیوکلیائی مل کر ایک بھاری نیوکلیس بناتے ہیں۔

(iii) وقت جس میں کسی ریڈیو ایکٹیو عنصر کے ایٹم ---- رہ جائیں ہاف لائف کہلاتا ہے۔

18.9 ہر سوال کے ممکنہ صحیح جواب پر (✓) کا نشان لگائیں۔

(i) الفا پارٹیکل میں ہوتے ہیں

(a) دو نیوٹرون (b) دو پروٹون

(c) دو نیوٹرون اور دو پروٹون

(ii) بیٹا پارٹیکل دراصل ہوتا ہے، نیوکلیس سے خارج ہونے والا

(a) پروٹون (b) نیوٹرون

(c) الیکٹرون

(iii) الفاریز جس گیس میں سے گذریں اس میں پیدا کر دیتی ہیں۔

(a) ایوپوریشن (b) آئیونائزیشن

(c) ایکسائیٹیشن

(iv) الیکٹرک اور میکینیکل فیئلڈ کا جس پارٹیکل پر اثر نہیں ہوتا، اسے کہتے ہیں۔

(a) الفا پارٹیکل (b) بیٹا پارٹیکل

(c) گیما رے

18.10 ریڈیم کی ہاف لائف 1600 سال ہے۔ 4800 سال کے بعد 120 گرام میں سے کتنی ریڈیم باقی رہ جائے گی؟

18.11 یورینیم کی ہاف لائف 4.47×10^9 سال ہے۔ کتنے عرصے میں 40 گرام یورینیم میں سے صرف 10 گرام باقی رہ جائے گی؟

18.12 کسی جسم کے انرجی میں تبدیل ہونے سے 1.35×10^{15} J انرجی حاصل ہوتی ہے۔ اس جسم کا ماس معلوم کریں۔

الیکٹرونکس (Electronics)

19

اس باب میں آپ سیکھیں گے:

- 1- الیکٹرونکس اور اس کی اہمیت -
- 2- اینالوگ اور ڈیجیٹل الیکٹرونکس -
- 3- سیمی کنڈکٹرز، N- ٹائپ اور P- ٹائپ میٹیریلز -
- 4- PN جنکشن یا سیمی کنڈکٹر ڈائیوڈ -
- 5- PN جنکشن بطور ریکٹی فائر -
- 6- ٹرانزسٹرز کا تعارف -
- 7- ڈیجیٹل الیکٹرونکس کے بنیادی آپریشنز اور گیٹس -
- 8- لاجک گیٹس کا استعمال -

19.1 الیکٹرونکس اور اس کی اہمیت

(Electronics and its Importance)

الیکٹرونکس اپلائیڈ فزکس کی وہ شاخ ہے جس میں ان اصولوں اور طریقوں کو بیان کیا جاتا ہے جن کے ذریعے ہم ڈائیوڈ، ٹرانزسٹرز اور دوسرے سیمی کنڈکٹر آلات کو استعمال کر کے الیکٹرونز کے بہاؤ کو کنٹرول کرتے ہیں تاکہ ان سے اپنی ضرورت کے مطابق کام لے سکیں۔

ہمارے گھروں میں استعمال ہونے والے الیکٹرونک آلات مثلاً ریڈیو، ٹیلی ویژن، ہائی فائی ساؤنڈ سسٹم، ویڈیو اور آڈیو کیسٹ



ناخن کے سائز کے برابر مائیکرو چپ جس میں قریباً ایک ہزار الیکٹرونک ڈیوائسز ہیں۔

ریکارڈر اور پلیئر ہمیں تفریح اور معلومات فراہم کرتے ہیں۔ جب کہ مختلف خودکار مشینیں جیسے روبوٹ، ٹیلی فون اور موبائل فون نے ہمارے کام کو آسان بنا دیا ہے۔ الیکٹرونک کیلکولیٹر کا استعمال تو اتنا رواج پا گیا ہے کہ ایک عام دوکاندار بھی اپنے حساب کتاب کے لئے اس کو استعمال کرنے لگا ہے۔

زمین کے گرد گردش کرنے والے مصنوعی سیاروں میں ایسے الیکٹرونک آلات نصب کئے گئے ہیں جن کا رابطہ زمین سے الیکٹرومیکنیٹک ویوز کے ذریعہ قائم رہتا ہے اور یہ نظام عالمگیر نشریات، زمینی وسائل کی نشاندہی اور موسم وغیرہ کے بارے میں معلومات جمع کر کے ہم تک پہنچاتا ہے۔

الیکٹرونکس کا سب سے بڑا شاہکار کمپیوٹر ہے جس نے ساری دنیا کو اپنی گرفت میں لے لیا ہے۔ کمپیوٹر پر بیٹھے انٹرنیٹ کے ذریعہ آپ دنیا کے کسی بھی ادارے سے رابطہ قائم کر لیتے ہیں اور مطلوبہ معلومات حاصل کر لیتے ہیں۔ اب تو کمپیوٹر کو خرید و فروخت کے لئے بھی استعمال کیا جاسکتا ہے۔ ای میل کے ذریعہ آپ دنیا بھر میں کہیں بھی فوری طور سے پیغام بھیج سکتے ہیں۔ پوری انفارمیشن ٹیکنالوجی کا محور کمپیوٹر ہے۔ انسانی زندگی میں کمپیوٹر کا عمل دخل اتنا بڑھتا جا رہا ہے کہ وہ دن دور نہیں جب انسان کمپیوٹر کے علم کے بغیر جاہل تصور کیا جائے گا۔

اس مختصر تعارف سے آپ کو الیکٹرونکس کی اہمیت اور اس کی افادیت کا احساس ہو گیا ہوگا۔ آئیے اب دیکھتے ہیں کہ الیکٹرونکس کیا ہے اور اس کے کون کون سے بنیادی بلاک استعمال کئے جاتے ہیں اور وہ کس طرح کام کرتے ہیں۔



19.2 اینالوگ اور ڈیجیٹل الیکٹرونکس

(Analogue and Digital Electronics)

الیکٹرونکس کو ہم دو بڑی اقسام میں تقسیم کر سکتے ہیں۔ ایک

اینالوگ اور دوسری ڈیجیٹل

وہ مقداریں جنکی قیمتیں ایک تسلسل کے ساتھ بڑھتی اور گھٹتی رہتی ہیں، یا ایک ہی قیمت پر قائم رہتی ہیں اینالوگ (Analogue) مقداریں کہلاتی ہیں۔ مثال کے طور پر ہوا کا ٹمپرچر 24 گھنٹوں کے دوران ایک تسلسل کے ساتھ تبدیل ہوتا رہتا ہے۔ اگر ہم وقت اور مختلف اوقات پر لئے گئے ٹمپرچر کا ایک گراف کھینچیں تو ہم کو شکل 19.1 میں دکھایا ہوا گراف ملے گا۔ یہ گراف ظاہر کرتا ہے کہ ہوا کا ٹمپرچر وقت کے ساتھ ایک تسلسل کے ساتھ تبدیل ہوتا ہے اس لئے ٹمپرچر ایک اینالوگ مقدار ہے۔ اسی طرح وقت، پریشر، فاصلہ وغیرہ اینالوگ مقداریں ہیں۔ الیکٹرونکس کا وہ حصہ جو ایسے سرکٹ پر مشتمل ہوتا ہے جو اینالوگ مقداروں کو پروسس (Process) کرتا ہے اسے اینالوگ الیکٹرونکس کہتے ہیں۔ مثال کے طور پر ایک پبلک ایڈریس سسٹم، جو کہ شکل 19.2 میں دکھایا گیا ہے۔




آپ کی اطلاع کے لیے



اینالوگ واچ

یہ ایک اینالوگ سسٹم ہے۔ اس میں مائیکروفون آواز کو ایک ایسے الیکٹرونک پوٹینشل میں تبدیل کر دیتا ہے جو آواز کے ساتھ ایک تسلسل کے ساتھ تبدیل ہوتا ہے۔ یہ ایک اینالوگ سگنل ہے جسے ایک ایمپلی فائر کو فیڈ (Feed) کیا جاتا ہے (شکل 19.2)۔ ایمپلی فائر ایک اینالوگ سرکٹ ہے جو کہ اس سگنل کو پروسس کرتا ہے اور اس کی شکل کو تبدیل کئے بغیر اس کو اتنا بڑھا دیتا ہے کہ ایک لائوڈ سپیکر کو آپریٹ کر سکے۔ اس طرح سپیکر سے بلند آواز آنے لگتی ہے۔

اب ہم ڈیجیٹل الیکٹرونکس کی طرف آتے ہیں۔ کمپیوٹر ڈیجیٹل



اینا لوگ وولٹیج سگنلز
شکل 19.3 (الف)



ڈیجیٹل وولٹیج سگنلز
شکل 19.3 (ب)

آپ کی اطلاع کے لیے



ڈیجیٹل واچ

(Digits) کو گن کر کام کرتا ہے۔ لفظ ڈیجیٹ کمپیوٹر کے اس طریقہ عمل سے اخذ کیا گیا ہے۔ الیکٹرونکس کا وہ شعبہ جو ڈیٹا کو ایک میٹریکس (Maximum) اور ایک مینیئم (Minimum) وولٹیج سگنلز کی شکل میں فراہم کرتا ہے اور اس میں تبدیلیاں ایک تسلسل کے ساتھ نہیں ہوتیں۔ ڈیجیٹس کی شکل میں فراہم کئے ہوئے ڈیٹا کو پروسس کرتا ہے۔ ڈیجیٹل الیکٹرونکس کہلاتا ہے۔ اس مقصد کے لیے ڈیجیٹل الیکٹرونکس میں صرف دو ڈیجیٹس 0 (صفر) اور 1 (ایک) استعمال کرتے ہیں اور سارا ڈیٹا بائری (Binary) سسٹم میں مہیا کیا جاتا ہے۔ اس لئے ڈیٹا کو پروسس کرنا بہت آسان ہو جاتا ہے۔ شکل 19.3 میں اینالوگ اور ڈیجیٹل وولٹیج سگنلز دکھائے گئے ہیں۔ آپ دیکھ سکتے ہیں کہ اس میں تبدیلیاں ایک تسلسل کے ساتھ نہیں ہوتی ہیں۔ بہت عرصہ تک تو ڈیجیٹل الیکٹرونکس کا شعبہ صرف کمپیوٹر تک ہی محدود رہا لیکن آج کل اس کا استعمال بہت بڑھ گیا ہے۔ موجودہ دور کے ٹیلی فون سسٹم، راڈار سسٹم، جہاز رانی اور دوسرے فوجی اہمیت کے حامل سسٹم، میڈیکل آلات، صنعتی مشینوں کو کنٹرول کرنے والے آلات اور گھروں میں استعمال ہونے والی الیکٹرونکس کی بہت ساری چیزیں ڈیجیٹل ٹیکنالوجی کا استعمال کر رہی ہیں۔

روزمرہ زندگی میں ہم جن چیزوں کو اپنے حواس سے محسوس کرتے ہیں عام طور سے وہ اینالوگ مقداریں ہیں جن کو ہم ڈیجیٹل سرکٹ سے پروسس نہیں کر سکتے۔ اس صورت حال سے بچنے کے لئے ایک ایسا سرکٹ بنایا گیا ہے جو کہ اینالوگ سگنل کو ڈیجیٹل سگنل یعنی عددی شکل میں تبدیل کر دیتا ہے۔ اس سرکٹ کو اینالوگ ٹو ڈیجیٹل کنورٹر (Analogue to Digital Converter) یعنی ADC کہتے ہیں۔ جب ہمیں اینالوگ سگنل ڈیجیٹل شکل میں مل جاتا ہے تو ہم اس کو ڈیجیٹل سرکٹ کی مدد سے پروسس کر سکتے ہیں اور اس کی آؤٹ پٹ جو کہ عددی شکل میں ہوتی ہے ایک دوسرے سرکٹ سے دوبارہ اینالوگ سگنل میں تبدیل کر دیتے ہیں جس کے اثر کو ہم محسوس کر سکتے ہیں۔ اس سرکٹ

کو DAC یعنی ڈیجیٹل ٹو اینا لوگ کنورٹر کہتے ہیں۔ اس طرح آج کل استعمال ہونے والا ایک الیکٹرونک سسٹم اینا لوگ اور ڈیجیٹل دونوں قسم کے سرکٹس پر مشتمل ہوتا ہے۔

19.3 سیمی کنڈکٹر (Semi-conductor)

مادی اشیا کو انکی الیکٹریکل خصوصیات کے لحاظ سے تین گروپوں میں تقسیم کیا جاسکتا ہے۔

(i) کنڈکٹر (Conductor)

وہ اشیا جن میں الیکٹرک کرنٹ آسانی سے گزر سکتا ہے کنڈکٹر کہلاتے ہیں عام طور پر دھاتیں اچھی کنڈکٹر ہوتی ہیں۔ مثلاً سونا، چاندی، تانبا، ایلومینیم اور دوسری دھاتی اشیا۔ ہمارا جسم بھی الیکٹریسیٹی کا اچھا کنڈکٹر ہے۔ کرہ زمین بھی ایک بہت بڑا کنڈکٹر ہے۔ کنڈکٹرز میں آزاد الیکٹرونز بڑی تعداد میں موجود ہوتے ہیں جس کی وجہ سے الیکٹرک کرنٹ آسانی سے گزر جاتا ہے۔

(ii) انسولیٹر (Insulator)

یہ وہ اشیا ہیں جن میں سے الیکٹرک کرنٹ نہیں گزرتا، مثلاً ابرق، پلاسٹک، ربڑ، شیشہ وغیرہ۔ ان اشیا میں تمام الیکٹرون اپنے اپنے ایٹمز کے ساتھ بندھے رہتے ہیں اور آزادانہ حرکت نہیں کر سکتے۔ یہی وجہ ہے کہ ان میں سے الیکٹرک کرنٹ نہیں گزر پاتا۔

(iii) سیمی کنڈکٹر (Semi-conductor)


یہ وہ اشیا ہیں جن میں سے عام ٹمپرچر پر الیکٹرک کرنٹ گزرنے کی صلاحیت کنڈکٹر اور انسولیٹر کے بین بین ہوتی ہے۔ جرمنیم اور سیلیکان کے کرٹل دو اہم سیمی کنڈکٹر ہیں۔ آئیے اب دیکھتے ہیں کہ ان

اشیا میں سیسی کنڈکٹر کی خصوصیات کیونکر پیدا ہو جاتی ہیں۔

جرمینیم اور سیلیکان دونوں پیریاڈک ٹیبل (Periodic Table)


کے چوتھے گروپ میں واقع ہیں۔ اس طرح ان دونوں کے چار ویلنس الیکٹرون ہوتے ہیں۔ اگر ہم کسی جرمینیم یا سیلیکان کے کرشل کے تراشے کو سامنے سے دیکھیں تو ان کے ایٹمز کی ترتیب شکل 19.4 (الف) کے مطابق ہوگی۔ اس ترتیب کی خاص بات یہ ہے کہ ہر ایٹم اپنے اطراف میں چار مساوی الفاصلہ ایٹمز سے گھرا ہوا ہے۔ شکل 19.4 (ب) میں یہ

شکل 19.4 (الف)



شکل 19.4 (ب)


ایٹم مع اپنے چار ویلنس الیکٹرونز کے دکھائے گئے ہیں۔ آپ دیکھتے ہیں کہ مرکزی ایٹم کی آر بٹ (Orbit) میں بجائے چار کے آٹھ الیکٹرون موجود ہیں۔ یہ اس طرح ہوا کہ چار تو اس کے اپنے الیکٹرون ہیں جبکہ اس کے چار پڑوسی ایٹمز نے اپنا ایک ایک ویلنس الیکٹرون اس کی آر بٹ میں شامل کر دیا ہے اور یوں اس کی آر بٹ میں الیکٹرونز کی تعداد آٹھ ہو جاتی ہے۔ اسی طرح ہر ایٹم اپنے چار پڑوسیوں کے اشتراک سے اپنے آخری آر بٹ میں الیکٹرونز کی تعداد آٹھ کر لیتا ہے۔ ہمیں معلوم ہے کہ اگر آخری آر بٹ میں الیکٹرونز کی تعداد آٹھ ہو تو یہ ایک مستحکم کیفیت ہوتی ہے اور الیکٹرون اپنی اس حالت کو تبدیل نہیں کرتے گویا کہ الیکٹرونز کو انکے اس باہمی اشتراک کی وجہ سے اپنے آر بٹ میں باندھ دیا گیا ہو۔ اس بندھن کو کوویلنٹ باند (Covalent Bond) کہتے ہیں جیسا کہ شکل 19.4 (ج) میں دکھایا گیا ہے۔



شکل 19.4 (ج)

اس طرح جرمینیم یا سیلیکان کے کرشل میں موجود سارے ویلنس الیکٹرونز کو کوویلنٹ باند کی وجہ سے اپنے آر بٹ میں بندھے ہوئے ہوتے ہیں اور الیکٹرک کرنٹ کے گزرنے کے لئے آزاد الیکٹرون دستیاب نہیں ہوتے اور جرمینیم یا سیلیکان کا ایک کرشل اپنی خالص ترین حالت میں بطور انسولیٹر عمل کرتا ہے۔ یہ صورت حال صفر کیلون ٹمپریچر کے قریب ہوتی ہے۔ لیکن عام ٹمپریچر پر الیکٹرون اپنی تھرمل کائی نیٹک انرجی کی وجہ سے

حرکت کر رہے ہوتے ہیں اور کچھ الیکٹرونز کی حرکت اتنی تیز ہوتی ہے کہ کوویلنٹ بانڈ ان کو قابو میں نہیں رکھ پاتے۔ ایسے الیکٹرون اپنے کوویلنٹ بانڈ توڑ کر آزاد ہو جاتے ہیں اور جہاں پر یہ کوویلنٹ بانڈ ٹوٹتا ہے وہاں پر ایٹم کے آر بٹ میں الیکٹرون کے لئے ایک خالی جگہ بن جاتی ہے (شکل 19.5)۔ الیکٹرون کی اس خالی جگہ کو ہول (Hole) کہتے ہیں۔ جب بھی ایک کوویلنٹ بانڈ ٹوٹتا ہے تو ایک الیکٹرون اور ہول کا جوڑا معرض وجود میں آتا ہے۔ یہ بات قابل غور ہے کہ آزاد الیکٹرون کے علاوہ ہول کی موجودگی کی وجہ سے بھی الیکٹرک کرنٹ گزرتا ہے کیونکہ ہول کو بھرنے کے لئے جب الیکٹرون کسی جگہ سے آتا ہے تو وہاں پر ایک ہول بن جاتا ہے اور اس ہول کو پر کرنے کے لئے جب ایک اور الیکٹرون کسی دوسری جگہ سے آتا ہے تو وہاں پر ایک ہول پیدا ہو جاتا ہے۔ اس طرح ہول کی موجودگی کی وجہ سے بھی الیکٹرونز میں حرکت کا ایک سلسلہ شروع ہو جاتا ہے جو کہ الیکٹرک کرنٹ کے گزرنے کا ایک ذریعہ بن جاتا ہے۔ اس لئے عام ٹیپر پیپر پر جرمینیم یا سیلیکان کا کرشل آزاد الیکٹرون اور ہول کی موجودگی کی وجہ سے ایک سیسی کنڈکٹر بن جاتا ہے۔ یہ کنڈکٹر کے بجائے سیسی کنڈکٹر اس لئے ہوتا ہے کہ اس میں موجود آزاد الیکٹرونز اور ہولز کی تعداد کنڈکٹر میں موجود آزاد الیکٹرونز کی تعداد کے مقابلہ میں بہت کم ہوتی ہے۔




19.4 ڈوپنگ (Doping)

سیسی کنڈکٹر اشیا اپنی خالص ترین حالت میں کرنٹ کے اتنے اچھے کنڈکٹر نہیں ہوتے۔ اس لئے ان کی عملی افادیت اتنی نہیں ہوتی۔ لیکن ان میں اپنی ضرورت کے مطابق آزاد الیکٹرونز یا ہولز کی تعداد کو بڑھا کر ان کو کارآمد اور مفید بنایا جاسکتا ہے۔ یہ اس طرح ممکن ہوتا ہے کہ جب سیلیکان یا جرمینیم کا کرشل بن رہا ہوتا ہے اس وقت اس میں اگر

پینٹا ویلنٹ (Pentavalent) یا ٹرائی ویلنٹ (Trivalent) ایٹمز کی ایک مخصوص مقدار بطور ملاوٹ یا امپیوریٹی (Impurity) کے شامل کر دی جائے تو جر مینیم یا سیلیکان کے کرنٹ کنڈکٹ کرنے کی خاصیت یکسر بڑھ جاتی ہے۔ امپیوریٹی ایٹمز کو شامل کرنے کے بعد تیار ہونے والے کرشل دو قسم کے ہوتے ہیں۔ ایک تو این ٹائپ اور دوسرے پی ٹائپ۔

19.5 این ٹائپ سیمی کنڈکٹر

(N-type Semiconductor)



جب سیلیکان یا جر مینیم کے کرشل میں کوئی پینٹا ویلنٹ امپیوریٹی جیسے کہ آرسینک (As) فاسفورس (P)، بسمتھ (Bi) یا اینٹی منی (Sb) شامل کی جاتی ہے تو اس میں آزاد الیکٹرونز کی تعداد بہت بڑھ جاتی ہے۔ عام طور پر امپیوریٹی ایٹم کی مقدار قریباً $10^8:1$ کی نسبت میں ہوتی ہے۔ یعنی سیلیکان کے 10^8 ایٹمز کے مقابلے میں امپیوریٹی کا صرف ایک ایٹم ہوگا۔ ایسے سیلیکان یا جر مینیم کے کرشل کو این ٹائپ سیمی کنڈکٹر کہتے ہیں۔ آئیے اب دیکھتے ہیں کہ ان میں آزاد الیکٹرونز کی تعداد کیونکر بڑھ جاتی ہے۔ ایک اینٹی منی سے ڈوپ شدہ سیلیکان کرشل کی مثال لیجیے۔ شکل 19.6 میں ایک اینٹی منی ایٹم اور اس کے چار پڑوسی سیلیکان کے ایٹمز کو دکھایا گیا ہے۔


اینٹی منی چونکہ پینٹا ویلنٹ ایٹم ہے اس لئے اس کے پانچ ویلنٹس الیکٹرون ہوتے ہیں۔ ان میں چار تو اپنے پڑوسی سیلیکان ایٹمز کے ایک ایک الیکٹرون کے اشتراک سے کوویلنٹ بانڈ بنا کر بندھ جاتے ہیں لیکن اینٹی منی کے پانچویں الیکٹرون کو اپنے پڑوسی سیلیکان ایٹمز سے کوئی الیکٹرون کوویلنٹ بانڈ بنانے کے لئے نہیں ملتا اس طرح سے یہ ایک آزاد الیکٹرون بن جاتا ہے۔ چونکہ ہر امپیوریٹی ایٹم ایک آزاد الیکٹرون کو جنم دیتا ہے اس لیے اس میں ایک خالص کرشل کے مقابل

آزاد الیکٹرونز کی تعداد بڑھ جاتی ہے اور ڈوپنگ کے وقت امپورٹی ایٹمز کی تعداد کو کنٹرول کر کے آزاد الیکٹرونز کی تعداد اپنی ضرورت کے مطابق حاصل کی جاسکتی ہے۔ این ٹائپ کے سی کنڈکٹرز میں سے زیادہ تر کرنٹ آزاد الیکٹرونز کی وجہ سے گزرتا ہے۔

19.6 پی ٹائپ سی کنڈکٹر

(P-type Semiconductor)

اگر جرمنیم یا سیلیکان کے کرٹل میں اس کے بننے کے دوران کوئی ٹرائی ویلنٹ امپورٹی ایٹم جیسے ایلومینیم (Al)، انڈیم (In)، بورون (B) یا گیلیم (Ga) ڈوپ کر دیا جائے تو اس میں خالص کرٹل کے مقابلہ میں ہولز کی تعداد زیادہ ہو جاتی ہے۔ ایسے ڈوپ شدہ سی کنڈکٹر کو پی ٹائپ کہتے ہیں۔




ایلومینیم سے ڈوپ شدہ ایک سیلیکان کرٹل کی مثال لیجیے۔ شکل 19.7 میں ایک امپورٹی ایلومینیم ایٹم اپنے چار پڑوسی سیلیکان کے ساتھ دکھایا گیا ہے ایلومینیم چونکہ ایک ٹرائی ویلنٹ ایٹم ہے اس لئے اس کے تین ویلنس الیکٹرون ہوں گے جن کے ساتھ اس کے تین پڑوسی ایٹم اپنے ایک الیکٹرون کے اشتراک سے کوویلنٹ بانڈ بنا لیتے ہیں لیکن ایلومینیم ایٹم اپنے چوتھے پڑوسی ایٹم کو اشتراک کے لئے کوئی الیکٹرون مہیا نہیں کرتا۔ اس طرح یہاں ایک الیکٹرون کی جگہ خالی رہ جاتی ہے گویا کہ یہاں ایک ہول بن جاتا ہے (شکل 19.7)۔ چونکہ ہر امپورٹی ایٹم ایک ہول بناتا ہے اس لئے ان کی تعداد ایک خالص سیلیکان کرٹل کے مقابلہ میں زیادہ ہو جاتی ہے۔ پی ٹائپ سی کنڈکٹر میں سے زیادہ تر کرنٹ ہولز کی وجہ سے گزرتا ہے۔

19.7 پی - این جنکشن (P-N Junction)

اگر کسی سیلیکان یا جرمنیم کے کرٹل کو اس طرح ڈوپ کیا جائے

کہ اس کا ایک حصہ تو این ٹائپ اور دوسرا حصہ پی ٹائپ بن جائے تو درمیان میں ایک پی۔ این جنکشن بن جائے گا جس کے ایک طرف تو این ٹائپ کا ریجن ہوگا جس میں آزاد الیکٹرون بطور میجرٹی کیریئرز (Majority Carriers) کے موجود ہوں گے اور اس کے دوسری جانب پی ٹائپ کا ریجن ہوگا جس میں ہولز بطور میجرٹی کیریئرز کے موجود ہوں گے (شکل 19.8)۔ اس شکل میں کالے نقطوں سے الیکٹرون ظاہر کئے گئے ہیں جو کہ آزاد ہونے کی وجہ سے بے ترتیب انداز میں حرکت کر رہے ہوتے ہیں جبکہ چھوٹے گول دائرہ سے ہولز ظاہر کئے گئے ہیں۔ یہ بے ترتیب انداز میں حرکت نہیں کرتے بلکہ اپنے مدار میں رہ کر ہی حرکت کرتے ہیں۔




شکل 19.8: پی این جنکشن

پی۔ این جنکشن کے بننے کے فوراً بعد ہی این ٹائپ ریجن کے کچھ الیکٹرون اپنی آزادانہ بے ترتیب حرکت کی وجہ سے جنکشن کو پار کر کے پی ٹائپ ریجن میں داخل ہو جاتے ہیں جہاں ہولز کی بہتات ہوتی ہے۔ جب کوئی الیکٹرون ہول کی جگہ پر پہنچتا ہے تو خالی جگہ کو پر کر دیتا ہے اور اس امپو ریٹی ایٹم کے آر بٹ کا حصہ بن جاتا ہے جہاں یہ ہول موجود تھا۔ امپو ریٹی ایٹم اپنے تین ویلنس الیکٹرونز کے ساتھ ایک نیوٹرل ایٹم تھا لیکن جب اس کے آر بٹ میں موجود ہول میں ایک الیکٹرون آ جاتا ہے تو اس کے آر بٹ میں چار الیکٹرون ہو جاتے ہیں اور اس طرح یہ ایٹم ایک نیگیو آئن میں تبدیل ہو جاتا ہے۔ یاد رہے کہ ایک کرسٹل میں ہر ایٹم اپنی مخصوص جگہ پر قائم رہتا ہے۔ اس لئے یہ نیگیو آئن اپنی جگہ سے حرکت نہیں کرتا۔ اس طرح جیسے جیسے الیکٹرون این ریجن سے پی ٹائپ ریجن میں داخل ہوتے رہتے ہیں تو پی ریجن میں غیر متحرک نیگیو آئنز کی ایک تہ بنتی جاتی ہے۔

اب دیکھتے ہیں کہ جب آزاد الیکٹرون اپنے این ریجن کو

چھوڑتے ہیں تو وہاں کیا تبدیلی رونما ہوتی ہے؟ این ریجن میں پیٹھا ویلنٹ امپیو ریٹی ایٹمز ہوتے ہیں جن کے آخری آر بٹ میں پانچ ویلنٹ الیکٹرون ہوتے ہیں۔ ان میں سے چار تو کو ویلنٹ بانڈ کے ذریعہ بندھے ہوئے ہوتے ہیں جبکہ پانچواں الیکٹرون آزاد ہوتا ہے۔ جب یہ الیکٹرون اپنے ایٹم کو چھوڑ کر پی ٹائپ ریجن میں داخل ہوتا ہے تو این ریجن کے اس امپیو ریٹی ایٹم کے الیکٹرونز کی تعداد میں ایک کمی ہو جاتی ہے۔ اس وجہ سے یہ امپیو ریٹی ایٹم ایک غیر متحرک پوزیٹو آئن میں تبدیل ہو جاتا ہے۔ اس طرح جیسے جیسے الیکٹرون این سے پی ریجن میں داخل ہوتے رہتے ہیں جنکشن سے ملحقہ این ریجن میں پوزیٹو آئنز کی تعداد بڑھتی جاتی ہے۔




جنکشن سے ملحقہ این اور پی ریجن میں بننے والی غیر متحرک پوزیٹو اور نیگیٹو آئنز کی تہوں کو شکل 19.9 میں دکھایا گیا ہے۔ پوزیٹو اور نیگیٹو آئنز کی یہ تہیں جنکشن کے اطراف میں ایک پوٹینشل ڈفرینس پیدا کر دیتی ہیں یعنی این ٹائپ کے جنکشن والے حصہ پر پوزیٹو پوٹینشل اور P ٹائپ کے جنکشن والے حصہ پر نیگیٹو پوٹینشل ظاہر ہو جاتا ہے۔ یہ پوٹینشل ڈفرینس این ریجن سے پی ریجن کی طرف الیکٹرونز کے داخلہ کو روکنے کی کوشش کرتا ہے۔ جیسے جیسے الیکٹرون جنکشن کو پار کر کے این سے پی ریجن میں داخل ہوتے رہتے ہیں این اور پی ریجنز میں بننے والے آئنز کی تہوں کی موٹائی میں اضافہ ہوتا جاتا ہے اور اس کے ساتھ ہی ان سے پیدا ہونے والا پوٹینشل ڈفرینس بھی بڑھتا جاتا ہے حتیٰ کہ پوٹینشل ڈفرینس کی قیمت اتنی ہو جاتی ہے کہ این سے پی ریجن کی جانب الیکٹرونز کا داخلہ بالکل بند ہو جاتا ہے۔ چونکہ یہ پوٹینشل ڈفرینس الیکٹرونز کو این سے پی جنکشن میں جنکشن کو پار نہیں کرنے دیتا اس لئے اس کو پوٹینشل بیریر (Potential Barrier) کہتے ہیں (شکل 19.9-ب)۔ سیلکان کے کیس میں اس کی قیمت 0.7 وولٹ اور جرمنیئم کے کیس میں 0.3 وولٹ ہے۔

جنتشن کے اطراف میں بننے والے پوزیٹو اور نیگیٹو آئنز کی تہوں کے حصہ کو جہاں نہ آزاد الیکٹرون ہوتے ہیں اور نہ ہولز، ڈپلشن (Depletion) ریجن کہتے ہیں (شکل 19.9-الف)۔

19.8 سیمی کنڈکٹر ڈائیوڈ

(Semi-conductor Diode)




شکل 19.10

جب ایک پی-این جنتشن کے پی اور این ریجنز سے دھاتی تار منسلک کر دیئے جاتے ہیں اور ان کو ایک شیشہ یا دھاتی خول میں اس طرح بند کر دیا جاتا ہے کہ پی-این جنتشن سے منسلک تار ہی اس خول سے باہر نکلی ہوئی ہو تو اس خول میں بند پی-این جنتشن کو ڈائیوڈ کہتے ہیں۔ اس کے پی حصہ کو اینوڈ اور این حصہ کو کیتھوڈ کہتے ہیں (شکل 19.10-الف)۔

ڈائیوڈ کو علامتی طور سے شکل 19.10 (ب) میں ظاہر کیا گیا ہے۔

فارورڈ بایسڈ ڈائیوڈ (Forward Biased Diode)

عام حالات میں ایک ڈائیوڈ سے اس کے اندرونی پوٹینشل بیریر کی وجہ سے کرنٹ نہیں گزرتا۔ اگر اسکے اطراف میں ایک بیرونی پوٹینشل سورس (Source) جیسے ایک بیٹری کو اس طرح جوڑ دیا جائے کہ ڈائیوڈ کے پی-این جنتشن سے کرنٹ گزرنے لگے تو ہم کہتے ہیں کہ ڈائیوڈ فارورڈ بایسڈ ہو گیا ہے۔ اس کے لئے دو شرائط کو پورا کرنا ضروری ہوتا ہے۔




شکل 19.11


(i) ڈائیوڈ کا پی ریجن یا اینوڈ بیٹری کے پوزیٹو ٹرمینل سے اور اس کا کیتھوڈ بیٹری کے نیگیٹو ٹرمینل سے جوڑا جائے جیسا کہ شکل 19.11 میں دکھایا گیا ہے۔

(ii) بیٹری کا پوٹینشل ڈائیوڈ کے پوٹینشل بیریر سے زیادہ ہونا چاہیے تاکہ بیٹری پی-این جنتشن میں موجود چارج کیریئر کو پوٹینشل بیریر عبور کرنے

کے لئے ضروری انرجی مہیا کر سکے۔ ہر ڈائیوڈ سے کرنٹ کو ایک مخصوص قیمت تک گزارا جاسکتا ہے۔ اگر ڈائیوڈ سے گزرنے والی کرنٹ اس مخصوص قیمت سے زیادہ ہو جائے تو ڈائیوڈ گرم ہو کر ضائع ہو جاتا ہے اس لئے شکل 19.11 میں دکھائے گئے بائسنگ (Biasing) سرکٹ میں ایک رزسٹنس R دکھائی گئی ہے جو کہ ڈائیوڈ میں سے گزرنے والے کرنٹ کو اس کی مخصوص قیمت کے اندر ہی رکھتی ہے۔




جب ایک ڈائیوڈ کو فارورڈ بائسڈ کیا جاتا ہے تو اس کے ڈپلشن ریجن کی موٹائی کم ہو جاتی ہے۔ اس کا یہ مطلب ہوا کہ ڈپلشن ریجن میں موجود پوزیٹیو اور نیگیٹیو آئنز کی مقدار کم ہو جاتی ہے۔ اس کی وجہ سے پوٹینشل بیریر کم ہو جاتا ہے اور جنکشن سے کرنٹ با آسانی گزرنے لگتا ہے۔ اس وقت جنکشن کی اپنی رزسٹنس محض چند اوہم کے برابر ہوتی ہے۔ شکل 19.12 (الف) میں نقطہ دار لائنوں سے ایک ان بائسڈ (Unbiased) ڈائیوڈ کا ڈپلشن ریجن دکھایا گیا ہے۔ جبکہ عام لائنوں سے ڈائیوڈ کی فارورڈ بائسڈ حالت میں ڈپلشن ریجن کو ظاہر کیا گیا ہے۔ اسی طرح شکل 19.12 (ب) میں نقطہ دار لائنیں ایک ان بائسڈ ڈائیوڈ کے پوٹینشل بیریر کو جب کہ عام لائن ایک فارورڈ بائسڈ ڈائیوڈ کے پوٹینشل بیریر کو ظاہر کرتی ہے۔



ریورس بائسڈ ڈائیوڈ (Reverse Biased Diode)

جب ایک ڈائیوڈ کے پی حصہ یعنی اینوڈ کو بیٹری کے نیگیٹیو ٹرمینل اور اس کے این حصہ یا کیتھوڈ کو بیٹری کے پوزیٹیو ٹرمینل سے جوڑ دیا جاتا ہے تو ڈائیوڈ ریورس بائسڈ ہو جاتا ہے (شکل 19.13-الف)۔ اس حالت میں ڈائیوڈ میں سے گزرنے والی کرنٹ قریباً نہ ہونے کے برابر ہوتی ہے اور عام حالات میں ہم کہہ سکتے ہیں کہ ایک ریورس بائسڈ ڈائیوڈ سے کرنٹ نہیں گزرتا۔ اس کی وجہ یہ ہے کہ ریورس بائسڈ حالت میں ڈپلشن ریجن کی موٹائی




بڑھ جاتی ہے جس کی وجہ سے پوٹینشل بیریر کی اونچائی اتنی زیادہ ہو جاتی ہے کہ چارج کیریئر اس کو عبور نہیں کر سکتے اس لیے جنٹنشن سے کرنٹ نہیں گزر پاتا۔ اس صورت میں جنٹنشن یا ڈائیوڈ کی رزسٹنس کئی میگا اوہم کے برابر ہوتی ہے۔ شکل 19.12 کی طرح ایک ریورس بائسڈ ڈائیوڈ کے ڈپلینشن ریجن اور پوٹینشل بیریر کو شکل 19.12 (ب، ج) میں دکھایا گیا ہے۔

19.9 سیمی کنڈکٹر ڈائیوڈ بطور ریکٹی فائر

(Semiconductor Diode as a Rectifier)

عام طور سے ہمیں بجلی آلٹرنیٹنگ وولٹیج کی شکل میں مہیا کی جاتی ہے لیکن بیشتر الیکٹرونک آلات ڈائیریکٹ کرنٹ (D.C) سے چلتے ہیں۔ اس لئے یہ ضروری ہوتا ہے کہ ہم آلٹرنیٹنگ وولٹیج کو D.C میں تبدیل کریں۔ آلٹرنیٹنگ وولٹیج کو D.C میں تبدیل کرنے کے عمل کو ریکٹی فیکیشن (Rectification) کہتے ہیں اور وہ آلہ جو اس مقصد کے لئے استعمال ہوتا ہے ریکٹی فائر کہلاتا ہے۔ شکل 19.14 (الف) میں ڈائیوڈ کو بطور ریکٹی فائر استعمال ہوتے ہوئے دکھایا گیا ہے۔



شکل 19.14

V_i ان پٹ آلٹرنیٹنگ وولٹیج ہے جس سے ہم لوڈ رزسٹنس R_L میں سے ڈائیریکٹ کرنٹ گزارنا چاہتے ہیں۔ ان پٹ وولٹیج کے پوزیٹو ہاف سائیکل میں ڈائیوڈ کا اینوڈ پوزیٹو ہوتا ہے اس لئے ڈائیوڈ فارورڈ بائسڈ ہو جاتا ہے اور اس سے کرنٹ با آسانی گزر کر لوڈ رزسٹنس R_L میں


بہنے لگتا ہے۔ کرنٹ کے بہنے کی سمت تیر کے نشان سے شکل 19.14 (الف) میں ظاہر کی گئی ہے۔ چونکہ فارورڈ بائسڈ ہونے کی صورت میں ڈائیوڈ کی لوڈزسٹنس R_L کے مقابلہ میں بہت کم ہوتی ہے اس لئے قریباً سارے کا سارا ان پٹ وولٹیج R_L کے اطراف میں ظاہر ہو جاتا ہے جیسا کہ شکل 19.14 (ب) میں دکھایا گیا ہے۔

ان پٹ وولٹیج کے نیکیٹو ہاف سائیکل میں ڈائیوڈ کا اینوڈ نیکیٹو وولٹیج پر ہونے کی وجہ سے ریورس بائسڈ ہو جاتا ہے اور یہ لوڈ R_L سے کرنٹ نہیں گزرنے دیتا۔ اس لئے اب لوڈ R_L کے اطراف میں وولٹیج صفر رہتا ہے (شکل 19.14-ب)۔ اس طرح لوڈزسٹنس R_L سے کرنٹ صرف ایک ہی سمت میں گزرتا ہے اور اس کے اطراف میں پیدا ہونے والا وولٹیج بھی یک سمتی رہتا ہے۔ یوں ڈائیوڈ بطور ایک ریکٹی فائر کے عمل کرتا ہے۔


19.10 ٹرانزسٹر (Transistor)

اگر ایک جرمنیم یا سیلیکان کے کرشل کو اس طرح سے جوڑا جائے کہ دونوں اطراف سے یہ این ٹائپ اور درمیان میں ایک بہت پتلا سا حصہ پی ٹائپ ہو تو یہ ایک این-پی-این ٹرانزسٹر بن جاتا ہے۔ اس کے متبادل کرشل کو یوں بھی تیار کیا جاسکتا ہے کہ دونوں اطراف سے یہ پی ٹائپ ہو اور درمیان کا پتلا سا حصہ این ٹائپ ہو۔ اس ٹرانزسٹر کو پی-این-پی ٹرانزسٹر کہتے ہیں۔ ان دونوں اقسام کے ٹرانزسٹرز کو مع ان کی علامتی نشان کے شکل 19.15 میں دکھایا گیا ہے۔

ٹرانزسٹر کے مرکزی حصہ کو بیس (Base) کہتے ہیں اور اس کے اطراف کے دونوں حصوں کو ایمیٹر (Emitter) اور کلکٹر (Collector) کہتے ہیں۔ شکل 19.15 میں ان حصوں کو بالترتیب حروف E, B اور C سے ظاہر کیا گیا ہے۔



(الف) این پی این ٹرانزسٹر




(ب) پی این پی ٹرانزسٹر

شکل 19.15

ٹرانزسٹر کا عمل

شکل 19.15 میں دیکھا جاسکتا ہے کہ ایک ٹرانزسٹر دو جکشنز پر مشتمل ہوتا ہے۔ ایک ایمپٹر بیس جکشن (EB) اور دوسرا کلکٹر بیس جکشن (CB)۔ عام طور سے ایمپٹر بیس جکشن کو فارورڈ بائسڈ، جبکہ کلکٹر بیس جکشن کو ریورس بائسڈ کیا جاتا ہے جیسا کہ ایک این۔پی۔این ٹرانزسٹر کے لئے شکل 19.16 میں دکھایا گیا ہے۔ کلکٹر بیس جکشن کو ریورس بائسڈ کرنے والا پوٹینشل V_{cb} ایمپٹر بیس جکشن کو فارورڈ بائسڈ کرنے والے پوٹینشل V_{eb} سے کئی گنا زیادہ ہوتا ہے۔



ایمپٹر بیس جکشن کی رزسٹنس فارورڈ بائسڈ ہونے کی وجہ سے بہت کم ہو جاتی ہے اس لئے اس جکشن سے کرنٹ کا بہاؤ شروع ہو جاتا ہے اور الیکٹرونز کی ایک دھارا ایمپٹر سے بیس میں داخل ہونے لگتی ہے۔ رزسٹنس R_e اس کرنٹ کو کنٹرول کرنے کے لئے استعمال کی جاتی ہے۔ چونکہ بیس کا حصہ بہت پتلا ہوتا ہے اس لئے قریباً وہ سارے الیکٹرون جو کہ بیس میں داخل ہوتے ہیں کلکٹر کے بہت زیادہ پوزیٹیو پوٹینشل کی وجہ سے کلکٹر کی طرف کھینچ جاتے ہیں اور بہت تھوڑے سے الیکٹرون بیس سرکٹ میں داخل ہو پاتے ہیں۔ اس طرح کلکٹر سرکٹ میں کرنٹ I_c اور بیس سرکٹ میں کرنٹ I_b بننے لگتی ہے (شکل 19.16)۔ چونکہ ایمپٹر سے داخل ہونے والی کرنٹ I_e ہی تقسیم ہو کر کلکٹر کرنٹ I_c اور بیس کرنٹ I_b بن جاتی ہے اس لئے

$$I_e = I_c + I_b$$

شکل 19.16 میں کرنٹ، الیکٹرونک کرنٹ کی سمت میں دکھایا گیا ہے۔

ٹرانزسٹر کی افادیت اس بنا پر ہے کہ کلکٹر کرنٹ I_c کی قیمت بیس کرنٹ I_b کے مقابلہ میں بہت زیادہ ہوتی ہے اس لئے اگر بیس سرکٹ میں ایک کم قیمت کا پوٹینشل V_i لگا کر I_b کو معمولی سا بدلا جائے تو کلکٹر کرنٹ I_c میں بہت زیادہ تبدیلی واقع ہوتی ہے۔ اور کلکٹر رزسٹنس R_c

(شکل 19.15) کے اطراف میں پوٹینشل کی ایک بڑی تبدیلی V_0 رونما ہو جاتی ہے۔ اس طرح بیس سرکٹ میں ایک کم قیمت کا وولٹیج V_i کلکٹر سرکٹ میں کئی گنا بڑھ کر بطور V_0 کے ظاہر ہوتا ہے اس طرح ٹرانزسٹر بطور ایک ایمپلی فائر کے کام کرتا ہے۔

19.11 ڈیجیٹل الیکٹرونکس کے بنیادی آپریشنز

(Basic Operations of Digital Electronics)

بہت سی چیزیں ایسی ہیں جن کی صرف دو ہی حالتیں ممکن ہو سکتی ہیں جیسے کوئی سرکٹ یا تو آن ہوگا یا آف۔ اس کی کوئی تیسری حالت نہیں ہو سکتی۔ اسی طرح کوئی دیا گیا بیان یا تو سچ ہوگا یا جھوٹ۔ کسی سوال کا دیا ہوا جواب یا تو صحیح ہوگا یا غلط۔ کوئی سوئچ یا تو کھلی ہوگی یا بند۔ ایسی چیزیں جن کی صرف دو ہی ممکن حالتیں ہوتی ہیں بولین ویری ایبلز (Boolean Variables) کہلاتی ہیں۔ بولین ویری ایبلز کی دو حالتوں کو ہم عام طور سے (0) اور (1) سے ظاہر کرتے ہیں۔ مثال کے طور پر ایک بند سوئچ کو (1) سے اور ایک کھلے سوئچ کو (0) سے ظاہر کرتے ہیں۔ اگر ہمارے پاس دو سوئچز ہوں اور ہم یہ کہیں کہ ان کی حالت کو ظاہر کرنے والی قیمتیں (1) ہیں تو اس کا مطلب یہ ہوگا کہ دونوں سوئچز بند ہیں۔ اب فرض کیجیے کہ ایک سرکٹ چندرزسٹرز، دو سوئچز اور ایک بیٹری کو جوڑ کر بنایا جاتا ہے۔ اس کے نتیجے میں سرکٹ میں سے کرنٹ گزر سکتا ہے اس لئے کرنٹ کو ہم آؤٹ پٹ کہتے ہیں۔ اس آؤٹ پٹ کرنٹ کی بھی دو حالتیں ہوں گی۔ سوئچز کی حالتوں کے لحاظ سے یا تو کرنٹ گزرے گا یا نہیں۔ اسی طرح آؤٹ پٹ کرنٹ بھی ایک بولین ویری ایبل ہوا۔ کرنٹ گزرنے کی صورت میں ہم کہہ سکتے ہیں کہ آؤٹ پٹ کی قیمت 1 اور نہ گزرنے کی صورت میں 0 ہے۔ اب آؤٹ پٹ کی قیمت 1 ہوگی یا صفر۔ اس کا انحصار اس بات پر ہے کہ سوئچز کو ظاہر کرنے والے بولین ویری ایبلز کی قیمتیں کیا ہیں۔ اس لئے اس مثال میں سوئچز کو ان پٹ

بولین ویری ایبلز کہیں گے۔ اب سوال یہ پیدا ہوتا ہے کہ اگر ہمیں کسی سرکٹ یا سسٹم میں استعمال ہونے والے ان پٹ ویری ایبلز کی قیمتیں معلوم ہوں تو اس سسٹم کے آؤٹ پٹ کی قیمت کیسے معلوم کی جائے گی۔ اس مسئلہ کو حل کرنے کے لئے ڈیجیٹل الیکٹرونکس میں تین بنیادی آپریشنز کی ضرورت پڑتی ہے جن کو ہم اینڈ آپریشن (AND Operation)، آر آپریشن (OR Operation) اور ناٹ آپریشن (NOT Operation) کہتے ہیں۔ آئیے اب دیکھتے ہیں کہ یہ تینوں بنیادی آپریشن کیا ہیں؟

19.12 اینڈ آپریشن اور اینڈ گیٹ

(AND Operation and AND Gate)

مثیل 19.1

A	B
0	0
1	0
0	1
1	1

اینڈ آپریشن کو سمجھنے کے لئے ہم دو ان پٹ ویری ایبلز A اور B کو بطور دو سوئچز کے تصور کرتے ہیں۔ ان دونوں سوئچز کی مندرجہ ذیل چار ممکنہ حالتیں ہو سکتی ہیں۔


(i) سوئچز A اور B دونوں کھلے ہیں۔ یعنی $B = 0, A = 0$

(ii) سوئچ A بند اور B کھلا ہوا ہو۔ یعنی $B = 0, A = 1$


(iii) سوئچ A کھلا اور B بند ہو۔ یعنی $B = 1, A = 0$

(iv) سوئچز A اور B دونوں بند ہوں۔ یعنی $B = 1, A = 1$


سوئچز A اور B کی چار ممکنہ حالتوں کو ٹیبل 19.1 میں درج کیا گیا ہے۔ اب فرض کیجیے کہ ان سوئچز کو سیریز میں جوڑ کر شکل 19.17 میں دکھایا ہوا سرکٹ بنایا گیا ہے۔ سرکٹ میں سے کرنٹ گزرے گا یا نہیں اس کا انحصار سوئچز کی پوزیشنز پر ہوگا۔ اس سرکٹ میں A اور B دو ان پٹ ویری ایبلز ہیں اور سرکٹ میں گزرنے والا کرنٹ آؤٹ پٹ ایک بولین ویری ایبل x ہے۔ جس کی قیمت 1 ہوگی اگر سرکٹ میں سے کرنٹ گزر رہا ہو اور بلب روشن ہو۔ لیکن جب سرکٹ سے کرنٹ نہ گزر رہا ہو تو x کی قیمت 0 ہوگی۔



اب ہم ٹیبل 19.1 میں دی گئی A اور B ان پٹ ویری ایبلز کی ہر ممکنہ قیمت کے لئے آؤٹ پٹ x کی قیمت معلوم کریں گے۔



(i) ٹیبل کی پہلی لائن میں $A = 0$, $B = 0$ یعنی دونوں سوئچز کھلی ہیں (شکل 19.17)۔ اس صورت میں سرکٹ میں سے کرنٹ نہیں گزرے گا اس لئے آؤٹ پٹ x کی قیمت 0 ہوگی۔




(ii) ٹیبل کی دوسری لائن میں $A = 1$, $B = 0$ یعنی سوئچ A بند ہے اور B کھلی ہوئی ہے (شکل 19.18)۔ اس صورت میں بھی سرکٹ سے کرنٹ نہیں گزرے گا اور $x = 0$ ۔

(iii) ٹیبل کی تیسری لائن میں $A = 0$, $B = 1$ یعنی سوئچ A کھلی ہو اور B بند (شکل 19.19)۔ سرکٹ سے کرنٹ نہیں گزرے گا یعنی $x = 0$ ۔

(iv) چوتھی لائن میں $A = 1$, $B = 1$ یعنی دونوں سوئچز بند ہیں (شکل 19.20)۔ اس حالت میں سرکٹ سے کرنٹ گزرے گا اور بلب روشن ہو جائے گا یعنی x کی قیمت 1 ہوگی۔ بولین ویری ایبلز A اور B کی مختلف قیمتوں کے لئے x کی قیمت کو ٹیبل 19.2 میں ظاہر کیا گیا ہے۔ جب بھی دو بولین ویری ایبلز اس طرح آپریٹ کریں جیسے کہ دو سیریز میں جوڑی ہوئی سوئچز کرتی ہیں تو اس آپریشن کو اینڈ آپریشن کہتے ہیں۔ اس کی تعریف ہم یوں کرتے ہیں کہ یہ ایسا لاجک آپریشن ہے کہ اس کا آؤٹ پٹ صرف اسی حالت میں 1 ہوتا ہے جب کہ اس کے سارے ان پٹ کی قیمتیں 1 ہوں۔ اس کو ضرب یا ڈاٹ کی علامت سے ظاہر کرتے ہیں اس طرح ٹیبل 19.2 میں اینڈ آپریشن سے حاصل ہونے والے آؤٹ پٹ کو یوں لکھا جائے گا۔

$$x = A.B$$



ٹیبل 19.2

A	B	x
0	0	0
1	0	0
0	1	0
1	1	1

اور اس کو پڑھا جائے گا x برابر ہے A اینڈ B کے۔ ٹیبل 19.2 کو اینڈ آپریشن کی ٹرو تھ ٹیبل کہتے ہیں۔ ٹرو تھ ٹیبل (Truth Table) میں

ٹیبل 19.3

$$0.0 = 0$$

$$0.1 = 0$$

$$1.0 = 0$$

$$1.1 = 1$$

تمام ان پٹس کی ممکنہ قیمتیں درج ہوتی ہیں اور ان پٹ کی ہر ممکنہ قیمت کے لئے آؤٹ پٹ کی قیمت درج کی گئی ہوتی ہے۔ ٹرو تھ ٹیبل کی مختلف لائنوں کو اینڈ آپریشن کی علامت استعمال کر کے ٹیبل 19.3 کے طریقہ سے بھی لکھا جاسکتا ہے۔


بولین ویری ایبلز کے مختلف آپریشنز کو لا جک (Logic) آپریشن کہتے ہیں کیونکہ لا جک کے مضمون میں جو ویری ایبلز استعمال ہوتے ہیں انکی بھی صرف دو قیمتیں ہوتی ہیں لفظ ٹرو تھ بھی لا جک کے مضمون سے مستعار لیا گیا ہے۔

ڈیجیٹل الیکٹرونکس میں ویری ایبلز کی 0 اور 1 قیمتوں کو پوٹینشل کے دو مختلف لیولز سے ظاہر کیا جاتا ہے۔ عام طور پر ہم 0 کو گراؤنڈ یا صفر پوٹینشل سے ظاہر کرتے ہیں اور 1 کو 5 ولٹ یا کسی اور مناسب پوٹینشل سے ظاہر کرتے ہیں۔ پھر ایسے سرکٹ بنائے گئے ہیں جو مختلف لا جک آپریشنز کی تعمیل کرتے ہیں۔ ان سرکٹس کو لا جک گیٹس (Gates) کہتے ہیں۔


اینڈ آپریشن کی تعمیل کرنے والے سرکٹ کو اینڈ گیٹ کہتے ہیں۔ اس کو علامتی طور سے شکل 19.21 میں دکھایا گیا ہے۔ اس میں دو یا دو سے زائد ان پٹ ہوتے ہیں اور ایک آؤٹ پٹ ہوتا ہے اور یہ اس طرح سے عمل کرتا ہے کہ اس کے آؤٹ پٹ کی قیمت ہمیشہ اینڈ آپریشن کی ٹرو تھ ٹیبل کے مطابق ہوتی ہے یعنی آؤٹ پٹ کی قیمت صرف اسی حالت میں 1 (5 ولٹ) ہوگی جب کہ اس کے سارے ان پٹ 1 یعنی 5 ولٹ پر ہوں۔ ان پٹ کی باقی تمام قیمتوں کے لئے آؤٹ پٹ کا پوٹینشل صفر ہوگا۔

19.13 آر آر آپریشن (OR Operation)

اگر ہم دو سوئچز A اور B کو متوازی طریقہ سے جوڑ کر شکل 19.22 کے مطابق ایک سرکٹ بنائیں تو اس سرکٹ میں آؤٹ پٹ



شکل 19.21: اینڈ گیٹ



شکل 19.22

کرنٹ x کی قیمت سوئچز A اور B کی پوزیشنز یعنی ان پٹ ویری ایبلز A اور B کی قیمتوں کے لحاظ سے ہوگی۔





اس کیس میں بھی بولین ویری ایبلز A اور B کی ٹیبل 19.1 کے مطابق چار ممکنہ قیمتیں ہوں گی۔ اس کی ہر لائن میں A اور B کی قیمت کے مطابق شکل 19.23 (الف، ب، ج، د) میں سرکٹ کو کھینچا گیا ہے۔

اس شکل میں دیکھا جاسکتا ہے کہ جب $B = 0, A = 0$ ہو تو صرف اسی صورت میں x کی قیمت 0 ہوتی ہے باقی تمام صورتوں میں سرکٹ میں سے کرنٹ گزرتا ہے۔ اور x کی قیمت 1 ہوتی ہے۔ ٹیبل 19.4 میں ان پٹ ویری ایبلز A اور B کی تمام ممکنہ قیمتوں کے لئے آؤٹ پٹ x کی قیمت درج کی گئی ہے۔ یہ آر آپریشن کی ٹرو تھ ٹیبل ہے۔ آر آپریشن کی تعریف ہم یوں کرتے ہیں کہ یہ وہ آر آپریشن ہے جس کے آؤٹ پٹ کی قیمت 1 ہوتی ہے جبکہ اس کے کسی بھی ایک ان پٹ کی قیمت 1 ہو۔ آؤٹ پٹ کی قیمت صرف اسی صورت میں 0 ہوتی ہے جبکہ سارے ان پٹس کی قیمت 0 صفر ہو۔

آر آپریشن کو پلس (+) کی علامت سے ظاہر کیا جاتا ہے۔ اس طرح ٹیبل 19.4 میں x کی قیمت کو یوں لکھا جائے گا۔

$$x = A + B$$

اور اس کو پڑھتے ہیں x برابر ہے A آر B ۔ آر آپریشن کی ٹرو تھ ٹیبل کی مختلف لائنوں کو آر آپریشن کی علامت کو استعمال کر کے ٹیبل 19.5 کے طریقہ سے بھی لکھا جاسکتا ہے۔ الیکٹرونک کا وہ سرکٹ جو کہ آر آپریشن کے ٹرو تھ ٹیبل کی تعمیل کرتا ہے آر گیٹ کہلاتا ہے۔ اس کو علامتی طور سے شکل 19.24 میں دکھایا گیا ہے۔ اس کے دو یا دو سے زائد ان پٹس اور صرف ایک آؤٹ پٹ ہوتا ہے۔ یہ اس طرح عمل کرتا ہے کہ اگر اس کا کوئی ایک بھی ان پٹ 1 (5 وولٹ) پر ہو تو اس کے آؤٹ پٹ کی قیمت




شکل 19.23

ٹیبل 19.4

A	B	x
0	0	0
1	0	1
0	1	1
1	1	1

ٹیبل 19.5


$0 + 0 = 0$
$0 + 1 = 1$
$1 + 0 = 1$
$1 + 1 = 1$



شکل 19.24: آر گیٹ

ٹیبل 19.6

A	$\bar{A}$
0	1
1	0



شکل 19.25: ناٹ گیٹ

1 (5 ولٹ) ہوگی۔ اس کے آؤٹ پٹ کی قیمت 0 اسی حالت میں ہوگی جبکہ اس کی ساری ان پٹس 0 پر ہوں۔ دوسرے الفاظ میں اس کے آؤٹ پٹ کی قیمت آر آپریشن کے ٹروتھ ٹیبل کے مطابق ہوتی ہے۔

اس بات کا خیال رکھا جائے کہ اگرچہ آر آپریشن کو جمع کی علامت یعنی (+) سے ظاہر کیا جاتا ہے لیکن اس کا عمل جمع کی علامت سے مختلف ہوتا ہے مثال کے طور پر آر آپریشن کے ٹروتھ ٹیبل کی چوتھی لائن کو ہم علامتی طور پر یوں لکھیں گے

$$1 + 1 = 1$$

19.14 ناٹ آپریشن اور ناٹ گیٹ

(NOT Operation and NOT Gate)


ایک بولین ویری ایبل ناٹ آپریشن کے بعد اپنی حالت کو بدل کر اپنی دوسری حالت میں آ جاتا ہے۔ مثلاً اگر کسی بولین ویری ایبل کی قیمت 0 ہے تو ناٹ آپریشن کے بعد اس کی قیمت 1 ہو جائے گی۔ اسی طرح اگر اس کی قیمت 1 ہے تو ناٹ آپریشن کے بعد یہ 0 ہو جائے گی۔ گویا کہ ناٹ آپریشن بولین ویری ایبل کی قیمت کو الٹ دیتا ہے۔

اگر کسی بولین ویری ایبل A کی ناٹ آپریشن کی قیمت x ہو تو اس کو علامتی طور سے یوں لکھا جاتا ہے۔

$$x = \bar{A}$$

ناٹ آپریشن کو بار کی علامت سے ظاہر کیا جاتا ہے اور اسکو پڑھتے ہیں۔ x برابر ہے A ناٹ۔ ٹیبل 19.6 ناٹ آپریشن کی ٹروتھ ٹیبل ہے۔ وہ الیکٹرونک سرکٹ جو کہ ناٹ آپریشن کی تعمیل کرتا ہے ناٹ گیٹ کہلاتا ہے۔ اس کو علامتی طور سے شکل 19.25 میں دکھایا گیا ہے۔ اس کا صرف ایک ان پٹ ٹرمینل اور ایک ہی آؤٹ پٹ ٹرمینل ہوتا ہے۔ یہ

اس طرح عمل کرتا ہے کہ اگر اس کا ان پٹ 0 ہو تو اس کا آؤٹ پٹ 1 ہو گا۔ اسی طرح اگر ان پٹ 1 ہو تو اس کا آؤٹ پٹ 0 ہو گا۔




19.15 نینڈ گیٹ (NAND Gate)

اس گیٹ میں اینڈ گیٹ کے آؤٹ پٹ کے ساتھ ایک ناٹ گیٹ جوڑ دیا جاتا ہے جیسا کہ شکل 19.26 (الف) میں دکھایا گیا ہے۔ یہ ناٹ گیٹ اینڈ گیٹ کے آؤٹ پٹ کو الٹ دیتا ہے۔ نینڈ گیٹ کی آؤٹ پٹ $\overline{A.B}$ کے برابر ہوتی ہے۔ اس کو یوں لکھتے ہیں۔

$$x = \overline{A.B}$$

اور پڑھتے ہیں x برابر ہے A اینڈ B ناٹ۔ اینڈ گیٹ کو علامتی طور سے شکل 19.26 (ب) میں ظاہر کیا گیا ہے۔ اس میں ناٹ گیٹ کو ایک چھوٹے دائرہ سے بدل دیتے ہیں یعنی اس علامت میں اینڈ گیٹ کے آؤٹ پٹ پر لگا ہوا چھوٹا دائرہ ناٹ آپریشن کو ظاہر کرتا ہے۔ ٹیبل 19.7 اس کی ٹرو تھ ٹیبل ہے۔ اس ٹیبل کی ہر لائن میں آؤٹ پٹ کی قیمت اینڈ گیٹ کے آؤٹ پٹ کی قیمت کو الٹ کر حاصل کی گئی ہے۔



شکل 19.26: نینڈ گیٹ

ٹیبل 19.7

A	B	$x = \overline{A.B}$
0	0	1
0	1	1
1	0	1
1	1	0



19.16 نار گیٹ (NOR Gate)

اس گیٹ میں آر گیٹ کے آؤٹ پٹ کے ساتھ ایک ناٹ گیٹ جوڑ دیا جاتا ہے (شکل 19.27-الف)۔ یہ ناٹ گیٹ آر گیٹ کی آؤٹ پٹ $A+B$ کو الٹ دیتا ہے۔ یعنی نار گیٹ کی آؤٹ پٹ $\overline{A+B}$ ہوتی ہے۔ جس کو مندرجہ ذیل مساوات سے ظاہر کرتے ہیں۔

$$x = \overline{A+B}$$

اس کو یوں پڑھا جاتا ہے۔ x برابر ہے A آر B ناٹ۔

نار گیٹ کو علامتی طور سے شکل 19.27 (ب) میں دکھایا گیا ہے۔



شکل 19.27: نار گیٹ

ٹیبل 19.8 نارگیٹ کی ٹرو تھ ٹیبل ہے۔ اس میں آؤٹ پٹ کی قیمت آرگیٹ کے آؤٹ پٹ کی قیمت کو الٹ کر لکھی گئی ہے۔

ٹیبل 19.8

A	B	$x = \overline{A + B}$
0	0	1
0	1	0
1	0	0
1	1	0


19.17 لاجک گیٹس کا استعمال

ڈیجیٹل الیکٹرونکس میں لاجک گیٹس کو مختلف کاموں کے لئے استعمال کیا جاتا ہے انکے ایک عام استعمال کا ہم یہاں ذکر کریں گے۔

(i) گھر کا سیفٹی الارم

فرض کیجیے کہ ایک گھر میں ایک کمرہ ہے جس میں ایک کھڑکی اور ایک دروازہ نصب ہیں۔ ہم یہ چاہتے ہیں کہ جب بھی کوئی شخص اس کمرے کے دروازے یا کھڑکی کو کھولے تو الارم بجنے لگے۔

اس کے لئے ہم دروازے اور کھڑکی کی فلاپوں کے ساتھ ایک ایک سوئچ لگا دیتے ہیں۔ یہ سوئچ اس طرح سیٹ کی جاتی ہے کہ جب دروازہ یا کھڑکی بند ہو تو اس کی آؤٹ پٹ 0 ہو اور جب دروازہ یا کھڑکی کھلے تو آؤٹ پٹ 1 یعنی 5 ولٹ ہو (شکل 19.28)۔



سوئچ S_1 دروازے کے فلاپ کے ساتھ اس طرح فٹ کی گئی ہے کہ جب دروازہ بند ہوتا ہے تو یہ سوئچ کھلی ہوئی ہوتی ہے اور اس کا آؤٹ پٹ 0 ولٹ ہوتا ہے اور جیسے ہی دروازہ کھولا جاتا ہے تو یہ سوئچ بند ہو جاتی ہے اور آؤٹ پٹ 5 ولٹ یعنی 1 ہو جاتا ہے۔ اسی طرح کھڑکی کے ساتھ جڑی ہوئی سوئچ S_2 بھی عمل کرتی ہے۔ ان دونوں سوئچز کے آؤٹ پٹس کو آرگیٹ کے ان پٹ ٹرمینل کے ساتھ جوڑا گیا ہے جبکہ آرگیٹ کا آؤٹ پٹ ایک الارم سسٹم سے جوڑ دیا گیا ہے۔ الارم سسٹم ایک ریلے (Relay) اور ایک گھنٹی پر مشتمل ہوتا ہے اور یہ اس طرح کام کرتا ہے کہ جب آرگیٹ کا آؤٹ پٹ اپنی (1) حالت میں ہو تو الارم سسٹم اپنا کام شروع کر دیتا ہے اور گھنٹی بجنا شروع ہو جاتی ہے۔

جب آرگیٹ کا آؤٹ پٹ صفر ہو تو الارم خاموش رہتا ہے۔

جب کھڑکی اور دروازہ دونوں بند ہوں تو آرگیٹ کے دونوں ان پٹ ٹرمینلز 0 حالت میں ہوں گے اس لئے اس کا آؤٹ پٹ بھی صفر ہوگا اور الارم خاموش رہے گا۔ لیکن جیسے ہی دروازہ یا کھڑکی کھولی جاتی ہے تو اس کا ایک ان پٹ ٹرمینل 1 حالت میں آجائے گا۔ آرگیٹ کی ٹروٹھ ٹیبل کے مطابق اب اس کا آؤٹ پٹ 1 ہو جائے گا جس کی وجہ سے الارم بجنا شروع ہو جائے گا اور یہی صورتحال اس وقت بھی ہوگی جب کہ کھڑکی اور دروازے دونوں کھلے ہوں۔

خلاصہ

- 1- الیکٹرونکس فیکس کی وہ شاخ ہے جس میں الیکٹرونز کے بہاؤ کو اپنی ضرورت کے مطابق کنٹرول کر کے مختلف کام لیے جاتے ہیں۔
- 2- اینالوگ مقداریں وہ مقداریں ہیں جو ایک تسلسل کے ساتھ بڑھتی اور گھٹتی ہیں یا مستقل رہتی ہیں ایسی مقداروں کے پروسیس کرنے کو اینالوگ الیکٹرونکس کہتے ہیں۔
- 3- الیکٹرونکس کا وہ شعبہ جو ڈیجیٹس کی شکل میں فراہم کیے ہوئے ڈیٹا کو پروسیس کرتا ہے ڈیجیٹل الیکٹرونکس کہلاتا ہے۔
- 4- سیلکان اور جرمنیم سی سی کنڈکٹر میٹیریل کہلاتے ہیں ان کی رزسٹنس کنڈکٹرز اور انسولیٹرز کے درمیان ہوتی ہے۔
- 5- جب خالص سی سی کنڈکٹر کے کرشل میں کوئی
- 6- پیٹا ویلٹ امپیو ریٹی شامل کر دی جائے تو اسے این ٹائپ سی سی کنڈکٹر کہتے ہیں جبکہ ٹرائی ویلٹ امپیو ریٹی شامل کیے جانے سے یہ پی ٹائپ میٹیریل بن جاتا ہے۔
- 7- پی این جنکشن کو سی سی کنڈکٹر ڈائیوڈ کہتے ہیں فارورڈ بائسڈ کی حالت میں اس کی رزسٹنس بہت کم ہوتی ہے جبکہ ریورس بائسڈ کی صورت میں جنکشن کی رزسٹنس بہت زیادہ ہو جاتی ہے لہذا اسے بطور ریکٹی فار استعمال کیا جاتا ہے۔
- 8- ٹرانزسٹر بھی ایک سی سی کنڈکٹر ڈیوائس ہے اسے بطور ایمپلی فار استعمال کیا جاتا ہے۔
- 9- ڈیجیٹل الیکٹرونکس کے تین بنیادی آپریشن اینڈ آپریشن، آر آپریشن اور ناٹ آپریشن ہیں۔


سوالات

19.1 الیکٹرونکس کی اہمیت اور اس کی افادیت پر ایک مضمون لکھیں۔

19.2 اینالوگ اور ڈیجیٹل الیکٹرونکس کے فرق کی وضاحت کیجیے۔

19.3 عام زندگی میں استعمال ہونے والے 5 اینالوگ اور 5 ڈیجیٹل آلات کے نام لکھیے۔

19.4 مندرجہ ذیل سرکٹ کو دیکھ کر بتائیے کہ AB کنڈکٹر ہے یا انسولیٹر۔



19.5 ایک سی سی کنڈکٹر میں آزاد الیکٹرونز اور ہولز کی تعداد برابر ہے بتائیے کہ یہ سی سی کنڈکٹر اپنی خالص ترین حالت میں ہے یا اس میں پیٹنٹاویٹ امپورٹی کی آمیزش ہے۔

19.6 ایک خالص سی سی کنڈکٹر میں صفر کیلون ٹمپرچر پر آزاد الیکٹرون اور ہولز کی تعداد بتائیے۔

19.7 ایک سی سی کنڈکٹر میں آزاد الیکٹرونز یا ہولز کی تعداد کیسے بڑھائی جاسکتی ہے؟


19.8 ایک پی-این جنکشن کے اطراف میں پیدا ہونے والے پوٹینشل کو پوٹینشل بیریر کیوں کہتے ہیں؟

19.9 ایک پی-این کے اطراف میں پیدا ہونے والے ڈپلشن ریجن میں چارج کیریئر کی تعداد کتنی ہوتی ہے؟


19.10 ایک ڈائیوڈ کو فارورڈ بائسڈ کیسے کیا جاتا ہے؟ اس حالت میں اس کی رزسٹنس کتنی ہوتی ہے؟

19.11 ایک ڈائیوڈ کے اطراف میں پوٹینشل لگانے کے باوجود اس میں سے کرنٹ نہیں گزر رہا۔ اس کی کیا وجہ ہو سکتی ہے؟

19.12 مندرجہ ذیل سرکٹس میں آؤٹ پٹ کی شکل کھینچیے اور اس کی وضاحت کیجیے۔



19.13 مندرجہ ذیل میں کن گٹس کی آؤٹ پٹ 1 ہوگی۔



19.14 نیچے دئے گئے سوالات کے چند ممکنہ

جوابات دئے گئے ہیں۔ ان میں سے صحیح

جواب پر (✓) کا نشان لگائیں۔

(i) سلور کا ایٹامک نمبر 47 ہے۔ اس میں ویلنس الیکٹرونز کی تعداد ہوگی۔

(a) 1 (b) 7

(c) 8 (d) 18

(ii) ایک این ٹائپ کرسٹل میں میجرٹی کیریئر ہوتے ہیں۔

(a) ہولز (b) آزاد الیکٹرون

(c) پروٹون (d) پوزیٹرون

(iii) ایک آر گیٹ کی آؤٹ پٹ 0 ہوگی جبکہ

(a) اس کے دونوں ان پٹ صفر ہوں۔

(b) اس کے دونوں ان پٹ میں سے کوئی ایک صفر ہو۔

(c) اس کے دونوں ان پٹ 1 ہوں۔

(d) اس کے دونوں ان پٹ میں کوئی 1 ہو۔

(iv) ایک اینڈ گیٹ کی آؤٹ پٹ صرف اسی

حالت میں 1 ہوگی جب

(a) اس کے دونوں ان پٹ 0 ہوں۔

(b) دونوں ان پٹ میں کوئی ایک 0 ہو۔

(c) دونوں ان پٹ 1 ہوں۔

(d) دونوں ان پٹ میں کوئی 1 ہو۔

(v) اینڈ گیٹ کے دو ان پٹس A اور B ہیں اس

کا آؤٹ پٹ 0 ہوگا جب

(a) $A = 0, B = 0$

(b) $A = 1, B = 0$

(c) $A = 1, B = 1$

(d) $A = 0, B = 1$

(vi) نار گیٹ کے دو ان پٹس A اور B ان پٹس ہیں۔

اس کا آؤٹ پٹ 1 ہوگا جب

(a) $A = 1, B = 1$

(b) $A = 0, B = 1$

(c) $A = 1, B = 0$

(d) $A = 0, B = 0$

اس باب میں آپ سیکھیں گے:

- 1- انفارمیشن ٹیکنالوجی سے واقفیت۔
- 2- انفارمیشن کی ترسیل۔
- 3- انفارمیشن کو محفوظ کرنا۔
- 4- ورڈ پروسیسنگ، گرافک ڈیزائننگ اور ڈیٹا مینجنگ۔



سائنس اور ٹیکنالوجی میں برق رفتار ترقی کے باعث انسان کا ذخیرہ معلومات انتہائی وسیع ہو گیا ہے اور اس میں روز بروز مزید اضافہ ہو رہا ہے۔

معلومات کو ذخیرہ کرنے، ان کو ترتیب دینے، ان کو صحیح استعمال میں لانے اور دوسروں تک پہنچانے کا سائنسی طریقہ انفارمیشن ٹیکنالوجی (IT) کہلاتا ہے۔

انفارمیشن ٹیکنالوجی کے شعبے میں تیزی سے تبدیلیاں آرہی ہیں۔ زیادہ عرصہ نہیں گزرے کہ راجب ٹیلی فون اندرون ملک اور بیرون ملک رابطہ کا واحد ذریعہ تھا۔ جبکہ آجکل ٹیلی فون کے علاوہ فیکس مشین، کمپیوٹر اور انٹرنیٹ وغیرہ رابطہ کے اہم ذرائع ہیں۔ ان ذرائع نے پوری دنیا کو مربوط کر دیا ہے۔ ان کے ذریعے معلومات کو آواز، تصویر اور

کیا آپ جانتے ہیں؟

مارکونی کو یہ اعزاز حاصل ہے کہ اس نے سب سے پہلا ریڈیو سگنل فضا میں نشر کیا۔


کمپیوٹرائزڈ ڈیٹا کی صورت میں منتقل کیا جاتا ہے۔

وہ طریقہ کار جو دور دراز علاقوں تک فوری معلومات بہم پہنچانے کے لیے استعمال ہوتا ہے ٹیلی کمیونیکیشن کہلاتا ہے۔

20.1 ٹیلی کمیونیکیشن (Telecommunication)

ٹیلی کمیونیکیشن کی پہلی شکل ٹیلی گراف تھی۔ جس میں پیغام یا انفارمیشن کو ایک ٹرانسمیٹر کے ذریعے الیکٹرک پلسز (Pulses) میں تبدیل کیا جاتا تھا۔ الیکٹرک پلسز کا یہ کرنٹ تار میں سے گزر کر دور دراز واقع ریسیور تک پہنچتا تھا جہاں الیکٹرک پلسز پر مشتمل سگنلز کو آواز کے سگنلز میں تبدیل کر لیا جاتا تھا۔ ٹیلی کمیونیکیشن کے جدید ذرائع ٹیلی گراف سے کہیں بہتر اور زیادہ ایفی شٹ ہیں۔ اس باب میں ان کا مختصر جائزہ لیا جائے گا۔

دلچسپ معلومات



ٹیلی گراف: ٹیلی کمیونیکیشن کا پہلا رابطہ

ٹیلی فون (Telephone)

ٹیلی فون کے کام کرنے کا اصول تو ٹیلی گراف جیسا ہی ہے لیکن اس میں براہ راست بات چیت ہو سکتی ہے۔ ٹیلی فون کے ہینڈ سیٹ میں ایک مائیکروفون لگا ہوتا ہے جو بات چیت سے پیدا شدہ وائبریشنز کو الیکٹرک سگنلز میں تبدیل کر دیتا ہے (شکل 20.1)۔ جو ایک تار میں سے گزر کر لائن کے دوسرے سرے پر ریسیور تک پہنچتے ہیں۔ جہاں ایک الیکٹرو میگنیٹ اور ایک وائبرٹنگ ڈیافرام الیکٹرک سگنلز کو دوبارہ آواز میں تبدیل کر دیتا ہے۔ ٹیلی فون آپکچننگ کا نیٹ ورک دو ٹیلی فونز میں رابطہ کرواتا ہے۔ جدید نیٹ ورک آپکچننگ میں رابطے آپٹیکل فائبر سسٹم، مائیکرو پروٹراسمیشن یا بذریعہ سیٹلائٹ کیے جاتے ہیں۔



شکل 20.1: ٹیلی فون

سیلولر یا موبائل ٹیلی فون (Cellular or Mobile Telephone)

موبائل فون میں ریڈیو کی ٹیکنالوجی استعمال کی گئی ہے یہ ایک قسم کا ریڈیو ہی ہے جس میں دوطرفہ کمیونیکیشن ہو سکتی ہے۔

دلچسپ معلومات

فضا میں آواز کی رفتار صرف 1246 کلومیٹر فی گھنٹہ ہوتی ہے اور یہ اپنے ماخذ سے بہت دور تک نہیں جاسکتی۔ اس لئے انہیں الیکٹرومیکینک ویوز میں تبدیل کیا جاتا ہے تاکہ دور دراز علاقوں تک روشنی کی رفتار سے بھیجی جاسکیں۔

کیا آپ جانتے ہیں؟

ریڈیو ویوز الیکٹرومیکینک ویوز ہیں۔

موبائل فون کے اندر ہی ریڈیو ٹرانسمیٹر اور ریسیور لگا ہوتا ہے۔ یہ ریڈیو ویوز کی صورت میں پیغام بھیجتا اور وصول کرتا ہے۔ ہماری آواز کی ویوز ریڈیو ویوز میں منتقل ہو کر ایک نزدیکی سٹیشن تک پہنچتی ہے جو ٹیلی فون نیٹ ورک سے منسلک ہوتا ہے۔ ہر سٹیشن کا حلقہ ایک سیل کے طور پر کام کرتا ہے جب ایک کال ایک سیل سے دوسرے سیل میں پہنچتی ہے تو ٹیلی فون سے نکلنے والے ریڈیو سگنلز ایک خود کار سسٹم کے ذریعے سے دوسرے سٹیشن سے منسلک ہو جاتے ہیں۔ موبائل کا ریسیور ریڈیو سگنل کو دوبارہ آواز میں تبدیل کر دیتا ہے۔ ٹیلی فون کی ایک اور جدید قسم فوٹو فون یا ویڈیو فون ہے۔ اس میں عام ٹیلی فون کے برعکس گفتگو کرنے والے ایک دوسرے کی تصویر بھی دیکھ سکتے ہیں۔ یہ الیکٹرونک کمیونیکیشن کی معراج ہے کہ دور فاصلے سے گفتگو کرنے والے بھی ایک دوسرے کے طبعی وجود کے احساس سے روشناس ہوتے ہیں۔

ٹیکس مشین (Telex Machine)

ٹیلی پرنٹر اور ایکسچینج مشین دستاویزات کو بذریعہ الیکٹریکل سگنل ٹیلی فون کی تاروں سے گزار کر دوسری ٹیکس مشین تک پہنچاتا ہے۔ جہاں اصل تحریر کا پرنٹ حاصل ہو جاتا ہے تاہم دستاویز کو الیکٹریکل سگنلز میں منتقلی سے پہلے ٹیکس مشین پر ٹائپ کرنا پڑتا ہے۔ اب اس کا استعمال قریباً متروک ہو چکا ہے۔

فیکس مشین (Fax Machine)

فیکس مشین (شکل 20.2) کے ذریعے اہم دستاویزات کو ٹیلی فون لائن استعمال کر کے ایک جگہ سے دوسری جگہ بھیجا جاتا ہے فیکس مشین پہلے فوٹوکاپی مشین کی طرح ڈاکومنٹ کا عکس لیتی ہے پھر اسے الیکٹرونک سگنلز میں تبدیل کر کے ٹیلی فون لائن کے ذریعے ٹرانسمٹ کر دیتی ہے جب یہ پیغام دوسری طرف فیکس مشین کو ملتا ہے تو وہ ان سگنلز کو دوبارہ امیج کی صورت میں کاغذ پر چھاپ دیتی ہے۔



شکل 20.2: فیکس مشین

ریڈیو (Radio)

کیا آپ جانتے ہیں؟
ریڈیو ویوز روشنی کی سپیڈ سے سفر کرتی ہیں۔

ٹیلی فون کی ایجاد کے قریباً 20 سال بعد اٹلی کے سائنسدان مارکونی نے ریڈیو ایجاد کرنے میں کامیابی حاصل کر لی۔

ریڈیو (شکل 20.3) پیغام رسانی کا ایک ایسا ذریعہ ہے جس میں پیغام الیکٹرو میکانیکل ویوز کی مدد سے منتقل کیا جاتا ہے۔ ریڈیو سٹیشن کے سٹوڈیو میں جب کوئی شخص مائکروفون کے سامنے گفتگو کرتا ہے تو اس کی آواز الیکٹریکل سگنلز میں تبدیل ہو جاتی ہے۔ جن کو ایک بلند اینٹینا کے ذریعے سے چاروں طرف پھیلا دیا جاتا ہے۔ جب یہ ویوز ریڈیو کے ایریل (Aerial) سے ٹکراتی ہیں تو اس میں اسی مخصوص فریکوئنسی کا ایک نہایت ہی کمزور آلٹرنیٹنگ کرنٹ پیدا ہو جاتا ہے اسی طرح اور بہت سے ریڈیو سٹیشن کی ویوز بھی اپنی مخصوص فریکوئنسیز کے کرنٹ پیدا کرتی ہیں۔ ریڈیو میں لگا ایک ٹیوننگ (Tuning) سرکٹ پسند کے سٹیشن کی ویوز منتخب کر کے ان کو مستحکم کرتا ہے۔ یہ سگنل ایمپلی فائر تک پہنچتا ہے جہاں سے لاؤڈ سپیکر دوبارہ الیکٹریکل سگنلز کو آواز میں تبدیل کر دیتا ہے۔ اس طرح ہم سینکڑوں کلومیٹر دور کسی جگہ سے نشر ہونے والی آواز سن لیتے ہیں۔



شکل 20.3: ریڈیو


ٹیلی ویژن (Television)

شکل 20.4 میں تصویر اور آواز بذریعہ ریڈیو ویوز یا کیبل ہم تک پہنچتی ہیں۔ ٹی وی سٹیشن پر متحرک تصاویر اور آوازوں کو الیکٹریکل پلسز میں تبدیل کر کے ان کے ویڈیو اور آڈیو سگنلز تیار کر لیے جاتے ہیں ان کو ایک اونچے اینٹینا سے چاروں طرف نشر کر دیا جاتا ہے جو الیکٹرو میکانیکل ویوز کی شکل میں فضا میں چاروں طرف پھیل جاتے ہیں۔ جب یہ ویوز ٹی وی اینٹینا (T.V. Antenna) سے ٹکراتی ہیں تو اس میں اسی فریکوئنسی کا نہایت کمزور آلٹرنیٹنگ کرنٹ پیدا کر دیتی ہیں۔ ٹیلی ویژن کے اندر لگے مخصوص آلات آواز اور تصویر کے سگنلز کو علیحدہ علیحدہ کر دیتے ہیں جس کو ایمپلی فائر طاقتور بنا دیتے ہیں۔



شکل 20.4: ٹیلی ویژن

کیا آپ جانتے ہیں؟



رنگین ٹی وی سیٹ میں تین ٹیوب یا الیکٹرون گنز ہوتی ہیں۔ ان میں سے ایک 'سرخ'، دوسری 'سبز' اور تیسری 'نیلے' رنگ کی تصویر بناتی ہیں۔ کیونکہ روشنی کے یہی تین پرائمیری کلرز ہیں اس لیے ان کے ملنے سے دوسرے تمام کلرز حاصل ہوتے ہیں اور سکرین پر تصویر مکمل ہو جاتی ہے۔

ٹی وی ٹیوب اس سگنل کے تصویری حصے کو سکرین پر ظاہر کر دیتا ہے جبکہ سپیکر آواز پیدا کرتا ہے۔

کیبل TV الیکٹرو میکینیکل ویوز کو بجائے نشر کرنے کے بذریعہ مخصوص تار جسے کیبل کہتے ہیں، ٹیلی وژن سیٹ تک پہنچاتا ہے۔ کیبل سے اعلیٰ کوالٹی کی آواز اور تصویر حاصل ہوتی ہے۔

کمپیوٹر (Computer)

کمپیوٹر ایسی الیکٹرونک مشین ہے جو مہیا کی گئی معلومات کو تیزی سے ترتیب دے کر اور تجزیہ کر کے پیش کر دیتی ہے۔


یہ تمام کام کمپیوٹر ان ہدایات کی روشنی میں کرتا ہے جسے پروگرام کہتے ہیں جو اس کی میموری (Memory) میں محفوظ ہوتا ہے۔ کمپیوٹر اس پروگرام اور معلومات کو اس وقت تک اپنی میموری میں محفوظ رکھتا ہے جب تک ہم چاہیں۔ کمپیوٹر کے اہم حصے درج ذیل ہیں:

(i) ان پٹ آلات (Input Devices): کمپیوٹر میں اعداد و شمار

اور ہدایات ایک ان پٹ یونٹ کے ذریعے داخل کیے جاتے ہیں جس کے لیے عام طور پر ٹائپ رائٹر کی قسم کا ایک کی بورڈ (Keyboard) استعمال ہوتا ہے (شکل 20.5-الف)۔ کی بورڈ کے مختلف فنکشنز کو ایک خاص آلے سے بھی کنٹرول کیا جاسکتا ہے جسے ماؤس (Mouse) کہتے ہیں (شکل 20.5-ب)۔ کمپیوٹرز میں معلومات داخل کرنے کے لیے اور بھی طریقے ہیں جس میں فلاپی ڈسک اور سی ڈی شامل ہیں۔ ان پٹ آلہ ڈیٹا حاصل کر کے اسے CPU تک پہنچاتا ہے تاکہ اس کی ترتیب و تجزیہ ہو سکے۔

(ii) سینٹرل پروسیسنگ یونٹ (CPU): یہ کمپیوٹر سسٹم کا ایک قسم کا دماغ ہوتا ہے اور تمام کام سرانجام دیتا ہے۔ اس حصے میں کنٹرول یونٹ اور میموری یونٹ شامل ہیں (شکل 20.5-ج)۔

(iii) آؤٹ پٹ آلات (Output Devices): کمپیوٹر میں ہونے



شکل 20.5

دلچسپ معلومات

اس وقت کا سب سے زیادہ طاقتور اور تیز رفتار کمپیوٹر جو ایک ہدایت کو ایک سیکنڈ کے ایک ہزار بلین ویں حصے میں عمل کر سکتا ہے سپر کمپیوٹر کہلاتا ہے۔ اس میں بہت سے پروسیسرز لگے ہوتے ہیں۔

والے عمل کو آؤٹ پٹ یونٹ کے ذریعے ظاہر کیا جاتا ہے یہ ٹیلی وژن سیٹ کی طرح ہوتا ہے جسے مانیٹر (Monitor) کہتے ہیں اس کی سکرین پر سارا عمل دیکھا جاسکتا ہے (شکل 20.5-د)۔ جبکہ کمپیوٹر کے ساتھ منسلک پرنٹر کے ذریعے پروسیسنگ کا رزلٹ کاغذ پر پرنٹ کی صورت میں بھی حاصل کیا جاسکتا ہے۔ نیز آؤٹ پٹ کو فلاپی ڈسک یا سی ڈی پر بھی نقل کیا جاسکتا ہے۔

کمپیوٹر کے کام کرنے کی تیز رفتاری، مہیا کردہ انفارمیشن کا صحیح حل، زیادہ میموری اور نتیجہ اخذ کرنے کی صلاحیت کے باعث اس کی اہمیت میں روز بروز اضافہ ہو رہا ہے اور شاید ہی کوئی شعبہ ایسا ہو جہاں انسان اس سے مستفید نہ ہو رہا ہو۔

انٹرنیٹ (Internet)

انٹرنیٹ ایک ایسا نظام ہے جس کے ذریعے ہم دنیا بھر کے حالات اور معلومات پلک جھپکنے میں جان سکتے ہیں۔ انٹرنیٹ پر نہ صرف دنیا جہاں کی معلومات موجود ہیں بلکہ اس سے کمیونیکیشن کے شعبہ میں انقلابی تبدیلیاں آئی ہیں۔ پیغام رسانی کو اس نئی ایجاد نے بام عروج پر پہنچا دیا ہے۔ اس سے زیادہ تیز رفتاری کا تصور بھی نہیں کیا جاسکتا کہ ایک بٹن کلک (Click) کر کے آپ اپنا پیغام دنیا کے کسی بھی حصے میں پہنچا سکتے ہیں۔ پیغام رسانی کا یہ ذریعہ ای میل (E-mail) کہلاتا ہے۔ انٹرنیٹ استعمال کرنے والوں کو یہ سہولت ہوتی ہے کہ وہ اپنے پیغامات یا گرافکس بھیج سکتے ہیں اور پیغام وصول کرنے والا کسی بھی فارغ وقت میں ان کا جائزہ لے لیتا ہے۔ انٹرنیٹ کا دوسرا اہم فیچر ورلڈ ویب سائٹس ہیں جو معلومات کا وسیع ذخیرہ ہیں۔

دلچسپ معلومات

انٹرنیٹ ایک بلین سے زیادہ کے نیٹ ورکس کا ایک گلوبل ویب ہے جس میں 50 بلین سے زیادہ کمپیوٹرز کام کر رہے ہیں اور پوری دنیا سے قریباً 200 بلین لوگ شامل ہیں۔ اور اس تعداد میں روز بروز اضافہ ہو رہا ہے۔ انٹرنیٹ پر دن ہو یا رات کسی بھی وقت رابطہ کیا جاسکتا ہے۔

انٹرنیٹ دراصل لاکھوں کمپیوٹر کے باہمی رابطے کا نام ہے۔ یہ نہ تو کسی ایک آدمی کے لیے ہے اور نہ کسی فرد واحد کی ملکیت ہے، نہ ہی ہم کسی ایسے شخص یا ادارے کا تصور کر سکتے ہیں جو انفرادی طور پر انٹرنیٹ کو

چلا رہا ہو۔ انٹرنیٹ سوسائٹی بہت سے اداروں کا ایک گروپ ہے جو انٹر نیٹ کو کنٹرول کرتا ہے۔ انٹرنیٹ دراصل ایک طریقہ کار ہے جسے استعمال کرتے ہوئے کمپیوٹرز کے ذریعے لوگ ایک دوسرے سے رابطہ کر سکتے ہیں عام طور پر یہ رابطہ ٹیلی فون لائن یا کیبل کے ذریعے کیا جاتا ہے۔ انٹر نیٹ سے منسلک ہر قسم کے کمپیوٹر ایک دوسرے سے رابطہ کے لیے یکساں کمیونیکیشن کا طریقہ اور یکساں کوڈ استعمال کرتے ہیں اسے انٹرنیٹ کی اصطلاح میں ”پروٹوکول“ کہتے ہیں جس کا نام TCP/IP ہے۔ جو Transmission control protocol/Internet Protocol کا مخفف ہے۔ یہ پروٹوکول ٹرانسمیشن کو کنٹرول کرتا ہے اور انٹرنیٹ پر ایک وقت میں معلومات کا ایک چھوٹا سا حصہ ٹرانسمٹ کرتا ہے اور یہ عمل ایک سیکنڈ میں لاکھوں بار دہراتا ہے۔

دلچسپ معلومات

انٹرنیٹ کی سہولت کی بدولت جہاں دیگر سہولتیں حاصل ہوئی ہیں وہاں کاروبار میں زمان و مکان کے تصورات بھی تبدیل ہو گئے ہیں۔ اب کمپنیاں ’آفس‘ یا گھر میں کام کی بات نہیں کرتیں بلکہ اس کی بجائے وہ ’کسی بھی جگہ‘ کام کی بات کرتی ہیں۔ کمپیوٹرز، فیکس مشین، موبائل فون، نیٹ ورکس اور ای میل ایسی ایجادات ہیں جنہوں نے کاروبار کے لیے پورٹیبیل ورک پلیس کے تصور کو اجاگر کیا ہے۔ ان سہولیات کی بدولت اب آپ جہاں موجود ہوں گے وہیں آپکا دفتر بھی موجود ہوتا ہے۔

انٹرنیٹ ویب میں جو زبان استعمال ہوتی ہے اسے انٹرنیٹ کے ساتھ منسلک تمام کمپیوٹرز بخوبی سمجھتے ہیں اور اس زبان کو HTML کہتے ہیں جو HyperText Markup Language کا مخفف ہے۔ اس کے ذریعے انٹرنیٹ سے منسلک کمپیوٹرز اپنی معلومات کا تبادلہ کر سکتے ہیں یا ڈیٹا بیس استعمال کر سکتے ہیں۔

ابتدا میں تو انٹرنیٹ کی سہولت گورنمنٹ اداروں یا بڑی بڑی لائبریریوں تک محدود تھی لیکن کمیونیکیشن کے نئے نئے طریقوں نے اس کا دائرہ وسیع کر دیا اور آج کل نہ صرف قومی بلکہ بین الاقوامی سطح پر انٹرنیٹ انفارمیشن ایکسچینج کا اہم اور تیز ترین ذریعہ ہے۔

انٹرنیٹ پر رابطہ رکھنے والے طلباء، اساتذہ کسی بھی مضمون کے بارے میں کسی بھی قسم کی معلومات حاصل کر سکتے ہیں۔ بزنس مین اس پر اپنی مصنوعات کی تشہیر کر سکتے ہیں۔ ڈاکٹرز طبی مسائل کے بارے میں جدید ترین معلومات کا تبادلہ کر سکتے ہیں۔ الغرض ہر شعبے کے متعلق معلومات انٹرنیٹ سے حاصل ہو سکتی ہیں۔

ریموٹ کنٹرول سسٹم (Remote Control System)

یہ ایک نہایت ہی مفید آلہ ہے جس سے ٹیلی وژن اور بعض دوسری الیکٹریک مشینوں کے فنکشن کو دور سے ہی بغیر کسی کیبل کنکشن کے کنٹرول کیا جاسکتا ہے (شکل 20.6)۔ اس میں انفراریڈ ریڈی ایشنز (Infra-red Radiations) استعمال ہوتی ہیں۔ اس کے پینل پر لگے کسی بٹن کو جب حسب ضرورت دبایا جاتا ہے تو اس کے اندر لگا ایک کنٹرول سرکٹ ایک مخصوص بائرنری کوڈ (Binary Code) کا سگنل پیدا کرتا ہے یہ سگنل ایک روشنی خارج کرنے والی ڈائیوڈ جسے LED کہتے ہیں، سے اسی مخصوص کوڈ کی حامل انفراریڈ ریڈی ایشن خارج کرتا ہے۔



شکل 20.6: ریموٹ کنٹرول یونٹ

ٹیلی وژن یا کسی دوسری الیکٹریک مشین پر لگے ایک لینز پر جب یہ ریڈی ایشن پڑتی ہیں تو لینز سے منسلک ایک فوٹوٹرانزسٹر انہیں شناخت کر کے ایک ایسے سرکٹ میں بھیجتا ہے جو بائرنری سگنل کو ڈی کوڈ (Decode) کر کے حسب ضرورت کمانڈ جاری کر دیتا ہے اس طرح ریموٹ کنٹرول سسٹم سے ہم اپنی خواہش کے مطابق دور بیٹھے ہی ٹیلی وژن یا دوسری الیکٹریک مشینوں کے فنکشن کو کنٹرول کر سکتے ہیں۔

20.2 انفارمیشن سٹور کرنے والی اشیا

دنیا بھر کی معلومات انسائیکلو پیڈیا کی شکل میں کاغذ پر چھاپی جاتی رہی ہیں لیکن معلومات کا ذخیرہ اس قدر تیزی سے بڑھ رہا ہے کہ اس میں سے ضروری معلومات حاصل کرنا، اس کے حجم اور وزن کو کنٹرول کرنا مشکل ہو گیا ہے اس لیے ایسے طریقے اپنانے کا رجحان بڑھ گیا ہے جس میں کاغذ کا استعمال بالکل نہ ہو۔ لہذا آڈیو ٹیپس، ویڈیو ٹیپس، کمپیٹ ڈسکس، لیزر ڈسکس، فلوپی ڈسکس اور ہارڈ ڈسکس آج کل معلومات سٹور کرنے کے لیے استعمال کی جا رہی ہیں۔ یہ آلات بہت بڑی مقدار میں معلومات کو بہت کم جگہ میں ذخیرہ کر سکتے ہیں۔ ہم اپنی ضرورت کے مطابق کسی بھی

کیا آپ جانتے ہیں؟

- 1- ابتدا میں مقناطیسی ریکارڈرز میں مقناطیسی فیلڈ سٹور کرنے کے لیے آئرن کی تار استعمال کی گئی۔
- 2- ماڈرن ریکارڈرز میں مقناطیسی ذرات ایک پلاسٹک کی ٹیپ پر لگا کر استعمال کئے جا رہے ہیں۔
- 3- اس کی علاوہ فیرک ٹیپ جن پر آئرن آکسائیڈ کے ذرات استعمال کئے جاتے ہیں، پہلے ٹیپس کی جگہ لے رہے ہیں
- 4- کرومیم ٹیپس پر کرومیم آکسائیڈ استعمال کیا گیا ہے۔
- 5- آئرن کے ذرات والی ٹیپ میٹل ٹیپ کہلاتی ہے۔

سہولت سے مستفید ہو سکتے ہیں۔ عام طور پر سٹورج کے آلات میکنیٹرم کے اصول پر کام کرتے ہیں۔ جبکہ سی ڈیز میں لیزر ٹیکنالوجی استعمال ہوتی ہے۔

آڈیو اور ویڈیو کیسٹس (Audio and Video Cassettes)

آڈیو کیسٹ مقناطیسی میٹریل کی بنی ہوئی ٹیپ پر مشتمل ہوتی ہے (شکل 20.7)۔ جس پر آواز کو مقناطیسی فیلڈ کے ایک خاص انداز میں محفوظ کر لیا جاتا ہے اس مقصد کے لیے مائیکروفون آواز کی ویوز کو الیکٹرک پلسز میں تبدیل کرتا ہے جنہیں ایک ایمپلی فائر کی مدد سے کئی گنا طاقتور بنایا جاتا ہے۔ کیسٹ کی مقناطیسی ٹیپ کو آڈیو کیسٹ ریکارڈر میں لگے ریکارڈنگ ہیڈ میں سے گزارا جاتا ہے جو دراصل ایک الیکٹرومیگنیٹ ہوتا ہے (شکل 20.8-الف)۔ الیکٹرومیگنیٹ کے گرد لپٹی تار میں کرنٹ کی تبدیلی سے اس سے منسلک مقناطیسی فیلڈ بھی تبدیل ہوتی ہے جس سے مقناطیسی ٹیپ ایک خاص انداز میں کرنٹ کے اتار چڑھاؤ کے مطابق میگنیٹائز ہو جاتی ہے۔ اس طرح آواز ایک خاص مقناطیسی پیٹرن (Pattern) کے طور پر اس ٹیپ پر محفوظ ہو جاتی ہے (شکل 20.8-ب)۔

اس ٹیپ سے دوبارہ آواز پیدا کرنے کے لیے اسے پلے بیک ہیڈ (Play back head) کے سامنے گزارا جاتا ہے (شکل 20.8-ج)۔ ٹیپ پر مقناطیسی فیلڈ میں تبدیلی سے ہیڈ پر لپٹی کوائل میں آلٹرنیٹنگ کرنٹ سگنلز پیدا ہوتے ہیں ان سگنلز کو ایمپلی فائی کر کے لاؤڈ سپیکر میں بھیجا جاتا ہے جو انہیں دوبارہ ریکارڈ شدہ آواز میں تبدیل کر دیتا ہے۔

ویڈیو ٹیپ (شکل 20.9) میں آواز کے ساتھ تصویر بھی ریکارڈ کر لی جاتی ہے۔

کمپیکٹ ڈسک (Compact Disc) CD


کمپیکٹ ڈسک (شکل 20.10) ایک ڈیجیٹل ڈسک ہے اس پر



آڈیو کیسٹ ریکارڈر اور پلیئر



شکل 20.7: آڈیو کیسٹ




شکل 20.8

لہر دار جھریوں کے بجائے گڑھوں یعنی پٹس (Pits) کا ایک پیٹرن (Pattern) بنتا ہے یہ پیٹرن چمکدار ڈسک پر مختلف لمبائیوں اور فاصلوں کے کروڑوں پٹس پر مشتمل ہوتا ہے جن کی ترتیب کا انحصار آواز کے اتار چڑھاؤ پر ہوتا ہے۔ دو پٹس کے درمیان چمکدار ایریا کو فلیٹ کہتے ہیں۔ گڑھوں کے پیٹرن کو لیزر بیم (Beam) یا شعاعوں کی مدد سے پڑھا جاسکتا ہے (شکل 20.11)۔ لیزر بیم کو ایک ٹریک پر فوکس کر دیا جاتا ہے اور یہ پوری ڈسک پر آہستگی سے گھومتی ہے تو فلیٹس بیم کو رفلیکٹ کر دیتے ہیں جبکہ (Pits) سے ایسا نہیں ہوتا۔ لہذا رفلیکٹ ہونے کے بعد بیم کا ہیڈ پر پڑنا کوڈ 1 کی پہچان ہے۔ اس طرح ڈی کوڈر (Decoder) کو ایک ڈیجیٹل سگنل ملتا ہے جو اسے مسلسل تبدیل ہوتی ہوئی الیکٹرک کرنٹ میں بدل دیتا ہے جو ایمپلی فائر اور پھر لاؤڈ سپیکر کو بھیج دیا جاتا ہے۔




شکل 20.9: ویڈیو ٹیپ



شکل 20.10: سی ڈی

سی ڈی میں کمپیوٹر ڈیٹا بھی سٹور کیا جاتا ہے۔ کمپیوٹر میں استعمال کرتے وقت سی ڈی روم (ROM-Read only memory) کی مدد سے ان پر ڈیٹا صرف پڑھا جاتا ہے ان پر لکھا نہیں جاسکتا۔ سی ڈی سے ڈیٹا پڑھتے وقت کمپیوٹر کا ہیڈ سی ڈی کو نہیں چھوتا۔ اس لیے یہ دیر پا ہوتی ہیں۔ اور اس کی سٹوریج کیسٹی فلوپی ڈسک کی نسبت کئی گنا زیادہ ہے۔ اس میں قریباً 650 میگا بائیٹ ڈیٹا سٹور کیا جاسکتا ہے۔ اس کو ایک بکس میں بند کیا ہوتا ہے تاکہ باہر کی آلودگی سے متاثر نہ ہو۔ یہ بکس کمپیوٹر میں فکس ہوتا ہے۔



شکل 20.11

سی ڈی، متحرک تصاویر بھی سٹور کر سکتا ہے جسے کمپیوٹر یا ٹی وی سکرین پر ڈسپلے کیا جاسکتا ہے۔

فلاپی ڈسک (Floppy Disk)

فلاپی ڈسک (شکل 20.12) چمکدار پلاسٹک کی بنی ہوئی ہے جس کے اوپر فیرومیکنٹک کمپاؤنڈ کی تہ چڑھی ہوتی ہے۔ یہ ڈسک ایک سینفیٹو کور



شکل 20.12: فلاپی ڈسک

میں محفوظ رکھی جاتی ہے جس کے اوپر مختلف سوراخ ہوتے ہیں۔ جو درج ذیل امور انجام دیتے ہیں۔

1- تحریر کا حفاظتی شگاف (Write-protect Notch)

تحریر کا حفاظتی شگاف کھلا ہو تو ڈسک پر ڈیٹا نہیں لکھا جاسکتا اور پہلے سے محفوظ ڈیٹا میں بھی رد و بدل نہیں کیا جاسکتا۔ اگر یہ شگاف بند کر دیا جائے تو اس میں ڈیٹا لکھا جاسکتا ہے اور اس میں رد و بدل بھی کیا جاسکتا ہے۔

2- سینٹرل ہول (Central Hole)

اس ہول کے ذریعے فلاپی ڈسک گھومنے والی سلاخ یا سپنڈل (Spindle) پر فکس ہو جاتی ہے اور گھوم سکتی ہے۔

3- انڈیکس ہول (Index Hole)

مرکزی سوراخ کے نزدیک چھوٹے سے سوراخ سے ٹریک کی ابتدائی پوزیشن کا پتہ چلتا ہے۔

4- پڑھنے، لکھنے والا سوراخ (Read/Write Hole)


ڈسک ڈرائیو ہیڈ R/W کی مدد سے ڈیٹا پڑھ اور لکھ سکتا ہے۔ ڈسک کے قریب دو سینٹی میٹر کی پٹی پر ڈیٹا سٹور ہوتا ہے۔ فلاپی ڈسک پر 1.44 MB ڈیٹا محفوظ کیا جاسکتا ہے۔

ہارڈ ڈسک (Hard Disk)

ہارڈ ڈسک کو سسٹم یونٹ کے اندر نصب کیا جاتا ہے یہ ڈسک ایلومینیم کی بنی ہوئی ہے لہذا چکدار نہیں ہوتی اس کی سطح پر ایسے مادے (آئرن، کوبالٹ، کرومیم یا نکل وغیرہ) کی تہ چڑھی ہوتی ہے جسے آسانی سے میکینیکل سٹور کیا جاسکتا ہے۔ ہارڈ ڈسک دوسری ڈسکس کے مقابلے میں زیادہ تیزی سے کام کرتی ہے اور بہ نسبت دوسری ڈسکس کے زیادہ گنجائش کی حامل ہوتی ہے۔ اس ڈسک کو سٹوریج ڈسک بھی کہا جاتا

احتیاط کیجیے

فلاپی ڈسک کو حرارت، مقناطیس اور پانی سے محفوظ رکھنا ضروری ہے ورنہ اس پر محفوظ ڈیٹا کو نقصان پہنچ سکتا ہے۔



شکل 20.13: ہارڈ ڈسک

کیا آپ جانتے ہیں؟

CD دھات کی ہو تو ہارڈ ڈسک کہلاتی ہے۔ اور نرم چکدار میٹیریل کی بنی ہوئی فلاپی کہلاتی ہے۔

ہے۔ اس ڈسک کی مدد سے بڑی تعداد میں معلومات کو ایک کنٹرول بورڈ کے ذریعے پڑھایا لکھا جاسکتا ہے۔

ہارڈ ڈسک کئی پلیٹوں کو جوڑ کر بنائی جاتی ہے اور یہ ڈسکس ایک ایکسز کے گرد ایک بند ڈبے میں بہت تیزی سے گھومتی ہے (شکل 20.13) بند ڈبے میں رکھنے کی وجہ باہر کی آلودگی سے بچاؤ ہے۔ کیونکہ دوسری ڈسکس سے کہیں زیادہ گنجائش کی حامل ہے لہذا اس پر ڈیٹا کی ڈینسٹی دوسری ڈسک کے مقابلے میں زیادہ ہوتی ہے۔

20.3 ورڈ پروسیسنگ (Word Processing)

ورڈ پروسیسنگ کمپیوٹر کا ایسا استعمال ہے جس کے ذریعے ہم خطوط لکھ سکتے ہیں رپورٹس اور کتابیں تیار کر سکتے ہیں ورڈ پروسیسر ایک کمپیوٹر پروگرام ہے جس کے ذریعے ہم کوئی ڈاکومنٹ (Document) بنا سکتے ہیں اس کو ٹائپ کر کے سکرین پر دیکھ سکتے ہیں اس کی ایڈیٹنگ یا اصلاح کر سکتے ہیں اس میں نئی ٹیکسٹ (Text) آسانی سے شامل کر سکتے ہیں اور پہلے سے موجود ٹیکسٹ کو حذف کر سکتے ہیں یا اس میں ترامیم کر سکتے ہیں۔ ڈاکومنٹ کو میموری میں محفوظ کیا جاسکتا ہے یا اس کا پرنٹ لے سکتے ہیں۔ ماڈرن ورڈ پروسیسنگ کے ذریعے تمام ٹیکسٹ کو مختلف شائل اور رنگوں میں بھی لکھ سکتے ہیں ان میں گرافک کا بھی استعمال کیا جاسکتا ہے جبکہ یہ سہولت بھی میسر ہوتی ہے جس سے الفاظ کے جے (Spelling) اور گرامر وغیرہ کی غلطیوں کی نشاندہی ہو جاتی ہے۔ فہرست مضامین اور انڈیکس وغیرہ بھی آسانی سے بنائے جاسکتے ہیں۔

الیکٹرونک بینکنگ

آج کل ٹیلی فون کے ذریعے گھریلو بینکنگ ہو رہی ہے۔ ٹیلی فون کے ذریعے آپ بینک سے اپنا بیلنس معلوم کر سکتے ہیں۔ ہر قسم کے بل ادا کر سکتے ہیں فنڈز ٹرانسفر کر سکتے ہیں۔ اپنے پرسنل شناختی نمبر کی 'کی' دبا کر بینک کا کمپیوٹر اس کی پہچان کے بعد آپ کو تمام انفارمیشنز جو آپ چاہیں آپ تک پہنچا دے گا۔ جبکہ ATM مشینوں کے ذریعے ہم جب چاہیں دن ہو یا رات، رقم نکوا سکتے ہیں۔

کمپیوٹر کے 'کی بورڈ' سے کچھ ٹائپ کرنا، ان کی غلطیاں درست کرنا، ضرورت کے مطابق ترتیب بدلنا یا مسودے میں ترمیم کرنا یا لکھے ہوئے حصے میں کمی بیشی کرنا ورڈ پروسیسنگ کہلاتا ہے۔

20.4 گرافک ڈیزائننگ (Graphic Designing)

کمپیوٹر کی سکرین پر کی بورڈ یا ماؤس کے ذریعے حسب خواہش لائن کھینچنے اور تصویریں بنانے کے عمل کو گرافک ڈیزائننگ کہتے ہیں۔

کمپیوٹر کی مدد سے عمارتوں یا پرزوں کے نقشے بھی بنائے جاتے ہیں۔ اس عمل کو کمپیوٹر ایڈڈ ڈیزائننگ (CAD) کہا جاتا ہے۔ اس عمل سے تھری ڈائی مینشل (3-D) رنگین تصاویر بھی بنائی جاسکتی ہیں جنہیں گھما پھرا کر مختلف زاویوں سے جانچا جاسکتا ہے۔ نیز تصویروں میں مختلف رنگوں کا انتخاب بھی کیا جاسکتا ہے۔ یہ عمل اپنی آسانی اور صحت کی وجہ سے آج کل صنعتی شعبہ میں بہت مقبول ہے۔

20.5 ڈیٹا مینجنگ (Data Managing)


کسی کام سے متعلق تمام معلومات کو ایک جگہ اکٹھا کر لینا اور ایک یا زائد منسلک فائلز کی صورت میں کمپیوٹر میں سٹور کر لینا، جو بوقت ضرورت کام آسکے ڈیٹا مینجنگ کہلاتا ہے۔ ڈیٹا مینجمنٹ کی مدد سے تعلیمی ادارے، لائبریریاں، ہسپتال اور صنعتی ادارے معلومات کا ذخیرہ کرتے ہیں اور حسب ضرورت ان میں ترمیم اور اضافہ کرتے ہیں اس طرح ان اداروں کے بہتر انتظام و انصرام میں بہت مدد ملتی ہے۔

بڑے بڑے ڈیپارٹمنٹل سٹور اور سپر مارکیٹس میں آپٹیکل سکیئر استعمال کیا جاتا ہے جس سے لیزر بیم کے ذریعے کسی پروڈکٹ پر 'بار کوڈ' یعنی پروڈکٹ کارڈ میں درج نمبر سکیئر کیا جاسکتا ہے (شکل 20.14)۔ اس طرح خود بخود اس پروڈکٹ کی قیمت اور اس کے بارے میں تفصیل حاصل ہو جاتی ہے۔ اور سنٹرل کمپیوٹر فروخت ہو جانے والی پروڈکٹس کے بل اور اس سے متعلق تمام ریکارڈ مانیٹر کرتا ہے جس سے نیا شاک منگوانے اور کم فروخت ہونے والی اشیا یا غیر ضروری اشیا کے بارے میں فیصلہ کرنے میں مدد ملتی ہے۔

دلچسپ معلومات

میا چوس انسٹی ٹیوٹ آف ٹیکنالوجی میں آج کل ایک ایسے حقیقی سسٹم (Actuality System) پر ریسرچ ہو رہی ہے جس کی بدولت تھری ڈائی مینشل گرافکس کو خلا میں تیرتے ہوئے دکھایا جاسکے۔

بار کوڈ



شکل 20.13: بار کوڈ سکیئرنگ

سوالات

20.1 انفارمیشن ٹیکنالوجی سے کیا مراد ہے؟ اس میں کون کون سے ذرائع استعمال ہو رہے ہیں؟

20.2 ٹیلی کمیونیکیشن کسے کہتے ہیں؟ کمیونیکیشن میں کام آنے والے ذرائع کون سے ہیں؟ کم از کم دو ذرائع بیان کریں۔

20.3 کمپیوٹر کسے کہتے ہیں؟ کمپیوٹر کی اقسام اور اس کے حصوں کے بارے میں آپ کیا جانتے ہیں؟ بیان کریں۔

20.4 انفارمیشن سٹور کرنے والی ڈیوائسز فلوپی ڈسک اور ہارڈ ڈسک کے بارے میں تفصیل سے بیان کریں دونوں میں کیا نمایاں فرق ہے؟

20.5 ورڈ پروسیسنگ اور گرافک ڈیزائننگ کے بارے میں مختصر طور پر تحریر کریں۔

20.6 دی گئی عبارات صحیح ہیں یا غلط۔ بریکٹ میں دیے گئے صحیح جواب پر (✓) کا نشان لگائیں۔

(i) ٹیکس مشین پر دستاویز کو الیکٹریکل سگنل میں منتقل کرنے کے لیے ٹائپ نہیں کرنا پڑتا۔

(ص / غ)

(ii) انٹرنیٹ سے ہر شعبہ کے متعلق معلومات حاصل کی جاسکتی ہیں۔

(ص / غ)

(iii) فلاپی ڈسک نرم چکدار پلاسٹک کی بنی ہوئی ہے۔

(ص / غ)

(iv) گرافک ڈیزائننگ میں کمپیوٹر کی سکرین پر صرف لائنیں لگائیں جاسکتی ہیں۔

(ص / غ)

(v) ڈیٹا مینجنگ صرف تین شعبوں میں مدد دیتا ہے۔

(ص / غ)

20.7 مختصر جواب دیجیے۔

(i) ٹیلی فون اور سیلولر فون میں کیا نمایاں فرق ہے؟

(ii) کیبل ٹی وی کو کیوں ترجیح دی جاتی ہے؟

(iii) انٹرنیٹ کی اصطلاح میں پروٹوکول کسے کہتے ہیں؟

(iv) کمپیکٹ ڈسک اور ہارڈ ڈسک کو ڈبے میں کیوں بند رکھا جاتا ہے؟

20.8 خالی جگہ پر کریں۔

(i) ریڈیو ویوز کی سپیڈ آواز کی سپیڈ سے

----- ہوتی ہے۔

(b) ڈایا فرام

(ii) موبائل فون میں ----- کی ٹیکنالوجی استعمال کی جاتی ہے۔

(c) الیکٹرو میگنیٹ اور ڈایا فرام

(ii) ریڈیو ویوز ہوتی ہیں۔

(iii) ----- کمپیوٹر کا دماغ ہوتا ہے۔

(a) الیکٹرک ویوز

(iv) انفارمیشن سٹوریج کے آلات ----- کے اصول پر کام کرتے ہیں۔

(b) الیکٹرو میگنیٹک ویوز

(c) کوئی بھی نہیں

(v) نرم اور پگھلاؤ سبک ----- کہلاتی ہے۔

(iii) مندرجہ ذیل میں سے کمپیوٹر کی اہمیت میں

اضافہ کی وجہ کون سی ہے؟ (a) کام میں تیز

رفتاری (b) دیر تک میموری کا محفوظ رکھنا

(c) جلد فیصلہ کرنے کی صلاحیت

(vi) ماؤس کی مدد سے کمپیوٹر کی سکرین پر ایک پوائنٹر گھما کر ڈیزائن حاصل کرنا ----- کہلاتا ہے۔

20.9 مندرجہ ذیل سوالات کے صحیح جواب پر (✓) کا نشان لگائیں۔

(a) (a اور b)

(b) (b اور c)

(c) (a, b اور c)

(i) ٹیلی فون ریسیور میں کیا لگا ہوتا ہے؟

(a) الیکٹرو میگنیٹ

Bibliography

Name of Book	Name of Author/Authors
1. Physics	David Sang
2. New Lower Secondary Science	Tho Lai Hoong & Ho Peck Leng
3. Lower Secondary Science I & II	Singapore
4. Physics for you	Keith Johnson
5. Coordinated Science (Physics)	Marry Jones & Philip Marchington
6. Physics	Jim Breithaupt
7. Physics	John D. Cutnell
8. Balanced Science	Jone and Marchington
9. College Physics	Vincent P. Coletta
10. Nuffield Coordinated Science	Nuffield Project
11. Science Quest-4	Graeme Lofts
12. Heinemann Science-3 & 4	Malcolm Parsons, C. Watson
13. New Certificate Physics	L. E. Folivi and A. Godman
14. O-Level Physics	A. F. Abbott
15. Physics	Nuffield Chelsea Curriculum Trust
16. Exploring Physics	Tom Duncon
17. Conceptual Physics	Paul G. Hawiti
18. Fundamental of Physics	Peter J. Nolan
19. GCSE Physics	Tom Duncon
20. Coordinated Science Physics	Stephen Pople and Peter Whitehead
21. Science Insight	Michael Dispezio & Others

اصطلاحات (GLOSSARY)

کسی جسم پر چارج کی موجودگی اور اس کی نوعیت معلوم کی جاتی ہے۔

الیکٹرو موٹو فورس (Electromotive Force): انرجی کی وہ مقدار جو بیٹری کو ایک کولمب چارج پورے سرکٹ بشمول بیٹری سے گزارنے کے لیے مہیا کرنا پڑتی ہے۔

الیکٹرو میگنیٹک انڈکشن (Electromagnetic Induction): وہ مظہر جس میں کوائل اور میگنیٹ کی ریلیٹو موشن کی وجہ سے ای ایم ایف پیدا ہو۔

الیکٹرو میگنیٹک فیلڈ (Electro Magnetic Field): کسی کنڈکٹر سے الیکٹرک کرنٹ کے گزرنے سے اس کے گرد ایک میگنیٹک فیلڈ کا پیدا ہو جانا۔

الیکٹرو سٹیٹک انڈکشن (Electrostatic Induction): چارج شدہ جسم کی موجودگی میں کسی انسولیٹڈ کنڈکٹر کے ایک سرے پر ایک قسم کا چارج اور اس کے دوسرے سرے پر مخالف قسم کا چارج آ جانا۔

الیکٹرو میگنیٹک ویوز (Electromagnetic Waves): ایسی ویوز جن کے گزرنے کیلئے میڈیٹل میڈیم ضروری نہیں ہے۔

الیکٹرونکس (Electronics): فزکس کی وہ شاخ جس میں سیسی کنڈکٹر آلات کو استعمال کرتے ہوئے الیکٹرونز کے بہاؤ کو ضرورت کے مطابق کنٹرول اور

اثامک ماس نمبر (Atomic Mass Number): کسی نیوکلئیس میں موجود پروٹونز اور نیوٹرونز کی کل تعداد۔

اثامک نمبر (Atomic Number): کسی نیوکلئیس میں موجود پروٹونز کی تعداد۔

الٹراسونک (Ultra Sonic): 20000 ہرٹز سے زیادہ فریکوئنسی کی آواز جسے انسانی کان نہیں سن سکتے۔

الیکٹرک انٹینسٹی (Electric Intensity): کسی جگہ پر یونٹ پوزیٹیو چارج پر اثر انداز فورس۔

الیکٹرک پاور (Electric Power): اکائی وقت میں الیکٹرک کرنٹ سے حاصل شدہ انرجی۔

الیکٹرک پوٹینشل (Electric Potential): کسی الیکٹرک فیلڈ میں یونٹ چارج کی پوٹینشل انرجی۔

الیکٹرک فیلڈ (Electric Field): چارجڈ جسم کے گرد وہ جگہ جس میں اس کا الیکٹرو سٹیٹک اثر کوئی دوسرا چارج فورس کی شکل میں محسوس کرے۔

الیکٹرک کرنٹ (Electric Current): کسی کراس سیکشنل ایریا سے الیکٹرک چارج کے بہاؤ کی شرح۔

الیکٹرک لائنز آف فورس (Electric Lines of Force): کسی الیکٹرک فیلڈ میں الیکٹرک انٹینسٹی کی سمت میں کھینچی گئی لائنز۔

الیکٹروسکوپ (Electroscope): ایک آلہ جس سے

پول (Pole): مرر کا سینٹر۔

پی این جنکشن (PN-Junction): ایک سیمی کنڈکٹر ڈائیوڈ۔

پی ٹائپ سیمی کنڈکٹر (P-Type Semi Conductor):

ایسا سیمی کنڈکٹر جس میں ٹرائی ویلنٹ امپورٹی شامل کر دی جائے۔

ٹرانسفارمر (Transformaer): ایک ایسا الیکٹرک آلہ جو آلٹرنیٹنگ وولٹیج کی قیمت کو کم یا زیادہ کر سکے۔

ٹرانسورس ویوز (Transverse Waves): ایسی ویوز جن میں میڈیم کے ذرات کی وابہریٹی موشن ویو کی سمت کے عموداً ہوتی ہے۔

ٹرف (Trough): ٹرانسورس ویوز کی صورت میں ڈسپلیسمنٹ کا وہ حصہ جو ایکوی لبریم پوزیشن سے نیچے ہوتا ہے۔

ٹوٹل انٹرنل ریفلیکشن (Total Internal Reflection): روشنی کا کثیف میڈیم سے لطیف میڈیم میں جانے کی بجائے کثیف میڈیم میں ہی کلی طور پر ریفلیکٹ ہو جانا۔

ٹیلی کمیونیکیشن (Telecommunication): دور دراز علاقوں تک فوری معلومات بہم پہنچانا۔

جول کا قانون (Joule's Law): کسی رزسٹنس سے بہنے والے الیکٹرک کرنٹ سے حرارتی انرجی پیدا ہوتی ہے۔ جس کی مقدار کرنٹ I کے مربع اور رزسٹنس R اور وقفہ t کے حاصل ضرب کے برابر ہوتی ہے۔

ڈائریکٹ کرنٹ (Direct Current): ایسا کرنٹ

جو ہمیشہ ایک ہی سمت میں بہتا ہے۔

ڈیجیٹل الیکٹرونکس (Digital Electronics): ڈیجیٹس

کی شکل میں فراہم کیے گئے ڈیٹا کو پروسیس کرنے کا نام۔

ڈیفریکشن (Differection): ویوز کے راستے میں رکاوٹ آ جانے سے اس کے گرد مڑ جانا۔

رفریکٹیو انڈیکس (Refractive Index): ہوا میں روشنی کی سپیڈ اور میڈیم میں روشنی کی سپیڈ کی نسبت۔

ریڈیو آکسوٹوپس (Radio Isotopes): ایسے آکسوٹوپس جو مختلف شعاعیں خارج کرتے ہیں۔

ریڈیو (Radio): ایسا آلہ جو ریڈیو سٹیشن سے نشر کردہ آواز ہمیں منتقل کرتا ہے۔

ریکٹی فیکیشن (Rectification): آلٹرنیٹنگ کرنٹ کا ڈائریکٹ کرنٹ میں تبدیلی کا عمل۔

ریموٹ کنٹرول (Remote Control): دور بیٹھے ٹیلی ویژن یا دوسری اشیا کو کنٹرول کرنے کا آلہ۔

ریفریکشن (Refrection): ویوز کا دوسرے میڈیم میں ٹرانسمٹ ہونا۔

ریفلیکشن (Reflection): ویوز کا دوسرے میڈیم سے ٹکرا کر واپس مڑنا۔

سپیسفک رزسٹنس (Specific Resistance): کسی کنڈکٹر کی اکائی لمبائی اور اکائی کراس سیکشنل ایریا کی رزسٹنس۔

سٹیشنری ویوز (Stationary Waves): ایسی ویوز

پرنسپل فوکس کا فاصلہ۔

فیوژن ری ایکشن (Fusion Reaction): ایسا عمل

جس میں چھوٹے نیوکلیائی مل کر ایک بڑا نیوکلیس بنادیں۔

قریب نظری (Short Sightedness): آنکھ کا وہ نقص

جس کے باعث دور کی چیزیں واضح دکھائی نہیں دیتیں۔

کپیسٹیٹنس (Capacitance): چارج کی وہ مقدار

جس کی وجہ سے کنڈکٹر کے پوٹینشل میں ایک ولٹ کا

اضافہ ہو۔

کپیسٹر (Capacitor): چارجز کو سٹور کرنے کا ایک

آلہ۔

کرسٹ (Crust): ٹرانسورس ویوز کی صورت میں

ڈسپلیمینٹ کا وہ حصہ جو ایکوی لبریم پوزیشن سے اوپر

ہوتا ہے۔

کرومٹک ابریٹن (Chromatic Aberration):

کسی لینز سے روشنی کی ڈسپرشن کی وجہ سے پیدا ہونے

والا نقص۔

کریٹیکل اینگل (Critical Angle): کثیف میڈیم

میں وہ اینگل جس کا لطیف میڈیم میں اینگل آف

ریفریکشن 90° ہو۔

کلواٹ آور (Kilowatt Hour): انرجی کی وہ مقدار

جو ایک کلواٹ پاور سے ایک گھنٹہ میں حاصل ہو۔

کمپریشنل ویوز (Compressional Waves):

ایسی ویوز جن میں میڈیم کے ذرات ویو کی سمت کے

جن میں میڈیم کے تمام ذرات کے ایمپلی ٹیوڈ ہمیشہ مستقل رہتے ہیں۔

سفیریکل ابریٹن (Spherical Aberration):

موٹے اور بڑے اپرچر کے لینز کا نقص۔

سمپل ہارمونک موشن (Simple Harmonic Motion):

ایسی وابریٹری موشن جس میں جسم کا ایکسلریشن

ڈسپلیمینٹ کے ڈائریکٹلی پروپورشنل ہوتا ہے۔

سولینائیڈ (Solenoid): تار کا ایک سے زیادہ چکروں

والا سلنڈر نما کوائل۔

سیلف انڈکشن (Self Induction): کوائل میں سے

گزرنے والے کرنٹ کی تبدیلی کی وجہ سے اسی کوائل

میں ای ایم ایف انڈیوس ہو جانا۔

سمی کنڈکٹر (Semi-conductor): چوتھے گروپ

میں واقع ایلیمنٹس جن میں سیلیکان اور جرمنیم شامل ہیں۔

سینٹر آف کروچر (Centre of Curvature): کنکوی

یا کنویکس مرر جس سفیر کا حصہ ہوں اس کا سینٹر۔

شور (Noise): ناخوشگوار آواز۔

فکسڈ کپیسٹر (Fixed Capacitor): کپیسٹر جس کی

پلیٹیں اپنی جگہ سے حرکت نہ کر سکتی ہوں۔

فلپی ڈسک (Floppy Disk): کمپیوٹر ڈیٹا ذخیرہ

کرنے والی ڈیوائس۔

فوکل لینگتھ (Focal Length): کسی مرر کے پول

اور پرنسپل فوکس کا فاصلہ یا کسی لینز کے آپٹیکل سینٹر اور

انڈیکس (Index)

الف

- انفارمیشن ٹیکنالوجی 196
 اوہم کا قانون 105-106
 اینوٹیشن 78
 ای میل 201
 ایچ ٹی ایم ایل 202
 ایم میٹر 116-117
 ایمپلی ٹیوڈ 7
 ایمپلی فائر 170
 ایمپیر 102
 ایمپر 182
 این ٹائپ سی کنڈکٹر 175
 اینالوگ الیکٹرونکس 170
 اینالوگ مقداریں 170
 اینٹی نوڈ 20
 اینڈ آپریشن 185-186
 اینڈ گیٹ 187
 اینگل آف منیم ڈیوی ایشن 57
 اے ڈی سی 171
 اے سی جزیر 140-142
 آپٹیکل فائبر 58-59
 آڈیو کیسٹ 204
 آر آر آپریشن 187-189
 آر ٹی فیشل ریڈیو ایکٹیو ایلیمینٹ 153
 آلٹرنیٹنگ کرنٹ 122-123
 آواز
 آواز کی چھ 36
 آواز کی شدت کا لیول 34
 آواز کی شدت 33

- اپرچ 44
 اٹاک ماس نمبر 151
 اٹاک نمبر 151
 ارتھ وائر 126-127
 الٹراسونک 39
 الفارینز 154-155
 الیکٹرک انٹینسٹی 84
 الیکٹرک پاور 120
 الیکٹرک پوٹینشل 87
 الیکٹرک فیلڈ 84
 الیکٹرک کرنٹ 102
 الیکٹرک لائنز آف فورس 86
 الیکٹرک پلیننگ 89
 الیکٹرک سکوپ 79
 الیکٹرک موٹو فورس 104-105
 الیکٹرک میکینک انڈکشن 138-140
 الیکٹرک میکینک فیلڈ 132
 الیکٹرک وٹیک انڈکشن 78
 الیکٹرک میکینک ویوز 10
 الیکٹرون وولٹ 88
 الیکٹرونکس 168
 انٹرفیرنس 19-20
 انٹرنیٹ 201-202
 انڈوسکوپ 59
 انڈیوسڈ کرنٹ 139
 انسولیٹر 172

197 ٹیلی گراف
199-200 ٹیلی وژن

ج

119 جول کا قانون

چ

161-162 چین فشن ری ایکشن

ڈ

122 ڈائریکٹ کرنٹ
91 ڈائی الیکٹرک
68 ڈائی اوپٹر
179 ڈپلیشن ریجن
109 ڈرفٹ ولاٹیج
57 ڈسپرشن
174-175 ڈوپنگ
137-138 ڈی سی موٹر
208 ڈیٹا مینجنگ
171 ڈیجیٹل الیکٹرونکس
35 ڈیسی بل
18-19 ڈفریکشن

ر

14 ریل ٹینک
110 رزسٹنس تھرمامیٹر
106 رزسٹنس
51-52 رفریکٹیو انڈیکس
45 ریئل فوکس
44 ریڈیس آف کروچی
158 ریڈیو آکسوٹوپس
199 ریڈیو

36 آواز کی کوالٹی
32,34 آواز کی لاؤڈنیس
151 آکسوٹوپ

ب

69 بعید نظری
35 بل
184 بولین ویری ایبلز
155-156 بیٹاریز
182 بیس

پ

60 پرائمری رین بو
45 پرنسپل ایکسز
45 پرنسپل فوکس
202 پروٹوکول
178 پوٹنشل بیریز
104-105 پوٹنشل ڈفرنس
45 پول
176-178 پی این جکشن
176 پی ٹاپ سی کنڈکٹر

ٹ

8,122 ٹائم پیئرڈ
182-183 ٹرانزسٹر
145-146 ٹرانسفارمر
11 ٹرانسورس ویوز
11 ٹرف
54-56 ٹوٹل انٹرنل رفلکشن
198 ٹیکس مشین
197 ٹیلی فون
197 ٹیلی کمیونیکیشن

ش

شوت 117

شور 37

غ

غیر قیام پذیر نیوکلیائی 158

فارورڈ بانڈ ڈائیوڈ 179

ف

فریکوئنسی 12, 123

فلسفہ کمپیوٹر 95-96

فلای ڈسک 205-206

فولکل لیکچر 45

فیریڈے کا قانون 140

فیریڈ 90

فیکس مشین 198

فیوز 125

فیوژن ری ایکشن 163

ق

قریب نظری 69

قیام پذیر نیوکلیائی 158

ک

کپسی ٹینس 90

کمپیوٹر 90-91

کرسٹ 11

کرومٹک ابریش 67

کریٹیکل اینگل 55

کلکٹر 182

کلوواٹ آور 120-121

کمپریشنل ویوز 12

ریزونیس 38

ریکٹی فائر 181

ریکٹی فیکیشن 181

ریموٹ کنٹرول 203

رین بو 60

ریورس بانڈ ڈائیوڈ 180

ریفریکشن 17-18

ریفلیکشن 16-17

س

سادہ پینڈولم 6

سپرنگ کونٹینٹ 5

سپیسفک رزسٹنس 107-108

سٹروبو سکوپ 15

سٹیپ اپ ٹرانسفارمر 146

سٹیپ ڈاؤن ٹرانسفارمر 146

سٹیشنری ویوز 20-21

سرکٹ بریکر 126

سفیریکل ابریشن 66

سفیریکل مرر 44

سکینڈری رین بو 61

سمپل ہارمونک موشن 4-6, 9

سولر پیکلٹرم 57

سولیناڈ 133-134

سی ڈی روم 205

سیلف انڈکشن 144-145

سیکنڈ کٹر ڈائیوڈ 179

سیکنڈ کٹر 172

سینٹر آف کروچر 44

سینٹرل پروسیسنگ یونٹ 200

میو چل انڈکشن 144
میوزک 37

ن

ناٹ آپریشن 189
ناٹ گیٹ 189-190
نارگیٹ 190-191
نوڈ 20
نچرل ریڈیو ایکٹیوٹی 151-153
نہنڈ گیٹ 190
نیوٹرل وائر 123
نیوکلئائڈ 151
نیوکلیر فشن ری ایکشن 161
نیوکلینز 150

و

ورچوئل فوکس 45
وولٹ میٹر 117-118
ویبر فچر کا قانون 34
ویڈیو فون 198
ویڈیو کیسٹ 204
ویری ایبل کمپیوٹر 96
ویولیمیکتھ 12
ویوموشن 3

ہ

ہارڈ ڈسک 206-207
ہاف لائف 157
ہرٹز 12
ہول 174

کمپریشنل ویوز 28

کمپیکٹ ڈسک 204-205

کمپیوٹر 200-201

کنٹرولڈ فشن ری ایکشن 162

کنڈکٹر 172

کنکویو مرر 44

کنویکس مرر 44

کنویشنل کرنٹ 102-103

کولمب کا قانون 81

کوویلنٹ بانڈ 173

کی بورڈ 200

گ

گرافک ڈیزائننگ 208

گیلوانومیٹر 116

گیماریز 156

ل

لاجک گیٹس 187

لونگیٹیوڈل ویوز 123

لینز کی پاور 68

م

ماس-انرجی مساوات 160

مانیٹر 201

ماؤس 200

مکینیکل ویوز 10

موبائل فون 197-198

میگنی فکیشن 48,64

میکینک فلکس 138

اپیل

پنجاب ٹیکسٹ بک بورڈ آپ کا اپنا ادارہ ہے جو پنجاب کے طلبہ و طالبات کے لیے معیاری اور سستی کتب مہیا کرتا ہے جن پر بورڈ کا مونو گرام موجود ہوتا ہے۔ ان کی تیاری ماہرین کی زیر نگرانی کی جاتی ہے تاکہ بچوں میں تخلیقی صلاحیتیں اُجاگر ہوں۔ کچھ ناشرین ایسی کتب شائع کرتے ہیں جن میں سوالات جواباً مختصر مواد ہوتا ہے۔ ان کتب میں ٹیسٹ پیپرز، گائیڈز، خلاصہ جات وغیرہ شامل ہیں۔ ایسی کتب کو رٹ لینے سے طلبہ و طالبات امتحان تو شاید پاس کر لیں مگر ان کی ذہنی تربیت نہ ہونے کے برابر ہوتی ہے۔ ایسے بچے اعلیٰ پیشہ ورانہ اداروں میں ناکام ہو جاتے ہیں۔

محترم والدین، اساتذہ کرام اور عزیز طلبہ و طالبات کو مطلع کیا جاتا ہے کہ وہ کسی قسم کی غیر معیاری کتب خریدنے کے پابند نہیں ہیں اور اگر کوئی فرد انھیں اس سلسلے میں مجبور کرے تو چیئر پرسن، پنجاب ٹیکسٹ بک بورڈ کو اطلاع دیں۔

ڈاکٹر فوزیہ سلیمی

پی ایچ ڈی فزکس (گلاسگو)

(ستارہ امتیاز، اعزاز فضیلت)

چیئر پرسن

پنجاب ٹیکسٹ بک بورڈ

II-E-21، گلبرگ III لاہور۔

قومی ترانہ

پاک سرزمین شاد باد کشورِ حسین شاد باد
تو نشانِ عزمِ عالی شان ارضِ پاکستان
مرکزِ یقین شاد باد

پاک سرزمین کا نظام قوتِ اخوتِ عوام
قومِ ملکِ سلطنت پابندِ تابندہ باد
شاد باد منزلِ مُراد
پرچمِ ستارہ و ہلال رہبرِ ترقی و کمال
ترجمانِ ماضی شانِ حال جانِ استقبال
سایہِ خدائے ذوالجلال

135132

قیمت

43.00